


UTL AT DOWNSVIEW



D RANGE BAY SHLF POS ITEM C
39 16 12 07 09 008 0

SHASTRI INDO-CANADIAN INSTITUTE

156 Golf Links,

New Delhi - 3, India


Ks 3/-

AC
125
M3A67



ऐतिहासिक संकीर्ण निबंध

खंड ५ वा



१ भारतीय ज्योतिषांतील लग्न या परिमाणाचें प्राग्राशीकालीन स्वरूप

(श्री. भा. रं. कुळकर्णी, बी. ए., राजवाडे संशोधनमंडळ धुळे)

भारतीय ज्योतिषांत राशींचा उपयोग करित नसत असा एक काळ^१ आहे. त्यानंतर त्यांचा उपयोग होऊं लागला तो सांप्रतहि सरासि चालूं आहे. पूर्वक्षितिजावर उदित राशीला लग्न अशीहि एक संज्ञा आहे. या परिभाषेप्रमाणें एका अहोरात्रात, पूर्व-क्षितिजावर उदित होऊन जाणाऱ्या एका संपूर्ण राशीचक्रामुळें बारा लग्नांचें एक वर्तूळ पूर्ण होतें. आज राशीनिरपेक्ष लग्न ज्योतिषांत दिलेलें नाहीं. परंतु जेव्हां भारतीय ज्योतिषांत राशींचा उपयोग केला जात नव्हता तेव्हां ही 'लग्न' संज्ञा धारण करणारे एक कालपरिमाण होतेंच. प्रश्न येवढाच कीं, तें कशा स्वरूपाचें होतें याचें विवरण प्रस्तुत टांचणांत करतों.

प्राग्राशीकालीं लग्न होतें काय ?

वेदांगज्योतिषांत राशी नाहींत पण लग्न^२ आहे. आणि तें त्यांत असल्याचें ज्योतिष संशोधकांस^३ मान्य आहे. परंतु एकादा दुसरा टीकाकार^४ इतक्यावरही वेदांगांत लग्न अभिप्रेत नाहीं असें म्हणण्याचें धाडस करतोच. तेव्हां वेदांगांतील पुराव्याच्या जोडीला दुसरा एक पुरावा दाखवितों.

^१मंडळ पाक्षिक सभा ५।७०

(१) भारतीय ज्योतिषशास्त्राचा इतिहास श्री. शं. बा. दीक्षित

(२) "

(३) (१) 'वैदिक क्रॉनॉलाजी व वेदांगज्योतिष' (लो. बा. गं. टिळक)

(२) वेदांगज्योतिष—डॉ. शामशास्त्री

(४) 'समीक्षक' यांतील विक्रमसंज्ञाचें परीक्षण—ना. गो चापे कर.

ज्योतिषकरंडक या नांवाचा जैन श्वेतांबर पंथाचा एक ग्रंथ वलभी नगरांत इ. स. च्या ६ व्या शतकांत झालेल्या विद्वानांच्या परिषदेनें तयार केला. तो तयार करण्याचें कारण त्यांच्या सूत्रांपैकीं महावीरप्रणीत 'सूर्यप्रज्ञप्ति' वा ज्योतिष-विषयक सूत्राच्या अध्ययन-अध्यापनाला व तें सूत्र समजण्याला मदत व्हावी.^६ जेव्हां ज्योतिषकरंडक ग्रंथ लिहिला गेला त्या काळीं भारतांत राशींचा चांगलाच प्रचार झाला होता. पण विशेष हें कीं ज्योतिषकरंडकांत राशींचा नाममात्रही उल्लेख नाही. याचें कारण मूळ सूर्यप्रज्ञप्ति या ग्रंथांतही तो नाहीच. तशांत आणखी विशेष म्हणजे आज आपण विशिष्ट लग्न दाखविण्यासाठीं जसें राशींचें नांवच वापरतो, जसें मेष लग्न, वृषभ लग्न इत्यादि, तसेंच अगदीं त्यांत नक्षत्रांचें नांव लग्नाला वापरलें आहे.^७ म्हणजे प्रचलित लग्नपरिमाण जसें राशीसापेक्ष आहे तसेंच तें नक्षत्रसापेक्ष या ज्योतिषकरंडकांत दिसतें. आणि जैनांच्या ज्योतिषकरंडकांत जें नक्षत्रसापेक्ष लग्नपरिमाण स्पष्ट दिसतें तेंच वेदांगांतील लग्नविषयक श्लोकांर्थांत अभिप्रेत आहे असा माझा कयास मी अन्यत्र विशद करण्याचा प्रयत्न केला आहे. या माझ्या प्रयत्नाला अधिकारी ज्योतिर्विदांची^८ मान्यता मिळाली असली तरी ज्योतिषी म्हणून प्रसिद्ध नसलेल्या दोन^९ विद्वानांच्या दृष्टीनें माझा निष्कर्ष मान्य करण्याच्या मार्गांत कांहीं अडचणी येतात. आणि त्या अडचणींचा निरास करण्याला उपयोग व्हावा म्हणूनच प्राग्राशीकालीं लग्नाचें स्वरूप काय होतें याचा येथें कांहीं नव्या पुराव्यांच्या मदतीनीं मी विचार करित आहे.

ज्योतिषकरंडकांत विषुवाचीं^{११} लग्नें दिलीं आहेत; विषुवाचीं सूर्यनक्षत्रें दिलीं^{१२} आहेत; आणि यांतील अत्यंत महत्त्वाची बाब म्हणजे विषुव दिवसांच्या सूर्यनक्षत्रापासून दोन काटकोनावर म्हणजे १८० अंशांवर लग्नें येतात. म्हणजे लग्न म्हणून उल्लेखिलेलें नक्षत्र त्या त्या विषुव दिवशीं सायंकाळीं पूर्वाक्षितिजावर उगवणारे असतें. जैन-ज्योतिष-करंडकांतलें हें वैशिष्ट्य त्या ग्रंथांतील ज्योतिषप्रणालीस धरूनच आहे. कारण त्याच

(५) ज्योतिषकरंडक (वलभीयाचार्याय)

(६) „ सदर प्रास्ताविक पथें.

(७) „ सदर पथ २८८ (दुसरें)

(८) Vide:- Lagna system of the Vedangjyotish.

(९) डॉ. के. ल. दसरी ह्यांचा सदर ग्रंथावरील अभिप्राय (अप्रकाशित)

(१०) (१) ना. गो. चापेकर (समीक्षकांतील लेख)

(२) म. म. पां. वा. काणे (साजगी पत्रें)

(११) ज्योतिषकरंडक पथें २८८ पहिलें

(१२) „ दुसरें

ग्रंथांत व तदुत्तरकालीन 'काललोक प्रकाश' या जैन ज्योतिष ग्रंथांत विषुवकाल हा सायंकाळचाच घ्यावा म्हणून स्पष्ट उल्लेख^{१३} आहेत. जेव्हां ज्योतिषकरंडक उत्तरायण विषुवाचे स्वाति व दक्षिणायन विषुवाचे आश्विनी लग्न म्हणतो तेव्हां त्याचा अर्थ वसंत संपाताच्या दिवशी सायंकाळ स्वाति व शरदसंपाताच्या दिवशी सायंकाळी आश्विनी पूर्वक्षितिजावर असतात असाच घ्यावा लागतो. जर हीच नक्षत्रे त्या त्या दिवशीची सूर्योदयीची धरली तर ज्योतिषकरंडक ग्रंथ १२००० वर्षे मागे न्यावा लागेल ! आचार्य मलयगिरी या बाराव्या शतकांत होऊन गेलेल्या अत्यंत विद्वान टीकाकाराची या श्लोकाचा अर्थ लावण्याचे कामी फसत गेलेली^{१४}. तशीच परवांच कै. झालेल्या डॉ. शामशास्त्री यांचीहि^{१५} झाली. त्यांच्या लक्षांत या ज्योतिषांतील विषुवकाल म्हणजे सायंकाळ ही परिभाषा आली नाही आणि त्यांनी या श्लोकांतील वसंतसंपात व स्वाति लग्न आणि शरदसंपात व आश्विनी लग्न हा क्रम बुद्धिपुरःसर सोडून शरद व स्वाति आणि वसंत व आश्विनी असाच अर्थ घेतला.^{१६} मागच्याच श्लोकांत हीच नक्षत्रे त्या त्या दिवशीच सूर्यनक्षत्रे म्हणून आलेली आहेत. असे असता या निराळ्या श्लोकांचा हेतु ते उलगडू शकले^{१७} नाहीत.

आता याच लग्नाचा म्हणजे त्या त्या दिवशी सायंकाळी पूर्वक्षितिजावर उगवणाऱ्या नक्षत्राचाच लग्न म्हणून उल्लेखित्याचा वेदांगांतहि प्रघात असला पाहिजे असा माझा युक्तिवाद^{१८} मी केलेला आहे. त्यावर एक टीकाकार^{१९} म्हणतात जैनांच्या ज्योतिषावरून वेदांगांचा अर्थ लावणे इष्ट नाही; कारण 'जैनांची परंपरा वैदिक कशावरून'^{२०} अर्थात ही शंका केवळ शंकेसाठीच शंका आहे. कारण ती जैनांचे ज्योतिष ग्रंथ न पाहताच घेतली आहे. जैनांची नक्षत्रमाला, नक्षत्रांच्या देवता, त्यांची गणना, ऋतु, संज्ञा इत्यादि शेकडा ९९ गोष्टी वैदिक ज्योतिषाशी मिळणाऱ्या म्हणजे त्यातल्याच आहेत व जेवढा फरक वैदिक ज्योतिषाच्या विविध शाखांत आहे तितकेच फरकाचे प्रमाण जैन व वैदिक ज्योतिषात सांपडेल. पण आता जी या प्राग्राशीकालीन लग्नाची व्याख्या मी या जैन ज्योतिषाच्या सहाय्याने केली तीच अगदी बरोबर असल्याचा

(१३) ज्योतिषकरंडक पद्ये २८० व २९०.

(१४) ज्योतिषकरंडक मलयगिरीची टीका पहा.

(१५) वेदांग ज्योतिष-शामशास्त्री (ऋग्वेद ज्योतिष पद्य १७ वरील टीका पहा.)

(१६) सदर

(१७) सदर व साजगी पत्र.

(१८) लग्नसिस्टिम ऑफ दि वेदांग ज्योतिष पहा

(१९) ना. गो. चापेकर समीक्षकाचा उपरोक्त अंक

(२०) सदर

निर्वाळा देणारा एक नवा आधार आपणापुढें आतां देतो आणि तो जैन वाङ्मयांतला नसून वेदानुयायांच्या वाङ्मयांतला आहे.

स षड्सूर्यात् समयश्च लग्नम् ।

सूर्यापासून सहा राशींवरचा काळ म्हणजे लग्न. तें रात्रिच असतें. कारण त्याच्या मामील चरणांतच तसें म्हटलें आहे. 'इष्टासवेह्नी प्रभवन्ति रात्रौ । स ^{२१}षड्सूर्यात् समयश्च लग्नम्' । 'प्रभवन्ति रात्रौ'चाच अर्थ 'प्रदोषकाले विज्ञेयं^{२२}' यांत किंवा 'अचक्षुविषये गते^{२३} सूर्ये' यांत अभिप्रेत आहे. अर्थात जैन ज्योतिष व वैदिक किंवा पौराणिक ज्योतिष या दोघांची या वाचतीत एकवाक्यता आहे.

या लग्नाचा दुसरा महत्त्वाचा विशेष लक्षांत ठेवावयाचा तो असा कीं, त्याच्या प्राचीनतम अवस्थेत संबंध अहोरात्रांत एकच लग्न असे. क्षितिजावर उदय पावणाऱ्या राशी किंवा नक्षत्रागणिक एका अहोरात्रांत त्याचे १२ किंवा २७ चें एक वर्तूळ पूर्ण होत नसे. तर सायंकाळीं पूर्वक्षितिजावर उदय पावणारें नक्षत्र व नंतर राशी हें लग्न म्हटलें जात असे. आणि अर्थात् नक्षत्रात्मक लग्नाच्या काळीं सूर्यनक्षत्रांशीं पंधरा नक्षत्रांच्या अंतरांनीं ते बदलत^{२४} असे व राश्यत्मक लग्नाच्या वेळीं सहाऱ्या राशींवर ते येत असे, असें दिसतें.

२ हिंदुस्थानांतील शाक्त संप्रदायाच्या इतिहासाची रूपरेषा

(प्रा. ह. बा. भिडे, एम्. ए.-अहमदाबाद)

+भारतीय शाक्त संप्रदाय व त्याचा इतिहास हा फार मोठा विषय आहे. या संप्रदायाचें वास्तविक स्वरूप समजण्याकरितां जे ग्रंथ पाहिले पाहिजेत त्यांपैकीं कांहीं प्रकाशित झाले आहेत; पण बरेचसे अप्रकाशित आहेत. या संप्रदायाच्या इष्टानिष्ठेबद्दल बराच विचार झाला आहे-पूर्वी व अलीकडेही-पण, ऐतिहासिक दृष्टीनें त्याचें अवलोकन करण्याचा प्रयत्न फारसा झालेला नाही.

ऐतिहासिक दृष्टीनें विचार करतांना प्रथम या संप्रदायाच्या स्वरूपाविषयी स्पष्टीकरण झालें पाहिजे; कारण, त्याविषयी पुष्कळ गैरसमज प्रचलित आहेत.

(२१) वृद्ध वसिष्ठ सिद्धांत पृष्ठ २८ पद्य ५० (उत्तरार्ध)

(२२) काललोक प्रकाश पद्य ७५ पृष्ठ ३९० (२३) ज्योतिषकरंडक पद्य २९०.

(२४) लग्नसिस्टिम ऑफ् दि वेदांगज्योतिष प्रकरण २ रें व ३ रें.

+ मंडळ संमे० ३५ वें (इ. १९४८).

शक्ति-उपासना म्हणजे देवी-उपासना असे लोक सामान्यतः समजतात; व जादूटोणा, मंत्र-तंत्र, आभिचार प्रयोग, Black Magic, इत्यादि देवी-उपासनेचे पर्यायशब्द समजले जातात.

प्रस्तुत मी “शक्ति” शब्द फार व्यापक अर्थाने वापरित आहे. ‘जन्माद्यस्य वतः ।’ या सूत्रानुसार समग्र विश्वाच्या जन्म-स्थिति-लयांचे मूलकारण,^१ जे ब्रह्म ते “शक्ति” या शब्दाने येथे इष्ट आहे.

अर्थात् शक्ति-उपासना म्हणजे ब्रह्मोपासना^२.

पण सध्या [मी हा संकुचित अर्थ न घेतां व्यापक अर्थ घेत आहे.] शाक्त-उपासना म्हणजे Mother-cult (मातृ-उपासना) असेही म्हटल्यास फारशी हरकत नाही.

मातृपूजेचा धर्म फार प्राचीन कालापासून, सर्व देशांत, -प्राचीन व अर्वाचीन- चालत आला आहे. सध्या ज्ञात असलेल्या संस्कृतींत, ईजिप्त व सुमेर येथील संस्कृति अत्यंत प्राचीन समजल्या जातात. मंतरच्या बॅबिलोनियन्, असीरियन्, क्रीटन्, साल्डियन्, हिब्रू, फोनीशियन् इत्यादि. सर्वांत अलीकडील म्हणजे, ग्रीक, रोमन व ख्रिस्ती या सर्व पाश्चात्य देशांत मातृपूजेचा सार्वजनीन प्रचार होता. पूर्वेकडील देश, चीन व हिंदुस्थान यांच्यांतही हा उपासना-प्रकार होताच. हिंदुस्थानांतील वैदिक संस्कृतींत शक्ति-उपासना हे फार महत्त्वाचे अंग होते. गेल्या पन्नास वर्षांत, मोहेंजोदडो, हाडप्पा इ० ठिकाणी उत्खननें करतांना जे अवशेष सांपडले आहेत ते वैदिकाहून भिन्न अशा एका अन्य संस्कृतीचे आहेत, असे कांहींचें मत आहे. ते कांहींहि असले तरी, दोन गोष्टीबद्दल एकमत आहे. ते अवशेष निदान तीन-चार हजार वर्षांचे जुने आहेत म्हणून त्यांनीं सूचित संस्कृति कर्मांत कमी तितका प्राचीन समजली पाहिजे. तसेंच त्या अवशेषांत शक्ति-पूजेच्या निदर्शक वस्तु इतक्या सांपडतात की त्यामुळे त्या काळी त्या लोकांत शक्ति-पूजेचा प्रचार सर्वत्र असावा असे म्हणतां येईल. म्हणजे हिंदु-स्थानच्या त्या भागांतील शक्ति-पूजेचें प्राचीनत्व व व्यापकत्व, हीं सर्वांना मान्य आहेत. वैदिक धर्मांतही शक्ति-उपासना कशी व्यापून राहिली आहे ते मी दुसऱ्या

१

‘सत्त्वादिस्थैरगणितगुणैर्हन्त विश्वं प्रसूय
व्यक्तं धत्ते प्रहसनकरी या कुमारीति संज्ञाम् ।
मोहध्वान्तप्रसरविरतिर्विश्वमूर्तिः समन्ता-
दाया शक्तिः स्फुरतु मम सा दीपवद्देहगेहे ॥

२ ‘शक्ति’ चा अर्थ देवी असाही आहे. उ० पारानन्द सूत्रांत साठ ईश्वर सांगितले आहेत— ब्रह्मविष्णुशिवसूर्यगणेशशक्तिभैरवाश्वेश्वराः ॥ ६८ ॥ येथे देवी असा अर्थ स्पष्ट आहे.

*एका लेखांत दाखवून दिलें आहे. वेदांची प्राचीनता बहुतेकांना मान्य आहेच. म्हणजे हिंदुस्थानांत ही शक्ति-उपासना फार प्राचीन कालापासून चालत आली आहे असें म्हणण्यास कांहींहि हरकत नाही.

वर उल्लेखिलेल्या सर्व देशांत शक्ति-उपासना ही त्या त्या देशांतील धर्मांचें एक प्रमुख अंग अशी होती. हिंदुस्थानांतहि तशीच वस्तुस्थिति होती. येथवर आल्यावर एका महत्त्वाच्या मुद्द्याची स्पष्टता केली पाहिजे.

हिंदुस्थानांत तीन धर्म मुख्यतः होत; प्राचीन वैदिक धर्म व त्याच्या मानानें अर्वाचीन बौद्ध धर्म व जैन धर्म. हिंदुस्थानांतील मूळचे हे तीनही धर्म जगांतील इतर सर्व धर्मांहून कांहीं मुख्य बाबतींत अगदीं वेगळे आहेत. हिंदी धर्मांचें हें जें खास वैशिष्ट्य आहे तेंच भारतीय शाक्त-संप्रदायाचेंहि असल्यामुळे तो इतर सर्व भारतीयेतर शाक्त-संप्रदायांहून अगदीं भिन्न आहे.

जगन्नियन्त्या ईश्वरानें दया करावी व या जन्मांतील दुःखें दूर करून सुख मिळवून द्यावें हें सर्वांचें ध्येय असतें. या ध्येयसिद्धीकरितां जीं वेगवेगळीं साधनें ते वेगवेगळे धर्म एवढ्यापुरतें सर्व धर्मांचें ऐक्य आहे. आपल्यांत धर्माच्या व्याख्या अनेक आहेत. त्यांतील एक सांगते कीं धर्म हा अभ्युदय व निःश्रेयस् याचें कारण आहे. या जन्मांतील अनिष्ट-परिहार व इष्टप्राप्ति हीं धर्मरूप साधनानें सिद्ध करतां येतात, इतकें सर्व धर्मांना मान्य आहे^३. या जन्मांतील अभ्युदय झाला. पण मृत्यूनंतरची कोणती अवस्था व तेथें अभ्युदय आहे कीं नाही याविषयी भारतीय धर्मांत जे विचार आहेत ते इतर कोणत्याही धर्मांत नाहीत. 'स्वकर्मसूत्रग्रथिनो हि लोकाः ।' व 'पुनरपि जननं पुनरपि मरणम् ।' कर्मविपाक व पुनर्जन्म हे मूलभूत सिद्धान्त आपण मानतो, ते इतर कोणी मानतात असें आढळून येत नाही. हें आपल्या धर्मांचें एक खास वैशिष्ट्य आहे. मृत्यूनंतर परलोकी वास्तव्य करावें लागतें — किती वेळ तें ज्याच्या त्याच्या कर्मानुसार असतें — व तेथेंहि दुःख-परिहार व सुखप्राप्ति हीं कर्मानुगुण असतात. परलोकींचा कर्मभोग संपल्यावर मग पुन्हा इहलोकीं जन्म घ्यावा लागतो. अशा प्रकारें इहपरलोकीं येण्याजाण्याचे फेरे जिवाला करावे लागतात. या दोन्ही लोकांत अभ्युदयाला कारणीभूत धर्म असतो. हे जन्ममरणचे फेरे फिटणें म्हणजेच अपुनरावृत्ति अथवा मोक्ष. संसारांत सुखदुःखांचें प्रमाण किती आहे याबद्दलही वैदिक, बौद्ध आणि जैन धर्मांचें एकमत आहे. "सुख पाहतां जवापाडें । दुःख पर्वताएवढें ॥" हीच या तीनही धर्मांची शिकवण आहे. हें दुःख तीन प्रकारचें—आधिभौतिक, आधिदैविक व आध्यात्मिक. या दुःखत्रयांचा अवघात झाला

३ एखादा धर्म असाही असूं शकेल कीं ज्याच्या मते हा जन्म सगळाच दुःखमय आहे व ईश्वरानें दया केल्यास मृत्यूनंतरच सुखप्राप्ति होऊं शकते. *टिप ५ पहा.

म्हणजे जीव संसारचक्रातून सुटतो,^४ व 'न स पुनरावर्तते।' - तो पुन्हां जन्म घेत नाही. हे निःश्रेयस व यालाही धर्मच कारणीभूत असतो. भारतीय तीनही धर्मांनी अशा प्रकारचा मोक्ष मिळविण्याचे ध्येय लोकांपुढे ठेविले आहे. ही आपल्या धर्मांची दुसरी मुख्य विशिष्टता. ही मोक्षाची कल्पना इतर कोणत्याही धर्मात नाही.

शाक्त-संप्रदाय हा वैदिक धर्माचे अंग असल्यामुळे त्यात हे सर्व आहे. म्हणजे शाक्त मार्ग हा अभ्युदय-निःश्रेयस् प्राप्ति करून देण्याचे साधन आहे. पुष्कळशा शाक्त म्हणाविणारांना हे माहीत नसते. त्यांच्या विपरीत आचरणाने विपरीत ग्रह उत्पन्न होणे साहाजिक आहे, म्हणूनच या मार्गाला वेदवाह्य व निन्द्य ठरविण्याचा प्रयत्न होत असतो. पण इतिहास-लेखकांमै पक्षपातरहित राहून अवलोकन केले पाहिजे.

शाक्त-संप्रदायाचे तात्त्विक स्वरूप फसे आहे, व त्याचा वैदिक संप्रदायाशी कसा निकट संबंध आहे त्याचे दिग्दर्शन मी अन्य ठिकाणी केले आहे.^५ प्रस्तुत एवढेच सांगणे अवश्य आहे कीं वेदप्रणीत नित्यनैमित्तिक कर्मे निष्कामबुद्धीने केल्याने चित्तशुद्धि होऊन मनुष्य उपासनेचा अधिकारी होतो. उपासना ही सकाम अथवा निष्काम असू शकते. निष्काम उपासनेची सिद्धि म्हणजे ज्ञानप्राप्ति, व ज्ञानाने मोक्ष (ज्ञानात्कैवल्यम्.) असे हे मोक्षापर्यंतचे मोठे टप्पे आहेत. त्यांपैकी चित्तशुद्धीचा टप्पा गाठल्यावर तेथून उपासनाचे वेगवेगळे फाटे फुटतात. त्यांपैकी एक शाक्त-मार्ग होय. दुसऱ्या शब्दांत सांगायचे म्हणजे, हा संप्रदाय उपासनाप्रधान असून त्याच ध्येय मोक्षप्राप्ति आहे.

वैदिक तत्त्वज्ञानांत केवलाद्वैत, विशिष्टाद्वैत, शुद्धाद्वैत, द्वैत इत्यादि मतभेद आहेत. शाक्त तत्त्वज्ञानांतही हे सर्व प्रकार दिसून येतात. या मार्गात जी त्रिपुरोपासना आहे ती मात्र पूर्ण अद्वैतनिष्ठ आहे. पूर्णाद्वैत हा त्रिपुरसिद्धान्त श्रीशंकराचार्यांच्या भाष्यत्रयीत ज्या अद्वैताचे प्रतिपादन आहे, ते या पूर्णाद्वैताशी पूर्णतया जमते.^६ अशा प्रकारे या शाक्त मार्गातील उपासना, ज्ञान व मोक्षप्राप्तीचे ध्येय ही वैदिक धर्मांचीच अंगे आहेत; तरीही त्याच्या वैदिक-अवैदिकत्वाबद्दल चर्चा कित्येक शतके चालू आहे. श्री-शंकराचार्यांच्या "सौन्दर्यलहरी" नामक स्तोत्रावर लक्ष्मीधराची टीका आहे. लक्ष्मीधर

४ [सांख्यकारिका १]

५ [वेदशास्त्रदीपिका - हीरकमहोत्सव ग्रन्थ, निबंधक्रम १६, "वेद व आगम"]

६ हा एक फार सुंदर आणि मननीय विषय आहे. त्याचे विवेचन प्रसंगानुसार अन्यत्र करणार आहे. सध्या एवढेच सांगतो की, श्रीशंकराचार्यांच्या नंतर त्यांच्या अनुयायांनी प्रतिदीप्त आगिलेला विवर्तवाद अथवा मायावाद या पूर्णाद्वैतसिद्धान्ताशी सुसंगत दिसत नाही.

७०० वर्षांपूर्वी होऊन गेला.^७ त्याने शाक्तमार्गाचे तीन वर्ग पाडले आहेत - समयाचार, कौलाचार व मिश्र. या तिहींपैकी, फक्त समयाचारच वैदिक असून कौल व मिश्र हे मार्ग वेदबाह्य व नियत होते, असे त्याचे आमहपूर्वक म्हणणे आहे.

श्री शंकराचार्यांचे परमगुरु श्री गौडपादाचार्य यांच्या नावाने एक स्तोत्र प्रसिद्ध आहे. त्याचे नाव “सुभगोदयस्तुति”. त्यांतही कौल व मिश्र हीं निन्दित मते आहेत असे म्हटले आहे.^८ इ. स. ७८० ते ८१२ हा श्रीशंकराचार्यांचा काल समजला तर इ. स.चे आठवे शतक, पूर्वार्ध, हा श्री गौडपादांचा काल मानणे चूक होणार नाही. म्हणजे इ. स. च्या आठव्या शतकापासून, शाक्तांचे कांहीं विशिष्ट संप्रदाय टीकाविषय झाल्याचे दिसून येते. याप्रमाणे १०००।१२०० वर्षे या संप्रदायावर टीका होत आली आहे.^९ मराठी वाङ्मयांतूनही हा टीकेचा सूर दिसून येतो. श्री रामदास, दिनकर गोसावी इत्यादि मराठी ग्रंथकारांनी शाक्त पंथीयांच्या दुराचारावर टीका केली आहे. “विचार-सागर” या हिंदी वेदान्त ग्रंथांत पुष्कळ टीका आहे. अगदीं अलीकडे लोकहितवादी व विष्णुबोवा ब्रह्मचारी यांच्या ग्रंथांतही अशीच टीका केलेली आढळून येते. प्रसिद्ध बंगीय संशाधिक हरप्रसाद शास्त्री इत्यादि भारतीय व ‘एंगलिझ’ इत्यादि परदेशी लेखक यांचेही विरोधी लिखाण पुष्कळ आहे. सध्यां सांगण्याचा मुद्दा इतकाच की, शाक्तपन्थ उपादेय का देय, वैदिक का अवैदिक या विषयावर ऐतिहासिक दृष्टीने लिहू म्हटल्यास, अभ्यसनीय असे विशाल साहित्य उपलब्ध आहे.

आतां शाक्तसंप्रदायाच्या साहित्याचा इतिहासदृष्ट्या विचार करावयाचा. पण त्यापूर्वी एकदोन गोष्टींचे स्पष्टीकरण झाले पाहिजे. शाक्तमार्गांत कोणकोणत्या गोष्टींचा अंतर्भाव होतो ते निश्चित करून मग तद्विषयक साहित्याचा परामर्श घेतला पाहिजे.

वर सांगितले आहेच कीं वैदिक कर्मे निष्काम बुद्धीनें केल्यानें चित्तशुद्धि होते, आणि त्या योगें जीव उपासनेचा अधिकारी होतो. शाक्तमार्ग हा मुख्यत्वेकरून उपासना मार्ग आहे व त्याचे ध्येय ब्रह्मप्राप्ति हें आहे. म्हणून शाक्तशास्त्रांत उपासना व ज्ञान हीं मुख्य विषय होत. उपासना म्हणजे काय तेंही बरोबर समजून घेतले पाहिजे. शाक्त उपासनेत मुख्य दोन उपास्ये आहेत-शिव आणि शक्ति. उपास्यद्वैतामुळे अद्वैतसिद्धान्ताला

७ Laxmidhara, who lived in the thirteenth, or possibly in the twelfth century.....इ. P'ougue चे the S'aktas पृ. ४३.

८ श्लोक १८

९ शाक्त मार्ग वैदिक कीं अवैदिक ? यावर एक वेगळा स्वतंत्र निबंध मी लिहिला आहे. टीप ५ पहा.

कांहीहि बाध येत नाही. कारण 'शक्तिशक्तिमतोरभेदः।' हे मूळ तत्त्व आहे.^{१०} असो. म्हणून शाक्त मार्गात शिवोपासना आणि शक्ति-उपासना या दोहोंचा अंतर्भाव होतो.

शाक्त उपास्य शिव-शक्ति म्हणजे औपनिषद् सगुण ब्रह्म होय. श्रीशंकराचार्य म्हणतात की, सगुण ब्रह्म उपास्य व निर्गुण ब्रह्म ज्ञेय आहे. सगुणांतून निर्गुणांत जावयाचे असते. शाक्त संप्रदायाचाही अगदीं हाच सिद्धान्त आहे. उपासनेत द्वैत असते, पण उपासनेची पूर्णता अद्वैतसिद्धीत होते.

अन्तिम अद्वैतज्ञान एक; पण उपान्य उपासना अनेक. उपानेषदांत वेगवेगळ्या उपासना सांगितलेल्या आढळतात-प्रणवोपासना, शाण्डिल्यविद्या, पञ्चाग्नि-उपासना इत्यादि. असे उपासना भेद शाक्त मार्गातही आहेत. शिवशक्तीच्या उपासनाचे प्रकार पुष्कळ आहेत. उपासनेचीं रूपे अनेक आहेत. मूर्ति, यन्त्र, बाण इ० बाह्य वस्तूंची पूजाअर्चा हा एक उपासना प्रकार. सप्तशतीसारख्या ग्रंथांचीं पुरश्चरणे करणे, होम-हवन करणे, न्यास वगैरे करणे, वगैरे बाह्य विधि हा एक दुसरा प्रकार. हे उपासनेचे स्थूलरूप होय. याहून श्रेष्ठ आन्तर उपासना; ते सूक्ष्म रूप; ही आन्तर उपासनाही विविध प्रकारची आहे. बीजाक्षरे, मन्त्र इत्यादिकांचा मानसिक जप, नामजप, लघयोग, कुण्डलिनियोग वगैरे योगाचे प्रकार, या सर्वांचा आन्तर उपासनेत अन्तर्भाव होतो. सूक्ष्म उपासनेच्याही वरची पर उपासना आहे. ती सिद्ध कोटीतले जीव करू शकतात.^{११}

शाक्तसंप्रदायाच्या भागांपैकी एक अत्यंत महत्त्वाचा भाग आहे, त्याचाही विचार इतिहासकारांनी केला पाहिजे. तो भाग म्हणजे अद्वैतप्रापक योगमार्ग. नुकतेच उपासनेचे जे तीन प्रकार सांगितले ते या योगाच्या अगोदरच्या पायऱ्यांसारखे आहेत. स्थूलानंतर सूक्ष्म व नंतर पर, जिचा शेवट सहज समाधीत होतो ती ही अवस्था योगसाध्यच आहे असे शाक्तसंप्रदाय मानतो.^{१२} किंबहुना शाक्त मार्ग म्हणजे अद्वैतप्रापक

१० या मुद्द्यावर पुष्कळ लिहिता येण्यासारखे आहे; पण ते सध्यां अप्रस्तुत आहे. असो. बुद्धोत्तर काळांत लक्ष्मी-विष्णु, राधा-रुष्ण व सीता-राम यांच्या उपासना सुरू झाल्या. त्यांच्यातही अंतिम अद्वैताची भावना स्पष्टपणे वर्णिली आहे. याबद्दलच थोडासा निर्देश 'वेद व आगम' या निबंधांत आला आहे. या तीन्ही उपासनामार्गांत, जेथे अद्वैताचा स्वीकार केलेला नाही तेथेही शक्तितत्त्वाच्या-म्हणजे लक्ष्मी, राधा, सीता यांच्या प्राधान्याचा अंगीकार केला आहे. म्हणजे "शाक्त साहित्याचा" विचार करते वेळीं या उपासनांबद्दलचें जें साहित्य आहे त्याचाहि विचार केला पाहिजे, अशी आवश्यकता प्राप्त होते. परंतु सध्यां स्थल-काल-संकोचामुळे तसें करतां येत नाही.

११ ज्याला भक्तिमार्ग म्हणतात तो उपासनेचा एक प्रकार आहे.

१२ मग 'ज्ञानादेव तु कैवल्यम्।' या वाक्याची संगति कशी लावावयाची अशी शंका येईल. त्याचे थोडक्यांत उत्तर असें की, हे कैवल्य देणारे ज्ञान या आमच्या योगानेच होत असते.

योगमार्ग होय. 'अहं ब्रह्मास्मि।' व 'सर्वं खल्विदं ब्रह्म।' हा अद्वयानन्दाचा अनुभव शाक्त योगमार्गानेच गेल्याने मिळणारा आहे.

याप्रकारे शाक्तसंप्रदायांत शिवोपासना, शक्ति-उपासना व कैवल्यपदप्रापक योग यांचा अविभाज्य परस्पर संबंध आहे. म्हणून शाक्त संप्रदायाच्या साहित्याच्या इतिहासाचा विचार करतांना या तिहींवरच्या साहित्याचा विचार झाला पाहिजे.

याचा ऐतिहासिक दृष्टीने विचार करतां, स्थूलमानाने तीन कालविभाग पाडता येतात. पहिला बुद्धपूर्व काल, दुसरा बुद्धोत्तर १०००।१२०० वर्षे श्रीशंकराचार्यपर्यंतचा काल आणि तिसरा श्रीशंकराचार्योत्तर काल.

पहिल्या काळांतील साहित्य मुख्यतः दोन प्रकारचे आहे. पहिल्या प्रकारचे म्हणजे ग्रन्थस्थ साहित्य. दुसऱ्या प्रकारचे म्हणजे मोहेंजोदारो वगैरे ठिकाणी उत्खननाने उपलब्ध झालेले साहित्य. वेद, ब्राह्मणे, आरण्यके, श्रौतादि सूत्रग्रन्थ, उपनिषदे व बुद्धपूर्व संस्कृति दर्शविणारा महाभारत-रामायण यांचा भाग हे या काळाबद्दलचे मुख्य ग्रन्थ होत. बौद्ध वाङ्मयापैकी जातककथा, दिव्यावदान इत्यादि ग्रन्थांतहि बुद्धाच्या पूर्वी असलेल्या सामाजिक व धार्मिक चालीरीतींबद्दल पुष्कळ माहिती आढळते. तेथे शिव-शक्ति व विष्णु यांच्या उपासनांचा प्रचार बुद्धपूर्वकाली होता, अशाबद्दलचा पुरावा सांपडतो. बुद्धाच्या शिकवणुकीवर उपनिषदांचा व या उपासनांचा परिणाम बराच झाला आहे असे बौद्ध वाङ्मयाचे अभ्यासी विद्वान् म्हणतात.

यापैकी सर्वांत जुने वाङ्मय म्हणजे वेद, जे आपल्या धर्माचे प्रभवस्थान होत. वेदांत शिव म्हणजे रुद्र आणि प्रजापति यांच्या उपासनेविषयीचे उल्लेख स्पष्ट आहेत. आद्याशक्ति वेगवेगळ्या रूपांत तेथे दिसून येते. आदिति ही सर्वांची माता, शुद्ध-सत्त्वात्मिका विद्या आहे; तिच्या विरोधी मलिनसत्त्वा अविद्याशक्तीला दिति म्हटले आहे. थोडक्यांत सांगावयाचे म्हणजे, अदितिरूपाने शक्तीचा मातृभाव वर्णिला आहे. अत्यंत चमत्कृतियुक्त उपादेवीच्या सूक्तांत शक्तीचा कुमारभाव वर्णिला आहे. सूर्या-देवीच्या सूक्तांत पत्नीभाव आहे. आम्भृण-मुनिपुत्रीदृष्ट सूक्तांत अद्वैतबोधक शाक्त तत्त्वज्ञान दिसून येते.

नंतर ब्राह्मणारण्यके येतात. वैदिक कर्मप्रक्रिया ही ज्ञान व उपासना यांवर अधिष्ठित आहे. म्हणजे बाह्य जड कर्मप्रक्रियेला आधिदैविक व आध्यात्मिक पृष्ठभाग आहे. त्याचे बरेच सूचन या ब्राह्मणारण्यकांत मिळते. हे वैदिक कर्मतन्त्र शाक्त तन्त्राशी समान्तर आहे असे दिसून येते. उदाहरणार्थ, ऐतरेयारण्यकांत महाव्रताच्या विधीचे विवेचन आहे; त्यांत शाक्त मार्गातील क्रियाकलाप दिसून येईल. पौण्डरीक यागांतही चर्याच शाक्त प्रक्रिया आहे. असे ब्रह्मसूत्रांचे एक भाष्यकार श्रीकराचार्य म्हणतात.

तौत्तिरिय आरण्यकांत श्रीचक्राचें सूचन आहे.^{१३} ब्राह्मण ग्रन्थांत^{१४} सृष्ट्युत्पत्तीविषयीचे विचार ग्रथित केले आहेत. प्रजापति अथवा ब्रह्म जगाचें मूलकारण. 'त्यानें ईक्ष्णू केले' 'एक मी, मी पुष्कळ व्हावे' अशी त्यानें इच्छा केली 'त्यानें तप केले' तेणें करून 'ते घनत्वाला प्राप्त झाले' इत्यादि जें वर्णन आहे तें शाक्त प्रक्रियेशीं अगदीं जमते. जगदुत्पत्तिकालीं सुप्त आद्याशक्ति, इच्छाशक्ति, ज्ञानशक्ति व क्रियाशक्ति या रूपांनीं आविर्भूत होते, असें शाक्त तत्त्वज्ञान शिकवितें. ईक्ष्णू आणि कामना करणें हा इच्छा-शक्तीचा अवतार; नंतर ज्ञानरूप तपाच्या योगानें घनत्वप्राप्तिरूप क्रियाशक्ति अवतरली. आणखी पुष्कळ साम्य दाखवितां येण्यासारखें आहे. सध्यां तुमतें दिग्दर्शन केले आहे. सांगण्याचा उद्देश एवढाच कीं, ब्राह्मणें व आरण्यकें यांचा अभ्यास या दृष्टीनें झाला पाहिजे. तसेंच श्रुत गृह्यसूत्रे आहेत व त्यांविषयीही हेंच विधान करतां येतें.

शेवटीं शिरोभूत उपनिषदे येतात. त्यांत कर्मकाण्डानंतरची उपासना व ज्ञान हीं काण्डे आहेत. शाक्तमार्ग हा उपासना-ज्ञानप्रधान आहे असें वर सांगितलेंच आहे. म्हणून उपनिषदांशीं शाक्तग्रन्थांचा मेळ जास्तीत जास्ती बसतो. ब्रह्मचैतन्य म्हणजे शाक्ति; तद्बोधक उपनिषदे मुख्यतः हीं आहेत:- १ त्रिपुरा, २ त्रिपुरातापिनी, ३ देवी, ४ बह्वृचा, ५ भावना, ६ सौभाग्यलक्ष्मी, ७ सीता, ८ सरस्वती, हृदय (यांच्यावर उपनिषद् ब्रह्म-योग्यांची व्याख्या आहे) ९ कौल, १० काली, ११ तारा, १२ अद्वैतभाव, १३ अरुणा (ही Avalon च्या Tantrik Texts च्या व्हों. २१ मध्ये सटीक छापली आहेत.^{१५} याशिवाय अप्रकाशित अशीं उपनिषदे कुठे कुठे असावयाचा संभव आहे. ऐतरेयादि इतर ब्राह्म (ब्रह्मविषयक) उपनिषदांतलें अद्वैतज्ञान शाक्त अद्वैतज्ञानाशीं एकरूप आहे.

उपनिषदांनंतरचे महत्त्वाचे ग्रंथ म्हणजे महाभारत व हरिवंश. त्यांच्यांत देवी-उपासनेचे स्पष्ट उल्लेख आहेत. शान्तिपर्वीत जें साख्य-योग-ज्ञान सांगितलें आहे तें शाक्ततत्त्वज्ञानाशीं सुसंगतच आहे. श्रीमद्भगवद्गीतेवर काश्मीरचे परममाहेश्वर अभिनवगुप्त यांनीं टीका लिहिली आहे. तिच्यांत गीतेतील शाक्त-अद्वैताची स्फुटता उत्तम रीतीनें केली आहे. शैव व शाक्त तत्त्वज्ञ गीतेचें प्रामाण्य मानणारे आहेत.

बुद्धपूर्वकालांतील ग्रंथस्थ साहित्यापुरतें दिग्दर्शन येथवर झालें. या काळांतील शिलालेख, ताम्रपत्रे वगैरे मिळत नाहीत. पण मोहेंजोदडो व हाडप्पा येथील उत्खननांत पुष्कळ साहित्य उपलब्ध झालें आहे. त्याचा विचार झाला पाहिजे.

१३ हा ग्रंथ सध्यां हाताशीं नसल्यामुळे बरोबर संदर्भ देऊं शकत नाहीं.

१४ प्र. १, अ. २८

१५ Some Unpublished Upanishads नांवाच्या ग्रन्थांत राधा-कृष्ण व काली यांच्या उपासनांचीं रहस्ये सांगणारीं उपनिषदे छापली आहेत.

वर म्हटलें आहे कीं शक्ति-उपासनेचा शिवोपासना व योगमार्ग यांच्याशीं अविभाज्य संबंध आहे. आतांपर्यंत मीं शाक्तसंप्रदायापुरतेंच सांगितलें आहे. शैवसंप्रदाय व योग यांबद्दलही बुद्धपूर्वकालिक ग्रन्थस्थ व उत्त्वननप्राप्त विपुल साहित्य उपलब्ध आहे. त्याचें निरीक्षण सध्यां करित नाहीं. दिशा वर दाखविलीच आहे. यापुढें श्रीशंकराचार्य-पूर्वकालिक व तदुत्तरकालिक साहित्याविषयीं सांगणार आहे व तेंहि शाक्तसंप्रदायापुरतेंच आहे.

बुद्धापासून आचार्यापर्यंतचा काल १२००।१३०० वर्षांचा मामला जातो. ख्रिस्तपूर्व ५ व्या शतकापासून इ० स० च्या ८ व्या शतकापर्यंत या काळाचें महत्त्व फार आहे. यांत वेदविरोधी बौद्ध व जैनधर्म उदयास आले. मतांमतांचा गलबला व तीव्र विचारसङ्घर्ष तत्पूर्वी बराच काळ चालत होता असें वाटतें; कारण त्यांचाचून नवीन धर्माची पार्श्वभूमी आवश्यक तयार होऊं शकली नसती. हे धर्म पूर्णतया वैदिकधर्मनिरपेक्ष नव्हते; ते मीं अन्यत्र दाखविलें आहे. (अप्रकाशित)

या काळांत ग्रन्थनिबद्ध साहित्याचा विकास झाला. बाह्य स्थूल प्रतीकांची पूजा करावयाची पद्धत मोठ्या प्रमाणावर सुरू झाली. यापूर्वीचें वैदिक कर्मकाण्ड मूर्तिनिरपेक्ष होतें; आतां तें मूर्तिसापेक्ष झालें. त्यामुळें तदनुकूल पूजा, विधि, जप, ध्यान, उपासना इत्यादींना सुरुवात झाली. बुद्ध व महावीर हे निरीश्वरवादी असावेत; पण काळांतरानें त्यांच्या अनुयायांना बाह्य प्रतीके व आलंबनें ह्यांचें साहाय्य घेतल्याशिवाय बुद्ध-महावीरांचें ध्येय प्राप्त करून घेणें शक्य झालें नाहीं. या कार्मां त्यांना वैदिक उपासनापद्धतीचा चांगला उपयोग झाला. वेद व आगम यांच्या प्रक्रियेच्या आधारानें त्यांनीं आपल्याला अनुकूल अशा प्रक्रिया तयार केल्या. आर्यांच्या देवतांना गौणस्थान दिलें; कित्येकदां त्यांचें स्वरूप बदललें; कित्येक नवीन देवतांची निर्मिति झाली; पण या सर्व खटपटींत मूळ आधार आर्यांच्या देवतांच्या उपासनांचाच होता.

या काळापूर्वी वैदिक उपासना नव्हती असें नव्हे. पण ती अत्यंत गुप्त होती. लेखनिबद्ध नसतानाही वेद ज्याप्रमाणें वेगवेगळ्या परंपरांतून सुरक्षित राहिले त्याप्रमाणें उपासनेचे भिन्न भिन्न संप्रदायही लोकांत प्रकट झाले नव्हते तरीही ठिकठिकाणीं वेग-वेगळ्या परंपरांतून ते अखण्ड चालूं राहिले होते. पण आतां हे उपासनामार्ग प्रकट करणें आवश्यक झालें. त्याला मुख्य कारण हें झालें असावें:-वेदविरोधकांनीं वैदिक उपासनांचा आधार घेतला सारा; पण, त्यांच्यांत जीं उपास्ये होती त्यांना विरुत करून टाकिलें. कांहीं ठिकाणीं हें विरुतीकरण वैदिकांना चीड आणण्यासारखें झालेलें आहे.

या काळांत शिव-शक्ति व विष्णु यांच्या उपासनांना प्राकट्य आलें. शिव व शक्ति यांच्या उपासनांचें साहचर्य पूर्वी होतें तें तसेंच चालूं राहिलें. विष्णूपासनेचे संप्रदाय सुरू झाले. पाश्चात्त व कृष्णोपासना यांचा प्रसार होऊं लागला, जरी त्या वैष्णव उपासना

आहेत तरी त्यांच्यांत शिव-शक्ति उपासनेतील बरीच तत्वे घेतलेली आहेत. म्हणून शाक्त संप्रदायाच्या इतिहासांत विष्णूपासनांचाही विचार करणे प्राप्त आहे. पण तो एका स्वतंत्र लेखाचा विषय आहे.

ख्रिस्तपूर्व दुसऱ्या व पहिल्या शतकापासून देवदेवींच्या मूर्ति करून त्यांची पूजा, अर्चा व उपासना करण्याच्या पद्धतीचा विशेष प्रसार झाला. पुरातत्त्वज्ञ हिरानन्द-शास्त्री म्हणतात कीं शिव-शक्ति यांची प्राचीनतम मूर्ति लखनौच्या संग्रहालयांत आहे. ती अलाहाबाद प्रांतांत भीम नांवाच्या गांवीं कित्येक वर्षांपूर्वी प्राप्त झाली होती. या मूर्तीच्या डाव्या बाजूला वैक्रम प्रथम शताब्दीतल्या लिपीमधील एक लेख आहे. मद्रास इलाख्यांत रेणीगुण्ट स्टेशनापासून सुमारे ६ मैलावर गुडिमल्लु गांव आहे. तेथे परशुरामेश्वर मन्दिर आहे. तेथे कामपरिमाण शिवलिङ्ग आहे. ते ख्रिस्तपूर्व पहिल्या शतकांतले आहे. मथुरेच्या संग्रहालयांत प्राचीन मूर्तींचा उत्तम संग्रह आहे. त्यांत विष्णु, सूर्य, दुर्गा, लक्ष्मी, सरस्वती, सप्तमातृका, गणपति, इन्द्र, लोकपाल, ब्रह्मा यांच्या जुन्या मूर्ति पहाण्यास मिळतात.

इ. स. च्या दुसऱ्या शतकांत परदेशी कुशाण राजवंश उत्तरेकडे सत्ताधीश झाला होता. सौराष्ट्रांत क्षत्रपकुल राज्य करीत होते. पैकीं कुशाणांच्या नाण्यांवर शिव व देवी यांच्या मूर्ति आहेत. याच सुमारास लकुलीश पाशुपतमताचा जोराचा प्रचार झाला होता. लकुलीशाच्या मूर्ति मध्य हिंदुस्थानचा पश्चिमभाग व सौराष्ट्र इकडे बऱ्याच सांपडतात.

इ. स. १५० ते ३०० पर्यंत नाग व भारशिव राजे यांच्या वेळच्या मूर्ति सांपडतात. हे सर्व शिव-शक्ति उपासक होते. इ. स. च्या ४ व्या शतकापासून गुप्तकाल सुरू होतो. या कालांतील मूर्ति व नाणीं हीं शिव-शक्ति उपासना विस्तृत प्रमाणांत पसरली होती याची साक्ष देतात. इ. स. च्या नवव्या शतकापर्यंत या परिस्थितींत फारसा बदल झाला नव्हता.^{१६} भारतवर्षांत याप्रमाणें उपासनांचा विकास होत होता त्याबरोबरच बाहेर वृहत्तर भारत निर्माण होत होतें. या वृहत्तर भारताचे दोन विभाग आहेत— एक आशिया खण्डाचा पूर्व-दक्षिण भाग व दुसरा द्वीपमय भारत (Indonesia अथवा Insulindia). पहिल्यांत भारतचीन (Indo-China), कंबुज, चम्पा वगैरे प्रदेश आहेत. दुसऱ्यांत मलय, यव, बालि, सुवर्ण इत्यादि द्वीपे येतात. या सर्व ठिकाणीं वैदिक संस्कृतीचा प्रचार क्षपाट्यानें चालला होता. इ. स. च्या ५ व्या शतकापासूनचीं मन्दिरे व मूर्ति सांपडल्या आहेत. अर्थात् यापूर्वी कित्येक शतके ही संस्कृति आपलेकडे

१६ गुप्त संवत् इ. स. ३१९।२० त सुरू झाला. श्री शंकराचार्य इ. स. च्या ९ व्या शतकाच्या आरंभी होते असे सामान्यतः मानण्यांत येतें. मात्रें स्वतःचें मत वेगळें आहे. पण या वादांत शिरण्याची गरज सध्यां नाही. सामान्यतः विद्वानांना मान्य अशी जी कालगणना तिला अनुसरून वरील विवेचन आहे.

दृढमूल झालेली असली पाहिजे हें उघड आहे.^{१७} दक्षिण भारतांतील पुष्कळशीं मन्दिरे, वेरुळचीं वगैरे लेणीं स्थापत्य व शिल्प याच काळांतील आहे. शाक्त संप्रदायाची व्याप्ति किती विशाल आहे, तें यावरून दिसून येतें.

या शिल्पसाहित्यासमवेत ग्रन्थस्थ साहित्यही या काळांत पुष्कळच निर्माण झालें आहे. शैव, शाक्त व वैष्णव संप्रदायांत प्रमाणभूत मानण्यांत येणारे जुने आगमादि ग्रन्थ याच काळांत प्रकट झाले.

या काळांतील शाक्तसंप्रदायी साहित्यापुरता विचार करावयाचा म्हणता तर, या साहित्याचे चार वर्ग पाडता येतील— १ सूत्रसाहित्य, २ आगमग्रन्थ, ३ पुराणें आणि ४ स्तोत्रसाहित्य.

सूत्रसाहित्यांत ज्यांचीं नांवें माहीत आहेत तीं सूत्रे हीं:— १ परशुरामकृत कल्पसूत्रें (हें छापलें आहे), २ अगस्त्यकृत शक्तिसूत्रें, ३ भारद्वाजकृत शक्तिसूत्रें, (या दोहोंचीं हस्तलिखितें उपलब्ध आहेत), ४ नागानन्दकृत शक्तिसूत्रें, ५ अङ्गिरामहर्षिकृत दैवीमीमांसादर्शन-सूत्रें, ६ गौडपादाचार्यकृत श्रीविद्यारत्नसूत्रें, (हें छापलें आहे), ७ काश्मीरकडील प्रत्यभिज्ञामताचीं शक्तिसूत्रें (हें प्रसिद्ध झालें आहे).

आगमसाहित्य तर याहून विशाल आहे. गौडपादाचार्यांनीं आपल्या 'सुभगोदय स्तुति' नांवाच्या स्तोत्रांत शक्ति उपासनेच्या "कौल" व "समय" अशा दोन मार्गांचा उल्लेख केला आहे. श्रीशंकराचार्यांनीं "सौन्दर्यलहरी"मध्ये म्हटलें आहे कीं लोकांना मोहांत टाकणारीं अशीं ६४ तन्त्रें श्रीशिवाकें प्रथम सांगितलीं आणि मग एक ६५ वें तन्त्र, सकलपुरुषार्थसाधक असें, त्यानें निर्माण केलें.^{१८} श्री गौडपादाचार्यांनींही ६४ तन्त्रांचा उल्लेख श्लोक १८ त केला आहे. काश्मीर ग्रन्थावलींत नुक्ताच "वामकेश्वरामतम्" नांवाचा लहानसा ग्रन्थ प्रसिद्ध झाला आहे. त्यांत "वामकेश्वर तन्त्रा" चे पहिले पांच पटल आहेत व त्यांच्यावरची जयस्थाची टीका आहे. इ. स. च्या ११ व्या शतकाचा पूर्वार्ध हा त्याचा समय आहे. तो म्हणतो कीं, त्रिपुरोपासनेच्या मुख्य तीन शाखा होत्या; अथवा तीन मते होती. एकाचे प्रवर्तक शंकरराशि, दुसऱ्याचे ईश्वर शिव व तिसऱ्याचे कल्याणवर्म; यांच्या मतांत बह्वंशीं एकवाक्यता होती. काश्मीरांत या दोघांनीं त्रिपुरोपासनेचा प्रसार केला (वस्तुतो^{१९} हि अस्य दर्शनस्य एतदेव आचार्यद्वयं काश्मीरेषु

१७ जातां जातां एक गोष्ट सांगावर्षां वाटते. रॉलिनसन्चे India नांवाचें पुस्तक नुकतेंच प्रसिद्ध झालें आहे. त्यांत त्यानें ग्रीक ग्रन्थांच्या आधारानें लिहिलें आहे कीं, सॅक्रेटिस्च्या वेळीं आर्य तत्त्वज्ञानी ग्रीसला गेले होते व त्यांनीं सॅक्रेटीसाशीं चर्चा केली होती. तसेंच प्लेटोच्या तत्त्वज्ञानांत औपनिषद् ज्ञानाचा भाग आहे, असें सध्यांचे विद्वान् म्हणूं लागल्याचेही रॉलिनसन्चे नमूद केलें आहे.

१८ सुभगोदय श्लोक १८, ४२, ४३ इ० सौन्दर्यलहरी श्लोक-३१.

१९ [११ पृष्ठ ४८]

अवतारकम् ।) पैकी ईश्वरशिवाचार्य इ. स. च्या ९ व्या शतकांत झाले. कारण ते अवन्तिवर्मा राज्य करीत असतांना श्रीशूरमटाचे अधिपति होते. या ईश्वरशिवांनी "रसमहोदधि" नांवाचा ग्रन्थ केला असावा, अथवा "रसमहोदधि"—कत्यांनी ईश्वर-शिवांचे श्लोक उद्धृत केले असावेत. या 'रसमहोदधी' त 'वामकेश्वर' तन्त्राचा अनुवाद केला होता असें दिसते. म्हणजे सांगण्याचा सांगश इतकाच की इ. स. ९ व्या शतकाच्या अगोदर बरीच शतके आगमग्रन्थ लोकांत प्रसिद्ध झाले होते. वामकेश्वरतन्त्रा-शिवायचे शाक्त आगमग्रन्थ म्हणजे ज्ञानार्णव, कुलार्णव, रुद्रयामल वगैरे होत.

इ. स. चें ११ वे शतक हें काश्मीरांतील शाक्तसंप्रदायाच्या इतिहासांत फार महत्त्वाचें आहे. अभिनवगुप्ताचा "तन्त्रालोक" इ. स. च्या १०१४ त लिहिला गेला. सोमशंभूने "क्रियाकाण्डक्रमावलि" इ. स. च्या १०७३ त लिहिली. नंतर थोड्याच वर्षांनीं विद्यारण्यरुत "श्रीविद्यार्णव" हा प्रचण्ड ग्रन्थ तयार झाला. या ग्रन्थकारांनीं पूर्वकालीन आगमग्रन्थांतून उतारे उद्धृत केले आहेत. पुष्कळसे आगम आपल्याला प्रथमच अवलोकनांत येतात. या उताऱ्यांच्या योगाने तीन गोष्टी सिद्ध होतात. पहिली आगमांची विपुलता, दुसरी त्यांची प्राचीनता, आणि तिसरी त्यांचें प्रामाण्य.

"श्रीविद्यार्णव" चा प्रथम "श्वास" ऐतिहासिक दृष्ट्या महत्त्वाचा आहे. श्री-विद्योपासकांच्या गुरुपङ्क्ति सांगतांना ग्रन्थकारानें आपली गुरुपरंपरा दिली आहे. तिच्यांत कपिल प्रथम असून शंकराचार्य ७१ वे आहेत. आपण समजत आलों आहोंत कीं गौड-पादाचार्य हे शंकराचार्यांचे परमगुरु व गोविंद हे गुरु. पण या ग्रन्थकारानें गौडपादानन्तर पांच आचार्यांचीं नांवें देऊन सहावे शंकराचार्य सांगितले आहेत. (गौडादिशङ्करान्ताश्च सप्तसंख्या समीरिताः ॥ ११९) तसेंच आचार्यांचे सुरेश्वरादि चार मुख्य शिष्य अशी प्रसिद्धी आहे. हा ग्रन्थकार म्हणतो कीं मुख्य शिष्य १४ होते. (शंकराचार्यांशिष्याश्च चतुर्दश दृढव्रताः ॥ ६० देव्यात्मानो दृढात्मानो निग्रहानुग्रहक्षमाः ।) त्यांपैकी पांच भिक्षु व नऊ गृही होते. पांच भिक्षूंच्यामध्ये पद्मनादांचें नांव आहे; पण सुरेश्वर, हस्तामलक व त्रोटक यांचीं नांवें नाहींत. नऊ गृहींच्यामध्ये विष्णुशर्मा नांवाचे एक शिष्य होते. त्यांचे शिष्य प्रगल्भाचार्य व प्रगल्भांचे विद्यारण्य-ज्यांनीं हा ग्रन्थ रचला आहे.—बोधभिक्षूंचे शिष्य केरल देशांत विचरत होते; गृही मल्लिकार्जुनांचा शिष्यवर्ग विंध्यप्रदेशीं होता. त्रिविक्रमाचे पुरीकडे, श्रीधरांचे गौड, मिथिला व वड्ग या देशांत आणि कपर्दीचे काशीअयोध्येकडे होते. ही सगळी माहिती अगदी नवीन आहे.^{२०}

२० ऐतिहासिक दृष्ट्या या सर्व तपश्लिची सूक्ष्म परीक्षा होणें आवश्यक आहे. ग्रन्थकारानें आपली दिलेली परंपरा सरी मानल्यास तो शंकराचार्यांसून चवथ्या पिढींत येतो. ग्रन्थाचे प्रस्तावनेत म्हटलें आहे कीं, हा ग्रन्थ इ. स. १०७३ नंतर लिहिला गेला.

येथपर्यंत आपण भारतवर्षातील आगमांचा विचार केला. अलीकडे बृहत्तर भारतातील साहित्य उपलब्ध होऊं लागलें आहे. वैदिक संस्कृतीच्या अभिमान्यांनी त्याचा अभ्यास अवश्य केला पाहिजे. पुष्कळसे जुन्या मताचे लोक म्हणत असतात की वैदिक धर्म आर्यावतांच्या बाहेर असूंच शकत नाही; पण हें मत प्राचीन इतिहासाच्या अज्ञानामुळे झालेलें आहे. आमची संस्कृति अमेरिकेपर्यंत जाऊन पोचली होती असे पुरावे मिळाले आहेत. पण आतां हा विचार प्रस्तुत नाही. मला सध्यां एवढेंच सांगावयाचें आहे की शंकराचार्यपूर्वकाळांत वैदिक संस्कृतीचा प्रसार जावा, सुमात्रा, बालिद्वीप वगैरे दूरदूरच्या प्रदेशांत झाला होता.^{२१} प्राचीन कंबुजचा राजा दुसरा जयवर्मा याच्या कालचा इ. स. ८०२ सालांतला लेख सांपडला आहे. त्यांत चार तन्त्रग्रन्थांचा उल्लेख आहे. त्यांचीं त्रुटित हस्तलिखितें नेपाळच्या दरबारी लायब्ररींत आहेत. तीं इ. स. च्या ८ व्या शतकांतल्या गुप्त लिपींत लिहिलेलीं आहेत. त्यांची निर्मिति दोनशें तरी वर्षे अगोदर झाली होती असें मानणें चूक होणार नाही. त्यांत आगमांविषयीं पुष्कळच अशी माहिती सांपडते कीं जिचा व्हडो अगदींच लोप झाला आहे. या आगमांत शिवोपासना, शक्ति उपासना व योगमार्ग यांचें विवेचन आहे. उदाहरणार्थ, त्या लेखांत म्हटलें आहे कीं तुम्बुरु नांवाच्या चतुर्मुख शिवाचीं चार मुखें म्हणजे 'शिरच्छेद', 'विनाशिख', 'सम्मोह' आणि 'नयोत्तर' हीं चार शास्त्रें होत. 'ब्रह्मयामल' या प्राचीन ग्रन्थांत सांगितलें आहे कीं शिवाच्या तीन शक्ति म्हणजे दक्षिण, वाम आणि मध्यम हे तीन 'स्रोत'. याशिवाय 'भैरव' वगैरे आणखीही दुसरे स्रोत आहेत. या स्रोतांपासून नाना प्रकारचे आगम, यामल व शास्त्रें निर्माण झालीं. शिवाच्या पांच मुखांपासून नानाप्रकारचीं तन्त्रें निर्माण झालीं. याशिवाय चार पीठें आहेत:- विद्यापीठ, मन्त्रपीठ, मुद्रापीठ आणि मण्डलपीठ यांपासून नानाप्रकारचे आम्नाय उत्पन्न झाले. निःश्वास-तत्त्वसंहिता नांवाच्या ग्रन्थांत शैवतन्त्रांची विस्तृत माहिती आहे. सम्मोह तन्त्रांत दशमहाविद्या व त्यांचीं पीठें यांची माहिती आहे. कादि-हादि हीं दोन मते, त्यांचे वेगवेगळे आम्नाय व तन्त्रें, वगैरे सविस्तर सांगितलें आहे. याच सुमारास निर्माण झालेले ब्रह्मयामल, पिङ्गलमत व जयद्रथयामल हे ग्रन्थही खास अभ्यसनीय आहेत. शाक्त संप्रदायाच्या इतिहासांत या ग्रन्थांचें स्थान फार महत्त्वाचें आहे. आगमांच्या प्राचीनतेची प्रतीति हे ग्रन्थ वाचल्यानें निःसंशय होते.

असावा. या दोन गोष्टी परस्परसुसङ्गत दिसत नाहीत. मीं लेखांत या ग्रन्थाच्या कालाचा उल्लेख केला आहे तो केवळ प्रस्तावनालेखकाचा अनुवाद आहे. तें माझे निश्चित मत नव्हे.

२१ या पुढची माहिती श्री. प्रबोधचंद्र बागची यांच्या Studies in the Tantras, Part I नांवाच्या पुस्तकांतून घेतली आहे.

धार्मिक दृष्टि सोडली तरी ऐतिहासिक दृष्टीने हि या ग्रन्थसाहित्याचें फार महत्त्व आहे. वर उल्लेखिलेल्या इ. स. ८०२ च्या लेखांत म्हटलें आहे कीं जयवर्मा (दुसरा) यानें मध्यदेश-आर्यावर्त-येथून हिरण्यदाम नांवाच्या द्विजपुङ्गवाला बोलावून घेतलें व शिवउपासनेचा संप्रदाय स्थापन केला. देवराज नामक शिवलिङ्गाची स्थापना केल्यामुलें त्याला देवराजसंप्रदाय म्हणूं लागले. येथें सात लक्षांत घेण्यासारखी गोष्ट ही आहे कीं त्या काळीं आर्यावर्तातील ब्राह्मणांनाच सर्वांहून श्रेष्ठ व म्हणूनच उत्तम गुरु समजत असत. नुकत्याच उल्लेखिलेल्या विङ्गळमत ग्रन्थांत आर्यावर्ताच्या सीमा दिल्या आहेत:-

“ विन्ध्योत्तरगतेनैव मगधाश्वपरेण तु । हिमाद्रेर्दक्षिणे भागे पश्चालात्पूर्वतस्तथा ॥

आर्यावर्त इति ख्यानः ० । तन्त्रसारांत ‘ तथा विद्याधराचार्यधृतं जाबालवचनम् । ’ असें म्हणून पुढील श्लोक दिले आहेत. त्यांत कोणत्या देशांतील गुरु उत्तम, कोणत्यातील मध्यम व कोणत्यातील अधम तें सांगितलें आहे:- “ मध्यदेशकुरुक्षेत्र-वटकीं कण संभवाः । अन्नर्वेदिप्रतिष्ठानावन्ति जाश्च गुरुत्तमाः ॥ गौडाः शाखाः सुराश्चैव मागधः केरलास्तथा । कोशलाश्च दशार्णाश्च गुरवः सप्त मध्यमाः ॥ कर्णाटनर्महाराष्ट्र कच्छतीरोद्गवास्तथा । कालिन्दाश्च कलम्याश्च काम्बोजाश्चाधमा मताः ॥ पिड्लमतान्तं म्हटलें आहे कीं आर्यावर्ताखेरीज अन्य देशांत जन्मलेले ब्राह्मण वर्ज्य आहेत, पण त्यांत विशेषतः ‘ कपूर्व ’ (म्हणजे ‘ क ’ या अक्षरानें त्यांचें नांव सुरू होतें अशा) देशांतले ब्राह्मण घेऊं नयेत. ते देश सात आहेत. त्यांचीं नांवें हीं:-कामरूप, काश्मीर, कलिङ्ग, कोङ्कण, काञ्ची, कोशल आणि कावेरीराष्ट्र. ‘ सम्मोहतन्त्रां ’ तही पुष्कळच भौगोलिक माहिती आहे. कादि-हादि मतं ज्या देशांत प्रचलित होती त्यांची लांबलचक यादी दिली आहे. तसेंच आणखी सांगितलें आहे कीं पूर्व-पश्चिम-दक्षिणोत्तर दिशाभेदानें तन्त्रांचे चार संप्रदाय आहेत. त्यांचीं नांवें केरल, काश्मीर, गौड आणि विलास. हे संप्रदाय कोणत्या देशांत प्रवृत्त झाले आहेत तें येणेंप्रमाणें सांगितलें आहे. “ अङ्गादि-मालवन्तं च केरलः परिकीर्तितः । मद्रदेशं समारभ्य । वेणालान्तं महेश्वरि । काश्मीराख्यः संप्रदायः कथितः परमेश्वरि ॥ शिलहट्टं समारभ्य सैन्धवान्तं महेश्वरि । गौडमार्गो महेशानि कीर्तितस्ते मया तव ॥ विलासाख्यः संप्रदायः सर्वगः परिकीर्तितः ॥ ... ”

नंतर चीन, द्रविड, जैन केरल, काश्मीर आणि गौड या देशांत किती तन्त्रे व किती उपतन्त्रे प्रचलित होती ती संख्या सांगितली आहे. अस्तु.

याप्रमाणें इ. स. च्या ९ व्या शतकाच्या आरंभी देवराज-संप्रदायाची सुरवात कंबुजांत झाली; पण तेथें शिवोपासना त्यापूर्वी दोनशें वर्षे तरी चालत आली होती. जयवर्मा (दुसरा) याचे कुलगुरु शिवकैवल्य हे परंपरागत शैव उपासक होते. प्राचीन चम्पा-प्रांतांत शिवलिङ्गार्चन इ. स. च्या ४ व्या शतकापासून, अथवा त्यापूर्वीपासून, चालत आलें होतें. यवद्वीपाबद्दलही असेंच विधान करता येण्यासारखें आहे.

पूर्वी सांगितले आहेच की शिवोपासना व योगमार्ग यांचा शाक्त उपासनेशी घनिष्ट संबंध आहे. यांना प्रमाणभूत असे आगमग्रंथही फार प्राचीनकाळापासूनचे उपलब्ध आहेत. काश्मीरांत शैवमार्गाचा प्रसार करणारे वसुगुप्त व सोमानन्द यांनी. स्वतः ग्रंथ लिहिले आहेतच- हे परममहेश्वरोपासक इ. स. च्या ९ व्या शतकांत होऊन गेले. वसुगुप्ताला 'शिवदृष्टि' नांवाचा ग्रंथ शंकराच्या रूपेने उपलब्ध झाला. सोमानन्दाने आपल्या पूर्वीच्या ग्रंथांचा उल्लेख केला आहे. अकराव्या शतकांत झालेल्या अभिनवगुप्ताने प्रचण्ड ग्रंथसंपत्ति निर्माण करून ठेविली आहेच. पण त्याने आपल्या अगोदरच्या कितीतरी ग्रंथांचा उल्लेख जागोजागी केला आहे. शैवप्रक्रियेचे शाक्त प्रक्रियेशी पुष्कळच साम्य आहे. अभिनवगुप्ताने म्हटले आहे "शैवीमुखमिहोच्यते" । म्हणजे शक्ति-उपासना ही शिवोपासनेचे मुख (म्हणजे प्रारंभ) आहे.

शिवोपासकांच्या प्रमाणे योगमार्गीयांचेही आगमग्रंथ आहेत. योग म्हणजे काय या विषयीच्या सामान्य लोकांच्या कल्पना फार अस्पष्ट आहेत. योग हा एक मार्ग वा साधन आहे. संयुक्त म्हणजे एकरूप, अद्वय होणे हे साध्य म्हणजे शेवटचा टप्पा आहे. पण ही एकरूपता कुणाकुणाची व ती कशी घडवून आणावयाची या बाबतीत सिद्धान्तांची व प्रक्रियांची फार भिन्नता आहे. पातञ्जल योग, नाथपंथीयांचा योग, वेदान्त्यांचा योग, तान्त्रिकांचा योग हे सगळे वेगवेगळे मार्ग आहेत. त्यांतही कर्मयोग, भक्तियोग, ज्ञानयोग इत्यादि योगांच्या कल्पनांचे मिश्रण झाल्याने जास्ती घोटाळा उत्पन्न झाला आहे. हे जे नानाप्रकारचे योग आढळून येतात त्यांपैकी काही योग फार प्राचीन आहेत. तन्त्रोक्त योग या प्राचीन योगांपैकीच एक आहे. तन्त्रोक्त योगांतही भेदोपभेद आहेत. उदा० काश्मीरी शैवग्रंथाचा योगमार्ग त्रिपुरोपासनेत जो योगमार्ग दृष्टीस पडतो त्याहून वेगळा दिसतो. श्री शंकराचार्यांनी 'योगतारावली' त जो योग सांगितला आहे तो या दोहोंहून वेगळा आहे. ज्ञानेश्वरीच्या सहाव्या अध्यायातील योग हा एक वेगळाच प्रकार आहे. आणखीही बरेच प्रकार इतर ग्रंथांतून आढळून येतात. अस्तु. सध्या मला एवढेच दाखवून देण्याचे आहे की शक्ति-उपासनेत योग हे जे एक महत्त्वाचे अंग आहे ते फार प्राचीन आहे; आणि शक्ति-उपासना, शिवोपासना व योग या विषयीचे आगमग्रंथ प्राचीन काळापासून सांप्रदायिकांमध्ये रूढ आहेत.

प्राचीन उपनिषदांत योगाचे अंधुक निदर्शन आहे. श्वेताश्वतरांत ते जास्ती स्पष्ट आहे. मागाहूनच्या उपनिषदांत पुष्कळ तपशील आहे. भगवद्गीतेच्या सहाव्या व चौदाव्या अध्यायांत योगाचा स्पष्ट उल्लेख आहे. यानंतरच्या काळांत आल्यावर 'पातञ्जल योग-सूत्रांचा उल्लेख केला पाहिजे. त्याबरोबर बौद्धविभाषादिकांचाही परामर्श घेतला पाहिजे. या बौद्ध योगांत आणि पातञ्जल योगांत पुष्कळ स्थळे परस्पर सदृश आहेत. त्यांचे

चिकित्सक दृष्टीने परीक्षण झाले पाहिजे. या सर्वांचा तान्त्रिक योगांशीं निकट संबंध आहे. बरेच योगी शाक्त-उपासक होते. ज्ञानेश्वरांचा योग हा शक्तिउपासनेचें अंग आहे. ते मी अन्यत्र दाखविले आहे. ज्ञानेश्वरांच्या परमगुरूंचे परमगुरु मत्स्येन्द्रनाथ यांना श्री शंकरांनी क्षीराब्धीच्या उदरात शाम्भवयोगाचें ज्ञान प्राप्त करून दिले होते. या मत्स्येन्द्रनाथांच्या नांवावर “कौलज्ञाननिर्णय” नांवाचा ग्रंथ प्रसिद्ध आहे. त्यांत प्रतिपादन केलेलें ज्ञान व प्रक्रिया हीं आगमोक्त ज्ञान-प्रक्रियांशीं जुळतात. येथें एकच उतारा देतो:—

न शिवेन विना शक्तिर्न शक्तिराहितः शिवः ।

अन्योन्यं च प्रवर्तते अग्निधूमौ यथा प्रिये ॥

न वृक्षरहिता छाया न छायारहितो द्रुमः ॥ इ०

अर्थ स्पष्ट असल्यामुळे विवेचन नको. ज्ञानेश्वरांच्या पूर्वीच्या पांचव्या पिढीचे मत्स्येन्द्रनाथ हे म्हणतात; म्हणजे हा संप्रदाय त्यांच्या पूर्वीच प्राचीन व प्रमाणभूत मानला गेला होता, असे अनुमान केल्यास ते चुकीचें ठरणार नाही.

बुद्धोत्तर व शंकरपूर्वकालांतील आगमग्रंथांचा येथवर विचार झाला. आतां या काळचीं पुराणे पहावयाचीं. वेदकाळापासून पुराणे प्रचलित आहेत असे परंपरा म्हणते. तीं वेदांच्या पुरवण्यासारखीं होती असे वाटते. जसे वेदविद् तसे पुराणविद् लोक पूज्य मानले जात होते. परंतु बुद्धपूर्वकालांतील पुराणे सर्वथैव लुप्त झाली आहेत. नन्दकाळानंतर बुद्धोत्तरकाळांत बौद्धधर्माची जी जोराची क्रिया सुरू झाली तिची प्रतिक्रिया म्हणून वैदिकधर्माच्या पुनरुज्जीवनाचे प्रयत्न झाले; त्यांचें एक फल म्हणजे जुन्या पुराणांचा नवीन स्वरूपांत अवतार. त्यांचें पुढे गुप्तकाळांत द्वितीय संस्करण झालें. सध्यां जीं पुराणे उपलब्ध आहेत त्यांच्यापैकीं प्राचीन अशीं जीं समजली जातात, त्यांच्यांतला पुष्कळसा भाग या द्वितीय आवृत्तीतला आहे. गुप्तकाळीं व नंतरही नवीन पुराणे झालीं. अशा प्रकारचें हे पुराणसाहित्य फार मोठें आहे.

हीं पुराणे मुख्यतः शिव, देवी व विष्णु यांच्या उपासना व महात्म्ये, यांचें वर्णन करणारी आहेत. याप्रमाणें उपास्यभेद असला तरी, बहुधा सर्व पुराणांत अशा दोन गोष्टी आढळून येतात कीं त्या प्रस्तुत प्रकरणीं फार महत्त्वाच्या आहेत. शक्तिमहात्म्य ही पहिली गोष्ट; आणि त्या त्या उपासनेच्या अंगभूत योग, ही दुसरी गोष्ट. देवी ही प्रधानदेवता ज्या पुराणांनीं मानलेली आहे ती शक्ति-उपासनाप्रधान असणारच-यांत कांहीं विशेष नाही. शिवविषयक जीं पुराणे आहेत त्यांच्यांतही शक्तिउपासनेचें महत्त्व सांगितलें जाणें साहजिक आहे, कारण शिव-शक्तीचें ऐक्य, हा तर मूळ सिद्धान्त आहे. एकीशिवाय दुसरी उपासना सिद्धच होत नाही. पण विष्णुविषयक पुराणांतही, विष्णु व शक्ति यांचा अभेद वर्णिला आहे व विश्व म्हणजे विष्णूच्या अनंत

शक्तीचा प्रादुर्भाव असें म्हटलें आहे -- मला वाटतें पुष्कळांना ही गोष्ट माहीत नाही. जी गोष्ट शिव-विष्णूंची तीच गणपति इत्यादि इतर देवांची. कोणताही देव आपल्या शक्तीशिवाय कार्य करूं शकत नाही हें तत्त्व सर्व पुराणें शिकवितात. दोनच उदाहरणें देतो. “नैव शक्त्याविना कश्चित् शक्तिमानस्ति कारणम् । न च शक्तिमता शक्तिर्विनैकाप्यवतिष्ठते ” ॥ (अहिर्बुध्न्य संहिता ६३) “नित्यैव सा जगन्पाता विष्णोः श्रीरजपायिनी । यथा सर्वगतो विष्णुस्तथैवेयं द्विजोत्तम ” ॥ (विष्णुपुराण १, ८, १५) सारांश, शक्ति, शिव, विष्णु इ० देवांच्या उपासना या सगळ्या अद्वैत-बोधक आहेत.^{२२} पाश्चात्तागमांत अद्वैत आहे तें अनुवादरूपानें वैष्णवपुराणांत दिसून येतें. देवीविषयक पुराणें म्हणजे, कालिकापुराण, दैवी भागवत व त्रिपुरा-रहस्य-माहात्म्य खण्ड हीं संपूर्णतया शक्तिमहिमा वर्णन करणारी आहेत. यांशिवाय मार्कण्डेय पुराणांतील देवीमाहात्म्य अथवा सप्तशति, ब्रह्माण्डपुराणांतील ललितासहस्रनाम प्रकरण, सूत-संहितेच्या यज्ञवैभव खण्डांतील शक्तिस्तोत्र, इत्यादि प्रकरणेंहि फार महत्त्वाची आहेत.

मार्गे सांगितलेंच आहे कीं योग हें शक्तिउपासनेचें एक प्रधान अंग आहे. कांहीं कांहीं पुराणांतून योगाविषयी फार चांगली माहिती दिलेली आहे. उदा० वायुपुराणांत, पाशुपतयोगाचें वर्णन आहे. विष्णु वगैरे इतर कांहीं पुराणांतूनही तत्तदुपासानानुकूल योगप्रक्रिया सांगितल्या आहेत.

आतां. शक्तिसाहित्याचा चौथा वर्ग जें स्तोत्रसाहित्य त्याचें संक्षिप्त अवलोकन करूं. देवतेच्या स्तुतिपर भक्तीनें केलेलें कवन म्हणजे स्तोत्र, अशी साधारणपणें स्तोत्राची व्याख्या करतां येईल. भक्तीच्या उद्रेकांत स्तोत्राची निष्पाति होते. हल्लीं ज्यांना आपण स्तोत्रें समजतो तशीं स्तोत्रें वैदिककाळीं नसावीत असें वाटतें, वेदांत देवतांची स्तुति आहे. पण आपण हल्लीं मानतो त्या भक्तीचा अंश फार कमी आहे. वेदांचें पर्यवसान कशांत याविषयीं दोन मते आहेत. पूर्वमीमांसकांच्या मतें वेदांची प्रवृत्ति यज्ञाकरितां आणि यज्ञाचें फल इष्टप्राप्ति अथवा स्वर्गप्राप्ति-पूर्वमीमांसकांच्या अशा प्रकारच्या कर्मकाण्डांत भक्तीचा भाग फारच थोडा आहे. उत्तर-मीमांसकांच्या मतीं वेदांचें पर्यवसान वेदान्तांत म्हणजे उपनिषदुक्त ज्ञानांत, म्हणून यांना वेदान्ती म्हणतात. मुख्य जीं दहा उपनिषदे आहेत त्यांत भक्तीचा ओलावा सांपडणें

२२ डॉक्टर प्रभातचंद्र चक्रवर्ती हे आपल्या Doctrine of Śakti in Indian Literature नांवाच्या प्रबंधांत म्हणतात, “We are simply struck with wonder to see how strictly the Pāncaratrāgama has maintained the non-dualistic standpoint by co-ordinating Śakti and Śaktimat into a harmonious and indivisible unity.” (पृ० १०८)

कठीणच आहे. सांगण्याचा सारांश असा कीं, वेदकालीन कर्मज्ञानांत आपण साधारणतः समजतो त्या भक्तीचें प्रमाण फार कमी आहे, अथवा नाहीं सारखें आहे.^{२३} महाभारतकाळीं याच्याविरुद्ध प्रतिक्रिया सुरू झाली होती. त्रयीधर्म हा काम्य आहे म्हणून तो टाकावा; त्रयीधर्माच्या योगानें जन्ममरणाचे फेरे चुकत नाहीत. म्हणून काम्य त्रयी-धर्म सोडून निष्काम नित्यनैमित्तिक स्वरूपाचा स्वधर्म आचरावा. निष्कामता एकदम साधणें अवघड आहे, म्हणून ईश्वरार्पण बुद्धीनें कर्म करण्याची संवय पाडावी, म्हणजे ईश्वर बुद्धियोग देतो, तेणेंकरून ज्ञान उत्पन्न होऊन जेथून पुनरावृत्ति नाही अशा पदाची प्राप्ति होते. सर्व कर्म ईश्वरार्पण करणें ही भक्ति, या रूपाच्या भक्तिविशेषाचें स्पष्ट वर्णन आपल्याला प्रथम भगवद्गीतेंत म्हणजे महाभारतांत सांपडें. पाश्चात्त आगमोक्त भक्तीचें मूळ शान्तिपर्वीतील नारायणीय उपाख्यानांत आढळतें. अशा प्रकारे भक्तीची सुरवात महाभारतकाळापासून झाली असें म्हणावयास हरकत नाही. पण या भक्तिमार्गाचें एक अंग म्हणून स्तोत्रें रचावयाची सुरवात झाली असें म्हणतां येईलसें वाटत नाहीं. महाभारतांत दोन ठिकाणीं देवीस्तुति आहे. शान्तिपर्वीत प्रसिद्ध भीष्मस्तवराज आहे, पुढें

२३ थोडीशी ओढाताण करून अर्थ केल्यास उपनिषदांतून भक्तीच्या मूळाचा शोध लावतां येईल. उपनिषदांत ब्रह्माचें सगुणत्व सांगून त्याची उपासना सांगितली आहे आणि उपासना म्हणजे भक्तिविशेष म्हणतां येईल. प्रसिद्ध वचनः—‘ नायमात्मा प्रवचनेन लभ्यः यमेवैष वृणुते तेनैव लभ्यः ॥ तस्यैष आत्मा वृणुते तनूं स्वाम् । ’ यांत ईश्वरानुग्रहाचें मूळ आहे असें म्हणतां येईल. शाण्डिल्यसूत्र १.१.३ यावर टीका करतांना नारायणतीर्थानें आपल्या ‘भक्तिचन्द्रिकेंत हें वचन ईश्वरानुग्रहाच्या सिद्धान्ताचा एक मुख्य आधार म्हणून उद्धृत केलें आहे. ‘मुण्डकां’ तील प्रसिद्ध ‘द्वा सुपर्णा०’ हें रूपक, जीवेश्वरांचा भेद दाखवून जीवानें ईश्वरभक्ति केल्यास तोहि दुसऱ्याप्रमाणें केवळ द्रष्टृत्व प्राप्त करून घेऊं शकतो असा सिद्धान्त शिकवितें असें म्हणतात. परंतु मला वाटतें कीं कोणत्याहि विशिष्ट देवतेला ब्रह्मत्व दशोपनिषदांतील एकांहींही दिलें नाही, म्हणून विशिष्ट देवतेचें उपासन त्यांत नाही—आणि भक्तिमार्गांत कोणीतरी एक विशिष्ट देवता उपास्य म्हणून मानावी लागते. ज्ञानी वेदान्ती ‘जन्माद्यस्य मतः ।’ (ब.सू. १, १, २) हें ब्रह्माचें लक्षण मानतात; द्वैती मक्त हेंच आपल्या उपास्याचें समजतात. याचा उगम ‘श्वेताश्वतरोपनिषदांत सांपडतो. तेथें महेश्वराला मायिन् व त्याच्या प्रकृतीला माया असें म्हटलें आहे व शिवभक्तिमूलक आत्मज्ञान वर्णिलें आहे. त्यांत शिव-ब्रह्माचें ऐक्य आहे. याच धर्तीवर पुढें रामतापिनी, गोपाळ-तापिनी, नृसिंहतापिनी, त्रिपुरातापिनी वगैरे उपनिषदें आविर्भूत झालीं व त्यांनीं भक्तिमार्गाची विशेष परिष्कृष्टता केली. पण हीं सर्व उपनिषदें भागाहूनचीं आहेत—म्हणून माझे मत झालें आहे कीं वैदिक साहित्यांत भक्तीचें मूळ असलेंच तर फार सूक्ष्म आहे.

अनुशासन पूर्वांत एक शिवसहस्रनाम आहे. पण आपण सध्या जी नवविधा अथवा प्रेमलक्षणा भक्ति मानतो तिच्या अनुषंगाने या स्तुतीची रचना झाली होती असे ठाम सांगता येणे अवघड आहे. भारतानंतरच्या काळांत शाण्डिल्यसूत्रे, नारदसूत्रे वगैरे सूत्रसाहित्याची निर्मिती झाली. पुढे बुद्ध व महावीर यांचे पन्थ निघाले. त्यांच्या शिकवणुकींत आरंभी तरी भक्तीला फारसा वाव नव्हता. बुद्धोत्तर काळी मूर्तिपूजा व योग यांचा प्रचार जास्ती प्रमाणांत सुरू झाला. तेव्हापासून भक्तिमार्गाने लोकांचे लक्ष आपलेकडे विशेष रीतीने ओढून घेतले. मूर्तिपूजा आणि भक्ति यांचा घनिष्ठ संबंध आपल्याला सहज समजण्यासारखा आहे. मूर्तिपूजेबरोबर भक्तिमार्गाची वाढ होणे साहजिक होते. तसेच सर्व कर्मे ईश्वरार्पण करणे ही भक्ति चित्तवृत्तिनिरोधरूप योगाचे एक साधन आहे असे पातञ्जल योगसूत्रांत सांगितले आहे. ही योगसूत्रे बुद्धोत्तर काळातील आहेत हे सर्वमान्य आहे. याप्रमाणे बुद्धोत्तर काळापासून भक्तिमार्गीय साहित्याची निर्मिती होऊ लागली.^{२४} पण स्तोत्ररूपाचे जे भक्तिमार्गीय साहित्य हल्ली विस्तृत प्रमाणांत उपलब्ध आहे त्याची सुरवात फार उशिराने झाली असे म्हणावे लागते.

शंकराचार्य हे जसे अद्वैततत्त्वज्ञानाचे आद्यप्रस्थापक, तसेच ते स्तोत्रसाहित्याचेही प्रथमपुरुष (Pioneer) म्हणून आद्यप्रवर्तक होत असे म्हणता येईल की नाही ते संशयास्पद आहे. बऱ्याच विद्वानांनी मान्य केलेला त्यांचा काल म्हणजे इ. स. च्या ९ व्या शतकाचा प्रारंभ (इ. स. ७८८-८२०) हा आहे. तेलंग, लो. टिळक वगैरेना हे मान्य नाही. तेलंगांच्या मते ६ वे शतक व टिळकांच्या मते ७ वे शतक आहे. ९ व्या शतकांत ते झाले असे मानले तर, हा आद्यप्रवर्तकत्वाचा मान त्यांना देता येत नाही. सध्या इतर देवतांच्या स्तोत्रांविषयी न सांगता फक्त देवीस्तोत्रांबद्दलच सांगायचे म्हटले तर ९ व्या शतकाच्या पूर्वीची काही स्तोत्रे प्रसिद्ध आहेत. प्रथम बाणभट्टाचे 'चण्डीशतक' घ्यावे लागेल. त्याचा सासरा मयूरकवि याने 'सूर्यशतक' रचिले; त्या स्पर्धेने बाणाने 'चण्डीशतक' केले. बाण, मयूर व मातंग-दिवाकर हे हर्षाचे सम्य होते; असे जह्मणाच्या 'सुकुमुक्तावली' तील एका श्लोकावरून दिसते. म्हणजे ७ व्या शतकाचा पूर्वार्ध, हा बाणाचा समय झाला. ज्यांचा समय नक्की सांगता येत नाही, अशी आणखी दोन स्तोत्रे आहेत. एक मूककविकृत 'पञ्चशती'. हा कवी जन्मतः मुका होता. पुढे देवीच्या रूपाने वाचा फुटली आणि त्याने कात्रीच्या कामाक्षी देवीची स्तुति ५०० श्लोकांत केली. नंतर त्याने पुन्हा मूकत्व मागून घेतले आणि त्या भक्तिसुखांत उर्वरित काळाचे क्षेपण केले. हे श्लोक फार गोड आहेत. आर्याशतक, पादारविन्दशतक, स्तुतिशतक, कटाक्षशतक आणि मन्दस्मितशतक असे मिळून ५०० श्लोक आहेत त्यांना त्रिपुरोपासनेच्या

२४ बौद्ध व जैन साहित्यावरूनही असे दिसून येते की बुद्धमहावीरानंतर काही शतकांनी भक्तिमार्गाची तत्त्वे त्यांच्या संप्रदायांत प्रविष्ट झाली.

प्रक्रियेचा व योगाचा ठिकठिकाणी उल्लेख आहे. 'सौन्दर्यलहरी' च्या एका श्लोकांत या मूककवीचा उल्लेख असावा असें मला वाटते.^{२५} ते तसें असल्यास हा कवि शंकराचार्याहून प्राचीन ठरतो. कुंभकोणमूच्या कामकोटिपीठाच्या परंपरेप्रमाणें आय-शंकराचार्य इ. स. पूर्वी ४७७ मध्ये समाधिस्थ झाले. त्यांच्या मागून कामकोटिपीठावरचे २० वे शंकराचार्य मूकार्भकशंकराचार्य नांवाचे इ. स. ३९६ ते ४३६ पर्यंत होते. त्यांनीं ही 'पञ्चशती' केली असें काहीं विद्वान् मानतात. हा वाद आपल्याला सध्यां नको.

दुसरी एक या दोहीहून फार सुंदर अशी देवस्तुति आहे तिचें नांव 'लघुपञ्चस्तवी.' तिचें कर्तृत्व कालिदास, शंकराचार्य, लघुभट्टारक, धर्माचार्य इत्यादि वेगवेगळ्या जणांकडे दिलें जात आहे. बाणभट्ट व मूककवि या दोहोंच्या कृतीपेक्षां ही 'लघुपञ्चस्तवी' प्राचीनतर आहे असें मला वाटते आणि सरसतेच्या दृष्टीनें पाहिल्यास आतांपर्यंतच्या सगळ्या स्तोत्रांत तिच्या जोडीला बसण्याजोगें एकही नाहीं असेंहि मला वाटते. लघुस्तव, चर्चास्तव, घटस्तव, अम्बास्तव आणि सकलजननीस्तव अशा पांच स्तवांची ही पंचस्तवी आहे. एकंदर श्लोक १३२ आहेत. त्रैपुर सिद्धान्तानुसार देवीची स्तुति केली आहे. मूकपञ्चशतींत आहे त्याप्रमाणें ठिकठिकाणी त्रैपुरप्रक्रिया व योग यांचे उल्लेख आहेत. अर्थ न कळला तरीही गुणगुणत बसावेंसें वाटण्याइतका गोड 'सुवर्णपदविन्यास' त्यांत आहे. या लघुपञ्चस्तवीला ऐतिहासिक दृष्टीनें बरेच महत्त्व आहे. पहिल्या लघुस्तवांत श्लोक १२ हा आहे—

जातोऽप्यल्पपरिच्छदे क्षितिभुजा सामान्यमात्रे कुले

निःशेषावनिचक्रवर्तिपदवीं लब्ध्वा प्रतापोन्नतः ।

याद्विद्याधरवृन्दवन्दितपदः श्रीवत्सराजोऽभवत्

देवि त्वच्चरणाम्बुजप्रणतिजस्तेऽयं प्रसादोदयः ॥

यांत म्हटलें आहे कीं एका सामान्यमात्र राजकुलांत जन्मलेला वत्सराजा देवीच्या रूपेनें प्रतापी चक्रवर्ती झाला व विद्याधरवृन्द त्याला नमस्कार करीत असे. दुसऱ्या चर्चास्तवांतील ६ वा श्लोक असाः—

पृथ्वीभुजोऽप्युदयनप्रभवस्य तस्य

विद्याधरप्रणति चुंबित पादपीठः ।

तच्चक्रवर्तिपदवीप्रणयः स एष

त्वत्पादपंकजरजःकणजः प्रसादः ॥

येथें कवि असें सांगतो कीं, चक्रवर्ती उदयनाचा पुत्र देवीच्या प्रसादानें विद्याधरांचा चक्रवर्ती झाला. याचें नांव नरवाहनदत्त होतें. गुणाढ्याची 'वृहत्कथा' वत्सराजा

व नरवाहनदत्त यांच्या-विशेषतः नरवाहनदत्ताच्या-कथांनींच भरलेली आहे. या अति-प्राचीन उल्लेखांमुळे पश्चस्तवीही बरीच प्राचीन असावी असें मानण्याकडे मनाचा कल होतो. तसें ठरल्यास दुसऱ्या एका गोष्टीची प्राचीनता आपोआप सिद्ध होते. त्रिपुरोपासना, तदंगभूत मन्त्र, योग यांच्या प्रक्रिया या सर्व गोष्टी बुद्धपूर्वकाळीही प्रचलित होत्या असें ठरते. कारण वत्सराजाचा समय बुद्धाच्या अगोदरचा आहे. तसेंच ज्याअर्थी ही उपासना वत्सराजाच्या वेळीं प्रचलित होती त्याअर्थी तिचा प्रारंभ वत्सराजाच्या पूर्वी कांहीं शतके तरी झाला होता असें मानणें भाग आहे. अशा प्रकारें त्रिपुरोपासना ही फार प्राचीन काळापर्यंत जाऊन पोचते.

शंकराचार्यांच्या नांवावर पुष्कळ स्तोत्रें प्रसिद्ध आहेत. त्यांनीं अनेक देवतांची स्तुति केली आहे. तीं सगळीं स्तोत्रें आय शंकराचार्यकृतच आहेत असें म्हणतां येत नाही. देवीविषयक स्तोत्रांपुरतें बोलावयाचें म्हटलें तर, पहिली गोष्ट एकदम दिसून येते ती ही- ते शाक्तसंप्रदायां त्रिपुरोपासक होते, असें स्पष्ट सिद्ध करणारी स्तोत्रें बरीच आहेत. त्यांनीं स्थापन केलेल्या मठांतून श्रीचक्रार्चन परंपरेनें अजूनपर्यंत चालूं आहे. एका तीर्थाचे ठिकाणीं त्यांनीं श्रीचक्रोद्धार केला अशी आख्यायिका आहे. म्हणून त्रिपुरा विषयक स्तोत्रें त्यांनीं रचिलीं असण्याचा संभव आहे. त्रिपुरसुंदरी वेदपादस्तोत्र, त्रिपुरसुंदरी मानसपूजास्तोत्र आणि देवीचतुःषष्ट्युपचारपूजा स्तोत्र ही मोठी स्तोत्रें असून शिवाय लहान लहान कांहीं स्तोत्रें आहेत. या सर्वांपेक्षां फार प्रतिद्ध स्तुति म्हणजे "सौंदर्यलहरी".^{२६} शक्तिमहिमावर्णनपर हें स्तोत्र फार लोकप्रिय आहे. याच्यावर ४० हून जास्ती टीका झाल्या आहेत. त्यांपैकी ३० उपलब्ध आहेत. हें सर्व स्तोत्र रहस्यमय आहे. त्यांत मंत्रोद्धार, पूजारहस्य, अद्वैततत्त्वज्ञान, हें सगळें कांहीं आहे. या स्तोत्राच्या लोकप्रियतेची दुसरी खूण ही आहे. "सौंदर्यलहरी" चें अनुकरण करून इतरांनीं मागाहून दुसऱ्या 'लहरी' रचिल्या आहेत. आनन्दलहरी, दत्तलहरी, लक्ष्मीलहरी इत्यादि. जुन्या हस्तालिखितांच्या संग्रहांत अशा १४ लहरींचीं नांवे मी पाहिलीं आहेत; यांपैकीं कांहीं लहरी छापल्या आहेत.

या स्तोत्रांशिवाय रुद्रयामल वगैरे कांहीं आगमग्रंथांत सहस्रनामें व स्तुति दिल्या आहेत. भागवतादि पुराणांतही कृष्ण, रुद्र वगैरेची स्तुति आहे. ९ व्या शतकापर्यंत जीं गद्य-पद्य-काव्यें लिहिलीं गेलीं आहेत त्यांच्यांत कांहीं ठिकाणीं देवस्तुति आहे. उदा० कालिदासाच्या 'रघुवंशांत' १० व्या सर्गांत विष्णुस्तुति आहे. 'किराता'च्या शेवटच्या

२६ "सौंदर्य-लहरी" आयशंकराचार्यांची आहे कीं काय याविषयी मला शंका आहे. पण लक्ष्मीधरासारख्या प्राचीन टीकाकारांनीं तिचें कर्तृत्व त्यांना दिलें आहे. बाकीचे बहुतेक टीकाकार, दोन तीन वगळून, लक्ष्मीधराच्याच मताचे आहेत. हा वाद सध्यां अप्रस्तुत असल्यामुळे बहुमान्य समजुतीला अनुसरून मी सध्यां लिहीत आहे.

सर्गांत शिवस्तुति आहे. 'माघा'त भीष्मरुन रुष्णस्तुति आहे. त्यांत विष्णूच्या अवतारांचा निर्देश आहे. या स्तुत्यांचा शाक्त उपासनेशीं प्रत्यक्ष संबंध नाही; पण, ही उपासना ज्यांच्यावर आधारलेली आहे त्या तत्त्वज्ञानाविषयी व योगाविषयी कांहीं जाणण्याजोगी माहिती तेथे आपोआप मिळते.

मी जे तीन कालखण्ड कल्पिले होते त्यांपैकी पहिल्या व दुसऱ्या खण्डांतल्या शाक्त साहित्याचें धांवतें अवलोकन येथपर्यंत झालें. त्या सगळ्याचा सारांश असा:— बुद्धपूर्व काळांत शक्ति-उपासना होती, पण ती बीजरूपांत प्रकट झाली नव्हती; फक्त सांप्रदायिकांमध्ये परंपरेनें चालूं राहिली होती. बुद्धाच्या पूर्वी कांहीं शतके निर्गुण वा सगुण ब्रह्माच्या जागी ईश्वरोपासना सुरू झाली. हा ईश्वर म्हणजे ब्रह्मरूपच, पण साकार—जसा 'श्वेताश्वतरां' तला रुद्र. रुद्राप्रमाणें शक्ति व विष्णु यांनाहि ईश्वर समजत असत. बुद्धोत्तर काळांत या ईश्वरोपासनेचा विकास झाला. मुळांत जे बीज होतें त्याचा मोठा वट वृक्ष झाला, व आरंभाच्या तीन शाखांना दुसऱ्या उपशाखा फुटल्या. शिव, शक्ति व विष्णु या देवता विविध स्वरूपांत अवतारों झाल्या—गणपति, स्कन्द, भैरव, रुद्राणी, ब्रह्माणी महालक्ष्मी, दुर्गा, राम, रुष्ण, दत्त इत्यादि—अणि यांच्या उपासनांसाठीं आगमादि विस्तीर्ण साहित्य अवतीर्ण झालें. शंकराचार्यांच्या काळापर्यंत उपास्य दैवतांची संख्या बरीच वाढली होती. मूर्तिपूजेची सुरुवात झाल्यामुळे ठिकठिकाणीं उपास्य मूर्तीची स्थापना झाली व पावित्र्य तीर्थक्षेत्रे अस्तित्वांत आली. दक्षिणेतील मोठमोठी मन्दिरे, वेळूळची लेणी, वगैरे शिल्प-साहित्य या काळांतलें आहे.

उपास्यांचे प्रकार अनेक झाले; पण मूलभूत तत्त्वज्ञानांत तशा प्रकारचें वैविध्य उत्पन्न झालें नाहीं. आगमग्रन्थ पुष्कळ; पण आगमोक्त तत्त्वज्ञान मुख्यतः तीन प्रकारचें. शिव, शक्ति आणि विष्णु या उपास्यभेदानुसार त्यांचीं त्यांचां तत्त्वज्ञाने भिन्न आहेत. शैवउपासकांचे दोन मुख्य संप्रदाय झालेले दिसतात. एक अगदीं उत्तरेकडील काश्मीरच्या शैवांचा व दुसरा अगदीं दक्षिणेकडील पाण्ड्यकेरळ—देशीय शैवांचा. काश्मीरी शैवांचेही तीन पोटभेद आहेत—अद्वैती, विशिष्टाद्वैती आणि द्वैती. दक्षिणात्य शैव विशिष्टाद्वैती आहेत असें वाटतें. त्यांच्या ग्रंथांचा अभ्यास मी अजून पुरा केला नाहीं, म्हणून निश्चित कांहीं सांगूं शकत नाहीं. शाक्तउपासनेतहि थोडासा असा प्रकार आढळतो. त्रैपुर उपासना ही मुख्यतः दक्षिणात्यांची—शंकराचार्यांनीं तिचा प्रसार केला असें म्हणावयास हरकत नाहीं. म्हणून त्रैपुर सिद्धान्त अद्वैत सिद्धान्ताशीं पुष्कळ जमतो. ध्येय अगदीं एकच. फरक आहे तो तपशिलाचा व उपासनाप्राकृत्याचा. ही उपासना उत्तरेकडे काश्मीरांत गेली; तेथें ती अद्वैती शैवांच्या उपासनेशीं एकरूप झाली. विशिष्टाद्वैती व द्वैती शैवांनीं मात्र अद्वैताचें ध्येय सोडून दिलें व आपापलीं विशिष्ट ध्येये निश्चित केलीं; पण, तत्त्वज्ञान

आणि प्रक्रिया हीं अद्वैती शैवांचीच ठेवलीं. इतर प्रांतांत वेगळा प्रकार दिसतो. आरंभी तरी त्रिपुर-उपासनेचा प्रवेश काश्मिराहून अन्य प्रांतांत झाला होता असें वाटत नाही— निदान तंसा पुरावा उपलब्ध असल्याचें माहीत नाही. काली, तारा, छिन्नमस्ता या देवतांची उपासना तेथें आरंभी असावी. बौद्ध लोकांत या उपासना जुन्या काळीं होत्या आणि मिथिला, मगध, अंग, वंग इत्यादि देशांत बौद्ध धर्माचा पसर झाला होता; म्हणून बौद्धांकडून या उपासना वैदिकांनीं घेतल्या व आत्मसात् केल्या असें अनुमान केलें पाहिजे असें मी म्हणत नाही. माझा सांगण्याचा आशय एवढाच आहे कीं, त्रिपुरा ही त्या प्रांतांतील लोकांची मूळ उपास्य देवता नव्हती असें वाटतें. अद्वैत तत्त्वज्ञान हें फक्त त्रिपुरोपासनेतच आहेसें दिसतें; कारण ही उपासना ज्ञानप्रधान आहे. पण हें शुष्क, नीरस, निर्गुण ज्ञान नव्हे, भाषितयुक्त ज्ञान आहे.^{२७} असो. शक्तीच्या इतर स्वरूपांच्या उपासना भक्तिप्रधान आहेत. ज्ञान व भक्ति हीं परस्परविरोधी आहेत असें माझे म्हणणें आहे असा गैरसमज कोणी करून घेऊं नये. मानवस्वभावानुसार, साध्य एकरूप असतांही साधनांची गौणता व प्रधानता पहावयाची असते एवढेंच माझे म्हणणें आहे. मानवस्वभावाचे दोन प्रकार आहेत. एक शिवतत्त्वप्रधान असतो. असा मनुष्य मुख्यतः बुद्धिवादी असतो. हा ज्ञानाला प्राधान्य देईल. पण त्याच्यांत श्रद्धा अथवा भक्ति नसते असें नव्हे. दुसरा शक्तितत्त्वप्रधान असतो. असा मनुष्य मुख्यतः भावनाशील असतो. हा श्रद्धा-भक्तीला प्राधान्य देईल. पण त्याच्यांत ज्ञान नसतें असें नव्हे. असो. याचा अधिक विचार सध्यां अप्रस्तुत आहे.

शंकराचार्यांच्या काळापर्यंतचा विचार येथवर झाला. त्यागुढ्या काळाबद्दलचा विचार थोडा वेगळ्या तऱ्हेनें केला पाहिजे. इ. स. च्या ९ व्या १० व्या शतकापासून हिंदुस्थानांत प्रान्तीयतेचा उगम होऊं लागला होता. मराठी व कानडी भाषा प्रौढ होऊं लागल्या होत्या. कारण इ. स. ११ व्या शतकापासून त्यांच्यांत ग्रंथरचना होऊं लागली. तामिळ भाषेत यापूर्वी पासूनचें वाङ्मय होतेंच. इ. स. १० व्या शतकांत गुजराथेंत मूळ-राजाच्या कारकीर्दीत उत्तरेकडील ब्राह्मणांची आयात मोठ्या प्रमाणांत झाली व गुर्जर संस्कृतीचा प्रारंभ झाला. इ. स. ११ व्या शतकापासून मुसलमानांच्या स्वाऱ्या एकसारख्या होऊं लागल्या. त्यानंतर हिंदी भाषेची सुरवात झाली. पूर्वेकडे बंगाली भाषाहि प्रौढ होत होती. काश्मिरांत जुनी संस्कृति तद्देशीय भाषेत येण्याच्या तयारीत होती. अशा

२७ अद्वैतांत भक्तीला वाव नाही म्हणणाऱ्यांनीं हीं वचनें पहावीतः— देहबुद्ध्या तु दासोऽहं जीवबुद्ध्या त्वदंशकः । आत्मबुद्ध्या त्वमेवाहं इति मे निश्चिता मतिः ॥ असें भक्त आपल्या इष्ट उपास्याला सांगत आहे. तसेंच शंकराचार्य म्हणतातः—सत्यपि भेदापगमे नाथ तवाहं न मामकीनस्त्वम् । सामुद्री हि तरंग कचन समुद्रो न तारंगः ॥ आचार्य भक्त नसते तर त्यांच्याकडून स्तोत्रनिर्मिति झालीच नसती.

प्रकारे प्रान्तांचि वाङ्मयाला हळूहळू सुरवात होत होती. म्हणून मी मानलेल्या तिसऱ्या काळांतला, ह्या संप्रदायाचा इतिहास लिहिणें झाल्यास, त्या त्या प्रान्तांत त्या त्या उपासनांचा प्रसार कसा कसा झाला तें प्रान्तवार लिहिणें सोईचें होईल असें मला वाटतें. तें सध्यां शक्य नाहीं.

मला वाटलें होतें त्यापेक्षां हा लेख पुष्कच लांबला आहे; तथापि तें अनिवार्य होतें. बऱ्याच गोष्टी मला सूत्ररूपानें सांगल्या लागल्या आहेत. तरी पण ही संधि भारत-इतिहास-संशोधक-मंडळानें मला दिली याबद्दल मण्डळाच्या कार्यकर्त्यांचे अन्तःकरणपूर्वक आभार मानतो.

३ काण्व - साम्राज्य

(लेखकः— श्री. नारायण श्रीनिवास राजपुरोहित

इतिहास-संशोधक, धारवाड)

हा लेख इतिहास-संशोधनात्मक आहे. मौर्य साम्राज्य, शुंग-साम्राज्य व काण्व-साम्राज्य हीं तीनहि ख्रिस्ताच्या पूर्वकालीं होऊन गेलीं आहेत. हें इतिहासप्रसिद्धच आहे. मौर्य-साम्राज्य (ख्रि. पू. ३२२-१८५), शुंग-साम्राज्य (ख्रि. पू. १८५-७३) व काण्व-साम्राज्य (ख्रि. पू. ७३-२८). हीं साम्राज्यें वायुं, मत्स्य, विष्णु व भागवत ह्या चारहि पुराणांत क्रीर्तित झालीं आहेत. त्यापैकीं काण्व-साम्राज्याबद्दल उल्लेख करितांना श्री. व्ही. एस्. बखले, M. A, LL B. यांनीं जनरल ऑफ दी रॉयल एशियाटिक सोसायटी बॉम्बे ब्रँचच्या मे १९२८ च्या (Vol. VII) नं. १ व २ पान ४६ वर काण्व ब्राह्मण राजांच्या संबंधीं हे राजे “काण्वायन” गोत्राचे ब्राह्मण होते असें सांगितलें आहे. परंतु ते तसे काण्वायन गोत्राचे ब्राह्मण नसून शुक्ल यजुर्वेदांतर्गत काण्व शास्त्रीय ब्राह्मण होते हें सप्रमाण दाखविण्याचा ह्या लेखाचा उद्देश आहे.

प्रारंभीं हें लक्षांत घेतलें पाहिजे कीं; (१) कण्व, (२) काण्व व (३) काण्वायन हीं तिन्हीं गोत्रें अगदीं भिन्न भिन्न आहेत. त्याला मुख्य आधार म्हणजे पुरुषोत्तम-विरचित “ गोत्रप्रवर-निबन्ध-कदम्बम् । ” अथवा “ गोत्रप्रवरमञ्जरी । ” हा प्राचीन ग्रंथ होय. हा ग्रंथ ‘ म्हैसूर ओरिएण्टल् लायब्ररी ’ या संस्थेनें इ० स० १९०० मध्ये व लक्ष्मीव्यंकटेश मुद्रणालय कल्याण, मुंबई येथें इ० स० १९१७ मध्ये प्रसिद्ध केला आहे.

या गोत्रप्रवरमञ्जरी ग्रंथांतून तीनहि गोत्रांचें विवरण असें केलें आहेः—

(१) कण्व गोत्र—केवलाङ्गिरस गण ।

(त्रिप्रवराः)

(१) अङ्गिरस (२) अजामीढ (३) काण्व (अथवा घौरकाण्व) .

(२) काण्व गोत्र—वासिष्ठ गण ।

(त्रिप्रवराः)

(१) वासिष्ठ (२) इंद्रप्रमद (३) आभरद्वसु .

(३) काण्वायन गोत्र—भारद्वाज गण ।

(पञ्चप्रवराः)

(१) अङ्गिरस (२) बार्हस्पत्य (३) भारद्वाज (४) शैब्य (५) गार्ग्य .

१ गोत्र नव्हे शाखा—

काण्वसाम्राज्याचा मूळसंस्थापक वसुदेव नामक चक्रवर्ति होता. त्याचा पुत्र भूमित्र, पौत्र नारायण व प्रपौत्र सुशर्मा होता. हें सालील प्रमाणें कोष्टक मांडल्यास वाचकांना जास्त स्पष्ट होईल.

मूळ पुरुषः—	वसुदेव	कण्व	} वसुदेवादयः काण्वायनाः द्विजाः । (श्रीधरस्वामी)
पुत्रः—	भूमित्र	„	
पौत्रः—	नारायण	„	
प्रपौत्रः—	सुशर्मा	काण्व	

भागवत पुराण द्वादशस्कन्ध प्रथम अध्याय १८, १९, २० श्लोक असे आहेतः—

शुङ्गं हत्वा देवभूतिं कण्वोऽमात्यस्तु कामिनम् ।

स्वयं करिष्यते राज्यं वसुदेवो महामतिः ॥ १८ ॥

तस्य पुत्रस्तु भूमित्रस्तस्य नारायणः सुतः ।

काण्वायना इमे भूमिं चत्वारिंशच्च पञ्च च ॥ १९ ॥

शतानि त्रीणि भोक्ष्यन्ति वर्षाणां च कलौ युगे ।

हत्वा काण्वं सुशर्माणं तद्भृत्यो वृषलो बली ।

गां भोक्ष्यत्यन्धजातीयः कंचित्कालमसत्तमः ॥ २० ॥

या तिन्ही श्लोकांवरील श्रीधरस्वामीकृत टीका अशी आहे:—

“तदमात्यो वसुदेव नामा कण्वो-राज्यं करिष्यति ॥ १८ ॥

काण्वानां चतुर्थः सुशर्मा इमे वसुदेवादयः काण्वायना वर्षाणां त्रीणि शतानि पञ्चचत्वारिंशद्वर्षाणि च भूमिं भोक्ष्यन्ति ॥ १९ ॥

काण्वानामन्तिमं सुशर्माणं हत्वा बली नामा तद्भृत्यो गां भोक्ष्यति ॥ २० ॥

मूळ पुरुषार्थे गोत्र कण्व-गोत्र, त्याच्या प्रपौत्रार्थे गोत्र काण्व गोत्र व वसुदेवादि चौघांचेहि मिलून काण्वायन गोत्र, असें होणें शक्य आहे काय ? गोत्र म्हणजे वंश. अतएव सर्व वंशजांचें गोत्रनाम एकच असणें क्रमप्राप्त आहे, किंबहुना अनिवार्य आहे.

ह्या स्थळीं एकाच वंशाला कण्व, काण्व, काण्वायन असे तीन भिन्न भिन्न शब्द योजिल्यामुळे हे तिन्ही शब्द गोत्रवाचक नसून शाखावाचक आहेत हें सूर्य-प्रकाशाइतकें स्पष्ट आहे.

“काण्वायन” हा शब्द “गोत्र” म्हणून सांगण्याचा पुराणकारांचा उद्देश असतां तर (१) गोत्र, (२) सगोत्र, (३) गोत्रज, (४) गोत्रोत्पन्न, (५) गोत्रसंभव, (६) गोत्रपवित्र ह्या सहा पदांपैकी कोणतेंहि एक पद गोत्रनामापुढें सांगणें क्रमप्राप्त होतें, किंबहुना अपरिहार्य होतें. कारण प्राचीन भारतीय वाङ्मयांत गोत्रनाम सांगण्याची हीच पद्धत स्पष्टपणें दृग्गोचर होते. परंतु पुराणांत “काण्वायन” शब्दापुढें “गोत्र” अथवा “सगोत्र” इत्यादि एकहि पद योजिलें नाहीं; त्यामुळे “कण्व,” “काण्व,” “काण्वायन” हीं तीनहि पदे ह्या संदर्भांत गोत्रवाचक नसून काण्वशाखेचेच तीन पर्याय शब्द आहेत.

त्या तीन शब्दांत “काण्व” हा शब्द शाखावाचक आहे हें प्रसिद्धच आहे. आतां “कण्व” व “काण्वायन” हे दोन्ही शब्द देखिल शाखावाचकच कसे आहेत ते पहा:—

महामहोपाध्याय श्री नागेशभट्टविरचित् “परमलघुमञ्जुषा” या ग्रंथांत (पृ. ७) पांच न्याय दाखविण्यांत आले आहेत,

- | |
|--|
| (१) तात्स्थ्यात् ताच्छब्दम् |
| (२) ताद्वर्थात् , (सिंहोमाणवकः) |
| (३) तत्सामीप्यात् , |
| (४) तत्साहचर्यात् , |
| (५) तादर्थ्यात् , |

या पांच न्यायांपैकी ‘ताद्वर्थात्— ताच्छब्दम्’ या न्यायानें काण्वशाखेस “कण्वशाखा” असें म्हणण्याचा परिपाठ आहे. कारण कण्व ऋषींच्या वैयक्तिक

आचरणाप्रमाणेच काण्वशास्त्रेच्या ब्राह्मणांचें आचरण असल्यामुळे, या न्यायानें “काण्व शास्त्रीय ब्राह्मणांना” “काण्व-शास्त्रा” असें नाम प्राप्त झालें आहे. महाराष्ट्रांत हें नांवच प्रचारांत आहे.

आतां “काण्वायन” या शब्दाबद्दल विचार करूं. अयन म्हणजे मार्ग अथवा पद्धति. “काण्वायन म्हणजे काण्वशास्त्रीय पद्धतीनें आचरण करणारे, अर्थात् काण्व-शास्त्रीय गृह्यसूत्र व श्रौतसूत्र या दोन सूत्रांनीं दाखविलेल्या मार्गांनीं चालणारे म्हणजे आचरण करणारे ब्राह्मण; अतएव “काण्वायन” म्हणजे “काण्वशास्त्रीय ब्राह्मण.”

वेदाला एक वृक्ष समजून त्या वेदांच्या उपभेदांना शाखा म्हणण्याचा परिपाठ सुप्रसिद्धच आहे. तसेंच “अयन” (म्हणजे मार्ग) हा शब्दप्रयोग उपयोजिला गेल्याचेंहि वर दाखविलें आहे. त्याप्रमाणेच “शाखेला” “वंश” असें म्हणण्याचीहि प्रथा आहे. त्याला उदाहरण पुढीलप्रमाणें—एपिग्राफिआ कर्णाटिका व्हाल्युम ५, पार्ट १, हासन जिल्ह्यातील शिलालेख, हासन तालुक्यातील शिलालेख नंबर ६६ (इ. स. ११७० चा शिलालेख) त्यांतील उल्लेख पुढीलप्रमाणें आहे:—

(“काण्ववंशोद्भवनुम् काश्यप गोत्र पवित्रनुम् श्रीमान् महाप्रधानम् लकुमध्यम् (लक्ष्मणय्यम्)”

हा लक्ष्मणय्य होयसल यादव घराण्यांतील १ ल्या नरसिंह राजाचा महाप्रधान होता. वरील शिलालेखांत प्रधान लक्ष्मणय्याचें गोत्र काश्यप म्हणून सांगितलें असून, त्याच्या शाखेचा उल्लेख काण्व-वंश म्हणून निःसंदिग्धपणें स्पष्ट केला आहे. म्हणजे काण्व-वंश म्हणजेच काण्व-शाखा ह्यांत संदेह नाहीं. वरील विवेचनावरून असें निष्पन्न होतें कीं, “काण्वायन” “काण्ववंश” वगैरे शब्द काण्वशास्त्रेबद्दलच आहेत.

श्रीधरपंडितांनीं “काण्वानां चतुर्थः सुशर्मा” व “काण्वानाम् अन्तिमं सुशर्माणम्” असें “काण्वानाम्” हें पद दोनदां स्पष्टपणें सांगितल्यामुळे “काण्व-सम्राट्” काण्वशास्त्रेचेच ब्राह्मण होते असें आपलें मत त्यांनीं स्पष्टपणें व्यक्त केलें आहे.

मत्स्यपुराणांत अध्याय २७२ मध्ये ३४ व्या श्लोकांत “काण्वायनाः नृपाः” असा उल्लेख आलेला आहे. त्याच अध्यायांत ३५ व्या श्लोकांत “काण्वाः भोक्ष्यान्ति वै महीम्” असा उल्लेख आलेला आहे. तसेंच विष्णुपुराणांत ४ थ्या अंशांत २४ व्या अध्यायांतील ३९ व्या श्लोकांत ‘काण्व वसुदेव नामा’ असा उल्लेख आहे; व ४२ व्या श्लोकांत “काण्वायना” असा उल्लेख आलेला आहे. ४३ व्या श्लोकांत ‘सुशर्माणं तु काण्वम्’ असा आहे. ह्यावरून असें दिसून येईल कीं, मत्स्यपुराणांत काण्वराजांना ‘काण्वायन,’ ‘काण्व’ असें संबोधिलें असून विष्णुपुराणांत ‘काण्व,’ ‘काण्व’

‘काण्वायन’ या तीनहि नामांनीं संबोधिलें आहे. म्हणून काण्वायन हें गोत्राचें नांव नसून शाखेचें नांव आहे. हीं तिन्हीं गोत्रे भिन्न भिन्न असल्याचें वर सांगितलेंच आहे.

सारांश वायु, मत्स्य, विष्णु, भागवत या चारहि पुराणांचा समन्वय केला असतां असें, निष्पन्न होतें कीं; “काण्वायन,” “काण्व,” “कण्व” हें तीनहि शब्द काण्वशाखावाचकच आहेत; गोत्रवाचक नव्हेत.

वर सुरवातीस सांगितल्याप्रमाणें श्रीमान् व्ही. एस्. बखले यांनीं Satavahanas and the contemporary Kshatrapas असा लेख लिहिला आहे. त्यांतील उतारा पुढें दिला आहे:—

“In 80 B. C. Devabhuti the last king of the Sunga dynasty was put to death by his own minister of the Kanvayana gotra¹⁰; and for about forty years thereafter this new dynasty ruled over the provinces or some of the provinces held by the Sungas.

We have no more information of the kings of the Kanva dynasty than that supplied by the Puranas and even this conflicts with the epigraphic evidence available.”

श्री. बखले यांनीं पादटीपेंतील आधारभूत दिलेल्या ‘हर्षचरित’ (निर्णयसागर प्रत पृ. १९९) ह्या ग्रंथांत फक्त अशीं वाक्यें आहेत:—

“अति स्त्रीसङ्कारतमनङ्गरवशं शुक्लममात्यो वसुदेवो देवभूति दासीदुहित्रा देवी-व्यञ्जनया वीतजीवितमकारयत्।” ह्यांत काण्वायन गोत्र हा शब्द मुळींच नाही. वर सांगितल्याप्रमाणें मंत्री वसुदेवानें दासीपुत्रीकडून देवभूति राजाचा वध करविला हें बरोबर आहे. पण वसुदेव मंत्री घराणें काण्वायन गोत्राचें होतें त्याबद्दल बखले ह्यांनीं आपल्या लेखांत कोठेंहि आधार दिला नाही. तसेंच ह्या राजांना काण्वायन गोत्राचे संबोधून लगेच दुसऱ्या परिच्छेदांत त्यांना Kanva dynasty म्हणून संबोधितात. कारण ‘कण्व,’ ‘काण्वायन,’ ‘काण्व’ अशीं तीन निरनिराळीं गोत्रे असल्याची श्री. बखले यांना जाणीव नाही.

२ अशुद्ध शब्ददोष—

सुप्रसिद्ध प्रौढ इतिहाससंशोधक कै. डॉक्टर सर आर्. जी. भांडारकर ह्यांनीं इ. स. १८८४त प्रसिद्ध केलेल्या आपल्या “Early History of the Dekkan” (Written for the Bombay Gazetteer) ह्या पुस्तकांत पृ. २४ वरील

पादपीठें 'काण्वायनाः द्विजाः' असें वायुपुराणांतील वाक्य उद्धृत केलें आहे. पुढें इ० स० १८८८ सालीं The Asiatic Society of Bengal या संस्थेनें श्री. राजेंद्रलाल मित्र LL. D., C. I. E. ह्यांनीं संपादिलेला वायुपुराणाचा द्वितीय खंड प्रसिद्ध केला. बंगालमधील वायुपुराणाच्या नकलकारांनीं संस्कृतांतील अनभिज्ञतेमुळे हस्तलिखित प्रतीत फारच अशुद्ध रूपें घातलीं आहेत. संपादकांनींही शुद्ध पाठ, अशुद्ध पाठ हे चिह्नित्सादृष्टीनें न पाहतां तसेंच प्रसिद्ध केलेले असल्यामुळे द्वितीय खंडांतील ३७ व्या अध्यायांतील ३३८, ३४०, ३४२ ह्या श्लोकांत "काण्वायन" या शब्दा-ऐवजी 'कण्ठायन' असें अशुद्ध रूप पडलें आहे. नंतर १८९५ सालीं बंगाल प्रतीची हुबेहूब नकल करून, खेमराज श्रीरुणदास यांनीं मुंबईत आपल्या श्रीव्यंकटेश्वर मुद्रणालयांत प्रसिद्ध केलेल्या वायुपुराणांत "काण्वायना" असें सांगण्याच्या स्थळीं "कण्ठायना" असाच अशुद्ध शब्दप्रयोग छापला गेला आहे. त्यानंतर १० वर्षांनीं पुणें येथें १९०५ मध्ये श्रीव्यंकटेश्वर मुद्रणालयानेंच छापलेल्या वायुपुराणाचें अंधानुकरण करून, आनंदाश्रम संस्थेनें प्रसिद्ध केलेल्या वायुपुराणांतहि 'कण्ठायना द्विजाः' (अ. ९९ श्लो. ३४६) असेंच छापलें आहे. कै. डॉ. भांडारकरांनीं स्वीकारलेल्या वायुपुराणांत आणि मत्स्य, विष्णु, भागवत पुराणांत "काण्वायन" शब्द आहे; 'कण्ठायन' शब्द मुळींच नाही.

ज्याअर्थी श्री. बखले काण्व राजे हे काण्वायन गोत्राचे आहेत असें म्हणतात, त्याअर्थी या राजवंशाला काण्वायन dynasty म्हणावयास पाहिजे होतें. त्या राजवंशास काण्व dynasty म्हणणें यथार्थ नाही हें त्यांचें ध्यानांत आलें नाही.

४ शकनृपति श्रीधरवर्म्याचा एरण येथील स्तंभलेख

(लेखकः— प्रा. वा. वि. मिराशी, एम्. ए., नागपूर)

*मध्यप्रदेशाच्या सागर जिल्ह्यांतील खुर्द तहसिलींत एरण नांवाचें अत्यंत प्राचीन नगर आहे. त्या ठिकाणीं ख्रिस्तपूर्व तीनचार शतकांइतकी प्राचीन नाणीं सांपडतात. तेथें अनेक प्राचीन देवालयांचे अवशेष, विष्णु, वराह, नरसिंह इत्यादिकांच्या विशाल मूर्ति, उत्तुंग स्तंभ व कित्येक प्राचीन शिलालेख आणि स्तंभलेख अद्यापि विद्यमान आहेत. तेथें सांपडलेल्या कांहीं नाण्यांवर त्या नगराचें प्राचीन नांव 'एरिकिण' हें प्राकृत भाषेंत लिहिलेलें आढळतें. सुमारे पाऊणशें वर्षांपूर्वीं जनरल कनिंघ्यामनें या ठिकाणाची पाहणी करून तेथील अवशेषांचें विस्तृत वर्णन आपल्या रिपोर्टाच्या दहाव्या भागांत प्रसिद्ध केलें.

एरणजवळ बीना नदीच्या कांठीं कनिंश्यामला एका शिवलिंगावर कोरलेला लेख आढळला. तो पुढें डॉ. फ्रीटने आपल्या ' उत्कीर्ण गुप्त लेख ' या पुस्तकांत प्रसिद्ध केला. त्यामध्ये ' गुप्तनृपति भानुगुप्त याचा भिन्न गोपराज हा येथें युद्धांत शौर्यानें लढत असतां मृत्यु पावला व त्याची पत्नी सती गेली ' असा उल्लेख आला आहे. हा लेख गुप्त-संवत्ताच्या १९१ या वर्षाचा म्हणजे ख्रिस्तोत्तर ५१० चा आहे. या लेखावरून एका स्तंभाच्या अवशिष्ट भागाला पुढें शाळुंका जोडून त्याचें शिवलिंग बनावण्यांत आलें असें दिसतें. याच शिवलिंगावरील दुसरा एक कोरीव लेख गतवर्षीं दृष्टीस पडला. तो येथें दिला आहे.

हा लेख कसा माहीत झाला याची हकीकतहि मनोरंजक आहे. १९५१ च्या जानेवारी महिन्यांत पाटणा येथील पुराणवस्तुसंशोधन खात्याचे सुपरिटेंडंट श्री. रुष्ण-देव हे मध्यप्रदेशांतील प्राचीन स्थळांची पाहणी करण्याकरितां आले होते. त्यांना एरण येथील वर उल्लेखिलेल्या शिवलिंगाच्या शाळुंकेवर दगडमातीचा थर जमून त्यायोगें गोपराजाच्या लेखाची एक ओळ लुप्त झाली आहे असें दिसलें. तेव्हां त्यांनीं तो थर काढून टाकण्याचा आदेश दिला. तसें करीत असतां सवंध शाळुंकाच निखळली व तिच्या खालीं त्याच शिवलिंगरूपां स्तंभावर असलेला दुसरा लेख दृष्टीस पडला. नागपूर वस्तुसंग्रहालयाचे असिस्टंट क्यूरेटर श्री. रोडे हे त्यानंतर एरण येथें गेले होते. त्यांनीं त्या लेखाचे फोटोग्राफ घेतले त्यावरून मला या लेखाची माहिती प्रथम झाली. नंतर माझ्या विनंतीवरून भारतसरकारचे लेखशास्त्रज्ञ डॉ. छाबरा यांनीं एरण येथें जाऊन त्या लेखाचे उत्कृष्ट छाप घेतले व ते मला पाठविले. त्यावरून मी या लेखाचें प्रथम वाचन केलें. लेख त्रुटित व खराच स्थितींत असल्यामुळें कांहीं अक्षरांचें वाचन संदिग्ध होतें. म्हणून एरण येथें जाऊन लेख समक्ष पाहिला. मूळ लेख व त्याचे छाप यांवरून केलेलें वाचन खालीं दिलें आहे.

हा लेख ज्यावर कोरला आहे तो स्तंभ तीन ठिकाणीं अष्टकोणी व त्यावरच्या तीन भागांत षोडशकोणी असून शेवटीं वाटोळा केला आहे. अष्टकोणी भागावर तीन लेख आहेत. अगदीं खालच्या भागावर प्रस्तुत लेख, मध्यभागावर गोपराजाचा लेख व वरच्या भागावर दुसरा एक गुप्तकालीन सध्यां अस्पष्ट झालेला लेख, असे ते तीन लेख आहेत.

प्रस्तुत लेखाचा उजव्या बाजूचा एकतृतीयांश भाग पूर्णपणें नष्ट झाला आहे. राहिलेल्या भागांतील अक्षरेंहि अनेक ठिकाणीं अतिशय खराब किंवा पूर्णपणें नष्ट झालीं आहेत. त्यामुळें हा लेख वाचणें अत्यंत कष्टाचें काम झालें आहे. तथापि चिकाटीनें प्रयत्न केल्यावर या लेखाचा अवशिष्ट राहिलेला बहुतेक भाग वाचतां येतो.

अक्षरवटिका- या लेखाची लिपी मध्यभारतांतल्या लेखांच्या सारखी दक्षिणी वळणाची आहे. सांची जवळ कानाखेडा येथें श्रीधरवर्म्यांचा लेख सांपडला आहे त्याची

लिपीहि याच वळणाची आहे. तिसऱ्या ओळीत २७ ही संख्या शब्दांनी तसेच २० व ७ दर्शविणाऱ्या संख्याचिन्हांनीहि दाखविली आहे. संख्या दर्शविण्याची ही पद्धति प्राचीन होय.

भाषा- या लेखाची भाषा संस्कृत असून आरंभीचा भाग गयांत आहे व शेवटीं स्म्वरा वृत्तांत एक श्लोक घातला आहे. हाच प्रकार कानाखेडा लेखांतहि दिसतो. भाषा बहुतेक शुद्ध आहे, पण कांहीं ठिकाणीं प्राकृत भाषेचे अवशेष दिसतात. उदाहरणार्थ, 'महाक्षत्रपस' हें पष्ठ्यंत रूप महाक्षत्रपस्य-बद्दल व 'सप्तविंशतिमे' हा 'सप्तविंशतितमे' बद्दल योजलेला शब्द पहा.

हा लेख, शकनंदाचा पुत्र 'राजा' व 'महाक्षत्रप' या पदव्या धारण करणाऱ्या शकवंशी श्रीधरवर्म्याच्या कारकीर्दीच्या सत्ताविंशत्या वर्षीं कोरला होता. याच राजाच्या कानाखेडा येथील लेखांत त्याला 'महादंडनायक' म्हटलें आहे. तो लेख त्याच्या कारकीर्दीच्या तेराव्या वर्षीं कोरला होता. त्या लेखांत महिना, पक्ष व तिथि यांचा निर्देश आहे. तसा निर्देश प्रस्तुत लेखांतहि असावा पण तो आतां नष्ट झाला आहे. या लेखांत कानाखेडा लेखांतल्याप्रमाणें श्रीधरवर्म्याचें वर्णन 'धर्मविजयी' असें केलें आहे. कौटिलीय अर्थशास्त्रांत विजेत्या राजांचे धर्मविजयी, असुरविजयी व लोभविजयी असे तीन प्रकार वर्णिले आहेत. जो राजा शत्रूच्या शरणागतीनें संतुष्ट होतो, त्याचें राज्य व द्रव्य हरण करूं इच्छित नाही, तसेंच त्यास ठार मारून त्याच्या भार्यादिकांचें अपहरण करित नाही तो धर्मविजयी. शक नृपति श्रीधरवर्म्यानें धर्मविजयी राजाप्रमाणें वर्तन केलें हें विशेष होय. कानाखेडा लेखांत त्याला महासेन किंवा कार्तिकेय याचा उपासक म्हटलें आहे. प्रस्तुत लेखांतहि तसा निर्देश पहिल्या ओळीच्या शेवटीं आला असावा, पण तो आतां अस्पष्ट झाला आहे.

प्रस्तुत लेखाचा एकतृतीयांश भाग नष्ट झाल्यानें त्याचा सर्व अर्थ लावणें किंवा त्यांतील मजकूर पूर्णपणें देणें शक्य नाही. अवशिष्ट भागावरून कांहीं अनुमानें करतां येतात. या लेखाचे दोन उद्देश दिसतात— (१) पहिला उद्देश नगेन्द्राहारांतील बहिरिका नामक पथकांत एरिकिण अधिष्ठानांत नारायणस्वामी नामक गृहस्थानें गोब्राह्मण-प्रमुख अशा अधिष्ठानाच्या उपयोगाकरितां तसेंच स्वतःच्या मातापित्यांच्या पुण्यवृद्धीकरितां नदीवर तीर्थ किंवा घाट बांधला हें नमूद करण्याचा असावा. प्रस्तुत स्तंभ किंवा शिवालिंग एरण गांवाजवळ वाहणाऱ्या बान्ना (प्राचीन वेण्वा) नदीच्या कांठाजवळच अद्यापि आहे. या नदीलाच हा घाट बांधला असावा. (२) दुसरा उद्देश शकवंशी महाक्षत्रप व राजा श्रीधरवर्मा याचा आरक्षिक (पोलिसदलाचा प्रमुख) व सेनापति महाराष्ट्रीय सत्यनाग यानें अरिष्टशान्ति, समृद्धि व सर्व प्राण्यांचें सुख व हित, याकरितां ही यष्टि किंवा स्तंभ उभारला हें जाहोर करण्याचा असावा. शेवटच्या तमि

ओळीत स्रग्धरा वृत्तांतील श्लोक घातला आहे त्याचा बराचसा भाग खंडित किंवा अस्पष्ट झाला आहे. तथापि अवशिष्ट भागावरून—‘नागांनीच येथे उभारलेली याष्टि असंड राहून लोकांना क्षत्रराष्ट्राच्या धर्माचे किंवा कर्तव्याचे शिक्षण देवो; कारण हे स्थान शत्रु व मित्र यांना सारखेच आदरणीय असे आहे’ असा आशय त्या श्लोकामध्ये व्यक्त केलेला दिसतो.

मागे सांगितल्याप्रमाणे शकनन्दाचा पुत्र महादण्डनायक शक श्रीधरवर्मन् याचा लेख सांची जवळ कानाखेडा येथे कांहीं वर्षांपूर्वी सांपडला होता. त्यांत त्याच्या कारकीर्दीचे तेरावे वर्ष उल्लेखिले होते. तथापि त्याच्या ‘महादण्डनायक’ या पदवीवरून तो स्वतंत्र नसून दुसऱ्या कोणा राजाचा अंकित असावा असे मानले जात असे. प्रस्तुत लेखांत त्याच्या ‘राजन्’ व ‘महाक्षत्रप’ या पदव्या दिल्या आहेत. माळवा व काठेवाड येथील क्षत्रपांच्या लेखांतहि याच पदव्या येतात. त्या पूर्ण स्वातंत्र्याच्या द्योतक असल्यामुळे श्रीधरवर्मा स्वतंत्र होता याविषयी आतां संशय राहत नाही.

कानाखेडा लेखाच्या शेवटी आणखी एक कालनिर्देश आला आहे, पण त्याचे वाचन व अर्थ या बाबतीत संशोधकांत एकवाक्यता नाही. कै. राखालदास बॅनर्जी यांच्या मते त्या लेखाच्या शेवटी २०१ ही संख्या कालनिर्देशक म्हणून कोरली आहे. हे वर्ष शकसंवताचे मानून ते कानाखेडा लेखाचा काळ ख्रिस्तोत्तर २७९ हा देतात. कै. एन्. जी. मुजुमदार यांच्या मते हे वाचन चूक असून त्या लेखाची मिति २४१ आहे. हे वर्ष शकसंवताचे असावे. अर्थात् त्याच्या मते त्या लेखाचा काळ ख्रिस्तोत्तर ३१९ हा येतो. मी स्वतः त्या लेखाचा अभ्यास केला त्यावरून माझे असे मत झाले आहे की, त्या लेखांत १०२ हे वर्ष दिले आहे. हे वर्ष आभीर किंवा तथाकथित कलचुरि शकांचे असावे. तसे ते मानल्यास त्या लेखाचा काळ ख्रिस्तोत्तर ३५१ हा येतो. हे वर्ष श्रीधरवर्म्याच्या कारकीर्दीतील तेरावे होते. तेव्हा तो इ. सन ३३९ मध्ये गादीवर आला असावा. प्रस्तुत एरण लेख त्याच्या कारकीर्दीच्या सत्ताविसाव्या वर्षी म्हणजे इ. स. ३६५ मध्ये कोरला असावा.

कानाखेडा लेखांत उल्लेखिलेल्या ‘महादण्डनायक’ या पदवीवरून श्रीधरवर्मा हा आरंभी एखाद्या राजाचा मुख्य सेनापति असावा असे दिसते. त्याच्या लेखांतील आभीर शकांच्या उपयोगावरून त्याचा स्वामी आभीरनृपति असावा असे अनुमान करता येते. आभीरांची सत्ता निर्बल झाल्यावर त्याने आपले स्वातंत्र्य पुकारून स्वतःच्या कारकीर्दीची वर्षे आपल्या कोरीव लेखांत नमूद करण्यास आरंभ केला; तथापि त्याने आपली पूर्वीची ‘महादण्डनायक’ पदवी किंवा आपल्या राज्यात चालू असलेला ‘आभीर’ शक यांचा एकदम त्याग केला नाही. या तऱ्हेची उदाहरणे भारतीय इतिहासांत अनेक आहेत. पुढे त्याने आपली पूर्वीची पदवी टाकून माळव्याच्या क्षत्रपांप्रमाणे ‘राजन्’ व

‘महाक्षत्रप’ या पदव्या धारण केल्या व आपल्या पूर्वीच्या पारतंत्र्याचा निदर्शक जो आभार शक त्याचाही आपल्या लेखांत निर्देश करणे सोडून दिले असें एरण लेखावरून स्पष्ट दिसते.

प्रस्तुत लेख ज्यावर कोरला आहे त्याला ‘यष्टि’ असें म्हटलें आहे. यष्टि या संस्कृत शब्दाचे प्राकृतांत लष्टि (मराठी लाठ किंवा लाठी) असें रूप होतें. कच्छ व काठेवाड या भागांत क्षत्रपांच्या काळचे कांहीं लेख सांपडले आहेत, त्यांत लोकांनीं आपल्या नातेवाइकांच्या किंवा मित्रांच्या स्मरणार्थ ‘लष्टि’ उभारल्याचा उल्लेख आहे. हे लेख ज्यांवर कोरले आहेत त्या शिला लांबट आकाराच्या व अग्रभागीं टोक असलेल्या अशा आहेत. त्या सामान्य लोकांनीं उभारल्या होत्या. त्यावरून यष्टीच्या आकाराची कल्पना करणें बरोबर होणार नाही. प्रस्तुत लेखांत निर्देशिलेली यष्टि एका प्रबळ राजाच्या सेनापतीनें उभी केली होती. अर्थात् ती योग्य आकाराची व पद्धतीची असली पाहिजे. त्या यष्टीचा सध्यां अवशिष्ट असलेला भाग साडे सहा फूट उंचीचा आहे. हा तिचा वरचा भाग. त्याखालीं निदान तितकाच भाग असणें असंभवनीय नाही. त्यापैकीं कांहीं भाग जमिनींत गाडला गेल्यावर जोत्यावरचा यष्टीचा भाग सुमारे साडे नऊ ते दहा फूट उंचीचा असवा. अशा यष्टि किंवा स्मारक स्तंभ मृतव्यक्तींच्या स्मरणार्थ उभारीत असत. मनुस्मृतींत (अध्याय ९, श्लो. २८५) त्यांचा उल्लेख आहे व या यष्टीचा जो नाश करील त्याला राजानें ५०० पण दंड करावा व नवी यष्टि करावयास लावावी असा आदेश दिला आहे. अशा मृत सैनिकांच्या स्मारकस्तंभांना गुजरात-काठेवाडांत ‘पालिया’ व कर्नाटकांत ‘वीरकल’ (मराठी वीरगळ) म्हणतात. त्यांवर बहुधा घोडेस्वाराचें चित्र असतें. प्रस्तुत शिलास्तंभावरहि श्रीधरवर्माच्या लेखाच्या वरच्या भागीं तीन पैलूंवर एक-एक घोडेस्वार कोरला आहे. घोडेस्वारानें आपल्या डाव्या हातांत घोड्याचा लगाम व उजव्या हातांत तलवार घेतली आहे. त्यावरूनहि हा शिलास्तंभ प्रथम यष्टि किंवा स्मारकस्तंभ म्हणून उभारला होता असें दिसतें.

प्रस्तुत लेखांतील वर्णनावरून ही यष्टि शकनृपति श्रीधरवर्मा याचा सेनापति सत्यनाग यानें एरण येथें धारातीर्थी शयन केलेल्या नागसैनिकांच्या स्मरणार्थ उभारली होती असें दिसतें. ही यष्टि सदैव अखंड राहून लोकांना क्षत्रराष्ट्राच्या धर्माचें किंवा कर्तव्याचें स्मरण देवो, कारण हें स्थान शत्रु व मित्र या दोघांनाहि आदरणीय आहे असें सत्यनागानें म्हटलें आहे. एरणला हें वर्णन पूर्णपणें लागू पडतें. कारण तें स्थान युद्ध-दृष्ट्या अत्यंत महत्त्वाचें असून त्या ठिकाणीं इ. स. च्या चौथ्या शतकापासून अठराव्या शतकापर्यंत अनेक युद्धे झालीं. त्यांचे स्मारक-लेख व सतीशिला अद्यापि एरण येथें विद्यमान आहेत.

श्रीधरवर्माच्या सेनापतीनें एरण येथें उभारलेला स्मारक-स्तंभ शूर पुरुषांना

आपलें कर्तव्य करण्याची स्फूर्ति अनेक शतके देत होता यांत संशय नाही. कारण श्रीधरवर्म्यांच्या काळानंतर सुमारे दीडशे वर्षांनीं रानटी हूण लोकांच्या भारतावर स्वाऱ्या झाल्या व त्यायोगें सुसमृद्ध व बलाढ्य असें गुप्त साम्राज्यहि खिळखिळें झालें. ख्रिस्तोत्तर पांचव्या शतकाच्या अखेरीस तोरमाण नामक हूण राजानें मध्य भारतापर्यंत आक्रमण केलें होतें. त्याच्या काळाचा एक लेख एरण येथेंच तेथील प्रचंड वराहमूर्तीवर कोरलेला अद्यापि विद्यमान आहे. त्यानंतर थोड्याच वर्षांनीं एरण येथें एक भयंकर युद्ध झालें. त्यांत भानुगुप्त नामक गुप्तराजाचा मित्र गोपराज हा निधन पावला. तेव्हां त्याची साध्वी स्त्री सती गेली. या घटनेचा निर्देश याच स्तंभावर दुसऱ्या बाजूस कोरलेल्या लेखांत आला आहे. भानुगुप्ताचें कोणाशीं युद्ध झालें याचा निर्देश त्या लेखांत नाही. तथापि वरील माहितीवरून त्याचा शत्रु तोरमाण नामक हूण राजाच होता यांत संशय नाही. भारतभूमीला परकीयांच्या दास्यांतून सोडविण्याकरितां धारातीर्थी शयन करणाऱ्या गोपराजाचें, स्मारक अशा पवित्रकर्तव्याचें शूर पुरुषांस सदैव स्मरण करून देण्याकरितां उभारलेल्या 'यष्टी'वर लेख कोरून व्हावें यांत मोठेंच औचित्य आहे.

ही यष्टि आरंभीं तेरा फूट उंच होती असें दिसतें. काळांतरानें ती जमिनीवर पडून तिचे तुकडे झाले. तेव्हां तिचा वरचा भाग शिवलिंगाप्रमाणें गोल असल्यानें कोणी शिवभक्तानें त्याला शाळुंका लावून शिवलिंग बनविलें. त्यावर तीन लेख होते. त्यांपैकीं एक जमिनीत व दुसरा शाळुंकेत दबला गेला होता. तिसरा मुद्दाम अस्पष्ट केला असावा. म्हणून हें शिवलिंग पूर्वीची यष्टि असली असा संशय कोणासही आला नसावा. यष्टीवर गोपराज व त्याची पत्नी यांचें शिल्प व सैनिकांच्या आकृति कोरल्या होत्या; पण भारतीयांच्या नैसर्गिक अचिकित्सकतेमुळे त्यांचा कोणीही विचार केला नसावा.

या लेखांत सत्यनाग आपणांस 'महाराष्ट्र' म्हणजे महाराष्ट्रीय म्हणवितो. महाराष्ट्र हें देशवाचक नांव पुराणादि प्राचीन ग्रंथांत येतें. पण या ग्रंथांचे काळ अनिश्चित आहेत. सिंहलद्वीपाच्या 'दीपवंश' व 'महावंश' ग्रंथांतहि अशोकानें महाराष्ट्रांत बौद्धधर्माचा प्रसार करण्याकरितां भिक्षु पाठविले होते असा निर्देश आहे. पण हे ग्रंथ पांचव्या सहाव्या शतकांतील आहेत. संस्कृत वाङ्मयांतील बृहत्संहिता, काव्यादर्शादि ग्रंथांत महाराष्ट्राचा निर्देश आहे; पण हे ग्रंथ इ. स. च्या सहाव्या शतकांतील किंवा नंतरचे आहेत. तेव्हां श्रीधरवर्म्यांच्या काळाच्या म्हणजे इ. स. चौथ्या शतकांतील या लेखांत, महाराष्ट्राचा निर्देश आहे तो कालक्रमानें पहिला ठरतो. त्यानंतर सुमारे तीनशे वर्षांनीं ऐहोळें लेखांत व युआन च्वांगच्या प्रवासवर्णनांत महाराष्ट्राचा उल्लेख येतो, तो कालक्रमानें पहिला निश्चित उल्लेख मानण्यांत येत असे. त्यापेक्षां प्रस्तुत लेखांतील उल्लेख पुष्कळच अगोदरचा आहे. याशिवाय या लेखांत एरणचें प्राचीन नांव 'एरिकिण' हें येतें. हें नांव 'एरिकिन्न' या रूपांत एरणच्या प्राचीन नाण्यांवर येतें. समुद्रगुप्ताच्या

व दृण नृपति तोरमाणाच्याहि एरण येथील लेखांत तें 'ऐरिकिण' या रूपानें आढळतें. ऐरिकिण हें, अधिष्ठान किंवा नगर नगेन्द्र नामक आहारांतील किंवा जिल्ह्यांतील बाहिरिका नामक पथकांत किंवा तालुक्यांत अन्तर्भूत होतें. पण हीं प्रदेशनामें अद्यापि इतरत्र आढळलीं नाहींत.

वाचन ^१

- १ सिद्धम् [१*] राज्ञा(ज्ञो) महाक्षत्रपस(स्य) स्ववीर्या[र्जि][त*]विजयविगुलकीर्तेर-^२
 स्य
- २ शकनन्दपुत्रस्य ध[र्म]विजयिनः [श्री]धरवर्म्म[णः]^३
 [स्वराज्या*]-
- ३ भिवृद्धिकरे वैजायिके सं[व]त्सरे सप्तविंशतिमे^४ २० ७^५
- ४ एतद्विषय^६मेरिकिणाधिष्ठाणे(ने)स्य नगे[न्द्रा]हारबा[हि]रकाया^७
 [नारा*]-
- ५ यणस्वामिना भक्तिपू[र्व्व] तीर्थ गोत्राहणपुरोगस्य चाधि^८
 मा^९
- ६ भिवृध्या(द्वय)र्थम् [१*] राज्ञः आराक्षिकेने(ण)^{१०} [से]ना[प]तिसत्यनागेन म-
 [हाराष्ट्र*]^{११} [प्र*]मु-
- ७ खेन माहाराष्ट्रेन(ण) शान्तिकर्द्दिसर्व्वसत्त्व(त्त्व)[सु]खहिताय स्व^{१२}

१ मूळ स्तंभ व छाप यांवरून. यांतील काहीं शब्दांच्या वाचनांत डॉ. छाबरा, श्री. लक्ष्मीनारायण राव व श्री. य. रा. गुप्ते यांचें साहाय्य झालें आहे. २ चापूढचीं अक्षरें-जितसेन महाकुमारपादानुध्यात-अशीं असावीं. ३ येथें नष्ट झालेल्या अक्षरांपैकीं शेवटचीं नऊ अक्षरें कानाखेडा लेखांतल्या प्रमाणें 'वर्षसहस्राय स्वराज्या-' अशीं असावीं. शेवटचीं तीन अक्षरें तर जवळजवळ निश्चित आहेत. ४ 'सप्तविंशतितमे' वाचावें. ५ येथें नष्ट झालेल्या भागांत कानाखेडा लेखांतल्याप्रमाणें महिना, पक्ष व तिथि यांचा निर्देश असून शेवटीं -पूर्वकम् असा शब्द असावा. ६ 'एतस्मिन्दिवसे-' वाचावें. ७ 'नगेन्द्राहारस्य बाहिरिकायां' वाचावें. हें सापेक्षसमासाचें उदाहरण आहे. याच्यापुढें 'पथके वेण्वानयां कारितं नारा-' असे शब्द असावे. ८ येथें नष्ट झालेले शब्द '-ष्ठानस्य स्वस्त्यर्थ' असे असावे. ९ येथील शब्द '-तापित्रोः पुण्या-' असे असावे. १० 'राज्ञ आराक्षिकेण' वाचावें. ११ येथील सामासिक शब्द 'महाराष्ट्राभिजन-नागप्रमुखेन' असा असावा. १२ येथें नष्ट झालेले शब्द 'स्वभोगाधिष्ठानैरिकिणे यष्टिरुच्छिता' असे असावे.

८ अपि च[१*] सिध्य[न्ते] प्रेरितान्तात्पृथुपृ[थिवीमी] शमान(ने)^{१३} नरेन्द्रे
ना[गै] रे — — — — —

९ वपुषा क्षत्त्रराष्ट्र[स्य] धर्मा[न्] यष्टिशिष्टा^{१४} मस्रण्डस्थिति त — — — — —

१० — सेवादरिपु[सु] [हृदा*] स्थानमेतत्प्रजानाम्^{१५} [॥*]

५ ज्ञानदेवीची एक प्रत

(म. म. प्रा. दत्तो वामन पोतदार)

(१) *पुणें शहरांत शनवारपेठेंत राहणाऱ्या माझ्या एका स्नेह्यानें 'ज्ञानदेवी'ची एक जुनी हस्तलिखित प्रत मला दिली. ती मी आज आपणांसमोर ठेवीत आहे.

(२) पोथी एकटाकी सुवाच्य, मराठी भाग काळ्या मोर शाईनें, संस्कृत-गीतादि विभाग तांबड्या शाईनें अशी व्यवस्थित लिहिलेली व संपूर्ण आहे. कागद देशी जुनरी किंवा दौलताबादी आहे.

(३) हिच्यावर सर्वत्र 'ज्ञानदेवी' असेंच नांव आहे.

(४) या प्रतींत जुनीं रूपें पुष्कळ आली आहेत—साविजेल—म्हणौनि—इत्यादि रूपें आढळतात.

(५) पहिल्या अध्यायाच्या शेवटीं पुढील ओंव्या लिहिलेल्या आहेत:—

॥ “ श्लोक ॥ ४७ ॥ वोवी ॥ २७५ ॥ येवं संख्या ॥ ३१२ ॥ ॥ येकनाथस्वामी ॥
॥ हे ज्ञानदेवी शुद्ध टिका ॥ परि पाठांतरें शुद्धाचद्द जाली होती देखा ॥ ते शोधुनि
अर्थावबोध नेटका ॥ जनार्दनं येका प्रती शुद्ध करी ॥ १ ॥ नाना देशभाषा बोल
निश्चीत ॥ परि अर्थगर्भ असती समर्थ ॥ सोडीमाडि करितां विपरितार्थ ॥ अर्थ इदंमूत
समजेना ॥ २ ॥ या लागीं श्रोत्यावक्त्यासि विनंती ॥ मी करितसें वाळास्थिती ॥ ग्रंथ
वाचावया यथामती ॥ परि सोडीमाडी निश्चीती न करावी ॥ ३ ॥ ॥ श्रीरस्तु ॥ ॥ श्री ॥ ॥
३२५ ॥ श्रीरुणार्पणमस्तु ॥ ॥ श्री ॥ ::

१३ व्याकरणदृष्ट्या शुद्ध रूप 'ईशाने' असें आहे.

१४ “यष्टिशिष्टम्” असें वाचावें. वास्तविक व्याकरणदृष्ट्या शुद्ध रूप ‘शास्तु’ असें पाहिजे; कारण ‘शास्’ हा धातु परस्मैपदी आहे.

१५ वृत्त—स्रग्धरा. येथें लेख संपल्याची खूण म्हणून ‘म्’ अक्षरावर लांब रेघ काढली आहे.

* ३८ वें संमेलन (श. १८७३ इ. १९५१)

वरील ओव्या दुसऱ्या एखाद्या प्रतीत आल्याचें स्मरण तरी नाही. नवीन वाटतात. त्या या पोथीच्या लेखकानें लिहिल्या की त्यानें नकललेल्या मूळ प्रतीत होत्या ?

(६) अठराव्या अध्यायाच्या शेवटीं प्रतिलेखनकाल नोंदला आहे तो:-

“ शके १६६० प्रवर्त्तमाने संवत् १७९४ वर्षे वृषाकृतौ उत्तम श्रावणमासे कृष्णपक्षे प्रतिपदा गुरुवासरे श्रवणनक्षत्रे आयुष्यमानयोगे तद्धिने ज्ञानदेवी समाप्तं संपूर्णं ॥ वटपद्मवास्तव्यं मोढजाती मट्टजीवन इदं पुस्तकं लिखितं राजे श्रीमंत _____ पठनार्थं शुभं भवतु ॥ येवं संख्या ९७४१ ॥ श्रीज्ञानेश्वरार्पणमस्तु ॥ ॥

(७) या उल्लेखावरून प्रतिलेखनकाल शके १६६० (कालयुक्त संवत्सर) श्रावण कृ. १ गुरुवार असा येतो. मोढक जंजीप्रमाणें हा सर्व योग बरोबर येतो. याची ख्रि. तारीख येणेंप्रमाणें - इ. स. १७३८, जुलै २० - व मुसु. तारीख १३ रबिलास्र तिस्रा सलासीन मया व अलफ-म्हणजे ही प्रत थोरले बाजीरावकालीन आहे.

(८) ही प्रत लेखकानें कोण्या श्रीमंत राजासाठी लिहिली आहे, पण राजाचे नांवाची जागा मोकळी सोडली आहे त्यावरून एक अनुमान असें होतें कीं लेखक धंदे-बाईक असावा व राजाचें गिऱ्हाईक मिळतांच नांव घालून ती प्रत त्यांस विकण्याची त्याची सिद्धता असावी.

(९) दुसरी लक्ष्यांत घेण्याजोगी गोष्ट ही कीं, ही जुनी मराठी पोथी नकलणारा हा लेखक जातीचा मोढवाणी-महात्मा गांधी मोढवाणीच होते-आहे. आणि तो वटपद्म अथवा बडोदा येथील राहणारा आहे. संभव आहे कीं बडोदेकर गायकवाड दमाजीराव यांचे करितांच त्यानें ही पोथी तयार केली असावी. लेखकचें नांव मट्टजीवन. असे मराठी किंवा संस्कृत पोथ्या लिहिणारे गुजराती किंवा जयपुरी म्हणजे मारवाडी लेखन-व्यावसायिक पेशवाई अंमलांत अनेक आढळतात. मराठी अंमलाच्या आश्रयामुळें अक्षर चांगलें घटवून हा लेखनव्यवसाय वरील देशी लेखकांनीं बराच अवलंबिलेला दिसतो.

(१०) या अठराव्या अध्यायाचे समाप्तिप्रसंगीं

शके पंधराशते सावोत्तरि ॥ तारण नावं संवत्सरि ॥ येका जनार्दन अत्यादरि ॥ गीता ज्ञानेश्वरि प्रतिशोधिली ॥ १ ॥ ग्रंथ पूर्वीच अतीशुद्ध ॥ परि पाठांतरे श्रुद्वाबद्ध ॥ ते शोधुनीयां येवंविद्ध ॥ प्रतिशुद्ध सिद्ध ज्ञानेश्वरी ॥ २ ॥ नमो ज्ञानेश्वरा निष्कळंका ॥ ज्याचे गीतेची वाचीतां टीका ॥ गीताज्ञान होय लोकां ॥ अतिभाविकां ग्रंथार्थीयां ॥ ३ ॥ बहुकाल पर्वणी गोमटी ॥ भाद्रपदमास कपीलाषष्ठी ॥ प्रतिष्ठान गोदावरी तटी ॥ लेखनकामाटी संपूर्ण जाली ॥ ४ ॥

‘या चार ओव्या याच लेखकानें उतरल्या आहेत. या ओव्यांत मात्र ‘ज्ञानेश्वरी’ हें नांव दोन वेळीं आलेलें आहे. ‘नरोटी’ची ओवी येथें नाही. बाकी ग्रंथांत सर्वत्र ज्ञानदेवी हेंच नांव पानांवर आरंभी आहे.

पुरवणी

(१) या ज्ञानदेवीच्या प्रतिलेखकाने दोन पाने अर्धवट लिहून रद्द केलेली आहेत त्यापैकी एका पानाचे पाठीवर निराळ्याच अक्षरांत व फिकट शाईने-पुढील मजकूर आहे. समाप्तीत उजवीकडे

“ श्री ज्ञाने

श्वारिचि

पारायणे

११

११

११ ”

(२) मध्यावर वाग्येज्ञेनार्चितो देव : प्रीयता मे जनार्दनः ॥ ६ ॥

नारायणपरंब्रह्म नारायणपरंतप : ॥ नारायणपरं चेदं सर्वं ना × × णात्मकं ॥ ७ ॥

श्रीराम ॐ नमो भगवते वासुदेवाय (रा) मदासचरणी तत्पर राघो विश्वनाथ
नीवृत्तिज्ञानदेवसोपानमुक्तापुर्णब्रह्मभगवान्

श्रीराम जयराम जयजय राम दतात्रे हेरच—

(३) ज्ञानदेवीच्या पुर्जितच एक ‘ ज्ञानेश्वरी गूढभाषा ’ ग्रंथ निराळ्याच हस्ताक्षराचा शके १६९५ चा आहे. त्या लिहिणाऱ्यासारखे वरील पानावरचे अक्षर दिसते.

(४) हा राघो विश्वनाथ कोण ? आणि हे संस्कृत श्लोक ॥ ६ ॥

पासून येथे आढळतात तेव्हां पहिले पांच श्लोक लिहिलेले पान यांत असले तर गहाळ दिसते.

(५) हा ‘ राघो विश्वनाथ ’ रामदासी दिसतो. रामदासी बाडांतून कोठे आढळले तर तपासून पाहिले पाहिजे.

श्री.

६ अनुभवामृताची प्रकरणात्मक मांडणी कोणाची ?

(श्री. विश्वेश्वर अंबादास कानोले, नांदेड)

श्री ज्ञानेश्वर महाराजांच्या अनुभवामृत अथवा अमृतानुभव या ग्रंथाच्या स्थूल-स्वरूपाविषयी अर्थात् त्या ग्रंथाच्या मांडणीसंबंधी एकदोन नवीन गोष्टी माझ्या लक्षांत आल्या आहेत त्या मी प्रस्तुत टांचणांत आपल्या पुढे मांडित आहे.

अनुभवामृताची इल्ली जी दहा प्रकरणे आहेत तीं ग्रंथातील विषय-विवेचनानुरूप श्री ज्ञानेश्वर महाराजांनीच स्वतः उपयोजिलेली असली तरी सोयीच्या दृष्टीने नंतर

कोणी या ग्रंथाची प्रकरणात्मक मांडणी केली आहे याचा थोडा विचार येथे प्रामुख्याने करावयाचा आहे. या मुद्यास तोंड फोडण्याचे आयश्रेय गुरुवर्य म. म. पोतदार यांचे वडील कै. वामन मोरेश्वर उर्फ बाबा पोतदार यांच्या लेखास यावे लागेल. अनुभवामृत हा मूळ ग्रंथ एकच असावा व सोयीप्रमाणे या ग्रंथाची पुढे दहा प्रकरणे पाडली असावी; ही कल्पना बाबा पोतदारांनी श्रीज्ञानेश्वर दर्शन अध्यात्म खंड भाग २ रा या मधील ॥ श्री ज्ञानेश्वर महाराज व अनुभवामृत ॥ या आपल्या विद्वत्पूर्ण लेखांतून प्रथम मांडली आहे. कै. बाबा पोतदारांचे ते शब्द असे.—

॥ या ग्रंथाची एकंदर १० प्रकरणे आहेत. परंतु मुळांत महाराजांनी निरनिराळी प्रकरणे पाडलीं असावी किंवा तीं मागाहून कोणी सोयीकरतां पाडलीं असावी हा एक प्रश्नच आहे. त्याचे प्रत्यंतर ग्रंथांतच थोडेसे आहे. ते असे कीं कांहीं प्रकरणाच्या शेवटची ओवी व पुढील प्रकरणाची प्रथम ओवी एकदमच कमवार झाल्या असाव्या असे दिसते. यावरून हीं प्रकरणे मूळपासूनच तुटक अशीं लिहिलेलीं नसावीत असे दिसते. व अशी तुटक प्रकरणे नसलेली एक हस्तलिखित प्रतहि आमच्या पहाण्यांत आलेली आहे— प्रकरण ७-८-२-३ व ५-६ यांतील ओव्या एकाची शेवटची व दुसऱ्याची पहिली ताडून पाहिल्यास हा भेद दिसतो. परंतु हल्लीं पाडलेलीं प्रकरणे हीं सोयीच्या दृष्टीने ठीकच आहेत. ”

पण आतां अनुमान करण्याची कांहीं जरूरच राहिली नाही. बाबा पोतदारांच्या अवलोकनांत प्रकरणे न पाडलेली अशी एक हस्तलिखित पोथी आली असल्याचे वर म्हटलेच आहे. आतां शके १६०० मधील प्रकरणे नसलेली व मूळ एकच ग्रंथ असलेली अनुभवामृताची प्रत्यक्ष पोथीच उपलब्ध झाली आहे. या पोथीच्या आधारें आपणास अनुभवामृताच्या मूळ मांडणीविषयी व स्वरूपाविषयी निश्चित मत करता येते.

या पोथीचा विशेष म्हणजे अथपासून इतिपर्यंत ८०० ओवींचा हा एकच प्रबंध आहे. इतर हस्तलिखित पोथ्यांतून किंवा अनुभवामृताच्या छापील प्रतींतून या ग्रंथाची दहा प्रकरणे आढळून येतात तीं या पोथींत नाहीत. अनुभवामृताच्या या अपूर्व पोथी-संबंधी थोडी माहिती अशी—

पोथीच्या प्रारंभी ‘ श्रीमद्दशैववादिगुरुवेनमः ’ लिहून “ ब्रह्मानंदं परमसुखंदं केवलं ज्ञानमूर्ति० ” हा सद्गुरुनमनपर श्लोक दिला आहे. नंतर “ मूळाय ग्राममध्याय मूळ-मध्याय मूर्तये..... २ यदक्षरमनाख्ययेमानंदमजमव्ययं । श्रीमंनिवृत्तिनाथेतिनिर्वीतं देवमाश्रयेत् ॥ ३ ॥ इत्यादि अनुभवामृताच्या सुरवातीस आढळून येणारे मंगलाचरणाचे पांच संस्कृत श्लोक दिले आहेत. आणि नंतर अनुभवामृतांतील पहिली ओवी ॥ येसी निरोपाधिके : जिथे जगाची जनके : तिथे बांदिली मिया मुळिके : देवोदेवी ॥ ७ ॥ ही ओवी दिली आहे. या ओवी पुढे एकाचे ऐवजी ७ चा आंकडा टाकला आहे हे चित्य

आहे. यावरून पहिले संस्कृतचे पांच श्लोक हे मूळ ग्रंथातील श्रीज्ञानेश्वर-विरचित असल्याचें याप्रमाणें सूचित केलें आहे. यानंतर शेवटपर्यंत ग्रंथाची मांडणी एकच आहे. मध्यंतरी प्रकरणें वगैरे काहीं नाहींत. संस्कृतचे सुरवातीचे श्लोक आणि ओव्या मिळून एकच प्रबंध आहे. ग्रंथाच्या शेवटची ओवी पुढीलप्रमाणें आहे.

॥ ऐसी त्या ईश्वरी : आंगुली न भेटे दुसरी : किंचहुना सरोभरी : सिवेसी तो ॥८००॥ इतिश्री अनुभवामृत संपूर्णमस्तु ॥ छ ॥ श्रीरुष्णार्पणमस्तु ।

या ओवीनंतर इतर हस्तलिखित प्रतींत किंवा छापील ग्रंथांत शेवटची म्हणून समजली जाणारी खालील ओवी

॥ म्हणुनि ज्ञानदेवो म्हणे । अनुभवामृत येणें । सणु भोगिजे सणे । विश्वाचेनि ।

या पोथीतून लिहितांना गळाली असावी. किंवा प्रतिलेखकानें ज्या मूळ पोथीवरून ही प्रत केली असावी त्यांतच ही ओवी नसेल; काहीं निश्चित सांगता येत नाहीं. सामान्यतः ग्रंथाच्या अगदी शेवटची ही महत्त्वाची ओवी प्रतिलेखक लिहितांना विसरणें शक्य वाटत नाहीं. कारण काहीं असो ही ज्ञानेशाची ग्रंथसमाप्तीची ओवी या पोथींत नाहीं हें खरें.

प्रतीच्या शेवटी पुढीलप्रमाणें कालनिर्देश केला आहे. ॥ श्रीमनुशालिवाहन शके १६०० वर्षेका कालयुक्त नाम संवळरे श्रावण शुद्ध त्रयोदशी दिने समाप्तोयं ग्रंथः ॥

प्रतीच्या शेवटी प्रतिलेखकाचें नांव आढळत नाहीं. पोथी जवळ जवळ शाबूत आहे. पण शेवटची मधीलच एक दोन पानें आढळत नाहींत. पावसाच्या पाण्याने कागद धुकट व तुकडे पडण्यासारखा झाला आहे. प्रतिलेखकाचें अक्षर फारच सुंदर, वळणदार व भरघोस दिसण्यासारखें आहे. पोथीची पाठपोट मिळून एकंदर ८० पृष्ठें आहेत. दर पृष्ठास ११ ते १२ अश्या ओव्या आहेत. ओव्यांत चरणापुढें उभ्या रेधा ऐवजी दोन टिवें दिलेलीं आढळतात. हा प्रकार नाथपूर्वकालीन जुन्या हस्तलिखित पोथ्यातून आढळतो. शब्दाचीं रूपें व पाठ आहेत तसेच जुने ठेवण्याची विशेष दक्षता प्रतिलेखकानें घेतलेली दिसून येते. त्यामुळे शके १६०० ची जरी ही पोथी असली तरी अनुभवामृताच्या जुन्या भाषेची व मूळ संहितेची थोडी कल्पना आणून देणारी महत्त्वाची व अभ्यसनीय अशी ही प्रत आहे यांत शंका नाहीं. अजून त्या दृष्टीने पोथीचें यथार्थ अवलोकन झालें नाहीं. केवळ येथें धावतें निरीक्षण केलें आहे आणि तेंहि अनुभवामृताच्या मूळ व प्रकरणात्मक मांडणीच्या प्रश्नास धरूनच.

शके १६०० च्या अनुभवामृताच्या या प्रतीवरून एक गोष्ट प्रामुख्याने सिद्ध झाली आहे की, श्री ज्ञानेश्वर महाराजांनी अनुभवामृत हा ८०० ओवींचा मूळ एकच प्रबंध लिहिला. ही गोष्ट निर्विवाद गृहीत धरण्यास हरकत नाहीं. मग ही दहा प्रकरणें केव्हां अस्तित्वांत आलीं ? या प्रश्नाचें उत्तर मी यथामति आपणापुढें अगदीं नव्याने मांडीत

आहे. ज्ञानेश्वरीप्रमाणेंच अनुभवामृत या ग्रंथावरहि श्री एकनाथ महाराजांच्या काळांत शोधसंस्कार झाला असला पाहिजे. नाथांनीं अनुभवामृतावर टीका वा विवरण लिहिलें असल्याचें सांगण्यांत येतें. पण नाथांचा असा ग्रंथ आजतागायत तरी उपलब्ध नाही. अनुभवामृताचें अमृतानुभव हें दुसरें नांव व या ग्रंथाची दशप्रकरणात्मक मांडणी याच काळांत झाली असावी असें वाटतें. दुसरा पुरावा मिळत नाही तोंपर्यंत मी पुढें मांडित असलेली माहिती गृहित धरण्यास कांहीं हरकत दिसत नाही. शिवकल्याणानें अमृतानुभवावर “ नित्यानंद दीपिका ” नांवाची जी सुप्रसिद्ध टीका लिहिली आहे ती सर्वांच्या अवलोकनांत आहे. या ग्रंथाच्या कांहीं अध्यायाच्या शेवटील शेवटील समारोहात्मक ओव्या आपण बारकाईनें पाहिल्या तर असें दिसून येईल कीं या ग्रंथांत शिवकल्याणानें अनुभवामृत हा मूळ एकच ग्रंथ आहे व प्रकरणे नंतरचीं आहेत हें वारंवार सांगितलें आहे. शिवकल्याणाच्या खालील उद्गारावरून अनुभवामृताचीं दहा प्रकरणे याच ग्रंथकारानें प्रथम पाडलीं असावीं असें निश्चिन अनुमान करावेसें वाटतें.

अनुभवामृताच्या शिवकल्याणीं टिकेंतील दहाव्या प्रकरणांतील शेवटच्या विस्तृत समारोपाच्या ओव्या पहा.

॥ इथे सुधारस डोही । प्रकरण प्रांतु कांहीं नाही ।

परि निरुपण—प्रवाही । प्रकरण संधि ॥

म्हणौनि दशधा भेदहीन । ग्रंथराज दश प्रकरण !

यातु नवा भक्तिवरि जाणा । दाहावि हे सिच्छती ॥

ते हे दाहवे प्रकरण । संपविलें येथें विवरण ।

येणे प्रीति पावो पूर्ण । परम पुरुष ॥ (शिवकल्याणी टीका)

×

×

×

याच दहाव्या प्रकरणांत शिवकल्याणानें अनुभवामृतास “ अष्टशतमूळ प्रबंध ” असें स्पष्ट संबोधून दहा प्रकरणांत या ग्रंथाचें पुढें विवरण केलें आहे असें म्हटलें आहे.

॥ तेणे माझे मिष करून । दाविले हे ग्रंथविवरण । त्यांत आरंभि मंगलाचरण । स्वतंत्र केले ॥ या उपरि पंच श्लोके करून । मूळ ग्रंथिचे मंगलाचरण । ते सटक प्रस्थान । संपादिले ॥

या उपरि भाषा बोवीबंध । अष्टशत मूळ प्रबंध ।

तो दाहा प्रकरणी विविध । विवरिला ग्रंथु ॥

प्रथमी प्रकृति पुरुष वंदन । दुजे गुरूचे स्तवन ।

तिजे वाचा ऋणोत्तीर्ण । अवसान केले ॥

चौथा शुन्यवाद खुंडिला । ज्ञानाभेदुहि दाविला ।
 सच्चिदानंदही वर्णिला । पांचवा प्रकरणी ।
 षष्टि शब्द खुंडन केले । सप्तमी अज्ञान अभावा आणिले ।
 अष्टमि उत्तरिले । ज्ञान फुंजाते ॥
 नवमि सिद्धाचि रहणी । दशमी ग्रंथोद्धवाची कडसनि !
 इथे रिती ग्रंथ वोवणि । प्रवाहे आलि ॥
 एवं हे ग्रंथविवरण । केले यथामति करूण ।
 नातरी श्री नित्यानंदु आपण । उद्गारला स्वता ॥

× × ×

आतां श्लोकार्थ गहन । त्याचे सविलास विवरण ।
 करितां ग्रंथावसान । येथिचि हो पाहे ॥
 पुढे भाषापद विलासे । अष्टशतावधि विशेषे । महाराजे घातलिसे ।
 अमृतपोहे ॥ (मंगलाचरण संस्कृत श्लोक)

× × ×

अध्याय ६ मध्येहि शिवकल्याणानें पुढील ओवींत असाच अभिप्राय व्यक्त केला आहे.
 ॥ आधीच शब्द खुंटला । तो खुंडून प्रकरणार्थ केला । श्री मन्निन्यानंदे मांडिला ।
 नावेक खेळ ॥

× × × ×

शके १५५७ मध्ये शिवकल्याणानें अनुभवामृतावर नित्यानंददीपिका ही टीका लिहिली असल्याचें प्रसिद्धच आहे. (कलयुग प्रथमं चरण । विख्यात शक शालिवाहन । पंधराशेसतावन । संवत्सरगणना ॥) या ग्रंथांत शिवकल्याणानें अनुभवामृत हा अष्टशत मूळ प्रबंध असल्याचें स्पष्ट केलें आहे. शके १६०० ची अनुभवामृताची एकच प्रबंध असलेली प्रत हा प्रत्यक्ष महत्वाचा पुरावा आहे. आतां या सिद्धांतास अन्य पुराव्याची गरज भासत नाही. मूळ प्रबंधाचीं दहा प्रकरणें शिवकल्याणानेंच ग्रंथार्थ स्पष्ट करण्याच्या हेतूने पाडलीं असावीत असें त्याच्या नित्यानंद-दीपिकेंतील वर दिलेल्या उद्गारावरून वाटतें. शके १५५७ पूर्वीच्या अर्थात् शक १५०० च्या सुमाराच्या प्रकरणें पाडलेल्या अनुभवामृताच्या जर पोथ्या उपलब्ध झाल्या तरच शिवकल्याणास प्रकरणात्मक मांडणीचें श्रेय लाभणार नाही. तोंपर्यंत अनुभवामृताच्या दश प्रकरणात्मक मांडणीचें जनकत्व शिवकल्याणासच देणें उचित ठरेल. शिवकल्याणाच्या अनुभवामृतावरील टिकेनंतर केवळ २३ वर्षांनीं लिहिलेली ही अनुभवामृताची शके १६०० मधील प्रत आहे. या कालापर्यंत तरी प्रकरणें नसलेल्या व मूळ एकच प्रबंध असलेल्या अनुभवामृताच्या पोथ्या लिहिल्या जात असल्यात असें वाटतें. पुढे पुढे दोनशें वर्षांत मूळ प्रबंधाच्या

प्रति मार्गे पडून किंवा दुर्मिळ होऊन सर्वत्र प्रचार पावलेल्या व लोकप्रिय झालेल्या दश प्रकरणात्मक अमृतानुभवाच्याच प्रति व नकला होत गेल्या असाव्या असें दिसते. म्हणजे श्रीज्ञानेश्वरीचे नाथपूर्वकालीन व नाथउत्तरकालीन असे जसे दोन भेद झाले, तसाच कांहींसा प्रकार अनुभवामृताच्या मूळ ग्रंथाचा व मागाहून झालेल्या दशप्रकरणात्मक ग्रंथाचा दिसून येतो.

७ नाथसंप्रदायांतील एक अप्रसिद्ध ग्रंथ : घटचक्र

(डॉ. रा. ग. हर्षे, पुणे.)

जुन्या मराठी वाङ्मयांत ज्या निरनिराळ्या संप्रदाय-परंपरा व संत-परंपरा प्रतिबिंबित झालेल्या आहेत त्यांचा सांगोपांग अभ्यास झाल्याखेरीज मराठी वाङ्मयाचा नीट उलगडा होणार नाही. तोंपर्यंत मराठी वाङ्मयाचे लिहिले जाणारे इतिहास अपुरेच वाटणार. किंबहुना, मराठी वाङ्मयांतील विचारसंपदेची पार्श्वभूमि कळण्यास सांप्रदायिक महत्त्वाचे जितके ग्रंथ उजेडांत येतील तितके हवेच आहेत. त्या दृष्टीने पाहतां नाथ-संप्रदायांतील पारिभाषिक शब्दांची व कल्पनांची माहिती करून देणारा हा 'घटचक्र' नांवाचा टीकात्मक गद्यग्रंथ मराठी वाचकांस महत्त्वाचा वाटेल अशी आशा आहे.

सन १९४३ सालीं ज्ञानेश्वरीसंहितांच्या संकलनासाठीं प्रस्तुत लेखक तंजावरास गेला असतां तेथील श्रीगुरुदासबावांच्या मठांत हा हस्तलिखित ग्रंथ मिळाला. या ग्रंथाचा आकार $८\frac{१}{४} \times ४\frac{१}{४}$ असून त्याची एकूण ३१ पत्रे आहेत. ग्रंथ संपूर्ण असून मराठी गद्यात्मक आहे. तथापि त्यांत एकूण ३० संस्कृत श्लोक उद्धृत केलेले आढळतात. लेखकाचे हस्ताक्षर सुंदर बाळबोध आहे. लेखनदोष फारसे आढळत नाहीत. प्रत्येक पृष्ठांत सुमारे ८ ओळी व प्रत्येक ओळींत सरासरी ३२ अक्षरे आहेत. ग्रंथकर्त्यांचे नांव किंवा मूळ ग्रंथाचा अथवा प्रत-लेखनाचा काल कोठेहि दिलेला नाही. ग्रंथ जाडसर वॉटरमार्कयुक्त कागदावर लिहिला असून लेखक-निर्देश नसला तरी एकंदरीत ही प्रत शेदीडशें वर्षांच्या आंत बाहेर केलेली आहे असें तत्सदृश इतर ग्रंथांच्या कालनिर्देशात्मक प्रतीवरून दिसते. ह्याची भाषाहि आधुनिक तंजावरी वळणाची व द्राविड भाषांच्या संसर्गामुळे किंचित् व्याकरण-दुष्ट झालेली आहे. मूळ ग्रंथ संस्कृतांत, ईश्वरपार्वतीसंवादरूप असून त्याची ही महाराष्ट्रभाषेतील टीका होय असें ग्रंथकर्त्यांनीं पत्रांक २९ व ३० वर सूचित केले आहे. परंतु प्रथम संस्कृत श्लोक व नंतर मराठी भाषेतील टीका असें त्याचे स्वरूप नाही. ग्रंथ सरळ मराठी गद्यांत लिहिला असून मधून मधून विवेचनाच्या पुष्टीसाठीं संस्कृत श्लोक उद्धृत केले आहेत. ग्रंथांर्भां 'श्री गणेशशारदासद्गुरुं'ना नमन केल्यानंतर अखेरीस श्री आदिनाथास नमन केले आहे. पत्रांक ३० अ वर आदिनाथापासून

तो ज्ञानेश्वरपर्यंत सुप्रसिद्ध असलेली नाथपरंपरा दिली आहे. त्यावरून हा ग्रंथ महाराष्ट्रातील नाथसंप्रदायाचा आहे याबद्दल शंका रहात नाही. शेवटी ग्रंथ पांडुरंगचरणां अर्पण केला आहे. या ग्रंथाचा विषय योगशास्त्राचा आहे. ग्रंथाचे 'घटचक्र' हे नांव सर्व पत्रांकांवर आहे. परंतु त्यापासून नीटसा अर्थबोध होत नाही. मूळ ग्रंथांत 'घटचक्र' नांवाचा अर्थवजा खुलासा कोठेच दिलेला नाही. परंतु नाडीवर्णनांत या नाड्या— "गुदस्थानापासून कपाळ पावेतो.....वीणेचे नळीस भोंपळे बांधिल्यापरी आणि एकावर एक मडकी रचिल्यापरी दिसतात"—असे म्हटले आहे. त्यावरून 'घटचक्र' म्हणजे 'नाडीचक्र' असा अर्थ ग्रंथकर्त्यास अभिप्रेत असला पाहिजे असे म्हणावेसे वाटते.

या ग्रंथातील बरीचशी माहिती महत्त्वाची व योगशास्त्राची परिभाषा समजण्यास उपयुक्त असल्याने या ग्रंथाचा सारांशरूपाने विस्तृत परिचय करून दिल्यास तो अभ्यासकांस उपयुक्त होईल असे वाटल्यावरून प्रस्तुत परिचायक निबंध लिहिला आहे. मूळ ग्रंथ लोकोपयोगार्थ डेक्कन कॉलेज पोस्ट ग्रेज्युएट ॲन्ड रिसर्च इन्स्टिट्यूटच्या पोथी संग्रहात समाविष्ट केलेला असून त्याचा तेथील नोंदणीक्रमांक ७९३७ आहे.

या ग्रंथाचे प्रकरणशः भाग पाडलेले नाहीत. सगळे सलग निबंधवजा लिहिणे आहे. तथापि त्यांतील विषय—प्रतिपादनावरून यांत चर्चितेले विषय कोणते ते सांगता येईल. थोडक्यांत अनुक्रमाने ते विषय असे:

- (१) योगशास्त्रदृष्ट्या सृष्ट्युत्पत्तीचा क्रम.
- (२) मानवी शरिराचे व त्यांतील मूलद्रव्यांचे प्रमाण व परिगणन.
- (३) पंचमहाभूतात्मक देहाची स्वरूप, वर्ण, स्थान, अधिदेवता, गुण इत्यादि दृष्टींनी चिकित्सा.
- (४) पंचमहाभूतांच्या पंचतन्मातृका व शक्ति.
- (५) आधारभूत षट्चक्रे व त्यांची स्थाने.
- (६) मंडळत्रय.
- (७) नाडीविवरण.
- (८) आपल्या शरिरांत परमात्मा कोठे असतो !
- (९) ब्रह्मदर्शन कसे करायचे !
- (१०) मुख्य चार योग व चार मुद्रा. त्याचप्रमाणे इतर योग व मुद्रा.
- (११) साक्षात्कार व त्याच्या चार अवस्था.
- (१२) सगुणोपासना इष्ट की अनिष्ट.
- (१३) ध्यानामुळे शरीरदाह झाल्यास त्यावरील उपाय.
- (१४) महावाक्यविचार.

(१५) गुरुरूपा व योगस्थिति.

(१६) आत्मनिवेदन व ग्रंथसमर्पण.

यांतील पुष्कळ गोष्टी सामान्य वाचकांस नवीन वाटतील व त्यांची जिज्ञासा वाढवतील म्हणून कांहीं गोष्टींची विस्तारपूर्वक मुळावरहुकूम माहिती देणे इष्ट वाटते. उदाहरणार्थ, प्रारंभीच दिलेला सृष्ट्युत्पत्तिक्रम घेऊं. तो येणेप्रमाणे दिलेला आहे:-

“परंपद । परमध्यें शिव । शिवमध्यें शक्ती । शक्तीमध्यें नाद । नादांत बिंदु । बिंदुंत सदाशिव । सदाशिवांत महेश्वर । महेश्वरांत रुद्र । रुद्रांत विष्णु । विष्णुंत ब्रह्मा । ब्रह्मामध्यें आत्मा । आत्म्यामध्यें आकाश । आकाशांत वायु । वायुंत अग्नि । अग्निंत पाणी । पाण्यांत पृथ्वी । पृथ्वींत उष्ण । उष्णांत अन्न । अन्नांत नर-मृग-पक्षी-सृष्टावर-जंगम हे उत्पन्न जाहले.”

यांतील विशेषतः प्रारंभीच्या विवेचनास अन्यत्र संस्कृत ग्रंथांत कोठें आधार आहे तें मला माहित नाही. पण यांतील शिव, शक्ति, नाद, बिंदु, सदाशिव, महेश्वर, रुद्र, विष्णु, ब्रह्मा, वगैरे शब्द लौकिक अर्थाचे नसून ते कांहीं एका विशिष्ट पारिभाषिक अर्थाने वापरलेले असावेत असे वाटते. परंतु तत्संबंधीचा खुलासा ग्रंथान्तरीं आढळत नाही.

मनुष्याच्या शरिराचें प्रमाण देत असतांना प्रत्येक माणसाचें शरीर त्याच्याच अंगुळीनें ९६ अंगुळी असते, उंची ७ विती व रुंदी ४ विती असते; अंतर्भागीं ३२ हात थोरलीं आंतडीं, ९२ संधि, ७२ मोठीं हाडे व साडेतीन कोटि रोमद्वारे असतात ही माहिती मनोरंजक आहे.

या पंचमहाभूतात्मक शरिरांत एकूण ९६ तत्त्वे असतात असें म्हटलें आहे. परंतु तेथील परिगणनेप्रमाणें पाहिलें असतां ही संख्या ९३ च भरते. प्रतलेखकानें कदाचित् एखादा उल्लेख गाळला असावा. या ९६ तत्त्वांचीं स्थाने, नावे, स्वरूपवर्णन, क्रिया, साधनें यांचीं सविस्तर माहिती देण्याचा ग्रंथकर्त्याचा उद्देश स्पष्ट दिसतो. परंतु तो कांहीं वाचतांत अपुरा असल्यानें प्रतकाराची त्यासंबंधी मलती झाली कीं मूळग्रंथांतच हा माग नाही हें समजण्यास मार्ग नाही. पंचमहाभूतात्मक शरिराचीं अंगोपंगे, त्यांचीं शरिरांतील संबंध-पंचके (५) अधिदेवता आणि वर्ण यांचें वर्णन विशेष उल्लेखनीय आहे. या पंचमहाभूतांच्या पंचतन्मातृका व पांच शक्ति दिलेल्या आहेत त्या येणेप्रमाणें :

(१) पृथ्वी (भूमि) - लकार मातृका, क्रियाशक्ति.

(२) आप - उकार मातृका, ज्ञानशक्ति.

(३) तेज (अग्नि) - भकार मातृका, इच्छाशक्ति.

(४) वायु - इकार मातृका, आदिशक्ति.

(५) आकाश - अकार मातृका, पराशक्ति.

“पंचभूतास आश्रय केलेल्या ह्या पांच शक्ति. मातृका म्हणजे बीज. येणेंप्रमाणें आत्मा आहे.” असें ग्रंथकर्त्यानें म्हटलें आहे.

या मानवदेहास आधारभूत अशीं जीं षट्चक्रें आहेत तीं अशीं: (१) आधार (२) स्वाधिष्ठान (३) मणिपूरक (४) अनाहत (५) विशुद्ध (६) आज्ञा. या षट्चक्रांचें वर्णन अनेक ठिकाणीं आलेलें आपल्या परिचयाचें आहे. पण येथें तें विशेषप्रकारें दिलें आहे. तो प्रकार असा:—

(१) आधार अथवा भूमिचक्र :

“मनुष्य बसते वेळीं दोनी जांघाडाचे मध्यभागी शिश्र आहे. त्या शिश्नासही गुदस्थानामध्ये एक चडक आहे. तेथें पद्माकार आहे. त्यामध्ये एक त्रिकोण आहे. तेंच आधारचक्र होय. त्यास चार दळें आहेत. चार अंगुळें उंच, रक्त वर्ण, पृथ्वी ऋषी, विनायक देवता, सिद्धिवुद्धि शक्ती, भूमि मुद्रा, तुर्यां स्थान, अग्नि स्थान. येथेंच कुंडलिणी आहे. मातृका ४ : वं शं षं सं, सोहं मंत्रजर-६००. हें भूमिचक्र.”

(२) स्वाधिष्ठान अथवा उदयचक्र :

“या (भूमि-) चक्रास दोन बोटांवर शिश्नस्थानीं दुसरें स्वाधिष्ठानचक्र. पीत वर्ण षडंगुळें ऊंच, सहा दळें आहेत. आप ऋषी, ब्रह्मा देवता, सावित्री शक्ती, पक्षी मुद्रा. येथें अमृतवाहिनी आहे. मातृका ६ : बं भं मं यं रं लं. सोहं जप ६०००. हें उदयचक्र.”

(३) मणिपूरक अथवा अग्निचक्र :

“या (उदय) चक्रास आठ बोटांवर-नाभिस्थानीं-तिसरें मणिपूरचक्र-कोमडीचे अंडापरी आहे. कर्पूर वर्ण. १० अंगुळें ऊंच. दहा दळें आहेत जा (ज्या)वर बाह्तर हजार नाड्या आहेत. त्या एकेक नाडीस एकेक चक्र वेगळें वेगळें आहे. तेज ऋषी. विष्णु देवता. लक्ष्मी शक्ती, पीठ मुद्रा. येथें पवन मुळीं आहे. मातृका दहा : डं ढं णं तं थं दं धं नं पं फं. सोहं जप ६०००. हें अग्निचक्र.”

(४) अनाहत अथवा वायुचक्र :

“या (अग्नि) चक्रास दहा बोटांवर-हृदयस्थानीं-चौथें अनाहतचक्र. १२ अंगुळें ऊंच. वीस दळें आहेत. रक्त वर्ण. पवनऋषी. रुद्र देवता. उमा शक्ति. लिंग मुद्रा. सुषुप्ती स्थान-सूर्य-स्थान-मनस्थान-हंसजीवात्मा स्थान. मातृका १२ : कं खं गं घं ङं चं छं जं सं अं टं ठं. सोहं जप ६०००. हें वायुचक्र.”

(५) विशुद्ध अथवा आकाशचक्र :

“या (वायु) चक्रास बारा अंगोळी वर घांटीकडे पांचवें विशुद्ध चक्र. सोळा अंगुळें ऊंच. सोळा दळें आहेत. मुक्त वर्ण. आकाश ऋषी. जीवात्मा देवता. माया-

शक्ति. पंच मुद्रा. स्वप्न स्थान. मातृका १६ : अ आ इ ई उ ऊ ऋ ॠ ऌ ॡ ए ऐ ओ औ अं अः. सोहं जप १०००. हें आकाशचक्र.”

(६) आज्ञा अथवा मनश्चक्रः

“या (आकाश) चक्रास दहा बोटावर भूयुगस्थानी साहावे आशाचक्र. भूयुग म्हणजे डोळ्यामधील प्रदेश. जांबूनदसुवर्ण वर्ण. दोनि अंगुळें उंच. दोनी दळें आहेत. अहंकार ऋषी. परमात्मा देवता. डाकिणी अविद्या शक्ती. प्रकाश मुद्रा चन्द्र स्थान मन स्थान-सुषुम्ना स्थान. मातृका २ : हं ह्रं सोहं जप १०००. हे मनश्चक्र.”

या प्रसिद्ध चक्रांखेरीज आणखी एक सातवें चक्र या ग्रंथकारानें दिलें आहे.

“या (मनः) चक्रास ब्रह्मकपालापरियंत सातवें सहस्रदळचक्र. नाना वर्ण. नाना ध्वनि. नाना मातृका. कोटिसूर्यप्रकाशः. सहाचक्रासही, अजपामंत्रासही मूळस्थान. जीवात्मा ऋषि. स्वयंज्योति सद्गुरु देवता. आत्मप्रभा शक्ति आकाश मुद्रा मातृका अकार. सोहं जप १०००. हेंच मेरुशिखर. हेंच पूर्णमंडळ.

“एवं सोहं मंत्रजप श्वासोश्वासरूपानें एकवीस हजार सहाशें होत आहे. याचा तिजार्ह भाग-सात हजार दोनशें जप दर दिवसीं नाश होत्याकरितां.”

यानंतर केलेलें मंडळत्रयाचेंहि वर्णन उल्लेखनीय आहे.

१. “अग्निमंडळ भूमीचरोवर आहे. मध्ये त्रिकोण आहे. भूमि ही उदक दोनी मिळाले ठायीं चतुर्दळ पद्म आहे. त्यावरी पंचाक्षरी आहे. “ॐ ह्रीं श्रीं हूं सै” हा मंत्र आहे.”

२. “आतां सूर्यमंडळ सांगतों:-केळीचे फुलाचे कळीसारखें. अधोमुखानें अष्टदळ पद्म आहे. सुवर्णवर्ण. मातृका ८. यं रं लं वं शं षं सं हं.”

३. “आतां चंद्रमंडळ वदतोः रवि अग्नि चंद्रप्रभेनं डोईत आहे; ते सतरावी- निरंजनी-अमृतकळा-अग्निमंडळावर संततोत्धारानें स्वामृत वर्षति आहे. या चक्रावर पराशक्ती आहे. जे तुर्यानाम्नी परब्रह्माची भार्या आहे.”

या नंतर नाडीविवरण. परंतु तत्संबंधीची सामान्य कल्पना पुष्कळांस असल्याने त्याबद्दल निष्कारण वर्णन विस्तार करण्याची जरूरी नाही. परंतु त्यांतील काहीं खुलासे लक्षांत ठेवण्यासारखे आहेत:

“पिंगळानाडी मुळाधाराहून कपाळपरियंत येऊन तेथें आहे तें अग्निमंडळ व्यापून फिरून उतरून उजवे नाकाचे वाऱ्याकडून सकार अक्षरानें बाहेर बाग अंगुळें येऊन चार अंगुळें नष्ट हेऊन बाकी आठ अंगुळें हकार अक्षरानें आंत जाय.”

“इडा नाडी मूलाधाराहून कपाळपरिधंत येऊन लागून तेथे आहे तें चंद्रमंडळ व्यापून तेथून उतरून डावे नाकाचे श्वासानें सोळा अंगुळें बाहेर सकार शब्दानें येऊन चार अंगुळें नष्ट होऊन बाकी चार अंगुळें हकारानें आंत जाय.”

“त्रिमूर्ति स्वरूपानें शुष्मना नाडी सूर्यमंडळपरिधंत राहिली आहे. या नाडीचे वर ब्रह्मरंध आहे.”

“यमुनानदी-इडा-चंद्र हीं तीन नांवे डावे नाकाचे श्वासाचीं. गंगानदी-पिंगळा-सूर्य हीं तीन नांवे उजवे नाकाचे श्वासाची. सरस्वती-शुष्मना-अग्नि हीं तीन नांवे ब्रह्मानाडीची. ह्या तीन नाडी (नाड्या) नासिकाग्राकडेच मिळाल्या आहेत. कानाचें रंध आणि नाकाचें रंध तेथे आहे-म्हणून सकळ शास्त्रांत कुंडली स्खळ-द्वादशांत-चतुष्टय-त्रिकुट-त्रिवेणीसंगम-मुक्तिद्वार-नादबिंदू-कळापूर्ण-स्मशान-गोलहाटमंडळ-द्विद्वचक्रांत हंसरूपानें परमात्मा आहे.” असें सांगितलें आहे.

या शरिरांत परमात्मा कोठें, कोणत्या रूपानें आहे त्याची संस्कृत ग्रंथाधारे माहिती दिली आहे. ती अशी:

“नाभिकमळांत ज्योतिरूप, हृदयकमळांत सूर्याबिंबाप्रमाणें, भ्रूयुगदळांत हंसरूप आणि सहस्रदळ कमळांत (ब्रह्मकपालांत) ब्रह्मरूपानें परमेश्वर आहे.”

हे ब्रह्मदर्शन कसें करायचें हा मुख्य प्रश्न. त्यासाठी ध्यान, राधायंत्र, षण्मुखी व शोभवी या चार मुद्रा व मंत्र, लय, हठ आणि राजयोग आचरण्यासं सांगितले असून त्यांचा तपशीलहि दिलेला आहे. त्याचा थोडक्यांत मथितार्थ असा:

(१) मंत्रयोग-शुचिभूत स्थलीं पद्मासन घालून नासिकाग्रावर दृष्टि स्थिर करून, डोळे झांकून, देवताध्यान व गायत्र्यादि मंत्रजप ब्राह्मणबुद्धीनें करावयाचा हीच ध्यानमुद्रा व हाच मंत्रयोग.

(२) लययोग-भ्रूयुगांत दोन्ही दृष्टी एक करून तजनीनें दोन्ही कान झांकून क्रमाक्रमानें जे दशविध नाद ऐकूं येतात त्यांतील पहिले ९ अभ्यासानें टाकून दहाव्या मेघ नादांत चित्तवृत्तीचा लय करायचा. हाच प्रणवनाद अ उ म ई इकार मिळून झालेला आहे. या अनाहत शब्दांत होणाऱ्या सोहं नादांत परंज्योती आहे. त्या ज्योतींत मन गेलें तर तें प्रकाशरूप होतें. तेंच विष्णूचें परमपद म्हणजे ब्रह्मसाक्षात्कार होय. हा लययोग म्हणजेच राधायंत्र.

(३) हठयोग:- डाव्या पायाची टांच गुदस्थानी व उजव्याची बेबीकडे ठेवून अंगठ्यांनीं दोनी कान, अनामिकांनीं नाकपुड्या, माध्यमिकांनीं दोन्ही डोळे झांकून, रेंचक पुरक कुंभक त्राहट्कारनें साधून, अंतर्भेदून, यानेंच प्रणव घडवून, जाळंदर ग्रंथिभेदनें शुष्मना नाडीनें सहस्रआर पावेतो आणून तेथे असणाऱ्या ज्योतिस्वरूपांत जीवास ठेवणें. हा हठयोग. हीच, षण्मुखी मुद्रा-केवळ कुंभक-सिद्धासन.

(४) राजयोग:- यांस सात नावें आहेत: उन्मनी, मनोन्मनी, सहज, अमनस्क, जाड्यनिद्रा, योगनिद्रा आणि राजयोग. हा त्रिविध आहे. तारकयोग, पूर्वयोग, पूर्वापरयोग.

तारकयोगांत शुचिस्थळी योगासन घालून महावाक्यमंत्र स्मरणपूर्वक भ्रूयुगांत दृष्टि मिळवून दिवसानुदिवस साधन करितां करितां अनेक प्रकारचा प्रकाश क्रमाक्रमानें दिसेल. अखेर पौर्णिमेच्या चांदण्यासारख्या प्रकाशांत चिन्मयरूप दिसेल तेंच परब्रह्म होय. त्यास सगुण रूप कल्पिलें असतां शंख-चक्रादि आयुधांसहवर्तमान नारायण भेटतो. असें नित्य तेंच ध्यान करीत गेल्यास सहज-समाधी लागते. मात्र यांस सद्गुरूपां पाहिजे. हाच तारक-अमनस्क. द्वेच बाह्यस्नेहरी. हाच पूर्वयोग.

राजयोग: शंभवी मुद्रा-एकांत स्थळीं रुग्णाजिन किंवा दर्मांसनावर ऊर्णासन घालून गुरुस्मरणानंतर सोहं मंत्र जपत काळीं बुबुळें पापणीसाली नेऊन थोडी झाकून, मन स्थिर करून निःशब्दकाळीं मध्यरात्रीच्या अंधारांत साधना केल्यास एक मुहूर्त गाढ अंधःकारानंतर पूर्णिमेचा उजेड दिसूं लागेल व त्यांत मगवान् आदिनारायण परब्रह्म कोटिसूर्यप्रकाशानें तालुमूलद्वादशांत प्रकट होईल. तालुमूलद्वादश डोळ्यासालीं आहे त्या हाडापासून डोळे वर चार बोटापर्यंत आहेत. तो प्रदेश द्वादशांत होय. यामध्ये परमात्मा दिसेल. हीच शंभवी मुद्रा-अधविलोकन-पौर्णिमादृष्टि-राजयोग-स्नेहरी.

एवढें सांगून ग्रंथकारानें 'उदंडयोग व उदंड मुद्रा' असल्याचा निर्देश करून त्यांतील कांहींचीं नांवेंहि दिलीं आहेत. त्यांपैकीं लम्बिकायोग-साधनेनें अमृतपान करतां येते व सकळ रोगांपासून शरीर मुक्त होऊन आयुष्यवृद्धि होते असें म्हटलें आहे.

या ग्रंथांत परब्रह्माचें स्वरूपवर्णन दिलें आहे तें संस्कृतानुसारीच आहे. "अंगुष्ठमात्र पांढऱ्यावर, श्यामवर्ण पर्वावर, पर्वार्धकर्बुरावर, मसुराप्रमाण नीलावर केवळ सूक्ष्म दिसतें तेंच परंज्योतीस्वरूप परब्रह्म म्हणून समजतात."

योगसाधन करणारांच्या शरीरांत उष्णता उत्पन्न झालीं असतां तिचें शमन होण्यासाठीं तळपायास लोणी किंवा तूप चोळणें, चांदण्यांत उताणे निजून डोळ्यांतून पाणी येईपर्यंत चंद्राकडे पाहणें, पंचकल्प स्नान करणें, दूर्वामूलांत भिरे घालून त्यांचा काढा लोण्यासह प्राशन करणें, इत्यादि उपचार सांगितले आहेत.

साधकाची या मार्गांत जसजशी प्रगति होत जाईल तसतसे त्याला जे अनुभव येतील त्यांच्या चार अवस्था वर्णिल्या आहेत व त्या अश्लीलप्राय शृंगारिक दृष्टान्तानें अधिक खुलवून सांगितल्या आहेत; त्या चार अवस्था विक्षिप्तता, गतायता, संश्लिष्टता व सुलीनता या होत.

अखेर ह्या गर्वाण भाषेतील ईश्वर — पावती संवादरूप ग्रंथाचा शेवट — “संचारसमाधी पाव. संसारयोगी हो. सदाहि प्रणवोच्चार विसरूं नको. संसारी असून नसावे. कार्य करून आकर्ता व्हावे. आपण आकाशापरी व्हावे. जनीं वर्तून निरंजनी लक्ष्य ठेवावे. राजयोगी होऊन अणुरेणूत आपल्यास पढावे. गुरुसेवा करून गुरुस्मरण करावे. गुरुस तनुमनधन अर्पण करून विचारिलें असतां तो बसल्याठाईच राजराजेश्वर योगानें साक्षात्कार लाभवील. ” — ह्या शंकरानें पार्वतीस केलेल्या उपदेशात झाला असल्याचें या महाराष्ट्र टीकेंत दाखविलें आहे. हीच सामान्यतः गीतेची व ज्ञानेश्वरादि नाथपंथीयांची शिकवण आहे असें दिसतें. किंबहुना ज्ञानेश्वररूपेण आपणांस जें परब्रह्म सुख प्राप्त झालें तेंच आपण बोलिलें; असा या प्राकृतांतील ग्रंथकर्त्यानें शेवटीं समारोप करून ग्रंथ विटलचरणीं अर्पण केला आहे.

या ग्रंथांत काहीं विशेष प्रकारचे नवीन प्रतिपादन आहे असें नाहीं. काहीं खुलासे उद्बोधक आहेत. मराठी वाचकांस अवघड विषय सुबोध रीतीनें गद्यांत समजावून सांगितला आहे. जुन्या मराठींत गद्य ग्रंथ कमी. त्या दृष्टीनें पेशवेकालीन या ग्रंथाचें महत्त्व आहे. तंजावरी मराठींत असेंच आणखीहि कित्येक ग्रंथ शोध केल्यास मिळतील. सरकारनें पुढाकार घेऊन या प्रांतांत एक कायमचा संशोधक नेमल्यास अनेक मराठी ग्रंथांचा आपणांस नव्यानें लाभ होईल यांत संशय घेण्याचें कारण नाहीं.

८ माहिष-शतक

एक नवी-ग्वाल्हेर-प्रत

(श्री. का. गो. पिंगळे, मातृभूमे कार्यालय, ग्वाल्व्हेर.)

माहिष-शतककर्ता व त्या काव्याचा टीकाकार यांच्याविषयी व त्यांच्या काव्या-विषयी रा. सा. गो. वि. पानसे यांनीं मंडळत्रैमासिकाच्या ११३-११४ व्या अंकांत लेख लिहून बरीच माहिती पुरविली आहे. या कामीं त्यांनीं एकंदर ११ पोथ्या उप-योगित्या असून त्यांच्या श्लोकांच्या क्रमांक व श्लोकसंख्येत बराच फरक आढळून येतो. आणि रा. पानसे लिहितात त्याप्रमाणें तंजावर पोथी व दक्षिणेकडील इतर पोथ्यांचा एक गट केला म्हणजे काव्याचे १०२ श्लोक मूळचे धरून इतर पोथ्यां-तील ३ ते ५ असे कोणते तरी श्लोक प्रक्षिप्त ठरतात. रा. पानसे यांचे मतानें १०२ श्लोकांनंतर १३, २९, ८८, ९१, ९२ हे श्लोक प्रक्षिप्त ठरतात; कारण तंजावर प्रत ह्या श्लोकांचा लेख देत नाहीं. यांत त्यांनीं केवळ १०७ श्लोकी पोथ्यांचाच विचार केला आहे. १०५ श्लोकां पोथ्यांत कोणते श्लोक प्रक्षिप्त ठरूं शकतात, तें निर्णित

केले नाही. उत्तरेकडील पोथ्या १०७ श्लोकी आहेत. आणि त्यांत वरप्रमाणे पांच श्लोक प्रक्षिप्त आहेत एवढेच त्यांनीं सुचविले आहे. अडचार तेलगू प्रत क्षणभर बाजूला ठेवली तरी प्रक्षिप्त श्लोकांचा घोंटाळा काहीं दूर होत नाही. त्यांनीं दर्शविल्याप्रमाणे प्रक्षिप्त श्लोक कोणते आहेत, हे प्रत्येक पोथीच्या क्रमांत (श्लोकांत) फरक होत गेल्यानें निश्चित समजून येणे शक्य नाही. परंतु ज्या पक्षां काहीं पोथ्यांतून दक्षिणेकडील पोथ्यापेक्षां काहीं श्लोक जास्त आढळून येतात त्या पक्षां कोणत्या तरी एकाद्या अद्याप अज्ञात असलेल्या प्रतीत ते असणे शक्य आहे. आणि या सर्व निर्णयाकरितां जितक्या ज्यास्त निरनिराळ्या प्रती मिळू शकतील तितके कार्य सुलभ होऊ शकेल. कदाचित मूळ पोथी आज उपलब्ध नसेल; आणि तसें असावे हे रा. पानसे यांनीं सन १९४६ सालीं प्रसिद्ध झालेल्या श्रीरंगम् आवृत्तीच्या स्पष्टीकरणाने दाखविले आहेच, म्हणूनच मूळ काव्याच्या नकळ प्रतीतून जी साधारणपणे जुनीं असू शकेल तिलाच प्राधान्य व प्रामुख्य देऊन मूळ प्रत मानणे योग्य होईल.

आतां प्रत्येक पोथीच्या श्लोकक्रमांत व क्वचित् जागीं झालेल्या पाठभेदांत जी फरक आढळून येतो तो वास्तविक प्रतलेखकाच्या विद्वत्तापूर्ण अभ्यासाचा फरक आहे किंवा 'यादृशं पुस्तकं दृष्ट्वा तादृशं लिखितं मया' या न्यायाने झालेला आहे, याचा निर्णय मात्र थोड्या कष्टानेच होऊ शकेल. आणि याकरितांच जितक्या अधिक प्रती सांपडतील तितके चांगले.

ग्वालहेर येथील मातृभूमि कार्यालयाच्या संग्रहीं माहिष-शतकाची एक प्रत आहे. ही प्रत १०५ श्लोकांची आहे. हिला 'ग्वालहेर प्रत' असे नांव देऊ. उत्तरेकडील उपलब्ध झालेल्या पोथ्यांतून १०७ श्लोक आहेत. पण ही प्रत उत्तरेकडील असून ही १०५ श्लोकांची आहे. मुंबई व बनारस येथील पोथ्यांच काय त्या १०५ श्लोकी मिळाल्या आहेत. उत्तरेकडील 'नीमच प्रत' जी भांडारकर इस्टिट्यूटमध्ये आहे, ती १०७ श्लोकी असून सन १८६१ ची आहे. तंजावर प्रत सन १८२४ ची व अडचार प्रत १८३४ ची आहे. आणि ह्या दोन्ही पोथ्या 'टीका' असल्याने त्यांवरून मूळ काव्याला पोषक काळ निघत नाही. 'ग्वालहेर प्रत' सटीक नाही, कुट्टी कवीचे मूळ माहिष-शतक १०५ श्लोकांत यांत नकळून घेतलेले आहे. ही प्रत शके १७६५ (सन १८४३) ची असून ग्वालहेर येथेच लिहिली गेली आहे. प्रतलेखकाने आपल्या लेखनकालाचे दिग्दर्शन '*व्योमांबरांकभूमित संमत्यानंद शुक्र बहुलाये । गालवपुरांति सैन्ये बुधवारे लेखनं वृत्तं ॥' असे ग्वालहेर मानाने विक्रम संवताच्या कालगणनेने केले आहे.

* संवत् १९०० आनंद संवत्सर, ज्येष्ठ व. १ बुधवार. येथील संवत् दक्षिणे-तल्याप्रमाणे कार्तिकादि नसून चैत्रादि आहे व उत्तरेकडे तसा आहेहि. उल्लेखांतील प्रतिपदा तिथीची वृद्धि धरली म्हणजे उल्लेखांतील वार व तिथी इत्यादि सर्व जमते. इ. स. १८४३ जून १४—सं.

रा. पानसे यांनी आपल्या लेखांत तंजावरी प्रतीवरून जे श्लोकांक दिले आहेत, त्यांत आणि ह्या प्रतीतील श्लोकांच्या मांडणीत जो फरक आहे तो येथें दाखवीत आहे. असें करण्याचा हेतु एवढाच कीं त्यावरून मूळ काव्याच्या श्लोकांचा फरक शक्य तितका कमी होऊ शकेल.

“स्वस्त्यस्तु प्रथमं” व “ये जाता विमले” हे पहिले दोन आशीर्वादात्मक श्लोक झाल्यानंतर इतर पोथ्यांप्रमाणेंच यांतहि ३ रा श्लोक “धान्यं वाथ” असाच आहे. आणि तोच या जागी योग्य आहे असें रा. पानसे यांना मान्य आहे. तंजावरी प्रतीतील ३ रा श्लोक येथें ६ वा असून, तंजावरी ६ वा श्लोक “आर्यं श्रीधर” हा या ग्वाल्हेर प्रतीत १८ वा असून तो “क्षेत्रं विभेम्याह्वात” येथेंच पूर्ण न ‘होता वाणिज्यं धन-मूलकं तदासिलं त्यक्त्वाश्रितस्वामहं। त्वं विद्या च धनं त्व मेव सकलं त्व मे लुलाय प्रभो ॥ येथें पूर्ण होतो आणि त्यानंतर तंजावरी ८ वा श्लोक ‘विद्वन् मा’ हा येथें १९ वा श्लोक आरंभ होतो. (तंजावरी ७ वा श्लोक येथें २० वा आहे) म्हणजे या जागी ३ च्या ऐवजी ६, ६ च्या जागी १८ व ७ च्या जागी २० असा फरक झाल्यानंतर पुनः तंजावरी ११ वा श्लोक या प्रतीत १४ वा म्हणून आलेला आहे. श्लोकसंख्या १०२ व १०५ हा कम लक्षांत घेतां मधला फरक (६ व १८) सोडला तर ३ श्लोकांचाच फरक स्पष्टपणें ध्यानीं येतो. परंतु वर लिहिल्याप्रमाणें व रा. पानसे यांनाही मान्य असल्याप्रमाणें नकलकाराची लेखणी स्वैर विद्वत्तेनें विहार करीत गेल्याचे दाखलेहि मधून-मधून आढळून येतात. आणि काहीं जागीं तर पाठभेद आढळतात व ते विशेष ग्राह्य असेंच असल्यानें श्लोकांना कमीपणा न येतां उलट त्यांच्या शब्दसौष्ठवांत भरच पडते.

तिसऱ्या ‘धान्यं वाथ’ या श्लोकांतल्या ४ थ्या चरणांत ‘खलागच्छंतु’ च्या ऐवजीं ग्वाल्हेरप्रतीत ‘शठास्ते यातु’ असा पाठ आढळतो, तर ७ व्या (२०) श्लोकांत आरंभीच ‘विद्यापण्य’ च्या जागीं ‘प्रज्ञापण्य’ व दुसऱ्या चरणांत ‘स्वर्णमभूत्बतांबु’ च्या जागीं ‘स्वर्णमभूत्तदंबु’ असे पाठभेद आढळतात. इतर पोथ्यांच्या नकलकारांविषयी किंवा पाठभेदांविषयी सांगतां न आले, तरी ग्वाल्हेरप्रतीच्या लेखकाविषयी—पोथीवर त्याचें नांव नाहीं—मात्र तो व्युत्पन्न पंडित होता एवढें सांगतां येईल. अर्थात् नकलकारांनीं हि मूळ काव्याची नकल करितांना आपल्या मताप्रमाणें व प्रज्ञेप्रमाणें त्याच्यावर हातसफाई केली असल्याचें स्पष्ट दिसून येतें आणि म्हणूनच रा. पानसे यांना शंका उपस्थित होऊन संशोधनाकरितां एक नवीन स्थळ अनायासें प्राप्त झालें.

तंजावरी प्रतीत १०२ वा श्लोक ग्वाल्हेरप्रतीत १०५ वा असून त्यांतील ‘वाच्छानाथ कवेः’ च्या जागीं इतर प्रतींप्रमाणें या प्रतीतही ‘श्रीमद्बालकवेः’ हा पाठ आढळतो. आणि यावरूनच नकलकारांनीं मूळ लेखकाला जें बहुमानार्थी संशोधन केलें आहे, तें स्पष्ट होतें.

एवंच, रा. पानसे यांच्या लेखांत अंकित शाल्याप्रमाणें आणखी एक १२ वी प्रत व तीहि उत्तरेकडील असून तंजावरप्रतीच्या (१८२४) बरोबर १९ वर्षांनी (१८४३) लिहिलेली व बरीच महत्वाची अशी आढळली. शिवाय या प्रतीत वरीलप्रमाणें विशेष असा पाठभेदादिकांचा फरक दृष्टीस आल्याने पुढच्या स्पष्टीकरणासाठी या 'ग्वाल्हेर प्रती'ची माहिती येथें दिली. पोथीपृष्ठसंख्या १८, प्रत्येक पानांत १० ते ११ ओळी व आकार ८" X ४" आहे.

श्री. पिंगळे ह्यांच्या लेखासंबंधानें रा. सा. गो. वि. पानसे यांचें म्हणणें पुढीलप्रमाणें—

ग्वाल्हेरहून श्री. का. गो. पिंगळे यांनी ग्वाल्हेर येथें मातृभूमि-कार्यालयांत असलेल्या माहिष-शतक पोथीची माहिती दिली. त्याबद्दल मी फार आभारी आहे.

रा. पिंगळे यांचे लेखांत पान १ वर मी फक्त १०७ श्लोकी पोथ्यांचा विचार केला व १०५ श्लोकी पोथ्यांचा केला नाही म्हणून ५ श्लोक प्रक्षिप्त ठरविले असें ध्वनित केलें आहे. १०५ श्लोकी पोथी ग्राह्य धरली तर २ च श्लोक प्रक्षिप्त ठरतील असें त्यांचें म्हणणें आहे. मीं आजपर्यंत जेवढ्या पोथ्या व पुस्तकें मिळविलीं त्या दरेक पोथी-तील अगर पुस्तकांतील श्लोकानुक्रम कसा आहे हें एका तक्त्यांत दाखविलें आहे. हा तक्ता भा. इ. सं. मंडळाचे अंकांत स्थळसंकोचास्तव छापला गेला नाही.

त्या तक्त्यावरून स्पष्ट दिसून येईल कीं १०५ श्लोकी ज्या २ च पोथ्या मिळाल्या त्यांत सुद्धा एकसूत्रीपणा नाही. एकीत १ श्लोक वगळला तर तो दुसरीत सांपडतो. दुसरीत जो श्लोक नाही तो १ लीत आहे. शिवाय १०५ श्लोकी पोथी ग्वाल्हेर येथील सन १८४३ सालची आहे. मीं जी पोथी ग्राह्य म्हणून धरिली ती सन १८१३ सालची व खुद्द वाञ्छेश्वर म्हणजे ग्रंथकाराच्या पणतून व पहिल्याच टीकाकारानें लिहिलेली आहे. तशी पूर्वपाठिका १०५ व १०७ श्लोकी पोथ्यांबद्दल आढळून आली नाही. म्हणूनच मीं १०२ श्लोकी पोथी व ती सुद्धा तंजावरची ग्राह्य धरिली. श्रीरंगम्ची पोथी ३१४ पोथ्यांवरून व त्यांत कांहीं अपुऱ्या होत्या— त्यावरून लिहिलेली म्हणून ग्राह्य धरिली नाही.

रा. पिंगळे ह्यांच्या लेखांतील "कुट्टी कवीचे मूळ माहिषशतक १०५ श्लोकांत यांत नकलून घेतलेलें आहे." ह्या वाक्यातील मूळ हा शब्द संदिग्ध दिसतो. मूळ शब्दाचा अर्थ टीका वगळून नुसतें text च लिहून घेतलें असा करावयाचा, कां "अस्सल" असा अर्थ करावयाचा. जरी मूळ शब्दाचा अर्थ अस्सल केला तरी नकल करण्यास अस्सल प्रत कोणती हें सांगतां येणार नाही. दुसरे, जर मूळ पोथी १०५ श्लोकी असेल तर खुद्द वाञ्छेश्वर यानें १८१३ च्या पोथीत ३ श्लोक कां वगळले व तक्त्यांत दाखविल्याप्रमाणें १०५ श्लोकी पोथ्या भिन्न भिन्न आहेत तर त्यांतील सरी पोथी कोणती, असा नवीनच प्रश्न उभा राहणार आहे. तेव्हां १०२

श्लोकी अस्सल कां १०५ श्लोकी हें ठरविलें पाहिजे व १०५ श्लोकी अस्सल ठरल्यास मुंबईची का बनारसची हें ठरवावें लागेल. अशी माहिती उपलब्ध होईपर्यंत सन १८१३ सालची पोथी खरी धरून चालिलें पाहिजे असें माझे मत आहे.

अड्यार १२-एच्-४६ म्हणून जी एक पोथी मी तक्र्यांत आतां समाविष्ट केली आहे ती सुद्धां १०२ श्लोकीच आहे, व ती टीकात्मक असून तंजावर येथील पोथीची नकल आहे हें अनुक्रमणिकेवरून दिसून येईल. ही मळ पोथी तेलगू लिपींत आहे व ती देवनागरी लिपींत लिहून पाठविलेली आहे. म्हणून ही पोथीसुद्धां तंजावर येथील पोथीइतकीच विश्वसनीय मानिली पाहिजे.

आतां राहिलेली अड्यार तेलगू २७-E-४ प्रत. ह्या पोथीचा कालनिर्देश कोठेंच आढळत नाही. तरी पण ती फार जुनी आहे असा अड्यार येथील संग्रहालयाचे डायरेक्टरांचा अभिप्राय आहे. ही पोथी संपूर्ण आहे व त्यांत ९५ श्लोक आहेत. ९५ वा श्लोक असा आहे:—

कस्मै चि(न्न)ददासि काच-कणिकां दर्पस्तु दूरे गिरां
व्याप्तस्त्वं रजसा शरीरमभितो मालिन्यमन्यादृशम् ।
संप्राप्तोसि निरंकुशोसि जगतां माऽऽतंकमंकूरय-
स्थारण्यप्रिय भो(किमत्र) बहुना मृत्युः प्रजानामसि ॥
॥ अयं पञ्चनवतितमः श्लोकः न माहिष-शतकीयः ॥

॥ श्रीरस्तु ॥

माहिषशतकं संपूर्णम्

यावरून ९५ वा श्लोक प्रक्षिप्त ठरला. उरलेल्या ९४ श्लोकांवरून पाहतां पुण्याकडील पोथीतील श्लोक ४, ५, ७, १२, १३, १४, १५, १९, ७७, १०३, १०४, १०६ व १०७ असे १३ श्लोक प्रक्षिप्त ठरतात. वरील श्लोकांपैकी श्लोक १३ हा मात्र फक्त १०७ श्लोकी पोथीत सांपडतो, इतर कोणत्याच पोथीत नाही हें मी पूर्वीच सांगितलें आहे.

तेव्हां कोणते श्लोक प्रक्षिप्त हें ठरविण्याचे अगोदर कोणत्या पोथीवरून श्लोक प्रक्षिप्त ठरले हें दाखविलें पाहिजे व ती पोथी अस्सल अगर अस्सलची नकल पाहिजे व हें ठरविण्यास जेवढी साधनें मिळतील तीं पाहिजेच आहेत. व या वादानेंच वरील प्रश्न सोडविण्यास मदत होईल.

९ शिवभारतांतील कांहीं इतिहासदृष्ट्या विचारार्ह स्थळांची चर्चा

(श्री. य. ग. फोफे मनोहर)

मी कांहीं दिवसांपूर्वी शिवभारत वाचावयास घेतलें असता त्यांत अनेक प्रकारची न्यूनाधिक्ये व शंकास्थाने मला अढळू लागलीं. त्यांची नोंद मी निरनिराळ्या कागदावर करीत गेलों. संस्कृत श्लोकांतील अपपाठ वा अशुद्धे यांच्या नोंदी शंभरांवर झाल्या. संस्कृत श्लोक शुद्ध असतां माझ्या मते त्यांच्या सऱ्या अर्थाहून भिन्न प्रकारें अनुवाद झालेलीं स्थळे नोंदिलीं. त्यांची संख्या सुमारे सवाशें झाली. तिसऱ्या कागदावर सूचींतील न्यूनाधिक्य नोंदिलें तेंही बरेंच मोठें आहे. पण चौथ्या कागदावर इतिहासदृष्ट्या विचारार्ह स्थळे नोंदिलीं त्यांची संख्या मात्र त्या मानानें अल्प म्हणजे सुमारे वीस-बावीस इतकीच आहे. त्यांतहि कित्येक स्थळे म्हणजे मला आलेल्या किरकोळ शंकाच आहेत. इतिहासाचा माझा व्यासंग नाही. शिवकालीन इतिहासाच्या अनेक साधनांपैकी शिवभारत तेवढें एकच यावेळीं मजपुढें आहे. आणि या भारतास कै. द. वि. आपटे यांनी जोडलेली प्रस्तावना म्हणजे शिवकालीन इतिहाससाधनांच्या अपार सागराचें मंथन करून काढलेलें अमृत आहे. अशा या प्रस्तावनेतील कोणत्या विधानांस शिवभारताचा आधार माझ्या समजुतीप्रमाणें मिळत नाही, कोणत्या विधानांस मिळाला तरी अल्पांशानेंच मिळतो, पूर्णांशानें मिळत नाही आणि माझ्या कोणत्या शंकांचें उत्तर त्या प्रस्तावनेवरून मला मिळालें नाही याचा उल्लेख मला करावा लागणार आहे. हा उल्लेख म्हणजे त्या प्रस्तावनेवरील माझे आक्षेप असें कोणी मानूं नये अशी माझी नम्र विनंती आहे. केवळ जिज्ञासेनेच मी आपल्या शंका आपणां तज्ज्ञांपुढें मांडीत आहे, एवढें प्रथम निवेदन करून मी आतां प्रस्तुताकडे वळतो.

शंकेचा क्रमांक १. — मालोजी भोसल्याचा मृत्युशक निश्चित झालेला नाही. त्या शकाविषयी अनुमान करण्यास साधक म्हणून शिवभारताची प्रस्तावना पृष्ठ ६४ येथें म्हटलें आहे की, “ विठोजीच्या आठ मुलांपैकी तिसरा मुलगा, थोरला मालोजी भोसल्यानंतर जन्मला असावा व त्याच्याच स्मरणार्थ या मुलाचें नांव मालोजी ठेवले गेले असण्याचा पुष्कळ संभव आहे.” या अनुमानास शिवभारताचा आधार मिळत नाही असें मला वाटतें. याचें कारण असें:— शिवभारतांत १ ते ९ अध्यायांत मालोजी भोसल्याचा उल्लेख १५ स्थळां आला आहे. (यांतील १३ स्थळे सूचींत नमूद आहेतच.) या पंधराहि स्थळां मालोजीचें नांव माल असें दिलें आहे. माल या शब्दापुढें कोठें वर्मा, कोठें भूप इ. शब्द जोडले असले तरी सर्वत्र माल हेंच नांव आहे. मल्ल असें एकाहि स्थळां नाही. विठोजी भोसल्याच्या तृतीय पुत्राचें नांव शिवभारतांत ३ मध्ये मल्लः आणि ५ मध्ये मल्लराजः असें आलें आहे. दोन्ही स्थानां मल्ल आहे, माल असें कोठेंहि नाही. म्हणून चुलत्याचेंच नांव पुतण्यास ठेविलें असें म्हणण्यास शिवभारताचा आधार नाही.

त्याचें मालोजी असें नांव इतरत्र कोठें असलें तरी शिवभारतांत नाहीं; म्हणून मालोजी भोसल्याच्या मृत्युशकाचें अनुमान करण्यास शिवभारतांतील या नांवाच्या उल्लेखाचा उपयोग नाहीं हें स्पष्ट आहे.

२. मालोजीच्या पत्नीचें नांव शिवभा. ४^१/_४ मध्ये उमा दिलें आहे व तिचें प्रसिद्ध नांव दीपा असें आहे. यांपैकी एक सासरचें व एक माहेरचें असावें असें कोणी अनुमानितात. पण या शिवभारतांत कोणत्याही मराठा स्त्रीचीं सासरचें व माहेरचें अशीं दोन नांवें दिलेलीं नाहींत. अन्यत्र कोठें आहेत कीं काय हें तज्ज्ञांनीं पहावें आणि अनेक मराठा स्त्रियांचीं अशीं दुहेरी नांवें आढळत असल्यास त्यांच्या अनुरोधानें उमा व दीपा यांतील सासरचें कोणतें व माहेरचें कोणतें याचा निर्णय करावा. माझ्या समजुतीप्रमाणें अशीं दुहेरी नांवें आढळत नाहींत म्हणून अमुक नांव सासरचें असें म्हणता येणार नाहीं. दोन्ही माहेरचीं कां असणार नाहींत ?

३. शिवाजीच्या आईचें नांव ४^२/_४, ५^३/_४ या दोन स्थळीं जिजू असें दीर्घ ऊकारान्त आलें आहे. राजव्यवहार कोश उपोद्धात श्लोक ५० येथेंहि तसेंच ऊकारान्त नांव आहे. या दोन ग्रंथांत आकारान्त नांव कोठेंहि आलेलें नाहीं. संस्कृतीकरण करण्यासाठीं कवींनीं ऊकारान्त रूप केलें असेंहि म्हणता येत नाहीं. कारण संस्कृतांत स्त्रीलिंगी विशेषनामें प्रायः आकारान्त वा ईकारान्त असतात, ऊकारान्त नसतात. तत्कालीन दोन कवींनीं ऊकारान्त नांव दिलें आहे यावरून तसेंच नांव तेव्हां रूढ असावें असें मला वाटतें. जिजाऊ असें ऊकारान्त नांव आढळतें त्याचें संक्षिप्त रूप जिजू असावें व तेंच तेव्हां व्यवहारांत रूढ असावें.

४. ३^४/_४, ५^३/_४ मध्ये विठोजी भोसल्याच्या आठव्या पुत्राचें नांव वक्क व कक्क असें दोन प्रकारें आलें आहे. यांतील खरें नांव कोणतें याचा निर्णय तज्ज्ञांनीं अन्य आधार पाहून करावा.

५. ५^३/_४ मध्ये नृसिंह पिंगळे असें एका ब्राह्मण सरदाराचें नांव आलें आहे. नृसिंह पिंगळे हा शहाजी-काळचाच आहे. तो मोरोपंत पिंगळ्यांच्या कुळांतला असला तर त्याच्या वरल्या पिढींतला किंवा त्याच्या पिढींतलाही असूं शकेल. हा मोरोपंत पिंगळ्याचा कोणी आहे काय ? त्र्यंबकेश्वर येथील उपाध्यायांकडे माहिती मिळण्याचा संभव आहे. तेथें पिंगळे याच आडनांवाचे एक उपाध्ये आहेत पिंगळे यांच्या वंशावळीचा शक्य तों शोध ते अवश्य करितील.

६. जाधवरावाच्या एका पुत्राचें नांव ५^३/_४ मध्ये अंचल आहे. तेंच सूचींत अचल आहे. यांतील खरें नांव कोणतें ? अचलोजी म्हणजे अचल हेंच नांव असावें. जाधवरावांच्या पांच पुत्रांचीं नांवें दत्त, राघव, अचल, जसवंत आणि बहादूर अशीं शिवभारतांत आलेलीं आहेत ! जाधवरावास हे पांचच पुत्र होते कीं आणखी होते ?

७. इ. ५ वर शहाजीचा पुत्र संभाजी यात 'अन्वयवर्धन' म्हटलें आहे. त्यावरून त्यास संतति असावी. रियासतीत सुरतसिंग व उमाजी असे त्याचे दोन पुत्र दिले आहेत. जेथे शकावलीत उमाजी (जन्मशक १५७६) आहे सुरतसिंग नाही. अफजलखानाचे प्रसंगी शिवाजीने उमाजीस आपला वारस ठरविलें होतें असें पोवाड्यांत वर्णन आहे. यावरून थोरला सुरतसिंग पोवाडेकारास माहीत नसावा. किंवा त्याच्या नांवांतील सिंग या शब्दावरून तो लेकवळा असावा. तसें नसतें तर त्यानें थोरल्यास सोडून धाकट्यास वारस म्हणून सांगितलें नसतें. १८७४ त सातारची राणी सगुणाबाई हिनें ब्रिटिश महाराणीकडे पाठविलेल्या कैफीयतीस जोडलेल्या भोसल्यांच्या वंशवृक्षांत संभाजीला औरस पुत्रसंतति दाखविलेली नसून त्यानें उमाजी हा दत्तक घेतला, हा उमाजी म्हणजे विठोजी भोसल्याच्या सहाव्या मुलाचा म्हणजे परसोजीचा पुत्र व तो स्वतः संभाजीनेंच दत्तक घेतला व त्याचे वंशज जिंजी येथें आहेत, अशी माहिती दिलेली आहे. शिवभारतांत संभाजीच्या पत्नीचें नांव जयंती असें दिलें आहे. या वंशावलीत मकाऊ असें दिलें आहे. हें जयंतीचें दुसरें टोपण नांव कीं ही दुसरी पत्नी अशीहि शंका येथें उद्भवते. एकंदरीत या संभाजीच्या संततीसंबंधानें तज्ज्ञांनीं सर्व साधनें पाहून निर्णय करणें अवश्य दिसतें.

८. यापुढें आठवा जो प्रश्न माझ्या मनापुढें उपस्थित झाला तो बराच विवाद्य होण्याचा संभव मला वाटतो. या प्रश्नासंबंधानें मला थोडे विस्तारपूर्वक लिहावें लागेल. यास्तव माझी विनंती अशी आहे कीं माझे संपूर्ण विवेचन झाल्यावर त्याचें सूक्ष्म परीक्षण करून आपण आपला निर्णय ठरवावा.

दौलताबाद म्हणजेच धारागिरी ह्या किल्ल्यांत फत्तेखान दिवाणासह निजामशहा असतां मोगलांचें आणि विजापूरचें अशीं दोन्ही सैन्ये या किल्ल्याकडे आलीं. बरेच दिवस युद्ध झालें आणि निजामासह दौलताबाद मोगलांचे हातीं जाऊन विजापूरचें सैन्य परत गेलें; या ऐतिहासिक दृष्ट्या विशेष महत्त्वाच्या प्रसंगांत एकंदर वृत्तांत कसाकसा घडत गेला याचें सविस्तर विवेचन प्रस्तावना पृष्ठ ९० ते ९२ यांवर आलें आहे. या विवेचनाच्या सत्यासत्यतेविषयी मला कांहीं म्हणावयाचें नाही. यासंबंधांत शिवभारताचा जो आधार दिलेला आहे तो कितपत यथायोग्य आहे एवढ्यापुरतेंच मला बोलावयाचें आहे. हा विषय आठव्या अध्यायातील ३४ ते ४० आणि ७१, ७२ या श्लोकांत आला आहे. या श्लोकांच्या आधारें मी असें म्हणतो कीं, प्रस्तावना पृष्ठ ९० वर विजापूरकरांतर्फे बरेच मोठे सैन्य मोगलांशीं सामना देण्यासाठीं म्हणून निघालें, या वाक्यांत या सैन्याच्या येण्याचा 'मोगलांशीं सामना देणें' हा जो हेतु सांगितला आहे त्यास शिवभारताचा आधार नाही. शिवभारतांत ३४ व्या श्लोकांत 'तान्त्रपताकिनी धारागिरिं अवेष्टयत्' मोगलांच्या सैन्यानें धारागिरीस

वेढा दिला असें सांगितल्यावर पुढील ३५ व्या श्लोकांत 'धारागिरिं प्रति लुब्धः वेदिलः वृत्तनां प्रेषयामास' हे महमूदशहानें धारागिरीच्या लोभानें सैन्य पाठविलें असें सांगितलें आहे. 'धारागिरिं प्रति लुब्धः' यावरून धारागिरीच्या लोभानें हे स्पष्ट आहे. येथें मोगलांशीं सामना देणें हा हेतु सांगितलेला नाही. मोगलांच्या आधी धारागिरीस जाण्याचा त्याचा हेतु असावा. प्रस्तावना पृ. ९१ वर पुढील वाक्य आहे. "मोगलांनीं दौलताबादेभोंवतीं वेढा घालून किल्ल्यांत रसद पोचूं न देण्याची सटपट करावी आणि विजापूरकरांनीं मोगलांची फळी फोडून दाणागोटा किल्ल्यांत पोचविण्यासाठीं पराक्राष्टा करावी असा प्रकार दोन महिने सुरू होता." या विधानासही शिवभारताचा आधार नाही, हें माझे म्हणणें विशद करण्यासाठीं वर उल्लेखिलेले ८-३४ ते ४० या श्लोकांचें साकल्यानें परीक्षण करावयास हवें. श्लोक ३७ पहा. "निजामशाहः ताभ्यां द्वाभ्यां अनीकाभ्यां अयुध्यत." निजामशाह त्या दोन्ही सैन्याशीं लढत होता. तो जसा मोगलांशीं तसाच विजापूरकरांशींही लढत होता. विजापूरकर व निजाम यांची जर लढाई होत होती तर या दोन सैन्यांच्या मध्यंतरीं तिसऱ्या मोगल सैन्याचा अडथळा नव्हताच हें उघड आहे. मध्यंतरीं मोगल सैन्य आडवें असतें तर मैत्रीनें असो वा शत्रुत्वानें असो निजाम व विजापूरकर यांची हातमिळवणी झालीच असती कशी ? तेव्हां धारागिरीच्या एका बाजूनें मोगल सैन्य व दुसऱ्या बाजूनें विजापूरचें सैन्य धारागिरीवर हल्ला करीत होते असेंच मानणें अपरिहार्य आहे. पुढील ३८ वा श्लोक पहा. यांत निजामाचा पराभव मोगल व विजापूरकर दोघांनीं मिळून केला असें स्पष्ट म्हटलें आहे. निजाम दोघांशींही लढत होता व दोघांनीं निजामाचा पराभव केला, ह्या भारतकाराच्या म्हणण्याशीं अविरोधी असाच श्लोक ३६ चा अर्थ असणार हें स्पष्ट आहे. क्षणभर या ३६ व्या श्लोकांतील मिथः हें व्यामोह उत्पन्न करणारें पद बाजूस ठेवून, म्हणजे तें तेथें नाही असें क्षणभर मानून, या ३६ व्या श्लोकाचा अर्थ पाहूं. "साहिजहानस्य महमूदस्यच सैन्यं धारागिरिजिघृक्षया तत्र अयुध्येतां," दोन्ही सैन्ये धारागिरि घेण्याच्या इच्छेनें-अर्थात् धारागिरी ज्याच्या हातीं होती त्या निजामाशीं-लढत होती. आतां ३६ ते ३८ या तिन्ही श्लोकांचा अर्थ संक्षेपानें असा होईल.-मोगल व विजापूरकर धारागिरी घेण्यासाठीं तीवर हल्ले करीत होते. धारागिरीवरून निजामहि त्या दोन्ही सैन्याशीं लढत होता. शेवटीं त्या दोन सैन्यांनीं निजामाचा पराभव केला. हा अर्थ सुसंगत होतो; पण ३६ व्या श्लोकांतील मिथः या पदाची नड दूर झाली तरच. आतां मिथः याचा अर्थ "आळीपाळीनें" असा घेऊन पाहूं. धारागिरीवर मोगल व विजापूरकर हल्ले करीत होते पण एकाच वेळीं ते दोघे हल्ले करीत नव्हते. एक दिवस मोगल तर दुसऱ्या दिवशीं विजापूरकर हल्ला करीत. असा अर्थ घेतला तरच ३७ व ३८ या श्लोकांशीं ३६ वा श्लोक सुसंगत होईल आणि मिथः या शब्दाचा आळीपाळीनें असा अर्थ आहेच. [संलापो भाषणं मिथः यांतहि

उक्तिप्रत्युक्तियुक्तं यत् भाषणं सः संलापः अर्थात् दोघांनीं मिथः म्हणजे आळीपाळीनें बोलावयाचें असतें.]

९. १४ मध्ये शिवाजीचें लग्न झाल्याचा उल्लेख आहे. येथें शिवाजीच्या पत्नीचें नांव कवीनें सांगितलें आहे कीं नाहीं ? जो कवि शरीफजीच्या बायकोचें दुर्गा हें नांव देतो, संभाजीच्या पत्नीचें नांव जयंती हें देतो, तो नायकाच्या पत्नीचें नांव देण्यास कसा विसरेल ! सई या मराठी नांवाचें सती असें संस्कृतीकरण त्यानें केले आहे हें उघड आहे. सई ही तर निंबाळकरांची कन्या. येथें सती प्रवार-कुलसंभवा सांगितली आहे, यावरून निंबाळकरांचें मूळ आडनांव पवार असलें पाहिजे असा निष्कर्ष मी काढिला व श्री. शंकरराव जोशी यांस सांगितला, तेव्हां तो बरोबर असल्याचें त्यांनीं सांगितलें. हा वृत्तांत सांगण्याचें कारण असें:- अशी एक समजूत (दंतकथा) आहे कीं, शिवाजीचें पहिलें लग्न महाराष्ट्रांत झाल्यावर तो विजापूर येथें गेला असतां तेथें बादशहानें त्याचें दुसरें लग्न केलें तें निंबाळकरांच्या मुलीशीं. म्हणजे यास अनुसरून सईबाई ही शिवाजीची दुसरी बायको होते. पण यास शिवभारताचा आधार नाहीं. शिवभारताप्रमाणें प्रवारकुल-संभवा म्हणजे निंबाळकरांची कन्या सईबाई हीच शिवाजीची पहिली पत्नी होय.

१०. १३ मध्ये तलजित् भोसल्याचे जागीं बलजित् हवें. शंका अशी कीं हा १३, १४ व १५ या तीन ठिकाणीं आलेला बाळाजी भोसला याचा उल्लेख शहाजीचा बांधव म्हणून १३ मध्ये आला आहे, हा शहाजीचा बांधव कसा ! याचें व शहाजीचें नेमके नातें कळू शकतें काय ! विठोजीच्या पुत्रांत कोणी बाळाजी नाहीं म्हणजे बाबाजी भोसल्याचे भाऊबंदांचे वंश पहावयास हवेत. १५ मध्ये द्वारकाजी, जिवाजी व परसोजी असे आणखी ३ भोसले आले आहेत. यांतील परसोजी हा कदाचित् विठोजीचा ६ वा पुत्र जो परसोजी तो असेल, पण द्वारकाजी व जिवाजी यांचा शहाजी-शिवाजीशीं संबंध कसा जुळतो, हें पाहिलें पाहिजे.

११. अफझलखानानें वाईस आल्यावर शिवाजीकडे दूत पाठवून कांहीं किल्ले व प्रदेश यांची मागणी केली आहे. ती १८ वांटें दिली आहे. यांतील ६१ वा श्लोक असा:--

सिंहं लोहं महान्तं च प्रबलं च शिलोच्चयम् ॥

पुरंदरं गिरिं तद्वत् पुरीं चक्रावतीमपि ॥

येथें शंका अशी कीं पूर्वार्धांत किती किल्ल्यांचा उल्लेख आहे ! अनुवादांत सिंहगड व लोहगड हे दोनच किल्ले धरले आहेत. महान्तं च प्रबलं च हीं विशेषणें मानिलीं आहेत. च-कारावरून तीं तशीं मानितां येतील काय अशी माझी शंका आहे. मला वाटतें येथें सिंह, लोह, महान्त आणि प्रबळ हीं चारी किल्ल्यांचीं नांवे आहेत. सिंह आणि लोह हे जसे घाटमाथ्यावरील गड, तसे प्रबळ व महान्त हे दोन कोकणांतील गड होत.

कल्याण-भिवंडी पासून बाणकोटच्या साडोपर्यंतचे कोकण यापूर्वी शिवाजीने जिंकले होतेच. या स्वारीच्या वेळी शिवाजीने हरेश्वराचे दर्शन घेतले. शिवाजीने जिंकलेला कल्याण-भिवंडीपासून हरेश्वरपर्यंतचा हा जो कोकण भाग त्यांतील उत्तर भागांत प्रबळ गड आहे. शिवाजी पालखीतून बसून किल्ल्यावर जात असतां बोरीच्या काटीस पालखी अडकली तेव्हां बोर पालखी कां अडविने, येथे कांहींतरी असले पाहिजे असे म्हणून शिवाजीने तेथे खणती लावली व त्यास अपार द्रव्य सांपडले अशी जी दंतकथा आहे ती याच प्रचल किंवा प्रवाल गडासंबंधी आहे. उत्तर भागांत जसा हा प्रबळगड तसाच दक्षिण भागांत घोसाळगड व हरेश्वर यांच्या मध्यंतरी महान गड आहे. प्रसाद मासिकाच्या आक्टोबर ५० च्या अंकांत महाराष्ट्रांतील किल्ल्यांचा नकाशा आहे त्यांत हे गड दिले आहेत. उत्तर दक्षिणचे हे गड मागणे म्हणजे तो सारा कोकण प्रदेशच मागणे होय. हे गड गाळले तर वरच्या ६० व्या श्लोकांतील 'सकलान् अचलान् अचलामपि देहि' या मागणीशी संगति राहणार नाही.

१२. प्रस्तावना पृ. १३७ वर पुढील वाक्य आहे "शहाजीच्या बरोबर निघालेल्या सहा सरदारांचीं नावे परमानंदांने दिली आहेत त्यांत शहाजीचा चुलत भाऊ ज्यंबकराज याचे नांव आहे." या विधानाचा आधार तपासणे अवश्य आहे. अ. ५६ वर ज्यंबकराजाचा उल्लेख आहे तो असा—

भाता ज्यंबकराजश्च दत्तराजश्च दर्पितः यांत ज्यंबकराजाचे जोडीस दत्तराज आहे. ज्यंबकराज हा शहाजीचा चुलतभाऊ म्हटला तर दत्तराज हाही शहाजीचा चुलत भाऊ म्हणावा लागेल. पण शहाजीच्या चुलत भावांत दत्तराज कोणी नाही. म्हणून ज्यंबकराज हा शहाजीचा चुलतभाऊच असे निश्चयाने म्हणतां येत नाही.

१३ पहा- दत्तज्यंबकराजाभ्यां भ्रातृभ्यां परिवारितः। यावरून दत्त व ज्यंबक हे भाऊ भाऊ होते हे स्पष्टच आहे.

१३ यांतील "ज्यंबक-दत्ताहो राजानौ" म्हणजे हेच. १३ व १३ यांमध्येही ही जोडी आहेच. तेव्हां ज्यंबक व दत्त हे बंधु भोसले कुळांतले कदाचित् असले तरी ते विठोजीचे पुत्र मात्र नव्हत. म्हणून वरील सर्व उल्लेखांतील ज्यंबकराज हा शहाजीचा चुलत भाऊ (विठोजीचा पुत्र) नव्हे.

१३. शिवपत्तन कोणते? शिवापूर की राजगड? भारताचे अनुवादावरून व सूचीवरूनहि याचा निश्चय होत नाही. शिवपत्तन हे या दोहोंचेंहि नांव होते असे म्हणणे युक्त वाटत नाही. जेथे करीन्यांत (शि. च. प्र. पृ. ४२ शेवटली ओळ) शिवपत्तन वसविल्याचा उल्लेख आहे ते शिवापूर होय. शिवभारतांत जेथे जेथे शिवपत्तन हा शब्द आला असेल तेथे हेच शिवपत्तन घेणे अवश्य वाटते.

१४. अकल्लखानाच्या भेटीच्या वेळी शिवाजी महाराजांच्या मनांत कांहीं कपट

नव्हें. सान सरळ वागता तर महाराजहि सरळ वागून त्याशी तह करिते असे समर्थन कित्येक करितात. पण शिवभारत असले समर्थन करीत नाही. अध्याय २१ श्लोक ९ पहा.

एवं विधाय नियमं विधाय च्छलमांतरम्
दिदृक्षमाणान्योन्यं तदानीं तौ व्यराजताम्।

दोघांनींही मनांत कपट चोजिले होते असे येथे स्वच्छ म्हटले आहे. अफजलसान शत्रु होता; त्याचा निकाल करण्याच्या हेतूनेच शिवाजी महाराज जावलीत आले होते. ३३. अफजलसान, त्याचे जावलीत आलेले सैन्य आणि वाईत राहिलेले सैन्य या सर्वांचा फडशा एकाच दिवशी पाडण्याची योजना महाराजांनीं आसली होती व म्हणूनच त्यांनीं भेटीच्या दिवशीच वाईवर जाण्याची आज्ञा नेताजीस केली होती. ३३ राजनीतिदृष्ट्या यांत कांही अयोग्य नाही आणि म्हणूनच भारतकार महाराजांनींही मनांत (छल) कपट योजून ठेविले होते असे स्पष्टपणे सांगण्यास कचरत नाही.

१५. भेटीच्या वेळीं शिवाजी महाराज कशाप्रकारे सज्ज झाले होते, त्यांनीं कोणतीं हत्यारे घेतलीं होती व ते मंडपापाशीं कसे आले यासंबंधीं भारतांतील वर्णन असे आहे:- महाराजांनीं शिरस्त्राण किंवा कवच घातलेच नव्हें. ३३.१४ पहा. उष्णीषेणैव यांतील 'एव' शब्दाने डोकीस फक्त उष्णीषच होणे म्हणजेच शिरस्त्राण नव्हें असे कवि दर्शवीत आहे. ते शिवकवचाने सुरक्षित होते म्हणून त्यांस बाह्य कवचाची आवश्यकताच नव्हती असा भारताचा आशय दिसतो. भारतांत काय आहे एवढेच मी येथे सांगत आहे. ३३ मध्ये रुपाण व पट्टा (पट्टा) अशीं दोन हत्यारे सांगितलीं आहेत. महाराजांनीं, तरवारीने अफजलसानाचीं आंतडीं बाहेर काढलीं व पट्ट्याने डोकें उडवले म्हणजे महाराज सव्यसाची होते. पण ३३.१५ पहा. तेथे रुपाणी हा शब्द भवानी तरवारीचाच दर्शक आहे. अफजलसानाचीं आंतडीं ओढून बाहेर काढलीं त्यास रुपाणिका म्हटले आहे. ३३.१४ रुपाण म्हटले नाही. तेव्हां रुपाणिका म्हणजे कट्यार हे तिसरे हत्यार भारतकाराने उल्लेखिले आहे अशी शंका येण्याचा संभव आहे असे मानावयास नको. महाराज गडावरून उतरले ते सिंहाप्रमाणे उड्या घेत उतरले, निर्भयपणे स्नानापुढे ठाकले व त्यास ते क्रुद्ध अंतकाप्रमाणे भासले असे भारतांत वर्णिले आहे. ते भीतभीत दबकत दबकत उतरले असले नेमळट वर्णन भारतांत नाही.

१६. जावलींतील अफजलसानाच्या सैन्यावर मराठ्यांनीं जो हल्ला केला तो नेताजी पालकराच्या नेतृत्वाखालीं केला असे वर्णन बखरी इत्यादिकांतून आढळते. तेथे नेताजी नव्हता, तो देशावर होता, असे भारतांत आहे. भारताप्रमाणे याच दिवशी वाईवर हल्ला करण्याची कामगिरी नेताजीवर सोंपविलेली आहे म्हणून तो जावलीत असणे शक्य नाही.

१७. जावलीच्या रानांत कोणकोण दया धरून बसले होते हें सांगतांना जेधेकरीन्या-
मध्ये “ वरकड देशमुखचा जमाव ” असे शब्द आले आहेत. (शि. च. प्र. पृ. २५ पहा) वरकड देशमुख म्हणजे इतर सर्व देशमुख, या अर्थाने वरकड हा शब्द येथे जमत नाही असे वाटते. कारण पुढे आणखी देशमुख सांगितले आहेतच. म्हणून ‘ वरकड ’ यांत काहीं लेखनवाचन दोष असावा आणि येथे ‘ वरकड ’ याचे जागीं एकाद्रें आडनांव असावें अशी शंका येते. ‘ वरसल ’ असें आडनांव आहे. जेथे देशमुखांच्या जोडीस वरसल देशमुखाचा जमाव होता असें येथे जेथे करीन्यांत उल्लेखिलेलें असावें. हा वरसल देशमुख म्हणजे शिव भा० ३३ मधील ‘ कुंडो वरसलस्तथा ’ यांतील कुंडाजी वरसल संभवेल. जेधेकरीना व भारत यांचा येथे मेळ आहे असें मला वाटते. कुंडाजी वरसलाच्या जोडीला जेधेहि होते. जे सरदार भारतकारास महत्त्वाचे वाटले त्या थोड्या सरदारांचाच उल्लेख त्यानें केला आहे. सर्वांचाच काहीं केला नाही. भारतकारास कुंडाजी वरसल अधिक महत्त्वाचा वाटला म्हणूनच त्याचा उल्लेख त्यानें केला. जेथे, सिलीमकर इ० चा केला नाही. तो जेधेकरीन्यांत केला आहे हें साहजिकच आहे.

१८. प्रतापगडच्या युद्धाची योजना शिवाजी महाराजांनीं किती पूर्णत्वानें आंखली होती हें, भेटीच्याच दिवशीं नेताजीनें वाई गांठावी अशी महाराजांनीं त्यास आज्ञा केली होती या गोष्टीवरून उत्तम निदर्शनास येतें ३३ पहा. या आज्ञेप्रमाणें नेताजी-
कडून घडलें असतें तर फाजलखान, मुसेखान वगैरे जावलीतून निसटलेले सरदार नेमके नेताजीच्या तावडींत सांपडते आणि विजय शंभर टक्के झाला असता. पण नेताजीस एक दिवस उशीर झाला यामुळे फाजलखान वगैरेना वाईतील सैन्य व साहित्य घेऊन पळून जातां आले. नेताजीनें त्यांचा पाठलाग केला पण तो निष्फळ झाला. अ. २३ श्लोक २० ते २३ पहा. “ यस्मिन् अहनि मम तस्य च दर्शनं भवेत् तस्मिन् एव अहनि त्वं असंशयं वैराटं अंतिके कुर्याः इति स्पष्टमेव आदिष्टः सः सैन्यपतिः यस्मिन् अहनि शिवाफजलयोः युद्धं अभूत् तस्य उत्तरे अहनि वैराटं आययौ । तेन ते मुसेखान प्रभृतयः न धृताः तेन सर्वतो दिशं विद्रुताः । ”

एकंदरीत मुसेखानादिक सरदार या वेळीं निसटूं शकले याविषयी तत्कालीन मराठ्यांस जी व्हळव्हळ वाटली असेल तीच भारताच्या या शब्दांत व्यक्त झाली आहे असें म्हणावयास प्रत्यवाय नाही.

१९. प्रतापराव मोरे हा चंद्रावाचा भाऊ असें प्रस्ता. पृ. १४९ वर म्हटलें आहे. चंद्राव म्हणजे यशवंतराव मोरे, हा दत्तक आहे. तेव्हां प्रतापराव हा त्याचा भाऊ कसा होईल ? ३६ मध्ये त्यास चंद्रसनाभि म्हटलें आहे. ३६ मध्ये ‘ अस्य सनाभिरपि भैरवः ’ यांत सनाभि शब्द आला आहे, त्याचा सरुसा भाऊ असा अर्थ केला आहे, तसाच तो येथेहि धरला असावा. पण सनाभि म्हणजे माऊबंद, स्नात पिढ्यांतला माऊबंद, एवढाच अर्थ आहे. सर्पिंडास्तु सनाभयः इत्यमरः, नाभि म्हणजे

मूळ पुरुष. प्रतापराव हा. मोन्यांच्या वंशावळीत कोठे बसतो हें पाहिलें पाहिजे. तो चंद्र-
बाचा सखा भाऊ मात्र नव्हेच.

२०. ३६ पहा पन्हाळ्याहून निसटून जाण्याचा बेत ठरविताना शिवाजी महाराज
म्हणतात :— पंचमोऽयं तु संप्राप्तो नभाः श्यामनभाः शुभः ।

नभाः म्हणजे श्रावण हा पांचवा महिना आतां प्राप्त होत आहे असें शिवाजी महाराज
म्हणतात. पण जेथे शकावर्लीत पन्हाळ्याहून महाराज निसटल्याची मिति आषाढ
वा १ दिली आहे. या दोन उल्लेखांत विसंगति भासते. या विसंगतीचा परिहार
असा कीं, कर्वीद्र हें भारतं काशींत बसून तेथील पंडितांस ऐकवीत आहे. तेथील
गणनेप्रमाणें महाराज श्रावण वद्य १ लाच निसटले. काशीतील श्रावण वद्य प्रतिपदा
तीच महाराष्ट्रातील आषाढ वा प्रतिपदा होय. म्हणून जेथे शकावर्लीतील व शि. भा.
तील उल्लेख बरोबरच आहेत.

२१. भारताप्रमाणें पाहतां शिवाजीमहाराजांस विशाळगडावर पोंचण्यापूर्वी
जोहराच्या सैन्यानें गांठलेंच नाही. त्यांस गड चढण्यास जो अडथळा झाला तो त्या
गडास वेढा देऊन बसलेल्या जसवंतराव, सूर्यराव इत्यादिकांच्या सैन्याचा; विजापुरी
सैन्याचा नव्हे. मराठ्यांवर यावेळीं मोठा बांका प्रसंग आला होता. शिवाजी
महाराज मोठ्या सैन्यासह पन्हाळ्यांत अडकून पडले होते. त्यांस मदत पोंचविण्याचे
कार्मीं नेताजीस पूर्ण अपयश आलें होतें. त्यानंतर तो विशाळगडासच आला असावा,
पण भारतांत तसा स्पष्ट उल्लेख नाही. विशाळगडावर महाराजांनीं मोठें सैन्य आणून
ठेविलें होतें असा उल्लेख आहे. पण या गडास पालीचा जसवंतराव, शृंगारपूरचा सूर्यराव
इत्यादिकांनीं वेढा दिल्यामुळे हें सैन्यहि कोंडून पडलें होतें. आणि पुणें येथें शास्ता-
खानाचा तळ पडलेला होता. हा प्रसंग अत्यंत आणीबाणीचा होता. राजगडावर
जिजाबाई होती ती अत्यंत चिंताकुल झाल्याचें भारतांत वर्णिलें आहे तें उगीच नव्हे.
तत्तद्ब्रतवतीं नक्तंदिवमंचितदैवताम् असें तिचें वर्णन भारतांत केलें आहे. तसेंच
पुत्रास सोडविण्यासाठीं स्वतः पन्हाळ्याकडे जाण्यास ती उत्सुक झाल्याचें भारतांत वर्णिलें
आहे. अत्यंत साहसानें शिवाजी महाराज या संकटांतून निसटले. अज्ञाता नैव निर्याति
न चायाति पिपीलिका ३७, जेथें मुंगलाही वाट नव्हती अशा वेढ्यांतून निसटण्याचा
प्रयत्न करणें हें तर साहस होतेंच. पण रात्रीचा दिवस करून धावपळ करीत ४० मैल
अंतर तोडल्यावर तशा श्रान्ति स्थितींत भरदिवसां केवळ सहाशें लोकांनिशीं शत्रूची फळी
कोंडून विशाळगडावर चढणें हें साहस अकल्पनीय होतें. पण तेंहि करून महाराज त्यांत
यशस्वी झाले !

महाराज निघाले ते रात्रीच्या पहिल्या प्रहरी. “यामिन्याः प्रथमे यामे प्रस्थितः
पृथिवीपतिः” ३६. अगदीं जवळच्या निर्जन डोंगरी पाऊल वाटेनें ते गेले तरी अंतर

४० मैल झाले, ते ७ प्रहरांत त्यांनीं तोडले. ३७. म्हणजे दुपारीं ३,४चे सुमारास ते विशाळगडास पोचले. जोहरानें मसूदास विशाळगडाकडे पाठविलें. तेव्हां तो त्यास म्हणतात

निजकार्यान्तरव्यग्रो विशाले च शिलोच्चये

स चिरं वत न स्थाता त्वमतस्त्वरितो भव ॥ ३७

यावरून शिवाजी विशाळगडास पोचल्याचें जोहरास कळल्यावरच त्यानें मसूदाची रवानगी केली. शिवाजी पन्हाळ्याहून निसटला त्यास उपाय नाही पण आतां त्यास विशाळगडास फोडून धरावयाचें तरी, याच हेतूनें ही रवानगी झाली आणि तीप्रमाणें जसवंतराव, सूर्यराव व मसूद इत्यादिकांनीं विशाळगडास पुन्हा वेढा दिला. ३७ पहा.

ते सर्वेऽपि मसूदेन ससैन्येनाभिमानिना

समेत्य भूधरमसुं भूयो रुधुरुद्धताः ॥

शिवाजी महाराजांनीं या सर्वांचा धुव्वा उडविल्याचें वर्णन पुढें आहे. भारतांतील. हा सर्व वृत्तांत पाहतां जसवंतराव, सूर्यराव इत्यादिकांनीं विशाळगडास पहिला वेढा दिला असतां तो फोडून शिवाजी महाराज गडावर चढले. तेव्हां त्यांचा पाठलाग करणारांस अडविण्याची कामगिरी बाजीप्रभूनें केली असें दिसतें. वेढा फोडून महाराज वेगानें वर चढत असतील व वेढा देणारें सैन्य त्यांचा पाठलाग करूं लागलें असेल; या सैन्यास बाजीप्रभूनें प्राणपणानें अडवून धरलें असेल. भारताप्रमाणें बाजीप्रभूच्या पराक्रमाचा हाच प्रसंग संभवतो आणि स्वामिकार्यार्थ प्राणपण करण्याच्या बाबतीत यात कांहींच न्यूनता नाही. प्राणपणानें शत्रूस अडवून धरलें ही गोष्टच महत्त्वाची; ते शत्रु कोण होते, ही गोण गोष्ट होय.

मसूद वगैरे सरदार लवकरांत लवकर म्हणजे सूर्योदयास निघाले म्हटलें तरी ते ३ प्रहरांत विशाळगडास पोचणें शक्य वाटत नाही. जवळच्या डोंगरी पाऊल वाटेनें जर अंतर ४० मैल भरलें तर तें राजरस्त्यानें सहजच पाऊणशें ऐशी मैल भरणार. तशांत कोकणचा तो उंचससल प्रदेश, भर पावसाळा, नदीनाले भरून गेलेले, हेहि, ध्यानीं घेतलें पाहिजे. मसूदाच्या सैन्याची कशी दुर्दशा उडाली तें भारतांत पुढीलप्रमाणें वर्णिलें आहे:—

आजानु तुरगास्तस्य ममज्जुः पथि पंकिले

निपेतुः पत्तयश्चापि सांद्रशैवालसंकुले ॥ ३८

एवंच, मसूदाचें सैन्य शिवाजीस गांठूं शकलें नाही, हें शिवभारताचें म्हणणेंच सयुक्तिक वाटतें. शिवाजीमहाराजांस विशाळगडावरच मसूद आल्याचें समजलें. ३७ पहा. 'तत्र शिलोच्चये वसन्' 'शिवराजः मसूदं आगतं श्रुत्वा इ०. अर्थात्' भारताप्रमाणें पाहतां मसूदानें महाराजांस गांठलेंच नाही.

२२. पन्हाळा ते विशाळगड यांमधील शिवाजीने अनुसरलेला जवळचा डोंगरी पाथरस्ता आणि मसूद गेला असेल तो राजरस्ता यांचा मोठ्या प्रमाणावर नकाशा काढून त्यांत नदीनाले, टेकड्या, सिंडी, गावे इ० भरून सविस्तर वर्णन कोणा इतिहास-भ्यासकारने यापूर्वी केले नसल्यास कोणीतरी अवश्य करावे, अशी सूचना करावीशी वाटते. विशाळगडास वेढा देणाऱ्या सैन्यास पिटाळून लावून महाराज राजगडास गेले. आतां शास्ताखान प्रकरण सुरू होतें.

२३. शिवाजी राजगडावर असल्यामुळे त्याच वाटेनें कोकणांत उतरण्यासाठीं मोगल सैन्य येईल असें अनुमान शिवाजी व त्याचे मंत्री यांनीं केले होते. प्रस्ता. पृ. १८५ व ३८८ हे अनुमान पूर्णोपार्णें सरें ठरलें नाहीं, अंशतः सरें ठरलें, असें मला वाटतें. मोगल सैन्य या खोऱ्यांत शिरून सद्याद्रीपर्यंत आलें असावें; पण या बाजूनें ते सद्याद्री उतरण्याचा प्रयत्न न करितां परत गेलें असावें, असें पुढील श्लोकावरून दिसतें. या स्वारीवर नेमिलेला सरदार शास्ताखान, कारतलब यास म्हणतो,

प्रबलं गालिबं जित्वा संप्रति स्वबलाश्रयात्

प्रचंडपुरमादाय मयं दत्तमिह त्वया ॥ ३८४

या श्लोकाचा उलगाडा आजवर नीट झालेला नाहीं असें वाटतें. या श्लोकांतील प्रचंडपुर कोणतें तें कळत नाहीं असें उपोद्धात पृ. २८ वर म्हटलें आहे. गालिब हा एक (मराठा) सरदार असल्याचें मानण्यांत आलें आहे असें, “बलाढ्य गालिबास जिंकून” या अनुवादावरून वाटतें. तत्कालीन मराठे सरदार व देशमुख यांची आतां पुष्कळशी माहिती इतिहासज्ञांस झालेली आहे. म्हणून गालिब हा जर पुणेप्रांती वावरणारा कोणी बलाढ्य मराठा सरदार असेल तर तो कोण कोठील हें आतां इतिहासज्ञांस सांगतां आलें पाहिजे व तसें सांगतां येत नसेल तर गालिब हें (मराठा) व्यक्तीचें नांव नसून स्थलनाम असेल अशी कल्पना करून त्या दृष्टीनें त्याकडे पाहिलें पाहिजे असें मला वाटलें. ‘गालिब’ हें जर एकादें मजबून गांव असेल तर तें आणि प्रचंडपूर हीं दोन्ही एकाच स्वारींत जिकतां येतील अशी जवळजवळची स्थळें असलीं पाहिजेत आणि एकाच खोऱ्यांतलीं असलीं पाहिजेत व त्यांतही पुण्याहून जातांना आधीं गालिब व त्यानंतर प्रचंडपूर असावयास हवें. मोगल सैन्य राजगडाच्या रोखनें सद्याद्रीवरून कोकणांत उतरण्यासाठीं येईल असें अनुमान कवींद्रानें शिवाजीच्या सचिवांकडून वदविलें आहे, त्यापक्षां हीं दोन्ही स्थळें त्याच राजगडाच्याच बाजूचीं असलीं पाहिजेत अशीहि कल्पना मनांत येते. म्हणून मी येथें असें सुचवूं इच्छितों कीं, प्रचंडपूर म्हणजे प्रचंडगड असा अर्थ असावा. पुर म्हणजे किल्ला असा अर्थ आहेच. आतां प्रचंडगडाच्या अनुरोधानें गालिब हेंही एक गांव मानून त्याचा शोध इतिहासज्ञांनीं करावा. माहि येथें एक कल्पना सुचवूं इच्छितों. मला असें वाटतें कीं, गालिब याचे जागीं दालिब असा शब्द असेल. दालिब यांतील

दकाराचा खालचा काना जरा वरं सरून ओळीस मिळाला तर दालिब याचें गालिब दिसूं लागेल. लेखकांकडून दालिबचे जागीं गालिब पडणें अशक्य वाटत नाहीं. दालिब हें जेथे यांचें मोकाशाचें गांव आहे. शिवाजी महाराजांनीं कान्होजी जेथे यांस दालिब व शिंदवणें या गांवांचा मोकासा दिल्याचा उल्लेख जेथे करीन्यात आहे. शि. च. प्र. पृ. ४१ ओळ २०. गालिब कोठें आहे तें मला माहीत नाहीं पण तें याच खोऱ्यांतलें असणार तेव्हां मी येथें असें सुचवूं इच्छितों कीं, शिवभारतांतील प्रस्तुत श्लोकांतील गालिब ही मनुष्यव्यक्ति नसून तें कान्होजी जेथे यांचें मोकाशाचें गांव जें दालिब तें असावें आणि प्रचंडपूर म्हणजे प्रचंडगड असावा. मोगलांचें सैन्य राजगडच्या बाजूस येऊन तिकडील घाटानें कोकणांत उतरेल असा जो शिवाजी महाराजांनीं व त्यांच्या मंत्र्यांनीं अंदाज केला होता त्याप्रमाणें मोगल सैन्य दालिब जिंकून थेट प्रचंडगडापर्यंत आलें असावें. पण तिकडील घाटांत माळ्यांकडून प्रतिकार होईल हें हेरून त्या बाजूनें कोकणांत उतरण्याचा प्रयत्न न करितां तें लोहगडाकडून उतरलें; हें भारतांत पुढें आलें आहेच. राजगड-प्रचंडगडाकडून कोकणांत उतरण्याची हूल दाखवावी आणि अचानक लोहगडाकडून खालीं उतरून एकदम कल्याण-भिवंडीकडे किंवा नागोठणें चौलकडे जावें असा मोगलाचा बेत असावा. शास्ताज्ञान म्हणतो,

चंपावत्यथ कल्याणपुरं भीमपुरी तथा

पणवल्ली पुनर्नागस्थानं कार्यं त्वयात्मसात् ॥ ३६ ॥

असें शास्ताज्ञानानें कारतलवास सांगितलें, यावरून हा बेत उघड होतो. प्रचंड-पुरकडील व लोहगडकडीलहि स्वारीचा प्रमुख कारतलवखान हाच होता. कारतलब म्हणजे काहारतलवखान (जेथे श०) याच्या बापाचें नांव ३६ मध्ये जसवंत असें सांगितलें आहे. जसवंत हें हिंदु नांव दिसतें आणि कारतलब हा तर यवन म्हणून सांगितलें आहे ३६, हें कसें? हा जसवंत अजबड वंशातला सांगितला असून अनुवादांत अजबड म्हणजे उजवेग म्हटलें आहे तें युक्त दिसत नाहीं. ३७ वर तीन उजबड म्हणजे उजवेग सांगितले आहेत ते मुसलमान आहेत. जसवंत हा त्या वंशातला दिसत नाहीं. म्हणून अजबड म्हणजे उजवेग असें म्हणणें युक्त वाटत नाहीं. इतिहासज्ञांनीं या कोड्याचा उलगडा करावा.

२४. उंबरखिंडीचें युद्ध—

शिवभारतानें ज्या घटनांवर विशेष प्रकाश पडला आहे त्यांत उंबरखिंडीचें युद्ध ही प्रमुख घटना आहे. म्हणून शिवभारत प्रसिद्ध झालें तेव्हां किंवा नंतर या युद्धासंबंधानें व तें ज्या स्थळां घडलें त्या स्थलासंबंधानें तपशीलवार वर्णन विस्तृत नकाशासह प्रसिद्ध झालें असलें पाहिजे, पण तें वाचल्याचें मला स्मरत नाहीं. आतां

शिवभारत वाचावयास घेतल्यानंतरच या युद्धासंबंधी बऱ्याच गोष्टी मला समजल्या. ज्या घाटाने मोगलसैन्य कोंकणांत उतरलें त्याचें नांव कवीने दिलें नाहीं. पण—

एकपद्या तथा यांती नलिकायंत्रतुल्यया

अभूदतीव स्थगिता वाहिनी सा पदे पदे ॥ ३६

यांतील नलिकायंत्राची उपमा वाचतांच मला 'आंबेनळीचा घाट' हें नांव आठवलें. जांभूळपाडा येथील माझे एक स्नेही आंबेनळीच्या घाटानें लोणावळ्यास येऊन मजकडे येत असत. त्यांच्या बोलण्यांत आंबेनळीचा घाट पुष्कळदां येई. आंबेनळी या नांवांतील नळी या शब्दावरूनच कवीद्रास येथें नलिकायंत्राची उपमा सुचली असली पाहिजे व म्हणून मोगलसैन्य ज्या घाटानें कोंकणांत उतरलें तो आंबेनळीचाच घाट होय, असें माझ्या मनानें ठरविलें. भारतांत पुढें असें वर्णिलें आहे कीं, आंबेनळीच्या घाटानें कोंकणांत उतरून कांहीं अंतर गेल्यानंतर या सैन्यास उदुंबरखंड नामक गहन अरण्य लागलें. ३६. या अरण्यास उदुंबरखंड हें नांव कसें पडलें असेल ! खंड म्हणजे समुदाय. या अरण्यांत पुष्कळशीं उंबराचीं झाडे असतील म्हणून हें नांव पडलें असेल. किंवा शेजारच्या गांवावरूनहि अरण्यास नांव देतात म्हणून याच्याजवळ 'उदुंबर' या शब्दाशीं जमेल असें कांहीं गांव असेल असें मनांत आलें. तेव्हां त्या प्रांतांतील माहितगार सद्गृहस्थ पालीचे श्री. बापूसाहेब लिमये त्यांस काई लिहून आंबेनळीचा घाट कोंकणांत जेथें उतरतो, त्याच्या आसपास उदुंबर या शब्दाशीं जमेल असें कांहीं गांव असल्यास कळवावें म्हणून विनंती केली. श्री. लिमये यांनीं कळविलें कीं आंबेनळीचा घाट कोंकणांत जेथें उतरतो तेथून कांहीं मैलांवर पेण तालुक्याचे हद्दींत उंबरे या नांवाचें गांव आहे. त्याच्याजवळ सतीचा माळ आहे व तुम्ही म्हणतां तें युद्ध तेथेंच झालें इ०. हें काई येतांच पेण तालुक्यांतील ह्या डोंगरी भागाबद्दल हमेशा हिंडणारे रा. आण्णाराव दाते म्हणून गृहस्थ आहेत त्यांचें स्मरण झालें. त्यांनीं सविस्तर माहिती कळविली व एक नकाशाहि पाठविला. त्यांनीं कळविलेल्या माहितीचा सारांश असाः— आंबेनळीच्या घाटाखालीं कोंकणांत चावणी नांवाचा गांव आहे त्याचे दक्षिणेस तुकसई हा गांव आहे. या गांवाजवळून अंबा नदी वाहते, हिलाच पुढें नागोठण्याची खाडी म्हणतात. चावणी हा छावणी याचा अपभ्रंश. चावणीच्या पश्चिमेस १५ मैलांवर उंबरे आणि तेथून १५ मैलांवर सानाव नांवाचें गांव आहे. येथें मोठा तलाव आहे. क्षेत्र ५ एकर भरेल. उंबरे गावाच्या साधारण नैर्ऋत्येस सतीचा माळ आहे. त्याच्या जवळ एक तलाव होता तेथें आतां शेती आहे. तीस तुळई म्हणतात. नेरे-नापोसे येथेही एक ३१२ एकरांएवढा तलाव आहे. या भागांतील ओढ्यांस उन्हाळ्यांतही पाणी असतें. उंबऱ्यापासून दूरशेतपर्यंत उंबरखिडीचे जंगलांतून चढ-उताराचा व वळणावळणांचा रस्ता किर् झार्डोतून गेला आहे, त्याची लांबी ५१६ मैल भरेल. सोपवली-पाली मोटारी याच रस्त्यानें जातात. आंबेनळीच्या घाटानें कोंकणांत उतरल्यावर पनवेलकल्याणकडे जावयाचें असो किंवा पालीनागोठणें इकडे जावयाचें

असो, या उंबरखिंडींतूनच जावें लागतें. यावरून हें ध्यानीं येईल कीं मोगल सैन्य लोहगडाकडे वळलें असें कळतांच तें सैन्य तिकडून कोणत्याही घाटानें खालीं उतरलें तरी त्यास पुढें उंबरखिंडीत यावेंच लागणार; हें जाणून महाराजांनीं आपलें सैन्य त्वरेनें तेथें आणून उंबरखिंडीतील* रस्त्याच्या दोहो अंगाच्या झाडीत लपवून ठेविलें आणि मोगलाचें सर्व सैन्य या खिंडीच्या रस्त्यांत शिरल्यानंतरच त्यावर चोहोंकडून हल्ला करून त्याचा निकाल लाविला. या एकंदर योजनेंत शिवाजी महाराजांचें अद्वितीय सेना-नायकत्व उत्तम प्रकारें प्रतीत होतें.

काशींतील पंडितांनीं कवींद्रास दोन मार्मिक प्रश्न विचारले आहेत. ३६ व ३७ पद्या. पहिला प्रश्न असा कीं, मोगल सैन्य अतिसंकटानें सहाद्रीच्या खिंडींतून उतरत असतांच शिवाजीनें त्यावर हल्ला कां केला नाही ? त्यास खिंडींतून सुखेनैव खालीं कां उतरूं दिलें ? त्याचा दुसरा प्रश्न असा कीं, मोगल सैन्य सहाद्रींतून सुखरूप खालीं उतरल्यानंतर त्यानें लगेच कल्याण वगैरे प्रांत कसे व्यापले नाहीत ?

काशींतील पंडितांना कोकणच्या ह्या भूभागाची कल्पना नसल्यामुळेच त्यांस या शंका उद्भवल्या आहेत. कवींद्र परमानंदानें समर्पक उत्तर देऊन त्यांचें समाधान केलें आहे. आतां स्थलविषयक दोन गोष्टींचाच उल्लेख मला करावयाचा आहे.

२५. नकाशांत (शि. भा. पृ. २५९ चें मागील पान) तुंग किल्ल्याजवळ तुंगारण्य दाखविलें आहे, पण ३६ मध्ये तुंगारण्यपति मित्रसेन म्हणून सांगितला आहे. या नांवावरून तो महाराष्ट्रीय दिसत नाही. शिवाय तो कारतलवस्त्रानाचा मोठा साह्यकर्ता आहे. शिवाय ३७ पद्या. “तुंगारण्यादपि घनं सहाारण्यमिदं तव” यांतील तुलनेवरून तुंगारण्य हें सहाद्रीच्या लगतचें दिसत नाही. शास्ताखानाबरोबर उत्तरेतून आलेल्या सरदारांपैकींच हा तुंगारण्यपति मित्रसेन असावा व तुंगारण्यही तिकडलेंच कोठलें तरी असावें. तुंग-किल्ल्याजवळचें नसावें.

२६. नकाशांत (पृ. २४८ चे पुढील पान) भोर संस्थानांतील पालीस पल्लीवन म्हटलें आहे. पण भारतांत आलेलें पल्लीवन रत्नागिरी जिल्ह्यांतील आहे. या पल्लीवनाजवळच्याच चिरदुर्ग डोंगरावर मंडणगड बांधल्याचा स्पष्ट उल्लेख आहे. ३७ व ३८ पद्या. ३७ मधील पल्लीवनहि हेंच. म्हणून नकाशांत मंडणगडाजवळ पल्लीवन दाखविलें पाहिजे.

* उंबरखिंड हें सहाद्रींतून उतरण्याच्या घाटाचें नांव नव्हे. सहाद्रींतून कोकणांत उतरल्यावर एक खोरे ओलांडल्यानंतर पुढें जें उंचसखल विस्तीर्ण निविड अरण्य लागतें त्याचें नांव उंबरखिंड. अर्थात् उंबरखिंडीचें युद्ध सहाद्रीत झालें नसून कोकणांत झालेलें आहे.

शिवभारत-पाठभेद

ह्या सुचविलेल्या पाठभेदांतील बरेचसे पाठ मंडकसंग्रहांत असलेल्या हस्तलिखित शिव-भारताच्या पोथीत आढळले. ही पोथी शिवभारत ग्रंथ छापल्यानंतर मंडळाकडे आली.-सं.

अध्याय	श्लोक	छापिल पुस्तकांतील पाठ	फळे यांनी सुचविलेला पाठ
१	१	स्वियत्	स्वियत्
३	३	वक्त्रश्च	कक्त्रश्च
३	६	सहस्रांशु	सहस्रांशु
"	१९	निस्त्रिश	निस्त्रिश
"	२६	अनुजं	सानुजं
"	४१	समाहितम्	समाहितम्
४	५	तदेव (शु०)	तदेव
४	३९	सज्जानां	सज्जानां
५	३१	उत्थाय स्थापिताः	उत्थाय यापिताः
५	४४	यथागतमुखे	तथागतमुखे
६	२४	दीप्त	दीप्त
"	५२	दशमेहि	दशाहान्ते
"	७१	रुतावर्ता	रुतावर्ता
"	७५	उडान्	उडान्
"	८४	किर्मीर	किर्मीर
"	८५	गरुत्मत्	गरुत्मत्
"	९४	रंभोजस्यमलोचनम्	रंभोजस्यमलोचनम्
८	२८	दुर्मन्त्रिते	दुर्मन्त्रितं किंवा दुर्मन्त्रिणो
८	३५	समूह्य	समूह्य
"	६१	मन्त्रि	मन्त्री
९	२६	स्वमानसम्	स्वमासनम्
"	३८	महीभुजम् (शु०)	महाभुजम्
"	५२	परिशीलिते	परिशितले
१०	१३	कुशलमस्ति	कुशलमस्तु
	२०	एवमाविर्भवत्	एवमन्तीर्हिते
	२९	पुण्याहं	पुण्याहं
	३०	नावोदयदमुं	नवोदयममुं
	३५	धनुर्वदचिकित्सायां	धनुर्वदे चिकित्सायां
१०	४१	वसंतर्तौ (शु०)	हि वारुन्त
११	३०	तस्य यो स	तदीयः स
	३४	विषेवत	निषेवेत

अध्याय	श्लोक	छापील पुस्तकांतील पाठ	फके यांनी सुचविलेला पाठ
१२	३	पंपांभः	पंचांभः
"	७	सिद्धमंबाह्वौ	सिद्धमंबाह्वौ
१२	१९	तलजित्	बलजित्
"	२८	पाटलं कुलोत्तंसं	गाटलकुलोत्तंसं
"	३४	शिखिरोपमम्	शिखरोपमम्
"	४२	भिन्नमल्लस्य	भिन्नमल्लः स
"	४४	बालराजस्य	बाजराजस्य
"	५४	हृतसंबद्ध दृढसंबद्ध (शु०)	द्रुतसंबद्ध
"	६१	परिवृत्तं	परिवृत्तं
"	६३	शाहराजोभ्यभिप्रेक्ष्य	शाहराजोभ्यभिप्रेक्ष्य
"	६४	प्रतिध्व्या न प्रतिध्वान (शु०)	प्रतिध्वानेन
"	७३	वटा इव	नटा इव
"	८६	चंडदीधितिभिर्वीर	चंडदीधितिभिर्द्वीर
"	८८	ह्रीति	ह्रीति
१३	५३	शृंगारस्संगरांगानां	शृंगाटस्संगरांगानां
"	११५	पत्यश्च	पत्यश्च
"	११९	द्वितयी	द्वितये
१४	२७	उपाहित	उपाहित
"	२९	जवना	जवनान्
"	४४	शिवतमादिष्टाः	शिवनृपादिष्टाः
"	५१	स्मयोदुरम् (शु०)	स्मयाभृतम्
"	७३	गैरिकाद्रां	गैरिकाका
"	८५	ताडितस्त भुजे	ताडितस्त भुजे सव्ये
१५	१९	परिभूयते	परिभूतये
"	२४	गुणायणीः	गणायणीः
"	२६	मंगलस्नानं	मंगलस्नातं
"	२९	तं मंतुतंतं	तं मंतुं न तु
"	४२	सौहित्यं	सुत्थाहं
"	"	नानुयानं	नानुयातं
१६	१४	विभेति च	विभेति न
"	३७	यथा	तथा
"	४७	उपहन्यते	उपहन्यते
१७	१	समयोचितम्	समयोचिताम्

अध्याय	श्लोक	छापील पुस्तकांतील पाठ	फके यांनी सुचविलेला पाठ
१७	३९	समर्थबलदर्पितम्	समर्थ बलदर्पितम्
	६३	यानान्यप्रहृष्टानि	यानान्यप्रहृष्टानि
१८	५१	चंद्रराजस्य	चंद्रराजस्य
१९	१०	प्रतना	प्रतनी
"	१७	समूह्य	समूह्य
"	"	नाभस्वती	नाभस्वती
"	२५	प्रत्याख्यातास्तु	{ प्रत्याख्याता तु किंवा { प्रत्याख्याताऽस्तु
"	"	यत्र	यस्य
"	३३	श्लिष्टारोहावरोहया	क्लिष्टारोहावरोहया
"	३४	विषमावटीम्	विषमावटीम्
२०	४	पूर्णदुव्यवदनां	पूर्णदुव्यवदनां
"	३२	करटिनः	करभकाः
"	६५	यशसा सुधामधुकथा	यशसां कथा मधुसुधा
२१	३९	तं निर्यातयितुं	तन्निर्यातयितुं
२२	५७	परश्वधैः	परश्वधैः
"	६५	प्रसाधितांगी	प्रसाधितांगी
२३	१७	तस्मै	तं वै
"	२५	परिसदादमी	परिसरादमी
"	५३	श्रालयं	श्रालयं
"	६५	भूमानमागतैः	भूमावनागतैः
"	"	नभोत्कारितं	नभोत्कारितं
२४	२२	नरेंद्रेण	नरेंद्रेण
"	४०	रिजराजहः	रिपुराजहः
"	४१	संव्यूह्य	संव्यूह्य
"	५०	प्रतियास्यति	प्रतियास्यतु
"	५४	ऋचकानां	ऋचकानां
२५	८	कामलापुर	कमलापुर
"	१४	मागतम्	मागतम्
२६	९	रोषावेष	रोषावेष
"	४१	जंभा एवाशु	जंभायेवाशु
"	४८	भवने	भुवने
"	५२	जननीली	जलनीली
"	७४	नीलशैवल	नीलशैवल
२७	४२	अनपेक्षितः	अनवेक्षितः

अध्याय	श्लोक	छापील पुस्तकांतील पाठ	फळे यांनीं मुचविलेला पाठ
२७	४७	अंचितदैवताम्	अर्चितदैवताम्
२८	५२	मिथं (शु०)	मिथ
२८	५३	युद्धेनैव	युद्धेनैव
"	७०	निवसन्	निविशन्
२९	३७	प्रपन्नपालनमरो	प्रपन्नपालनपरो
"	६१	यान्यहं	याम्यहं
३०	१०	गता	गताम्
३१	१७	शौल्विकस्तथा	शौल्विकास्तथा
"	३२	पिपालयिपुरात्मना	पिपालयिपुरात्मनः

१० चीन देशांतील हजार बुद्धांचीं लेणीं व त्यांतील रंगित काम

श्री. य. रा. गुप्ते, बी. ए., एम्. आर. ए. एस्.

चीन देशांत कन्सूत जंगलाच्या एका टोंकास ग्रॅव्हेल जातीच्या खडकांत ४२६ लेणीं कोरलेलीं आहेत. सर्वांचा आकार सारखाच नाही. सोईप्रमाणें आकार बदलत आहे. इ. स. च्या चवथ्या शतकाच्या मध्यापासून तहत १० व्या अकराव्या शतकापर्यंत हीं खोदलेलीं असून बुद्ध भिक्षूंचें वास्तव्य यांत असे. जगांतील सर्व ठिकाणचे भिक्षूंचीं यांत गर्दी होई. अंदाजें बाराव्या शतकांत अंदाधुंदी माजली तेव्हां बुद्ध भिक्षूंनीं येथून पलायन केलें. तुनहुअंग चीन हिंदुस्थान व युरोप यांमधील मोठ्या रस्त्याच्या मार्गावर होतें. या मार्गानें रेशमाचा जोरानें व्यापार चाले. आपणांस हें ठाऊक आहे कीं बुद्धांचीं लेणीं मोठमोठ्या रस्त्यांच्या जवळ पण कांहीं मैल आत खोदलेलीं असत. कां कीं भिक्षूस तीं येण्याजाण्यास सोईचीं पडावीं व त्यांस एकाग्रताहि लाभावी. काळें, जुन्नर, नासिक, कन्हाड येथील लेण्यांवरून हें स्पष्ट होईल. तुनहुअंगहून प्रस्तुत लेणी २५ मैल आहेत. रस्ता फार अडचणीचा आहे.

हीं लेणीं बाराव्या शतकानंतर इ. स. १८९२ त पुन्हा निदर्शनास आलीं. जर्मन सुप्रसिद्ध विद्वान सर ऑरेल स्टाइन (ज्यांच्या डेप्युटेशनमध्ये आमची नेमणूक असी. सर्व्हेअर, हिंदु व बौद्ध इमारती म्हणून झाली) त्यांनीं प्रथम या लेण्यांत संशोधनाचें कसून काम केलें. हें वा शतकाच्या सुरवातीस केलें. २०,००० पुस्तकें येथील वाचनालयांत दडून राहिलीं होती.

या लेण्यांवर कोठ्यावधि रुपये धनाढ्य व्यापाऱ्यांनी खर्चून ती सोदविली होती. बुद्धाच्या प्रतिमा असलेले सर्वांत उंच लेणे १०० फुटांवर आहे. भिंतीवरील पेंटिंग (चित्रित रंगीत काम) अद्याप सुस्थितीत आहे. काहींच्या मते अजंठ्याच्या लेण्यांतील रंगीत कामाहून ते अधिक सरस आहे.

चिनांतील या वरील लेण्यांस हजार बुद्धांचीं लेणीं म्हणतात. हे सांगावयास नको कीं "सहस्र" हा आंकडा नक्की नसून स्थूल रीतीने दिलेला आहे.

बुद्धाच्या वेळीं या कलेच्या मूल्यवान ठेव्याकडे लक्ष देण्यास अवसर नव्हता. तथापि या कालांत त्यास म्हणण्यासारखा धोका पोंचला नाही. आतां चिनी सरकारने त्यांच्या देशरेखीसाठीं वीस चिनी अम्मलदारांची नेमणूक केली आहे.

११ फडके बापूजी पंताच्या तोतयाचें पूर्ववृत्त

(प्रो. दि. के. देशपांडे)

श्री

सेवेसी विज्ञापना *बापुजीपंताचा तोतया सुवर्णदुर्गावर होता त्यास आणून चवकशी केली त्यास वर्ण भिकाजी विटल गणेश विटल याचे भाऊ याप्रो वर्षा पनासाचा आहे जातीचा गुजराथी ब्राह्मण भट मेवाडा लहान दोन वर्षांचा तेव्हांपासून आईबाप मृत्यु पावले अमदावादेंत रुष्णभट उदीच ब्राह्मण याचे घरीं वाढला वृत्तबंध तेथेच जाहला उपरातीक बारा वर्षांपासून देशाटण करीत भीक मागत फिरतो पुण्यांत नागेश्वरीच्या देवळात चारपांच वर्षे नेहमी राहिला अलिकडेही येतजात असतो त्याणे जानवी टाकून डोकी वाढविली आणि कोकणात भीक मागावयास चडत्रमासी सेडचे मुकामी आला तेथे बालाजीपंत काणे याणे बलेच त्याचे गली पडोन तूं बापुजीपंत फडका ऐसे म्हणो लागले तो नाहीं म्हणत असता त्यास हरणईस नेऊन शेडी राखोन जानवी घालु(न) जसा सरा तो फार हा प्रकार केला राजश्री हरिपंततात्याचे आश्रित भार्गवभट कोपरकर जागली तपस्वी होऊन त्याणी व मोरभट मराठे बडुतकर याणी त्यास घरच्या गोष्टी खुणाखाणा. जुन्या सागोन माहीतगिरी केली जेव्हां मारावयासी उभा केला तेव्हां त्याणे कचे वर्तमान सांगितले त्याचा तपसील फार आहे मोरभटाचे पारपत्य करावे तर चवकसी करू लागलो तेव्हा पळोन गेले कोपरकर कैदेत ठेविले गुजराथी याचा अपराध पाहिला तर थोडा वरकडाचा फार आहे वहागर आडुर येथील

१ मेणवली दसर रुमाल ४८ फाईल २; पत्र १३४ ऐ. ले. सं. ६ पृ. २७२९ ले. १९४७ मध्ये ह्या तोतयासंबंधी 'तो कायत, त्यास हत्तीच्या पायास बांधोन मारिला' असा मजकूर आला आहे.-सं०

ब्राह्मण त्यास पंगतीस घेऊन भोजन केले सर्वांनी वखेपात्रे दिली उभयता भट नेहमीच भोजन पंगतीस करीत होते गुजराथ्याचे नाव चिमण भट प्रस्तुत आपणाजवळ ठेविला आहे कलावे मागाऊन पाठऊन देतो हे विज्ञापना

(पहिले पान दुसऱ्या मजकुराचे पाठीमागचे पान. ताजा कलमप्रमाणे हे विज्ञापना नंतर लिहिलेली हकिकत)

“ बापुजीपंताचा तोतया आमचे हाती देत नवते त्याचे प्रस्थान मोठेच वाढवले होते गजनीच्या तपा, हालपा किमत्तापी तकीये गालिचे जोडवी आगठ्या दहा माणसाचा सिधा दररोज या प्रो साहित्याचा ततुंद याचा तपसील पत्री लिहिला येत नाही समक्षच विनंती करीन या प्रो मोरोबाचे ढंग हरिपंताचा पुतण्या याजकरिता क्षमा केली नाहीतर पारपत्यच केले असते त्यात बरवे^२ उभयता येऊन पदर पसरून अन्याय मागोन घेतले नाहीतर येथील येसत्यारच न सांगतो स्वामीनी उपेक्षा करू नये लवकर बंदोबस्त करावा माझे नांव बाहेर जाहीराण्यात शकतपूर्वक आणु नये हे विज्ञापना.....^३”

१२ उदेपूरच्या व्यास घराण्याकडील कांहीं पत्रे

(श्री. अक्षयकीर्ति व्यास, एम्. ए. व श्री. ग. ह. खरे)

[इ. १९५१ च्या डिसेंबरांत मी ऐतिहासिक परिषदांच्या निमित्ताने जयपुरास गेलों असतां तेथें माझे मित्र श्री. अक्षयकीर्ति व्यास सुपरिंटेंडंट, आर्किऑलॉजी अँड म्यूसियम्स, उदयपूर सर्कल, उदयपूर यांनी मला कित्येक मराठी, राजस्थानी-हिंदी व संस्कृत पत्रे दाखविली आणि आवश्यक तीं नकलून घेण्यास परवानगी दिली. मी व माझे मित्र डॉ. मो. गं. दीक्षित, श्री. वि. सी. चितळे व श्री. शं. ना. जोशी अशा चौघांनी तीं नकललीं. तींच येथें प्रसिद्ध करीत आहे. या पत्रांचें पूर्ववृत्त श्री. व्यास यांनी लिहून धाडलें तसेंच पुढें दिलें आहे. त्यांचें म्हणणें असें कीं, त्यांचे पूर्वज उदेपूरच्या दरबारांत पंडित असून संस्कृत पत्रे लिहिण्याचें काम करीत. तसें असेल तर पुण्याच्या पारसनीस घराण्यांत पेशव्यांकडे आलेलीं फार्सी पत्रे राहिलीं तद्दत्त हींहि पत्रे व्यासांच्या घराण्यांत राहिलीं असतील. पण मग मराठी-हिंदी पत्रे त्यांकडे कां यावीं ? मला वाटतें या घराण्याकडे सर्वच मराठ्यांकडून आलेला पत्रव्यवहार पहाण्याचें काम असेल. यामुळे पेशवे, छत्रपति व त्यांचे सरदार यांचीं संस्कृत, मराठी व राजस्थानी-

२ सुवर्णदुर्गचे मामलेदार.

३ मेणवली दप्तर; रुमाल नं. ४८, फाईल नं. २; पत्रकमांक १३६.

हिंदी भाषांतील पत्रें या घराण्याकडे आलीं असावीं. या अकरा पत्रांपैकीं क्र. ३, ५, ११ हीं राजस्तानी-हिंदी, क्र. १० हें मराठी व बाकीचीं ७ संस्कृत आहेत. हीं पत्रें घाईतच नकलावीं लागल्यानें मराठी पत्रांप्रमाणें अक्षरांच्या विविधतेविषयीं पाहिजे नितका विचार करून तशा नोंदी करणें शक्य झालें नाहीं. जेथें सहज डोळ्यांत भरणारा निराळेपण आढळला तेथें तो नमूद केला आहे. संस्कृत पत्रव्यवहार आजवर फार थोडा उपलब्ध झाला असल्यानें त्यांच्या लेखनपद्धतीचीं वैशिष्ट्ये सध्या नीट अवगत नाहींत. म्हणून येथें त्याविषयीं काहीं न लिहितां यांत निर्देशिलेल्या व्यक्ति व घटना इतरत्र कोठें, कशा आल्या आहेत हें दाखवितां. त्यावरून पत्रांच्या असलनकलबनावटपणाविषयी ज्याच्या त्यानें कल्पना बांधाव्या. येथें पत्रपाठ शुद्ध करण्याचा यत्न केलेला नाहीं.]

महाराष्ट्रवीर छत्रपति शिवाजीने अपने वंशका निकास उदयपूरके सीसोदिया राजवंशसे मानकर मेवाडके साथ छुटा हुआ संबंध पुनः स्थापित कर लिया था। उन्होंने भारतमें हिन्दू साम्राज्यकी स्थापनाका दृढ संकल्प कर शक्तिशाली मुगल सम्राट् औरंगजेबसे लोहा लिया जिसमें उन्होंने मेवाडके महाराणा श्रीप्रतापसिंहका ही मार्ग अपनाकर युद्धनीति भी वही रखी। शिवाजीका सत्यसंकल्प सिद्ध नहीं हुआ, किन्तु कालान्तरमें उनके पेशवा-मंत्रियोंने भारतवर्षमें मुगल सत्ताकी जड़ खोखली कर दी। दुर्भाग्यसे महाराज शिवाजी और मेवाडके महाराणा राजसिंहके बीच होनेवाले पत्र-व्यवहारका पता नहीं लगता, किन्तु शिवाजीके वंशधरों एवं पेशवाओंके पत्रादि सैकड़ोंकी संख्यामें मिलते हैं जिनसे मेवाड और मरहटा संबंध-पर पूरा प्रकाश पड़ता है।

यह स्पष्ट है कि महाराणा द्वितीय अमरसिंह (वि. सं. १७५५-६७ = ई. स. १६९८ - १७१०) और द्वितीय संग्रामसिंहके समय (वि. सं. १७६७-९० = ई. स. १७१०-३४) मुगल दरबारमें महाराष्ट्र वीरोंसे संधिकी बातचीत उदयपुरके महाराणा-द्वारा भी चलाई गई थी। पेशवा वीर उदयपुरके महाराणाओंके कुलगौरवको स्मरण कर उच्च भावनाएं रखते रहे।

दक्षिण भारत और उत्तर भारतकी भाषासंबंधी विभिन्नताके कारण पत्रोंका आदान-प्रदान दोनो तरफसे संस्कृत भाषामें होता था। अठारहवीं शताब्दीमें उदयपुरके दरबारमें संस्कृत भाषाभाषी कई विद्वान् थे; किन्तु व्यक्तिगत पत्र-व्यवहारमें तो केवल कुशल और विश्वसनीय व्यक्तिही प्रयुक्त किया जा सकता है। अतएव महाराणा संग्रामसिंह द्वितीयने यह कार्य अपने परंपरागत विश्वसनीय विद्वान् और प्रतिष्ठित व्यक्ति एवं मेवाडके आदिनिवासी भट्ट मेवाडा (भट्ट मेदपाटीय) ब्राह्मण गोवर्द्धनके पुत्र रूपजित्को सौंपा।

रूपजित्का छोटा पुत्र सोमेश्वर और पौत्र पुरुषोत्तम हुआ, जिसको महाराणा भीमसिंहने वि. सं. १८३९ ज्येष्ठ कृष्ण ७ के परवानेद्वारा 'संस्कृतिपण्डित' की

उपाधि प्रदान की। रूपजित्के देहावसानके पश्चात् उसका ज्येष्ठ पुत्र रामकृष्ण उपरोक्त कार्य विक्रम संवत्की उन्नीसवीं शताब्दीके प्रारंभतक करता रहा। तत्पश्चात् उसका वंशधर भाई सोमेश्वरभी करने लगा। इस वंशमें पुरुषोत्तमके पश्चात् क्रमशः व्यास रमाराम, व्यास शिवराम और व्यास जगन्नाथ हुए। जगन्नाथका ज्येष्ठ पुत्र व्यास विष्णुरामशास्त्री हुआ और उसका ज्येष्ठ पुत्र व्यास अक्षयकीर्ति एम. ए. इस समय विद्यमान है, जो उदयपुरपुरातत्त्व-विभाग और म्यूजियमका अध्यक्ष है। अपने विषयमें सुरुचि होनेके कारण उसीके सौजन्यसे मेवाड और मरहटा संबंधपर प्रकाश डालनेका यह साधन उपलब्ध हुआ है। कालान्तरमें इस परिवारको उदयपुर दरबारसे 'राजकीय कथाव्यास' का पैद प्रदान किया जाकर उच्च सम्मान दिया गया, जिससे इनका उपनाम व्यास हुआ। महाराणाओं द्वारा होनेवाले संस्कृत पत्र-व्यवहारका कार्य अब भी यही करते हैं। इस समस्त प्राचीन बहुमूल्य पत्रव्यवहारको अबतक सुरक्षित रखनेका श्रेय व्यास विष्णुरामशास्त्रीको है जिसने जीवनपर्यन्त अपने विद्यानुराग और कठोर अध्यवसायके द्वारा इन प्राचीन पत्रोंका अध्ययन करते रहकर इनको प्राणोंकी तरह मूल्यवान समझा और रक्षा की।

इनकी रचनाएं :—

१ श्रीवैद्यनाथ शिवालय, सीसारमा गांव, उदयपुर की प्रशस्ति, जिसका अंतिम भाग इस प्रकार है :— पंचद्वीपमुनीदुसंमितशरच्छुक्रासिताऽर्द्राद्रिजादास्ते सूर्यसुतान्विते द्विजवरो गोवर्द्धनस्यात्मजः। प्रत्यर्थिक्षितिभूत्पराजयकरः श्रीमंडित - ७ - - - पामनरे-
श्वरस्य वचनात् श्रीरूपभट्टोलिखत् ॥

संवत् १७७५ वर्षे ज्येष्ठवादि ३ शनौ लिपिकृतं भट्टगोवर्द्धनसुतेन रूपजिता
(वीरविनोद, भाग ३, पृष्ठ ११७२)

२ उदयपुरके हरबेनजीके खुरेपर शिवालयकी प्रशस्ति, वि. सं. १७९० वैशाख शुद्ध १३

व्योमाकमुनिभूंसंख्ये वर्षे मासि च माधवे ।

दले सिते त्रयोदश्यां तिथौ च भृगुवासरे ॥ २६

... ..

श्रीरूपभट्टजनुषा कविराड्वंदिताघ्रिणा ।

रामकृष्णेन रचिता प्रशस्तिरियमुत्तमा ॥ २९ (वीरविनोद भाग ३, पृ. १५१९)

३. मानजी धायभाईका कुण्ड (गोवर्द्धनविलास) की वि. सं. १७९९ की प्रशस्ति)

श्रीरूपभट्टद्विजराजजेन श्रीरामकृष्णेन बुधेन बुद्ध्या ।

इलाविलासाहितचेतसेयं मानप्रशस्तिर्निर्मायि रम्या ॥ २६

सुरूपरूपद्विजराजजन्मा बुधो भवत्येव न तत्र चित्रं ।

इलाविलासोदुरचित्तवृत्तिर्नक्षत्रभूः क्षत्रकुलप्रथोपि ॥ २७

संवत् १७९९ वर्षे चैत्रमासे शुक्लपक्षे १ दिने गुरुवासरे महाराजाधिराजमहाराणा-
श्रीजगत्सिंहजीविजयराज्ये मेदगाटज्ञातीय भट रूपजी तत्तुत्र भट रामरुण या प्रशस्ति
बणाई छे (वीरविनोद, भाग ३, पृ. १५२१)

४. राजसिंहराज्याभिषेककाव्य (अप्रकाशित) । इसकी रचना रूपजित् के छोटे पुत्र
सोमेश्वरने की थी । (ओझा, राजपुतानेका इतिहास, भाग २, पृ. ९५२, टिप्पणी २)

५. देवारीके दरवाजेके सामनेवाले राजराजेश्वरके मन्दिरकी वि. सं. १८१९
वैशाख शुक्ला ८ के अप्रकाशित शिलालेखका रचयिताभी सोमेश्वर था (ओझा,
राजपुतानेका इतिहास भाग २, पृ. ९७३)

माघ असित १३

१
॥ श्री सांबो जयति ॥

{ श. १६५७ माघ वद्य १३
{ इ. १७३६ जानेवारी २९

श्रीमद्विरिजारमणचरणाराधनावाससकलगुणगणेषु मित्रजनहृत्कमलमित्रेषु श्री
दीवानजीकानामेधमानरुपांकितेषु श्रीबिहारिदासजित्सु [मो. जा.*] स्नेहांकित-
बाजीरावबल्लालपंडितप्रधानवर्यरुताशीराशयः शमत्रत्यं माघासित १३ पर्यंत वरीवर्ति
तत्रत्यमपि कुशलमभिलषामहे विशेषस्तु युष्मतप्रेषितपत्रमागतं महानानंदः समजनि
अत्रत्यसकलमपि वृत्तं पितृव्यसकतावतजयसिंहसूरतसिंहयोर्वचनरचनाभिः स्फुटं
भविता सदाशिवपंडितस्तत्र वर्तते पट्टाकार्यविषये वैलब्धं मास्तु लक्ष्मीरामेणेदानीं
परिश्रमेण सेवा कृता भवति श्रीदीवानजीकान्प्रत्येतदविषये विज्ञापयित्वा यथा श्रीदीवानजी-
कानामेतदुपरि वर्धिष्णु रूपा स्यात्तथा कर्तव्यं भवद्भिः सर्वदा स्वकुशलपत्रांमृतेन
स्नेहव्रततिर्वद्दनीया अभिक्षेषु कि बहुलेखनेनेत्यलं ॥

सारांश

बाजीराव बल्लाल प्रधान → बिहारीदास दिवाणजी

माघ वद्य १३ पर्यंत खुशाल आहों. येथील सर्व वृत्तांत पितृव्य सकतावत
जयसिंह व सूरतसिंह यांच्या सांगण्यावरून स्पष्ट होईल. सदाशिव पंडित तेथे आहे. पट्ट्या-
बाबत विलंब होऊं नये. लक्ष्मीरामाने सध्या कष्टपूर्वक चाकरी केली. तरी त्यावर आपली
वाढती रूपा होईल असे करावे.

[हे पत्र पंचोली बिहारीदासाला उद्देशून आहे. बिहारीदास इ. १७३६ मध्ये
मेल्याचे समजतात असे कै. ओझा लिहितात (राजपुतानेका इतिहास, २ रा खंड,
पृ. १३०८). पण मला त्याविषयी संशय आहे. पेढ ९११२ या पत्राची १८१५/१७३५
ही तारीख निश्चित आहे. या पत्रांत 'बिहारीदास यांस नूतन सेवा प्राप्त जाली यामुळे
स्वामिसि किफायत करून दाखविताती' असे विधान आहे. तो १७३६ मध्ये मेल्याचे

गृहीत धरल्यास तो थोडेच दिवस दिवाण होता असें मानावें लागेल. पण कै. ओझा यांनी आपल्या उपर्युक्त पुस्तकांत बहुधा वीरविनोदाच्या आधारानें तो, मुघल सम्राट फर्रुखसिंहर इ. १७१३ मध्ये गादीवर आला तेव्हां मेवाडचा वकील म्हणून बादशाही दरबारांत गेला आणि तेथें मेवाडतर्फे उत्तम सेवा केल्यामुळे इ. १७१७ पूर्वी मेवाडचा दिवाण बनला, असें नमूद केलें आहे (पृ. १३०७). तेव्हां येथें नूतन सेवा या शब्दाचा अर्थ पुनरपि दिवाणगिरी असा मर्यादित करावा लागेल. पेद ९११२ मध्ये पट्टाप्रकरण निर्दिष्ट आहे. यांत सक्तावत जयसिंह व सूरतसिंह अशा दोन व्यक्ति उल्लेखिल्या असून त्यांस पितृव्य म्हणून संबोधिलें आहे. तेव्हां हे महाराणा जगत्सिंहाशी चुलत्याचें नातें धारण करणारे असावेत. यांपैकी सूरतसिंहाचा निर्देश वीरविनोद खंड २, पृ. १२२७ वर आला आहे. जयसिंह हा त्याचा जवळचा भाऊवंद असण्याचा संभव आहे. येथील लक्ष्मीराम आणि चिमाजीच्या पत्रांत (क्र. २) आलेला मिश्र लछीराम बहुधा एक असावेत.]

} २ { श. १६५८ ज्येष्ठ शुद्ध ३ सोम.
॥ श्री शिवो जयति ॥ { इ. १७३६ मे ३१ नंतर

॥ स्वास्तिश्रीमत्समस्तसामंतसेवकनिर्वाहिणु. कोशरूपीवल ॥ गृहपारिवर्हं हेतुनीति-
सेतुरक्षणनिपुणेषु. परोपकार ॥ सत्कारकरणपरायणेषु. वेदांते*] ष्विवपरानंदप्रकाशेषु. अ ॥ स्मत्
विश्वासपात्रीभूतेषु. श्री । ३ । विहारीदासामात्येषु ॥ स्नेहांकि ॥ तच्चिमणाजीबल्लाल-
पंडितरुताशिषो विलसंतु शमत्र ॥ ॥ भवदीयमीहे विशेषस्तु इश्वररूपया श्रीकाशीयात्रां
संपाद्य ॥ ॥ श्रीमातृभिः सुखेन पुण्यग्रामे समागतं श्रीमहाराजकृपा भवतां ॥ ममता यद्य-
स्ताहित्यं यात्राप्रसंगे कृतं तत्सर्वं सक्तावतजयसिंह ॥ लछीराममिश्राभ्यां अवगतं तेन
परमानंदं अगान्मन्मनश्चक्रो ॥ रः अस्मिन्विषये श्रीमतां विश्वासः स्थितः च परं अग्रेपि
स्नेहा ॥ भिवृद्धिप्रातिपरिपालनादिकुशलः भवंत एव श्रीमातृसेवार्थ ॥ सक्तावतजयसिंह
लछीराममिश्रो दत्तो आभ्यां संयुक् सेवा ॥ कृता तथा मातुरंतःकरणे संतोषो जातः
आभ्यां मातृभिः ॥ सह यात्राविषये अतीव श्रमः कृतः श्रीमहाराजाधिराजानां त ॥ था
श्रीछत्रपतीना स्नेहैक्यं वरिवर्त्ति तथैव तैः सेवां कृत्वा प्रक ॥ टीकृतं तस्मात् एतेषु यथा
महाराजप्रभूणां अनुकंपा भवि ॥ ग्यति तथा श्रीमद्भिः कृत्वा देयं अत्रत्यः सर्वोपि अर्थः
आभ्यां ॥ व्याकतीभाविष्यति सदैव पत्रादिना स्नेहाभिवृद्धिपूर्वकत्वे ॥ अस्मदंतःकरणं
संतोषणीयं किमधिक सृजेषु ॥ श्री श्री श्री ॥

सारांश

चिमणाजी बल्लाल → अमात्य बिर्हादास

मातृश्री काशीयात्रा संपादून सुखरूप पुण्यास आल्या. महाराजांच्या रुपेने व आपल्या ममतेने यात्रेच्या प्रसंगी जे जे साह्य झालें तें सर्व सक्तावत जयसिंह आणि

लछीराम मिश्र यांजकडून अवगत झाले. परम आनंद झाला. मातुश्रींच्या सेवेसाठीं उपयुक्त लोक दिले व त्यांनीं उत्तम सेवा केली याबद्दल मातुश्रींनाही संतोष झाला. यायोगें महाराजाधिराज व छत्रपति यांच्या स्नेहात अभिवृद्धि होईल. यांवर महाराजांची रुपा व्हावी. येथील सर्व वृत्त ते सांगतील.

[बाजीचिमाजींची आई राधाबाई इ. १७३६ मे ३१ रोजी काशीयात्रेहून पुण्यास परतली (पेद २२।३३०). तेव्हां त्यानंतर हें पत्र लिहिलें गेलें. या पत्रांत सक्तावत जयसिंह आणि लछीराम मिश्र या दोघांना उदेपूरच्या महाराण्यानें काशीयात्रेंत राधाबाईंच्या सोबतीस दिल्याचें सांगितलें आहे. आणि त्यांनीं त्या प्रसंगांत उत्तम सेवा केली म्हणून त्यांवर उदेपूर दरबाराकडून कांहीं रुपा व्हावी म्हणून विनविलें आहे.]

वि. सं. १७९२ (श्रावणादि)	}	३	{	श. १६५८ आषाढ शुद्ध ७
आषाढ शुद्ध ७		श्रीरामजी		इ. १७३६ जुलै ३

सीधश्री सर्व उपमाजोग्य श्रीपंचोली विहारिदासजी जोग्य लसकरथी राजश्री रामचंद्रजीकेन आसीबचन ब[च*]णा आठरा समाचार श्रीजीरी कीरपासु भला हे थाहारा सदा भला चाहिजेजी अपरं च तुमारा कागद आया समाचार सब मालम होवा श्रीमंत राजश्री रावसाहेब प्रधानजी हुकूम {कम} कर दीया फौज हजार बारा मालवामे मुकरा चो मासामे रखी ईनका परचकी फुरमास जो श्रीदीवान[*]जी म्हाका रुपया भेज देसी सो परच कीजे सो तो अ बार तां पहुची नही श्रीजीसु अरज करि परचकी पवर लीजो ओर वीशेष काई लीषा श्रीदीवाण तथा श्रीरावसाहेबकी जाणे हे कोई बातकी तफावत नही आब वडा छो कागदसमाचार हमेसा लीषता रहजोजी मीनी आशाद शुदि ७ समत १७९२ वशी

सारांश

रामचंद्र [बावा शेणवी] → विहारिदास पंचोली

[बाजी] रावसाहेब प्रधान यांनीं हुकूम दिल्यावरून बारा हजार फौज पाव-साळ्याच्या चार महिन्यासाठीं माळव्यांत राहिली आहे. आपणाकडून फौजेच्या खर्चाची फर्मास अजून पावली नाही. श्रीजीस अर्ज करून सबर घ्यावी. आपण व श्रीराव यांत कांहीं अंतर नाही. आपण थोर आहा.

[या पत्राची तारीख हिंणणे दसर खंड १ ले. ६ वरून ठराविली आहे. ही अचूक असेल तर येथील संवत् निदान श्रावणादि तरी धरावा लागेल. चैत्रादि धरल्यास इ. १७३५ हें साल येईल. पंचोली विहारिदास हा त्या वेळचा उदेपूरच्या महाराण्याचा दिवाण. श्रीजी म्हणजे महाराणा जगत्सिंह. याचा राज्यकाल इ. १७३४ ते १७५१. रावसाहेब प्रधान म्हणजे बाजीराव. महाराण्यानें कोणत्या कारणानें मराठ्यांस पैसे देण्याचें

कबूल केलें होतें हें या पत्रावरून नीट समजत नाही. तथापि याच सालीं पण या पत्रापूर्वीं बाजीराव व महाराणा यांची भेट झाली तेव्हां महाराण्यानें त्यास अर्थात् मराठ्यांस कांहीं देण्याचें कबूल केलें असावें. त्याबद्दल यांत मागणी आहे. अशा देण्याघेण्याबाबत याच प्रकरणांतील क. ५ चें पत्र आणि वीरविनोद सं. २, पृ. १२१९, १२२२, १२२८ यांत आलेल्या हकीकती व दिलेले कागद उपयोगी पडण्यासारखे आहेत.]

} ४ { श. १६५८ आषाढ
॥ श्री ॥ { इ. १७३६ जुलै

॥ स्वस्तिश्रीमद्राममणचरणनलिनमकरंदचिंदुसंसक्तान्तःकरणेषु ॥ निजप्रचंड दोर्दंडसंडितारातिमंडलदिग्गण्डलमाण्डितडिंडिरिपिंडिपांडुरीतयशस्सु ॥ क्षत्रियकुलावतंसेषु स्वधर्मानुष्ठाननिष्ठांतः ॥ करणेषु श्रीमहाराजाधिराजश्रीराणाजगत्सिंहनृपवर्येषु श्रीम ॥ न्महाराजाधिराज — — छत्रपतीनां स्नेहपूर्वकं स्मरणं अन्य ॥ च्च श्रीमत्स्नेहेन श्रीमत तत्पतिदिनमाशास्महे ॥ श्रीमद्भिः संतो ॥ पत्रं प्रेषितं तत्प्राप्तं तेनान्यताल्हादः समजनि ॥ तस्मिन् प्रचुरस्नेहवादाधान् व्यलिखन् अतः आवयो स्नेहः पूर्वपरंपराप्राप्तः अग्रे ॥ प्वेव-मवतंतनीयः तदंतरायस्तनवो बोभवीति ॥ राजश्रीबाजीरा ॥ य अमात्यानां दर्शनं जातं श्रीमतां विस्तृतं वृत्तं निवेदितं यादृक् पर ॥ स्परं प्रेम रक्षणीयं तथैव तत् अनवरतपत्र लेखनेन स्नेहसंतति ॥ र्वर्धतां ॥ अथ च राजश्री उदेसिंहसखावत एतस्य ग्रामदूर्य श्री ॥ मद्भि दत्तं तत्पूर्ववत्प्रकारेण देयं इति पूर्वपत्रे लिखितमस्ति ॥ सो सदैव दीयतां सभ्यः किं बहुपलवितेन — — — — —

सारांश

छत्रपति → राणा जगत्सिंह

आपलें पत्र पाऊन आनंद झाला. स्नेहाच्या गोष्टी लिहिल्या. त्यास स्नेह परंपरा—प्राप्तच आहे. बाजीराव अमात्य यांची भेट होऊन श्रीमंतांचें वृत्त श्रवण केलें. परस्पर पत्र-लेखनानें स्नेहवृद्धि होवो. सक्तावत उदेसिंह यास दोन गाव आपण दिले ते पूर्वी-प्रमाणें यावे.

[यांत छत्रपतींनीं बाजीरावाची भेट होऊन महाराण्याचें वृत्त कळल्याचें लिहिलें आहे. बाजीराव इ. १७३६ मध्ये महाराण्याच्या भेटास गेला होता. तेथून परत येऊन याच वर्षाच्या पावसाळ्यांत शाहूस भेटण्यासाठीं सातान्यास गेला असतां हें पत्र लिहिलें गेलें असावें. मी वीरविनोद व राजपुतानेका इतिहास हे दोन ग्रंथ वर वर चाळले. पण त्यांत सक्तावत उदेसिंह याचा निर्देश आढळला नाही. कदाचित् सूक्ष्म वाचनानें आढळेल.]

वि. सं. १७९३ माघ शुद्ध १४ } ५ { श. १६५८ माघ शुद्ध १४
श्री } इ. १७३७ फेब्रुवारी ३

सीधश्री सर्व उपमाजोग्य पंचोली देवीचंदजी लीपंत लसकरथी श्रीराऊ बाजीराऊ मुख्यप्रधानकै वचनात अपर अठाकौ समाचार भला है तुम अपना सुष-समाचार सदा लषावजौ आगे साल गुदस्तेकै मेजमानीबाबत रुपया १०००००) अकै लाष वा बनेडे परगनेकै उनालीबाबत रुपया ४५०००) अकै पचेतालीस हजार बाकी रही छै तुम दरमान हौ अव तै वसूल दीया नहीं तो अब भला बात नहीं बेषलासमे तफावत परैगी ईस सबब लीषा छै तो येक लाष पचेतालीस हजार सीताब भैज दै बाकी हकीकत पंडित सदासीवजीकौ लीषा है तुमकौ कहेंगे मीति माघ सुद १४ संवत १७९३

सारांश

बाजीराव मुख्य प्रधान → देवीचंद पंचोली

साल गुदस्ताच्या मेजवानीचे एक लाख रुपये आणि बनेडे परगण्यांतील उनाळी गावाबाबत पंचेचाळीस हजार रुपये अशी बाकी आपणाकडे राहिली आहे. तुम्ही दरम्यान आहा. अजूनही वसूल दिला नाही तर तें ठीक नाही. विश्वासांत फरक पडेल. बरील रक्कम सत्वर पाठवावी. इतर हकीकत सदाशिव पंडितास लिहिली आहे. ते सांगतील.

[या पत्रांतील पंचोली देवीचंद पंचोली बिहारीदास याचा नातेवाईक असावा. इ. १७३६ मध्ये बाजीरावाने उदेपुरास भेट दिली तेव्हां त्याच्या स्वागतार्थ मेजवानी तर दिली असेलच. पण तत्कालीन रीतीप्रमाणे मेजवानीबद्दल काही रकमही देण्याचे कबूल केलें असावें. वीरविनोद खंड २, पृ. १२२८ वर दिलेल्या हकीकतीत बनेडे परगण्याचा वसूल पेशव्यांकडे जाई असे सांगून तेथेच दिलेल्या पत्रांत संवत् १७९२ पासून १७९९ पर्यंत पेशव्यांकडे भरणा व्हावयाच्या व झालेल्या पैशाचा हिशेब दिला आहे. त्यांत मेजवानीचे दोन लाख व उनाळूचे सं. १७९२ बद्दलचे पंचेचाळीस हजार रुपये पेशव्यांस द्यावयाचे असे दाखविलें आहे. येथे उनाळी(ळ) बाबत पंचेचाळीस हजारच सांगितले आहेत. पण मेजवानीचे एक लाख रुपये नमूद केले आहेत. वीरविनोदांतील पत्रांत पंचोली देवकरण निर्देशिला आहे. वीरविनोद सं. २, पृ. १५२१-२५ मध्ये आलेल्या वि. सं. १८०० (इ. स. १७४३) च्या प्रशस्तीत जगत्सिंहाचा विश्वास-पात्र अमात्य म्हणून एक पंचोली ! देवजित् आला आहे. तो तर हा नसेल ना ! बिहारीदास इ. १७३६ मध्ये मेला असल्यास इ. १७३७ मध्ये हा येथे निर्देशिला जाणें शक्य आहे.]

फाल्गुन असित १० } ६ श्री { श. १६६० फाल्गुन वद्य १०
इ. १७३९ मार्च २३

०॥स्वास्ति श्रीमदुमारमणचरणनलिनयुगलानवरतर्चितनपरायणांतःकरणतावाप्त-
समस्तपुमर्थेषु ॥ सौजन्यसिंधुषु ॥ अस्मत्परमाप्ततमेषु ॥ धात्रेयभातृजित्सु ॥
बाजीरावबल्लालपंडितप्रधानाविहिताशीःकदंबकमाविरास्तातराम् ॥ फाल्गुनासित
दशम्यवधिकमत्रत्यं शमावेदयन्तत्रत्यं तत्परिपृच्छति वर्णनिकरदूतोयम् ॥ गोचरश्च ॥
इंद्रप्रस्थे समतीत उदंतो भवद्भिर्विज्ञात एव स्यात् ॥ तर्हि भवतां प्राधान्यसमसमयमयमु-
दंतः समुदितोस्ति ॥ तर्हि श्रीदिवाणजीकान्प्रति इतः प्रेषितपत्रानुकूल्येन स्वधर्म-
संरक्षणानुकूलं यथा तथा ते रोधनीयाः अन्यथा शत्रोः प्रभावमात्रमालक्ष्यानुर्योगेनावस्थाने
ऐहिकामुष्मिकविघात एव स्यात् ॥ श्रीदिवाणजिद्भिः भवतां प्राधान्यं दत्तं श्रुत्वा परमानंदः
समजनि ॥ समजनि च यथास्मन्मानसं ॥ तर्हि एतत्समसमयं दत्तप्राधान्यसार्थक्य-
मिच्छुनां भवतां अथ च दीवाणजीकान्प्रति सेवां प्रदर्शयं जनुषः साफल्यमिच्छुनां अस्माकं
चायमेव समय आस्ते ॥ विशेषस्तु राणावत खुमाणसिंहविजयसिंहमुखवचनात् इत
प्रेषितदीवाणजीसदाशिवपंडितपत्राच्चावगतो भविष्यतीत्यलं ॥ — ॥

अन्यच्च श्रीमद्भिः सर्वाजयसिंहप्रभृतिनामैक्यं संपाद्य सर्वहिंदूनां सेनासमुदायः
एकत्र स्थापनीयः सपादलक्षपरिमिता सेना भविष्यति भवतां ॥ अस्माकं च सर्वापि
सेनासमुदाय आयास्यति सर्वा सेनां लक्षद्वयपरिमिता संपाद्य शत्रुपराजये यतनीयं अन्यथा
हिंदूनां शौर्यं स्वधर्मश्च अबूबुडदेव स्यात् ॥ भवद्भिर्मल्लारपंडितविषये यदलेखि तत्तु
अस्मन्निकटे मल्लाररावहोलकरः समागतश्चेत् तस्य दंडनं करिष्यामः भवद्भिरोधी
सेवकः अस्मत्किंकार्यावह इति तु भवद्भिर्विज्ञायत एव ॥ भवतामस्माकं च स्नेहे सति
महत्कार्यं भावि तत्र एतादृशपामराणां गणना का इदमपि भवद्भिर्विज्ञायत एवेत्यलं ॥ यथा
भवतां मनासि यावान् विचारः स सर्वापि यथाकालं साधयामः

सारांश

बाजीराव बल्लाल पंडित प्रधान → घायभाऊ

फाल्गून वद्य दशमीपर्यंत कुशल आहे. इंद्रप्रस्थ येथे घडलें तें आपणांस समजलें
असेल. आपल्या प्राधान्याचा समय आला आहे. त्यास येथून पाठविलेल्या पत्राच्या
धोरणानें दीवाणजी स्वधर्मसंरक्षणानुकूल होतील असें करावें. नाहीं तर शत्रूचा प्रभाव
पाहून स्वस्थ बसल्यास ऐहिक व पारलौकिक दोन्ही प्रकारच्या कल्याणाचा विघातच
होईल. दिवाणजींनीं आपणांस प्राधान्य दिलें हें ऐकून परमानंद झाला. दिवाणजींना सेवा
करून दाखवून प्राधान्य दिल्याचें सार्थक कळें इच्छिणाऱ्या आपणांस आणि जन्म-
साफल्याची इच्छा करणाऱ्या आम्हांस हीच संधि आहे. राणावत खुमाणसिंह व विजयसिंह
यांच्या सांगण्यावरून आणि सदाशिव पंडित यास पाठविलेल्या पत्रावरून विशेष
अवगत होईल.

शिवाय तुम्ही सवाई जयसिंहप्रभृतींचे ऐक्य संपादन करून सर्व हिंदूंचा सेना-समुदाय एकत्र करावा म्हणजे आपली सत्त्वा लक्ष सेना होईल. आमचाही सर्व सेना-समुदाय आल्यावर दोन लक्ष सेना होईल. मग शत्रुपराजयाचा यत्न करावा. नाही तर हिंदूंचे शौर्य व स्वधर्म बुडाला असे होईल. आपण महार पंडिताविषयी लिहिले. त्यास महाराव होळकर आमचे जवळ आल्यावर त्यास (पंडितास) शिक्षा करू. आपणांशी विरोध करणारा चाकर आमच्या काय कामाचा हे आपण जाणता. आपला व आमचा स्नेह असतां महत्कार्य होणार. तेथे अशा प्रकारच्या पामरांची काय किंमत हेही आपण जाणता. आपल्या मनांत जो विचार असेल तोच योग्य वेळी साधू.

[हे पत्र अर्थदृष्ट्या फार मनोहर आहे. हे उदेपूरचा महाराणा जगत्सिंह याच्या धायभावास उद्देशून लिहिले आहे. येथे त्याचे नाव दिले नसले तरी 'पंतप्रधान यांचे सेवेसी' म्हटल्याने ज्याप्रमाणे आपण न विचकतां संदर्भास धरून असलेला पंतप्रधान घेतो तद्वत् येथे करावयाचे आहे. यावेळी जगत्सिंहास नगराज या नावाचा धायभाऊ असून तो उदेपूरच्या कारभारांत मोठा महत्त्वाचा पुरुष गणलेला दिसतो. तेव्हा तोच येथे विवक्षित आहे. त्याने उदेपूरच्या महाराण्याच्या वतीने (चैत्रादि) विक्रम संवत् १७८९ (पौणिमात) चैत्र वद्य ९ रोजी महाराव (होळकर), राणोजी (शिंदे) आणि आनंदराव (पवार) यांशी केलेला करार वीरविनोद खंड २, पृ. १२१९ वर प्रकाशित झाला आहे. त्यावरून त्याच्या महत्त्वाची कल्पना येते. फाल्गुनासित दशमी याचा अर्थ काय करावयाचा ! सित म्हणजे जर शुक्ल तर असित म्हणजे कृष्ण हे उघड झाले. पण असित-गिरि म्हणजे हिमालय हा अर्थ असल्याने असित म्हणजे शुक्ल असा अर्थही होणे शक्य दिसते. पण येथे मी असित म्हणजे कृष्ण समजतो. या तिथीपूर्वी इंद्रप्रस्थ अथवा दिल्ली येथे असे काय झाले की, ज्याचा उल्लेख बाजीरावाने आपल्या पत्रांत करावा ! मला वाटते या निर्देशाने नादिरशाहाची भारतावरील स्वारी विवक्षित असावी. मग या पत्रास २३।३।१७३९ इ. ही इंग्रजी तारीख बसते. या तारखेच्या पूर्वी सुमारे एक महिना नादिरशाहाच्या स्वारीचा प्रलय दिल्लीस चालू झाला होता. तिच्या अंगावर शहारे आणणाऱ्या बातम्या महाराष्ट्रांत बाजीरावासारख्याच्या कार्नी आल्यावर त्याने हे पत्र लिहिले असावे. राणावत खुमाणसिंह व विजयसिंह यांचे उल्लेख इतरत्र आढळले नाहीत. सदाशिव पंडिताचा म्हणजेच सदाशिव बळाळ या गृहस्थाचा निर्देश वीरविनोद खंड २, पृ. १२२८ आणि पेद ९।१२; १४।३४; ३०।१२८, १३४, १४२, १४३ इत्यादीमध्ये आला आहे. महार पंडित कोण हे ध्यानांत येत नाही. महाराव होळकर प्रसिद्ध आहे. या पत्रांत सर्व राजपूतमराठे-बाजीराव व त्याचे सरदार, महाराणा, सवाई जयसिंह इत्यादि-हिंदूंनी दोन लाख सेना एकत्र करून शत्रूचा अर्थात् नादिरशाहाच्या परचक्राचा पराभव केला तर हिंदूंचे सामर्थ्य एकदम प्रत्ययास येऊन मुघल साम्राज्य आयतेच सर्वस्वी त्यांच्या ताब्यांत होईल. नाही पक्षां मुसलमानांचा

वरचण्मा कायम राहून हिंदूंचें कर्तृत्व व त्यांचा धर्म या दोहोंचा न्हास होईल अशी कल्पना पुढें मांडण्यांत आली आहे. नादिरशाहाच्या स्वारीमुळें चकत्याची-मुघली पादशाही बुडाली हें वस्तुनिदर्शन बाजारावानें निदान दोन ठिकाणीं केलें आहे (बहोद-चरित्र ले. ४१, पेद १५।७५). आणि नादिरशाहाचें म्हणजे परक्याचें राज्य तर सर्वासच त्रासदायक होईल ही कल्पनाही त्यानें बोलून दाखविली आहे (पेद १५।७२). येथें त्यापुढें जाऊन सर्व हिंदूंनीं एक होऊन आपला प्रभाव दाखवावा आणि धर्मरक्षण करावें अशी कल्पना मांडली आहे.]

श. १६६१ सिद्धार्थी }
शुचि शुक्र ३

७
॥ श्री ॥

{ श. १६६१ आषाढ शुद्ध ४
इ. १७३९ जून २८

॥ श्रीगौरीपति ॥ ॥ श्रीतुलजा ॥

स्वस्ति श्रीमत्सुरासुरनरकिंनरनिकरोरगपतिमौलिमालाविलसत् सुमनोराजिनिराजित चरणांबुजागसुतांगीकृतवामांकसंन्निविष्टसर्वमंगलासप्रेमावलोकनप्रमुदितपरमाशिवचरणनालिन-समासादितनिरतिशयभूमंडलैश्वर्यसंतोषितार्थिनिवृद्धजेगीयमानयशस्तोमसोमप्रकासितदिगंतरा-लेषु ॥ प्रबलप्रत्यर्थिपृथ्वीपतितिमिरहरणपटुतरप्रौढप्रतापदिनकरविद्योतमानेषु ॥ सुहृत्समूहाविकसनकुमुदबांधवेषु ॥ पूर्वपूर्वधन्यराजन्यधुरिणाचरितधर्माचरणप्रचारणप्रवर्तमानानुवर्तमानकायवाङ्मनोवृत्तिषु ॥ अस्मत्परमामित्रेषु ॥ श्रीमन्महाराजाधिराजमहाराणां श्रीमज्जगत्सिंहनृपवर्येषु ॥ श्रीमन्महाराजाधिराजशंभुराजछत्रपतिनृपवर्याणां ॥ श्रीस्मरणपूर्वकं विहितं स्मरणं अत्रत्यं श्रीमद्देवाधिदेवसेवितपादारविदायाः प्रसादात् शमन्नास्ति ॥ अत्रत्यं भद्रं शुचिशुक्लतृतीयावधिज्ञात्वा भवदीयं स्वास्तिलेखनेन वयं आनंदीयास्मः विशेषस्तु भवद्भिः प्रेषितो पत्रदूतो सुदिने प्राप्तः तदवलोकनेन चेतासि यः समारंभो जातः स पत्रलेखनेन न तृप्ताः तत्र लिखितं अवयोर्ऐक एव व्यवहारेति तर्हि तत्सर्वं सम्यगेव अथच आषाढरुणसप्तम्यां कुमारप्रतापसिंहस्य विवाहोस्ति तर्हि भवद्भिः सहपरिवारेण एतत् उत्सवो द्रष्टव्य इति लिखितं अत ऊर्ध्वं किमस्त्वधिकं यत्र भवंतः संतः तत्र वयं तिष्ठामः विवाहोत्सवं कृत्वा जातविवाहानंदलेखनेन मनः संतोषणीयम् भूरसषडिलाभूसंख्ये वर्षे सित्धार्थी वत्सरे लिखितोयं वर्णनिकरदूतः किमधिक सूज्ञतमेषु आप्ततमेषु लेखनाडंबरैः न्यलम् ॥

सारांश

छत्रपति शंभुराज (संभाजी) → (महाराणा) जगत्सिंह

आपलें पत्र पावलें. आनंद झाला. आपण लिहिलें कीं, आपला दोघाचाही एकच व्यवहार आहे तें युक्तच आहे. आषाढ रुण सप्तमीस कुमार प्रतापसिंहाचा विवाह आहे.

सहपरिवार येऊन उत्सव पहावा म्हणून लिहिले. त्यास जेथे आपण तेथे आम्ही आहोच. विवाहोत्सव होऊन आनंद झाल्याचें लिहावें व संतोष द्यावा.

[येथील शंभुछत्रपति म्हणजे कोल्हापूरचा संभाजी. प्रतापसिंह हा महाराणा जगत्सिंहाचा मुलगा. या पत्राच्या तारखेविषयी थोड्या शंका आहेत. येथे वर्षसंख्येचा निर्देश 'भूरसण्डिलाम्' असा केला आहे. या शब्दांनी सूचित होणारी संख्या ११६६१ येते. तेव्हा यांतील पहिला १ अर्थात् शेवटचा भू. गाळला पाहिजे. म्हणजे १६६१ ही संख्या उरते. ही संख्या शक वर्षाची धरली म्हणजे सिद्धार्थ संवत्सर त्याशी जुळतो. आषाढ कृष्ण सप्तमी हा निर्देश पौर्णिमांत आषाढाचा धरावा तर हें पत्र लिहिण्याच्या सुमारास विवाह होऊनही गेला असेल. अर्थात आषाढाचा धरावा तर उद्देपुराहून आलेल्या पत्रांत अर्थात उल्लेख सहसा यावयाचा नाही. तेव्हा येथे मुळांत असलेल्या पौर्णिमांताचा अर्थात करून घातला असेल काय ? पौर्णिमांत आषाढ वद्य = अर्थात ज्येष्ठ वद्य; अर्थात आषाढ वद्य = पौर्णिमांत श्रावण वद्य. कांहीं असलें तरी अर्थात आषाढ वद्यांत लग्नाचे मुहूर्त असण्याची शक्यता कमी असल्यामुळे येथील आषाढ कृष्ण पौर्णिमांत असावा.]

}

८
श्री{ श. १६७५
इ. १७५४ सुमार

॥ श्रीमदशेषप्रशस्तराजन्यवृंदमौलिवांदितचरणारविंदस्वदोर्दंडासादितोषितक्षत्र ॥ ॥
कुलवरेषु प्रचंडभुजदंडखंडितारातिशुंडपुंडरीकांचितयशोजलधिप्रोद्धतराज ॥ ॥ लक्ष्मीनयना-
चलविभ्रमैकपात्रेषु ॥ अनवरतार्थिसार्थेष्टवितरणसमुच्छसत्का ॥ त्रिनितांस्विराजेषु ॥ श्रीम-
न्महाराजाधिराजमहाराणानृपकेसरिषु ॥ श्रीमज्जगत्सिंहदेवानां शाहूछत्रपतीनां सव्याह
ज्ञापकोयं वर्णदूतः ॥ श्रीमत्कृपया शमत्र वयमपि उभयराजद्वारद्वयस्य शमिष्ठामहे ॥
कुतः उभयस्य व्यवहारस्त्वेक एव अन्यश्च श्रीमत्प्रेषितलेखेन्दुकौमुदिनिपानेन लोचनश ॥
कुनयोर्निरतिशयितुष्टिर्जनिता युष्मत्प्रेषितजयसिंहशूरसिंहाववाप्तौ तन्मु ॥ [स]
नीरजाभ्यां सर्वोप्युदन्तः श्रुतिगोचरीकृतः तादृशमेव भविष्यति अन्योन्या ॥तया
भूयो भूयो विनयातिशयप्रकाशलेखचरैरानंदनीया वयां ॥मये पल्लवितेनालमिति
[नि*]सुत्राप्रति विशेष काय लीहीणें ॥

सारांश

! → महाराणा राजसिंह

जगत्सिंह व शाहू छत्रपति यांच्या मैत्रीचें पत्र पाठविलें आहे. येथील कुशल आहे. आम्हीही दोन्ही राजद्वारांचें कुशल इच्छितों. कारण दोघांचा व्यवहार एकच आहे. आपण पाठविलेले जयसिंह व शूरसिंह येथे येऊन पावले. त्यांनीं सांगितल्याप्रमाणेंच होईल.

}

९
॥ श्री ॥{ श. १६९१
इ. १७६९ सुमार

॥ स्वास्तिश्रीमदमंदाकिनीसंदोहसंपूरिताशेषजटा ॥ मंडलपरिलसच्छिवचरणद्वंद्व-
निर्द्वंद्वभजनासा ॥ दितसमस्तपुमर्थसार्थसार्थकीकृतनिजवंशाव ॥ तारेषु पूर्वपूर्वधन्य-
राजन्यमूर्धन्याचरितधर्माचार ॥ गणप्राचारणचातुरीधुरीणेषु ॥ सौजन्यसिंधुषु ॥
॥ श्रीमहाराजाधिराजमहाराणाश्रीमदरिसिंहहृत् ॥ पर्वेषु ॥ पंडितरामचंद्रगणेशा-
चरितमाणा ॥ कदंबमावेदेत्ययं वर्णनिकरः शमत्र श्रीमत्कृ ॥ पया श्रैमंत तदनुदिन
मेधमानमिहामहे ॥ गोचरः ॥ स्तु श्रीमद्राज्यवृत्तं पंडितविष्णुमहादेवशिवाकां
॥ तभट्टैविविचोक्तमत्रापि येशवंतरावबाबल्या ॥ प्रभृतिभिः लिखित शट्त्रिंश-
लक्ष्माणि गृहित्वा रु ॥ त्रिमनृपपक्षपातो विधेयो इति पर त्वस्माभि ॥ नांगीकृतं श्रीमत्प्रांत
सत्वरमेवागम्या स्वामिद्रो ॥ हकैभ्यो शासने कृत्वा श्रीमदीयाज्ञा प्रवर्तविश्या ॥ मो विशेषो-
दंताः शिवाकांतभट्टपत्रद्वारा ज्ञेय इ ॥ त्येलं पल्लवितेन ॥

सारांश

रामचंद्र गणेश (कानडे) → महाराणा अरिसिंह

इकडील राज्याचें वृत्त विष्णु महादेव व शिवाकांत भट्ट यांनीं विस्तारानें सांभितलें
असेल. यशवंतराव बाबळे वगैरेंनीं लिहिलें कीं, छत्तीस लाख रुपये घेऊन तोत्या
राजाचा पक्ष ध्यावा, परंतु तें आम्ही कबूल केलें नाहीं. आम्ही लवकरच त्या प्रांतीं
येऊन स्वामिद्रोह्यांना शासन करून आपला अमल चालू करून देऊं.

[यांत आलेला अरिसिंह वर आलेल्या जगत्सिंहाचा मुलगा होय. जगत्सिंहानंतर
त्याचा थोरला मुलगा प्रतापसिंह आणि त्यानंतर त्याचा मुलगा राजसिंह गादीवर आला.
पण तो निःसंतान मेल्यावर त्याचा चुलता किंवा प्रतापसिंहाचा धाकटा भाऊ अरिसिंह
इ. १७६१ मध्ये गादीवर आला आणि इ. १७७३ मध्ये मेला. रामचंद्र गणेश कानडे
हा थोरल्या माधवरावाच्या कारकिर्दींत उत्तरेत झालेल्या स्वारींतील एक मुख्य सरदार
होता. विष्णु महादेव गट्टे हा सावकारी पेशाचा मनुष्य उत्तर पेशवाईंत उत्तरेतील विशेषतः
राजपुतान्यांतील मामलती करी. शिवाकांत भट्टाचें नांव चटकन् कोठें आढळलें नाहीं.
यशवंतराव बाबळे इ. १७८५ मध्ये जयपूरकरांकडून मारला गेल्याचें दिसतें (महादजी
शिंदे यांची कागदपत्रें क्र. ३५१). उपर्युक्त राजसिंह मेला तेव्हां त्याची राणी गरोदर
होती. पण अरिसिंहाच्या भयानें ती गोष्ट लपविली गेली. पुढें तिला मुलगा झाला.
त्याचें नांव रत्नसिंह. अरिसिंहाच्या वागणुकीस कंटाळून राज्यांतील कित्येक उमरावांनीं
याच्या पक्षाचा पुरस्कार केला. परंतु रत्नसिंह वयाच्या सातव्या वर्षीं देवी येऊन मरण
पावला. पण बिथरलेल्या सरदारांनीं त्याच्याच वयाच्या दुसऱ्या एका मुलास रत्नसिंह
नांव देऊन त्याच्या तर्फे अरिसिंहाशीं विरोध चालू ठेवला आणि मराठ्यांची मदत
घेण्याचा प्रयत्न केला (राजपुतानेका इतिहास २।१५६-१६४). या पत्रांत कृत्रिम नृप-
मूणून उल्लेख आहे तो या दुसऱ्या रत्नसिंहाला उद्देशून असावा.]

सु. ११७९ शव्वाल २१ }

१०
श्री

{ श. १७०० कार्तिक वद्य ७
इ. १७७८ नोव्हेंबर ११

दस्तक अज सरकार श्रीमत राजश्री नारायेणराव बागळ याणी कमाविसदाराण व ठाणेदारान व जमीदारान व नाकेदारान व बाजे लोक माहालाणिहाये सुा तिसा सबैन मया अलफ प्रो बनूढा येथून सरमजाम कोठीस बेल सुमार ३५ पस्तीस व सुद्धा सुमार ४ च्यार व पोरगे सुमार २ दोन व लद्(म्ह)सी सुमार ४ च्यार व तटे सुमार ३ व मानसे सुमार २५ पचेवीस येकून तीस असा- बगैर सरमजाम किले राणोद्यास जात अहे यासी मार्गामधे कोन्ही हासलाविशई दिक्त न करता नदीनाला अपलाली हद्द पार करून देणे रात्री ज्या वस्तीमधे राहातील तेथे चवकीपाहण्याचा जापता ठेऊन कोन्हे गोष्टीचा उपद्रव न देणे [नि*] जाणिजे [नि*] छ २१ माहे शवाल [व*]
॥ श्री ॥ । मोर्तब । सुद

[कागदाच्या पहिल्या दोन ओळींच्या उजव्या अंगास बदामी शिक्क्यांत*]

॥ श्री ॥ । रुग्ण चरणी । तत्पर भोजराव । सुत नारायनरा । व बारगल

वि. सं. १८३७ (श्रावणादि) }
वैशाख वद्य ३ }

११
॥ श्रीरामजी ॥

{ श. १७०३ चैत्र वद्य ३
इ. १७८१ एप्रिल ११

॥ स्वस्त श्रीमन्नीषीलनीगदीतलीलोमारमणचरणशरण ॥ महाराणाजी श्रीभीम-
सींघजीके सेवामे सुबेदार श्रीमा ॥ धोरावजी सीदेकेन बंचे ईहाका समाचार आपके
रु ॥ पासो भला हे आपका सदा भला चाहीजे आप्रं चाा ॥ घणा दीन हुवा कागद
समाचार आया न्ही सों याद ॥ कर कागद लीणवेगा ईहाका समाचार सावतभी ॥ म
सींघकु लीण्या हे तथा पंडित गोवींदरावजीकु ॥ ॥ लीण्या हे जीसु मालुम होवेगा मिति
वेसाव ॥ वदी ३ सं ॥ १८३७ मु॥ गुजरात

सारांश

माधोराव शिंदे → महाराणा भीमसिंह

येथील समाचार सावंत भीमसिंह व पंडित गोविंदराव यांस लिहिला आहे त्यावरून
समजून येईल. आपला समाचार कळवावा.

[अरिसिंहाचा धाकटा मुलगा महाराणा भीमसिंह इ. १७७८ मध्ये गादीवर आला
व इ. १८२८ मध्ये मेला. माधोराव शिंदे म्हणजे महादजी शिंदे. भीमसिंह गादीवर
बसल्यानंतर थोडे दिवसपर्यंत झालेल्या घडामोडींत रावत भीमसिंह येतो; पण सावंत
भीमसिंह आलेला मला आढळला नाही. पंडित गोविंदराव म्हणजे गोविंदराव पुरुषोत्तम
हिंगणे तर नसेलना?]

१३ फ्रॅन्सिस मार्टिनच्या रोजनिशींतील उतारे

(रा. व. डॉ. गो. स. सरदेसाई, कामशेत.)

फ्रॅन्सिस* मार्टिन हा फ्रेंच इंडिया कंपनीचा एक हुशार अंमलदार होता. त्याने पांदिचरीची स्थापना करून फ्रेंचांच्या व्यापाराची भरभराट केली. ही वसाहत स. १६७५ त सिद्ध झाली ती अद्यापपावेतो चालत आहे. फ्रेंचांची राज्यवृद्धि पूर्वप्रदेशांत करणारा मार्टिन हाच पहिला प्रमुख गृहस्थ होय. हा गृहस्थ ता. ३० डिसेंबर स. १७०६ रोजी पांदिचरी येथे मरण पावला. सन १६७७ त शिवाजीने कर्नाटकावर स्वारी केली तेव्हां मद्रासचे इंग्रज व पांदिचरीचे फ्रेंच यांनी त्याची समजूत काढून आपला बचाव केला. मार्टिनने आपल्या कारभाराची टिपणें लिहून ठेविली ती पुढें प्रसिद्ध झाली. त्यांत शिवाजी, संभाजी, राजाराम यांच्याशी त्याचे व्यवहार घडले त्यांचा निर्देश आहे, तो बहुमोल होय. स. १६८९ पासून १६९३ या पांच सालांतील बरीचशी माहिती मार्टिनच्या या लेखांत असून, तींत राजाराम व जिंजीचा वेढा यांचे तपशील भरपूर उपलब्ध होतात. स. १६९४ त पांदिचरी ठाणें ढांचांनीं जिकलें व मार्टिन कांहीं वर्षे त्यांच्या कैदेत पडला.

जिंजीच्या वेढ्यांतील मराठ्यांच्या बाजूची इतकी तपशीलवार माहिती दुसरीकडे उपलब्ध नाही. झुल्फिकारखान व राजाराम यांचे अंतस्थ सूत कसे जुळले होते, कणाजी अनंत (सभासद) हा केवढा प्रमुख गृहस्थ होता, मराठे व मोगल या दोघांच्या झगड्यांत पांदिचरीचे फ्रेंच आपला बचाव कसा करीत होते वगैरे अंतस्थ माहिती या लेखांत मिळते ती मराठी इतिहासास उपयोगी आहे. मूळ फ्रेंच ग्रंथाच्या पृष्ठांचे आंकडे व तारखा दाखल केल्या आहेत.

उतारे

पृ० ३३] याच माहिण्यांत [मार्च स. १६८९] बातमी आली की संभाजी राजास मोगल फौजांनी पकडून घेतलें. राजाच्या कित्येक ब्राह्मण सहागारांनी (कविकलशच्या द्वेषानें) राजाशीं बेइमान होऊन मोगलांस त्याच्या मुक्कामाची वर्दी दिली. मोगल लष्कराच्या सेनानायकांशीं त्या ब्राह्मण कारभान्यांनी अगोदरच सूत जमविलें होतें.

पृ० ३९] एप्रिल. जिंजीच्या सुभेदारास बातमी आली की शिवाजीचा दुसरा पुत्र रामराजास-छत्रपतीच्या गादीवर बसविण्यांत आलें. संभाजीचा पुत्र होता, त्याचा इक मानला नाही. ज्या ब्राह्मणकारभान्यांनी संभाजीचा विश्वासघात केला, त्यांनींच रामराजाचा पुरस्कार केला. संभाजी-पुत्रास गादीवर बसविलें तर तो वयांत आल्यावर पुढे

* संमेलन ३८ वें = इ. १९५१ जून ४

आपला सड घेईल या भीतीनें कारभाऱ्यांनीं ही कारवाई केली. तथापि शाहूचा पक्ष उचलून धरणारे कांहीं लोक आहेतच.

पृ. ४६] जून १६८९. या महिन्याचे अखेरीस जिंजी येथें मराठे व मोगल लष्कर यांची लढाई होऊन दोहों पक्षांचे कांहीं लोक पडले; दोघांची बरोबरी होऊन ते आपापल्या ठाण्यांत परत गेले.

गोवळकोंड्याहून आमच्याकडे बातमी आली कीं संभाजीचें शीर कापून तें मिरविण्यांत आलें. हाच प्रकार बादशहाच्या मुक्कामावरही जाहीर करण्यांत आला.

पृ. ४९] जुलई १६८९. जिंजीच्या मराठी लष्करानें मोगलांचा पराभव केला. मोगल लष्कर आपल्या तळमुक्कामीं परत गेलें.

पृ. ५५] स. १६८९ च्या ऑक्टोबर आरंभीं बातमी आली कीं जिंजीचा सुभेदार हरजीराजे महाडिक मरण पावला. तो आठ दहा दिवस आजारी होता.

पृ. ५९] ऑक्टोबर १६८९. कनाटकांतील हिंदूंचीं सर्व मंदिरे पाडून टाकण्याचा बादशहाचा हुकूम आला असून त्यामुळे हिंदु लोक हवालदील झाले आहेत. बादशहाच्या लष्करांत लक्ष्मीनायक म्हणून एक हिंदु सरदार आहे. कांहीं पायदळ व कांहीं स्वार ठेवून त्यानें बादशहाची नोकरी पत्करिली. नोकरी पत्करतांना त्याला वचन दिलें होतें कीं तुमच्या मंदिरांस उपसर्ग होणार नाही. परंतु हिंदूंचीं मंदिरे पाडण्याचा हा नवीन हुकूम आल्याबरोबर लक्ष्मीनायकानें तेथील पाळेगारांस कळविलें, तुम्ही आतां जास्त फौज तयार करा. आपलीं मंदिरे मुसलमान पाडूं लागतील तर त्यांच्याशीं आपण लढून त्यांचा पाडाव केला पाहिजे.

पृ. ६४] नोव्हेंबर १६८९. राजाराम योग्याचा वेप घेऊन चार ब्राह्मण सरदारांसह वेलोर येथें दाखल झाला. वेलोरचें ठाणें जिंजीच्या हुकूमतींत आहे. वाटेनें त्याचे फार हाल झाले. सहाशें मैलांचा हा सर्व प्रवास राजानें पायीच केला. मोगलांनीं ओळखूं नये म्हणून त्यांनीं वेप पालटले होते. वेलोरच्या अधिकाऱ्यांनीं त्यांस ओळखून ठाण्यांत घेतलें. जिंजीचा अधिकारी हरजीराजे महिन्यापूर्वीं मरण पावला. पण त्याची बायको शिवाजीची कन्या राजारामास दाद देईना. तथापि तिचा पक्ष बलवान् नव्हता. राजाराम जिंजीस येतांच तिनें ठाणें त्याच्या हवालीं केलें. नवऱ्याचा व तिचा धनसंचय होता तोहि सर्व तिनें राजारामास दिला. जिंजीच्या अधिकाऱ्यांनीं व लष्करानें राजारामाची हुकमत मानली. जिंजीस मराठी राज्याचा कारभार चालू झाला.

पृ. ६७] डिसेंबर १६८९. राजारामास मोठी अडचण पैशाची. फौजेशिवाय निभाव कसा लागावा ! पैशाशिवाय फौज कशी जमणार ! जवळ मुख्य कारभारी प्रल्हाद निराजी होता. त्यानेंच शत्रूंचें निवारण करून राजारामास सांभाळून सुखरूपपणें इतक्या दूर आणिलें; नाना संकटांस तोंड देऊन त्याचा बचाव केला. पुष्कळदां राजा-

रामाचे पाय चालेनांत तेव्हां त्यास प्रल्हादपंतानें आपल्या पातुंगळीस घेऊनहि वाहून नेलें. अर्थात् त्याजकडेच राजारामानें जिंजी येथें आपला सर्व कारभार सोंपविला; जणूं काय हा प्रत्यक्ष बापच असा त्याचा मान राजाराम ठेवतो.

परंतु असा हा कारभारी निस्पृह थोडाच राहणार. त्याचाहि स्वार्थी डाव होताच. त्यानें राजारामास खुशालचैनीची चटक लावली. पहिल्याच तीन महिन्यांत (पृ. ६८) त्यानें तीन चार बायकांशीं रामराजाचे विवाह जमविले. हिंदूंचा कोणताहि समारंभ म्हटला कीं त्यास नर्तकी तर अवश्यच पाहिजेत. प्रल्हादपंतानें या नर्तकींचे तडे राजारामास आणून दिले. मग त्याच्या उपभोगास सीमा काय ? दुसरे कृत्य प्रल्हादपंतानें केलें तें पैसा जमविण्याचें एक न्यायासन उभारलें, त्याजपुढें पूर्वीच्या अंमलांतले सर्व ब्राह्मण व इतर अंमलदारांस आणून त्यांजकडून पैशाची मागणी केली. नंतर व्यापारी, सावकार, दुकानदार ज्या कोणाजवळ पैसा आहे अशी सबर लागे त्यांजकडून पंतानें पैसे जमविले. त्यानें सर्वत्र जाहिरात कळविली कीं आपले प्रभु छत्रपति या देशांत आले, त्यांचे दर्शन घेऊन नजराणा करणें प्रत्येकाचें कर्तव्य आहे. प्रत्येकानें आपापल्या शक्त्यनुसार प्रस्तुतच्या संकटांत छत्रपतीचें साह्य केलें पाहिजे.

पृ. ६८-७१] कोलादे नांवाचा आमच्या वसारींतला दुभाषा क्रिस्ती असून कैक वर्षे इमानानें नोकरी बजावीत आहे. या गृहस्थानें चोरीनें पुष्कळ पैसा जमविला असून त्याचा फेसला करण्यासाठीं आमच्या कोर्टापुढें ताबडतोब पाठवा अशी मागणी प्रल्हादपंतानें आमच्याकडे पाठविली आहे.

पृ. ७२] डिसेंबर स. १६८९. बादशहाच्या हुकुमानें मुसलमान लोक हिंदूंचीं मंदिरे पाडूं लागले असें पाहून लक्ष्मीनाथकानें बादशहाची नोकरी सोडून तो जिंजीच्या अंमलासाठीं दाखल झाला. त्यानें प्रांतांत सर्वत्र आदेश दिला आहे कीं आपली जात व आपला धर्म यांचें संरक्षण करण्यासाठीं बादशहाशीं लढण्यास सिद्ध व्हा.

स. १६९०

पृ. ७४] आमचा ब्राह्मण वकील जिंजीस गेला होता तो १ जानेवारीस पांदिचरी येथें परत आला. त्याजबरोबर राजारामाची व प्रल्हादपंतांचीं पत्रे आम्हांस आली आहेत कीं आम्ही पांदिचरीस जें तटबंदीचें काम चालविलें आहे तें एकदम बंद करावें. यासाठीं राजारामाचा एक वकीलहि येथें आला आहे.

पृ. ७५] जाने. १६९०. जिंजीस जाऊन आलेला आमचा ब्राह्मण वकील कळवितो, जिंजीस उघड लूट चाललेली आहे. लष्करास पगार नाही व लष्करी लोक दुकानांत व कोठारांत शिरून वाटेल तो माल घेऊन जातात; धनिकांकडून जबरदस्तीनें पैका उकळतात : शत्रुमुल्लाप्रमाणें आपल्या मुल्लाची नासधूळ चालली आहे.

पृ. ७७] जानेवारी अखेर. लक्ष्मीनायक बंदर (१) यांनी बादशहाविरुद्ध पुकार करून तीन हजार स्वार व सहा हजार पायदळ घेऊन जिंजीस प्रयाण केलें. राजारामाचे भेटीस आला. पण यांत कांहीं तरी बादशहाचा कावा आहे असा संशय येऊन ब्राह्मण कारभान्याच्या सल्ल्यानें राजारामानें लक्ष्मीनायकाची भेट घेतली नाहीं.

पृ. ८४] फेब्रु. मार्च (१) लक्ष्मीनायक आठ दहा दिवस जिंजीबाहेर तळ देऊन होता. दरम्यान त्याचें राजारामाशीं संगनमत झालें. आपण दोघे एकवर्मी, समान शस्त्रांशीं लढलें पाहिजे. उभयतांच्या गांठीभेटी झाल्या. लक्ष्मीनायकाचा लष्करी संच मराठी फौजांस मिळाला. मिळून बारापंधरा हजार स्वार जमला आहे, त्यांत बरेचसे बंदुकवाले आहेत. हा सर्व जमाव हाताशीं घेऊन लक्ष्मीनायक कर्नाटकांत संचार करीत आहे. बाहेरच्या कित्येक ठाण्यांत मोगली लष्कर होतें तें आपलीं ठाणीं सोडून निघून गेलें. कांहींनीं मद्रासला जाऊन आश्रय घेतला आहे.

पृ. ८५] मार्च १६९०. राजारामाची इच्छा दिसते कीं जिंजीतून बाहेर निघून समुद्र किनाऱ्याच्या भागांत फिरावें आणि किनाऱ्यावरील तीन युरोपियन राष्ट्रांच्या वस्तारांतून पैसा जमवावा.

पृ. ८९] मे १६९०. बंदर लक्ष्मीनायक आपली हिंदु फौज घेऊन कर्नाटकांतून ८-१० मजला मोगलांवर चालून गेला; लढाई होऊन पराभव पावला आणि एका गडींत आश्रयार्थ जाऊन बसला. त्याला मुस्लीम स्वार सामील झाले होते ते सोडून गेले. त्याचेहि पुष्कळसे लोक निघून गेले. तेव्हां त्यानें जिंजीच्या मराठ्यांकडे द्रव्यसाह्य मागितलें. पण जिंजी येथेंच पैशाची व लष्कराची धांदल उडाली होती म्हणून नायकाला येथून काय मिळणार !

पृ. ९७] जून १६९०. डच व्यापाऱ्यांनीं जिंजीस राजारामाकडे खटपट करून पांडिचरी काबीज करण्याचा उद्योग चालविला; पण मार्टिनचा वकील जिंजीस होता त्यानें युक्तीनें हा प्रयत्न हाणून पाडिला. याच महिन्यांत जिंजीच्या कारभान्यांनीं पनास साठ विद्वान ब्राह्मणांकडून यशःप्राप्तीसाठीं यज्ञ चालविला आहे. बादशहाला मरण यावें हा त्या यज्ञाचा हेतु. दोन तीन आठवडे हें यज्ञरुत्य चालू होतें.

पृ. १००] जुलई १६९०. राजाराम समुद्र किनाऱ्याच्या पाहणीला गेला. तेवनापट्टनला तो आल्याची बातमी ६ तारखेस आली. येथें डच अधिकाऱ्यांनीं त्याला दोन हजार पागोडा नजराणा दिला. नंतर राजाराम पोर्टोनोव्होला गेला, तेथें अनेक पोर्तुगीस व्यापाऱ्यांनीं त्याला भेटीची दक्षणा म्हणजे प्रत्येकानें चारशें *चक्रं, किंवा दीडशें दोनशें अशा रकमा दिल्या.

पृ. १०१] जिंजीच्या कारभारास पैशाची चिकट स्थिति उत्पन्न झाली असून लष्कराला पगार नाहीं; लोक भराभर सोडून चालले. कारभारी म्हणतात तेवनापट्टन व

त्यासमोवारचा तोफेच्या टप्प्याचा प्रदेश फ्रेंचांना विकून ५० हजार पागोडाचा ऐवज उमा करावा.

पृ. ११३] ऑगस्ट स. १६९०. मोगल फौजांनीं लछमी नायकाचा पराभव केला, तेव्हां तो लांब मजला करून पळून गेला. ही बातमी ऐकून जिंजीच्या मराठी सरकारचा घबराट उडाला. जिंजीतील लोक बाहेर पळून जाऊं लागले. खुद्द राजाराम जिंजी सोडून जाण्याचा बेत करतो. पण ब्राह्मण प्रधान त्यास विरोध करतात. "तुम्ही जिंजी सोडून जाल तर मग सगळाच घात झाला असें होईल" हें त्यांचें म्हणणें !

पृ. ११९] सप्टें. १६९०. उरलीसुरली हिंदू फौज जिंजीच्या आश्रयाला आली तेव्हां चहूंकडे मोठा हाहाकार उडाला. मोगल फौजाहि मराठ्यांच्या पाठलागावर धावून आल्या. त्यांनीं लगोलग जिंजीला वेढा घातला. बंदर लछमीनायकानें जीं कित्येक ठाणीं हस्तगत केलीं होती तीं मराभर मोगलांचे कबजांत गेलीं. या धुमाकुळामुळे मैदानी प्रदेशाचे रहीश बचावासाठीं सैरावैरा पळूं लागले किंवा युरोपियनांचा आश्रय घेऊं लागले. पुष्कळ ब्राह्मण पांडिचरीस येऊन फ्रेंचांचा आश्रय मागत आहेत. ते म्हणतात हे आम्हांस गुलाम म्हणून पकडून विक्रय करताील.

पृ. १२०] चोऱ्या दरोडे बोकाळले आहेत. त्यांतच मराठे सामील होऊन लुटालूट करित आहेत. रामराजा व त्याचे प्रधान यांनीं तंजावरच्या राजाकडे सख्य जोडून मदतीची याचना चालविली आहे. मदुरा-म्हैसूरच्या संस्थानांकडेहि त्यांचा हाच प्रयत्न चालला आहे. जिंजी लढाविषयाचा त्यांचा उद्योग चालू झाला. परंतु आपसांतल्या हेवादाव्यामुळे सर्व मराठ्यांचें ऐक्य बनत नाही. त्यांच्या काहीं सरदारांनीं मोगल सेनापतीस द्रव्य व नजराणा दिला आहे. एका तंजावरकरानें मात्र फौज, सामान, पैसा राजाराम महाराजांस पुरविला.

पृ. १२५ ऑक्टो० १६९०. मोगलफौजा जिंजीवर आल्या आहेत. बारा पंधरा हजार उत्कृष्ट स्वार, तसेंच बारा पंधरा हजार राजपूत बर्कदाज, लुटारू पेंढारींची एक चांगली पलटण [पृ. १२६] अशी ही सर्व फौज असून त्यांचा मुख्य सेनापति झुल्फिकारखान आहे. पेंढार्यांना नियमित पगार मिळत नाही. लुटीच्या संधीस्तव ते मोगल फौजेच्या आघाडीस राहतात. या मोगलांशीं लढणारी हिंदु फौज जिंजीचें मैदान रोखून बसली आहे. मोगलांकडील सामान व चरणारी जनावरे हे मराठे लुटून घेतात. त्यांच्यांतच तंजावर महाराजांची दोन हजार फौज सामील झाली आहे.

पृ. १२७] उभय बाजूंची तोफांची मारगिरी जिंजीवर चालू झाली असून, त्यांचे आवाज पांडिचरी येथें मोजतां येतात.

पृ. १२९] ऑक्टो० १६९०. उभय पक्षांच्या लुटारू पेंढार्यांच्या टोळ्या पांडिचरीच्या आसमंतांत वावरत आहेत. मुस्लीम पक्षाच्या लुटारूंनीं आपला संचय व्हिलेनौर येथें जमविला आहे.

पृ. १४३] फेब्रु० १६९१ या मास अखेर राजाराम जिंजीस परत गेला.

पृ. १४५] मार्च १६९१ झुल्फिकारखानाचे मदतीस महाराष्ट्रांतून आणखी फौज पंधराशें स्वार, दोन हजार राजपूत, युद्धसामुग्री व पैसा आला आहे.

पृ. १५०] मे १६९१. जिंजीला मोगलांचा वेढा पडला आहे. उभय फौजांची मारामारी चालते. दररोज उभयतांच्या लहान मोठ्या लढाया होतात. मोगल स्वारांना छावणीच्या बाहेर आठ लीग (२४ मैल) पावेतो चारणीसाठी जावे लागते. आमचीं गुरे पकडण्यासाठी ते पांडिचरीच्या जवळ चार दोन मैलांवर आले.

पृ. १५१] मे १६९१. जिंजीवरील मराठी फौजांत कलह लागला आहे. मुख्य प्रधान व ब्राह्मण कारभारी खाण्यापिण्याची मजा करून राहतात, पण फौजांना पोटास न मिळाल्याने उपास पडतात. यामुळे उभयतांत मोठी तेढ उत्पन्न झाली आहे. [कित्येक सरदार धन्यास सोडून चालले !] यास्तव रामराजाने दोन तीन प्रधान कारभार्यांस नोकरांतून बडतर्फे केले. पण या कारभार्यांच्या मदतीशिवाय कामे कशी निभावणार ! प्रधानांना खात्री वाटते की आपल्याशिवाय कारभार नीट चालणार नाही.

पृ. १५५] जून १६९१. या महिन्यांत मोगल मराठ्यांचे दोन तीन संग्राम चांगले बनून आले. त्यांत उभय पक्षाचे बरेच लोक पडले. मोगल फौजांस मदतीचा व साहित्याचा पुरवठा चांगला होतो.

पृ. १५९] जुलई. तंजावरचा महाराज जिंजीकरास पेशाची मदत देत नाही. राजारामाचे वकील तंजावरास जाऊन पैसा मागत आहेत. ते म्हणतात, सर्व हिंदूंनी एकदिलाने धर्मरक्षण केले पाहिजे. पुष्कळ वाटाघाट होऊन शेवटी तंजावरकराने पैसा व फौज जिंजीवर पाठविण्याचे मान्य केले.

पृ. १६९] नोव्हें० १६९१. सुलतान कामबक्ष मोगल फौजेत येऊन दाखल होणार, तेणे करून प्रांतांत चहूंकडे चिंता उत्पन्न झाली आहे. दक्षिणचे हिंदु सत्ताधीश व जमनिदार हवालदिल होताहेत.

झुल्फिकारखानाने राजारामास लिहून कळविले, वेलोर तुम्ही आपल्याकडे ठेवून जिंजी माझ्या हवाली करा. एकदां कामबक्ष दाखल झाल्यावर मग माझे हातीं सत्ता राहणार नाही. राजारामाने आपल्या कारभार्यांशी याची वाटाघाट केली आणि जिंजी लढावण्याचा निश्चय केला. (पृ. १७०) तंजावर महाराजाकडून मोठी फौज येण्याची त्यांना आशा आहे. बिन लढाऊ माणसांना राजारामाने जिंजीतून बाहेर काढून दिले, आणि किल्ला लढावण्याची सिद्धता केली. झुल्फिकारखानाशी राजारामाचे अतःसुत बनले आहे. म्हणून जिंजी किल्ला काबीज करण्याची खानाची इच्छा नाही.

जोराचा पावसाळा चालू होऊन जिंजीच्या आसमंताचे तलाव सर्व तुडुंध भरले. मोगल छावणीजवळचा एक मोठा तलाव फुटून नाश झाला. त्यांत माणसे, जनावरे, गाडे, तंबू, धान्यसामुग्री पुष्कळ गमावली.

पृ. १७५] डिसेंबर १६९१. तंजावरकरानें मोठी रकम राजारामाकडे पाठविली, त्याजमुळे जिंजीचा बचाव राजाराम करीत आहे.

पृ. १७९] जानेवारी १६९२. व्हिलेनूर मोगलांचे कबजांत होतें, त्याजवर रुष्णा अंताजीनें चढाई करून मोगलांस घालवून ठाणें काबीज केलें; [पृ. १८०] ७ जानेवारी.

पृ. १८१] पांडिचरीच्या पश्चिमेकडील एका गांवांत मराठ्यांच्या शत्रुपक्षांतील एक ब्राह्मण आश्रयार्थ गेला. त्यास पांडिचरीच्या गव्हर्नरानें आश्रय दिला. या आग-ळिकीबद्दल रुष्णाजी अनंतानें पांडिचरीवर फौजेनिशीं चाल केली. त्यास पुष्कळ रकम देऊन गव्हर्नरानें परत पाठविलें. पैसा घेऊन रुष्णाजी अनंत परत गेला.

पृ. १८३] जाने० १६९२. सुलतान कामबक्ष व आसदखान मुख्य प्रधान मोगल फौजांत येऊन दाखल झाल्याची बातमी आली आहे. जिंजीचा वेढा कसोसीनें चालवून तें स्थल त्वरेनें हस्तगत करण्याची निकड यांनीं चालविली आहे.

याबरोबरच जिंजीच्या साह्यार्थ दक्षिणेंतून नवीन मराठी फौजा त्वरेनें येत आहेत. दक्षिणेंतसुद्धां बादशहानें काबीज केलेलीं मराठ्यांचीं ठाणीं ते भराभर परत जिंकून घेत असल्याचीहि बातमी आहे. या बातमीनें जिंजींतील मराठ्यांना नवीन हुरूप चढला आहे. त्यांनीं मोगलांच्या लष्करावर दोनतीन छापे घातले. एकदां तर त्यांना चांगलाच जय मिळाला. पुष्कळसें घोडे, एक हत्ती व जनावरें काबीज केलीं. झुल्फिकारखान मराठ्यांना अनुकूल असल्याची दाट बोलवा ऐकूं येते.

पृ. १९१] फेब्रुवारी १६९२. कामबक्ष फौजांत दाखल झाल्यानें मोगलांचा वेढा कडक बनला आहे. नवीन मोर्चे बसविण्यासाठीं त्यांनीं मातीचीं पोतीं असंख्य तयार केलीं आहेत.

पृ. १९३] १ मार्च रोजीं मराठ्यांची व मोगलांची एक चकमक पांडिचरी-जवळ उडाली. मराठे धान्य विकत घ्यायला आले होते. आज वीसपंचवीस दिवस हा झगडा आमचे शेजारीं चालू आहे.

पृ. १९८] मार्च १६९२. झुल्फिकारखान तीन हजार स्वार घेऊन मुलखांत लूट करीत होता, त्यानें पुष्कळसें जनावरांचे कळप पकडून आणले. मुलें, बायका, पुरुष असे सात आठ हजार इसम त्यानें पकडून आणले असून त्यांची विक्री चालू आहे. झुल्फिकारखान बाहेर गेल्याची ही संधि मराठ्यांचे पथ्यावर पडली. त्यांनीं लगेच मोगलांचे घोडे, दारूसामान अशी पुष्कळशी सामग्री पकडून घेतली. दोनही पक्षांच्या तोफा सारख्या चालू आहेत, पण फारसा परिणाम त्यामुळे घडून येत नाही.

पृ. २००] एप्रिल १६९२. मराठे-मोगलांच्या झटापटी सुरू.

पृ. २०४] एप्रिल. जिंजीच्या दक्षिण बाजूनें मोगलांनीं किल्ल्यावर जोराचा मारा चालविला आहे. त्या बाजूनें मराठ्यांस जाणारी रसद बंद करण्याकरितां निवडक

फौजांचा तांडा बसला आहे. पण राजारामाशीं खानाचें सूत असल्यामुळे रात्रीच्या समयीं किल्ल्यांत खुशाल सामान जातें.

पृ. २०५] मे १६९२. चकमकी, लूट, जाळपोळ चालू. पुलिकत पावेतो हा प्रलय उडाला आहे. सर्वस्वाचा विध्वंस होत आहे.

पृ. २१४] हाच प्रकार जून १६९२ तहि चालू.

पृ. २२३] जुलई १६९२. हाच प्रकार पांडिचरीजवळ मोगलांनीं चालविला आहे.

पृ. २३१] मराठ्यांस पश्चिम बाजूनें खडकांतून व जंगलांतून रसद भरपूर मिळण्याची सोय असल्यानें वेढ्याचा परिणाम घडत नाही (जुलई १६९२). मोगलांनीं वारंवार हल्ले चढविले. एका बुरजांत सिंडार पडले त्यांतून मोगलांनीं प्रवेश करून जम बसविला, परंतु तो सफल झाला नाही. त्यांचे पुष्कळ लोक जायां होऊन त्यांस माघार घ्यावी लागली.

पृ. २४४] सप्टें० १६९२. या महिन्यांत मराठ्यांनीं दोनदां मोगलांवर हल्ला चढवून यश मिळविलें; एक तीन हजार मोगलांचा उमराव व पुष्कळसे लोक जायां झाले. त्या उमरावाचा चांदीचा नगरखाना व पांच हजार बैल सामुग्री लादलेले होते. त्यांपैकीं ३ हजार मराठ्यांचे हातीं पडले. पुष्कळसे सामान व पैसा मराठ्यांनीं बाहेरच्या जिजीतल्या लोकांस पोंचविला.

पृ. २५०] ऑक्टोबर १६९२. मोगलांच्या फौजा जिंजीच्या तटापावेतो पोंचल्या असून त्यांचे हल्ले चालू आहेत. मराठे शौर्यानें तोंड देत आहेत. त्यांना बाहेरून भरपूर सामुग्री पोंचत आहे.

पृ. २५५] नोव्हें० १६९२. जिंजीच्या छावणींतून आलेली बातमी, मोगलांचे हल्ले जिंजीवर चालू आहेत, पण किल्ला त्यांचे हातीं पडण्याचें लक्षण दिसत नाही. दक्षिणेंतून जिंजीच्या बचावास भरामर फौजा येत असल्याची बातमी आहे. मोगलांच्या लष्करावर आंतील मराठे छापे घालतात, ते यशस्वी होतात. राजाराम व झुलिकारखान यांचें अंतस्थ सूत आहे असा जो बाहेर बोभाटा चालतो त्यास पोषक अशाच गोष्टी दिसून येतात. झुलिकारखानाचे वकील खुशाल राजारामाकडे जातयेत असतात. उभयतांच्या वाटाघाटी चालतात. या वाटाघाटी कांहीं गुप्त कांहीं राजरोस घडत आहेत.

बादशहाकडून झुलिकारखानास वारंवार ताकिदी व ठपके येत आहेत. तुम्ही ताबडतोब जिंजीचा किल्ला काबीज न कराल तर तुमच्या तंबूंचे तणावे कापून तुम्हांस उघड्या मैदानांत बसवूं अशा धमक्या बादशहा खानास देतो.

पृ. २६७] डिसें० १६९२. २२ तारखेस जिंजींतून बातमी आली कीं धनाजी जाधव सातआठ हजार स्वारांसह दाखल झाला असून त्याचा मोगलांशीं पश्चिम द्वाराजवळ मुकाबला होत आहे. पश्चिम दरवाज्यापुढें मोगलांचे खंदक असून, त्यांजवर इस्माईलखान मका याची नेमणूक आहे. हा उमराव निकरानें मराठ्यांना अटकाव करीत

असून तो धान्यसामुग्री किल्ल्यांत जाऊं देत नाही. इस्मईलखानाशीं सामना केल्याशिवाय किल्ल्यांत रसद पोंचत नाही असें पाहून धनाजीनें त्याजवर समोर हल्ला चढविला; मोगलांचे संदक काबीज केले. पुष्कळसे उभय पक्षांचे लोक जायां झाले. इस्मईलखानास जखमा लागून त्यास धनाजीनें पकडलें. अशा रीतीनें रस्ता मोकळा होतांच मराठ्यांचा किल्ल्यांत प्रवेश होऊन त्यांनीं पुष्कळशी लूट आंत पोंचविली. दोन हत्ती, पांचशें घोडे, सामान व कैदी मोगलांचे मराठ्यांनीं पकडून घेतले.

झुल्लिकारखानानें कामबक्ष्यास पकडून कैदेत घातले. कामबक्ष्यानें राजारामास लिहिलेलीं पत्रे खानानें पकडलीं. आम्ही तुमचे साह्यास येतो, तुम्ही घाबरे नये, असा मजकूर पत्रांत होता, हाच गुन्हा कामबक्ष्याचे पदरांत घालून त्यास खानानें अटक केली.

पृ. २६८] औरंगजेब मरण पावल्याची बातमी छावणींत पसरली आहे. (मार्टिननें हा प्रकार स. १६९६ त लिहिलेला आहे). ता. २८ (डिसें. १) ला बातमी आली कीं, धनाजीनें आणलेली नवीन फौज दोन तीन दिवस किल्ल्यांत राहिली. नंतर त्यांनीं एकदम मोगलांच्या तोफांवर चालून घेतलें. उभयतांचा निकराचा संग्राम झाला. मराठ्यांनीं मोगलांच्या १४ पितळी तोफा काबीज केल्या. शिवाय दोन हत्ती व समस्त दाहगोळा मराठ्यांनीं हस्तगत केला. ही सर्व लूट मराठ्यांनीं किल्ल्यांत नेली.

मोगलांकडे येणारी रसद व युद्धसामग्री व्यवस्थित पोंचविण्याचे कामावर अली मर्दानखान याची नेमणूक जिंजीबाहेरच्या मैदानांत होती. या महिन्यांत खान पुष्कळसें सामान मोगलांसाठीं आणीत असतां, त्याची पाळत संताजी घोरपडे यानें राखून त्यानें एकदम अलीमर्दानखानावर छापा घातला. संताजी त्यावेळीं दक्षिणेंतून दहाबारा हजार स्वारांनिशीं जिंजीचे साह्यास धावून येत होता. अलीमर्दानखान पुष्कळ सामुग्री मोगलांकडे घेऊन जात आहे ही बातमी संताजीस मिळतांच, त्या हिंक्रमती पुरुषानें युद्धाचे डावपेच पूर्ण ओळखून आणि मोगलांच्या हालचालींची बातमी पक्की मिळवून त्यांच्या वाटा रोखून धरल्या. समग्र क्षेत्राची रचना पूर्ण लक्षांत घेऊन मोगलांस कोठें कसें अडकवतां येईल याची सूक्ष्म कल्पना त्यानें बरोबर ठरविली आणि मोगल आपल्या आटोक्यांत आले अशी खात्री होतांच त्यानें आपला एक लष्करी भाग हूल दास्तविण्यासाठीं मार्गें फिरविला आणि जवळ फक्त दोनतीन हजार स्वार घेऊन अलीमर्दानखानाशीं सामन्यास आला. खानाला वाटलें, आपल्या दुष्पट तिप्पट लोकांना आपण सहज नरम करूं, अशा भावनेत खान संताजीवर चालून गेला, संताजीनें पड घेतल्याचा देखावा केला; आणि मोगलांना अशा चिकट जागीं आणिलें कीं त्याची पहिली तुकडी एकदम पुढें चालून आली, त्यांनीं खानास लगेच पूर्णपणें वेढून घेतलें. कित्येक तास पोवेतों हातघाईचा संग्राम दोर्धाचा झाला. संताजीचे लोक अगदीं थोडे असतां खानाचा पाडाव झाला. तो स्वतः, त्याचे पुष्कळसे सरदार, कित्येक व्यापारी खानाच्या आश्रयानें मुद्दाम माल घेऊन चालले होते ते सर्व, शिवाय पांच हत्ती, तीनशें

घोडे, मोगलांचा समस्त अजबाब, त्यांचे सर्व कांहीं वित्त व सामान व जनावरें सर्व मराठ्यांचे हातांत पडून ही सर्व लूट संताजीनें खुशाल जिजीच्या किल्ल्यांत पोचविली. मोगलांकडून कांहीं अटकाव झाला नाही.

हे नवीन आलेले घोडेस्वार, पूर्वी आलेले दोनतीन हजार आणि एकंदर वेढ्यांत सांपडलेले पहिले लोक मिळून एकंदर मराठ्यांची फौज आतां तीस हजार तरी झाली आहे. मोगलांना आतां विशेष धोका उत्पन्न झाला आहे, त्यांनाच वेढा पडला असून बचावाची पंचाईत वाटत आहे. धान्य, सर्पण, जनावरांचा चारा या सर्वांची टंचाई मोगलांना तीव्र भासत आहे. त्यांना माघार घेण्याचीहि सोय उरलेली नाही. मराठे त्यांना तेव्हाच घासून टाकतील असा प्रसंग आहे.

पृ. २७१] डिसें० १६९२. मराठ्यांची एकंदर खडी फौज दीडलक्ष स्वार असावी. भाले, तलवारी ही त्यांची हल्ला करण्याचीं हत्यारें, ढाल हें बचावाचें साधन. कांहींच्या जवळ धनुष्यबाण आहेत, पण ते अगदीं थोडे. या बाबतींत मोगलांची सरशी मराठ्यांवर सहज आहे. मोगलांचा बंदुकांचा नेम मराठ्यांहून सरस असून त्यांचे धनुष्यबाणहि जास्त मारक आहेत, त्यामुळे मोगलांपुढे जाण्याची मराठ्यांना छाती होत नाही. मोगलांचा लढाऊ बाणा मराठ्यांना वरचढ वाटतो. तीन चार हजार मराठे स्वारांपुढे एक हजार मोगल कधीं हटणार नाहीत. गुप्त छापे घालण्यांत मात्र मराठे चांगले पटाईत, म्हणूनच. त्यांस यश मिळते. तहानभूक श्रम सोसण्यांत ते मोगलांना भारी, त्यांचे सामान हलकें, खाणें थोडें पुरतें.

पृ. २७३] जाने० १६९३. उपासमारीमुळे मोगलांनीं जिजीचा वेढा उठविला आहे. धान्यसामग्री मिळविण्याकरितां या महिन्यांत झुल्लिकारखानानें तीन प्रयत्न केले. लोकांच्या घरावरील गवत काढून आपल्या जनावरांस खाणें पुरविलें. परंतु दोन प्रयत्न सफशेल फसले. गेलेल्या मार्गानेंच परत येणें त्यास भाग पडलें. दोनही पक्षांना नफा-नुकसानी सारखीच भोंवली. स्वतः झुल्लिकारखान समोर दिसला कीं त्याजवर चाल करण्याची मराठ्यांना छाती होत नाही. मराठ्यांहून खानाची लष्करी शिस्त वरचढ आहे. खानाच्या बंदुका व पिछाडी पाहून मराठ्यांना त्याजवर चाल करवत नाही.

झुल्लिकारखानाचा तिसरा प्रयत्न वांदिवाशकडे झाला, त्यांत धान्यानें भरलेलीं कित्येक हजार जनावरें त्यानें पैदा करून आणिली. खानाच्या बंदुकांचा मारा मराठ्यांना सहन झाला नाही. अडचणीच्या वाटेनें चाललेलीं कांहीं थोडीं जनावरें मात्र मराठ्यांचे हातीं पडलीं.

पृ. २७८] झुल्लिकार व आसदखान यांनीं आपले वकील राजारामाकडे पाठविले असून आम्हांस बिनविरोध परत जाऊं द्या, अशी मागणी केली आहे. राजारामानें या वकिलांचा सत्कार केला नाही. संताजी आल्यावर जबाब देऊं असें उत्तर कळविलें.

जिंजीच्या मोगलाच्या मदतीस दक्षिणेतून आणखी कौज घेत आहे तिला अडविण्यास संताजी गेलला आहे. असा हा बनाव जानेवारीचा होय.

पृ. २८०] जाने० १६९३. जिंजीचा दुय्यम प्रधान कृष्णा अंताजी हा मराठी दरबारांत आमचा दुष्मन बनला आहे. त्याचा हा राग आमचेवर होण्याचें कारण आम्ही त्याला भेटोस बोलावले नाहीं कीं त्यास येथें नजीक आला तेव्हां आम्हीं कांहीं नजराणा पाठविला नाहीं. मोगलांनींच त्याला येथून घालवून दिलें. त्याला खूप करण्याकरितां आम्ही आतां २ बंगाली चिटाचीं ठाणें, व ३१ अचनी (= यार्ड) कापड त्याच्या घरांतील लभप्रसंगानें पाठविली आहेत.

पृ. २८४] फेब्रु० १६९३. कृष्णा अनंताचे मार्कत राजारामानें आमच्याकडे पैशाचा तगादा चालविला, पांडिचरी आमची, तुम्ही पैसा भरून विकत घ्या अशी मागणी आली. कृष्णा अनंत हा दरबारांतला तिसरा प्रमुख, म्हणून त्यास २०० पागोडा रोख व चाळीस पंनास पागोडा किंमतीचें कापड नजर करून आम्ही त्याची मर्जी प्रसन्न करून घेतली. त्याचप्रमाणें आनंदराव मुजुमदार यास १०० पागोडा दिले. आतां ते खूप झाले आहेत.

पृ. २८५] फेब्रु० १६९३. जिंजीपुढें मोगलांचा निभाव लागत नाहीं. झुल्फिकार-खानानें राजारामास एक लाख रुपये भरून बिनविरोध परत जाऊं देण्याची परवानगी मिळविली. शिवाय ६० हजार पागोडा किंमतीचें जवाहीर खानानें राजारामास दिलें. उलट राजारामानें खानास पंधरा हजार पागोडाचें जवाहीर, एक हत्ती, दोन घोडे, पुष्कळशीं उंटें आणि दोन हजार बैल सामानाकरितां असा नजराणा देऊन खानास निरोप दिला.

पृ. २८६] ३ फेब्रु० १६९३. रोजीं मोगल जिंजीचा वेढा उठवून निघाले. त्यांस पोंचविण्यास मराठ्यांनीं आपला पहारा दिला. मोगलांनीं सामानसुमान सर्व छावणींत तसेंच ठेवून दिलें, बरोबर नेलें नाहीं. सामान वाहून नेण्यास जनावरें मिळेनात. मग तें सर्व सामान मराठ्यांनींच लुटून घेतलें. मोगलांच्या पिछाडीचे दोनतीन हजार लोक बांदिवाशला जाऊं शकले नाहीत तेही मराठ्यांनीं पकडून घेतले. बांदिवाश जिंजीपासून १०-१२ लीगवर आहे. उभयतांत युद्धसंयाम थांबविण्याचा करार झाला आहे.

राजाराम व खान यांचा हा प्रकार बाहेर मराठा सेनानींना कळला, तेव्हां ते राजारामावर अत्यंत रुष्ट झाले. आपणांस विचारल्याशिवाय फक्त एका प्रधानाच्या सहचानें परभरें यांनीं युद्धतहकुबीचा करार कां करावा, आम्ही युद्ध लढतो तर आम्हांस एका शब्दानें तरी त्यांनीं विचारार्थ कीं नाहीं, कामबक्ष हातीं सांपडला त्यास यांनीं कबजांत ठेवून दंड मागावा कीं नाहीं ! प्रधानांनीं लाच खाऊन आपले स्विते भरावे आणि आम्ही मात्र लढून मरावे !

पृ. २८७] संताजी घोरपडे रुसून जिंजीहून कांहीं कोस बाहेर जाऊन बसला आहे. (मार्टिन लिहितां), आम्हांस वाटतें झुल्लिकारखानास जिंजी तावडतोब घेण्याचें सामर्थ्य होतें, पण तसा निकर त्यानें न करितां वेढा लावणीवर चालविला हा उपकार स्मरून राजारामानें त्यास युद्धतहकुर्बीची सवलत मुद्दाम दिली.

पृ. २८७] राजारामानें संताजीची समजूत घालून त्याचा रुसवा घालविला. संताजीस त्यानें कळविलें, झुल्लिकारखानाचा व माझा गुप्त करार झाला आहे कीं बादशहा आतां फार दिवस वांचत नाहीं. त्याचे पश्चात् गोवळकोंड्याचा प्रदेश झुल्लिकारखानानें घ्यावा व विजापुरचा राजारामानें घ्यावा. संताजीस भेटून व त्यास बक्षीस देऊन राजारामानें त्याचा संतोष केला.

पृ. २८८] अशा प्रकारें अठ्ठावीस महिने चाललेला जिंजीचा संप्राम संपला (फेब्रु० १६९३).

पृ. ३०३] मार्च १६९३. मराठे सरदार जिंजी सोडून गेले. परत दक्षिणेंत जातांना त्यांनीं वाटेंतील प्रदेश लहून फस्त केला. लछमन नायक वगैरे मराठ्यांचे सहायकहि जिंजी सोडून गेले. हल्लीं जिंजी येथें राजारामाजवळ फक्त १५०० लोक आहेत.

पृ. ३३३] सेप्टें० १६९३. डच लोकांनीं पांडिचेरी काबीज करून फ्रेंचांस तेथून काढून दिलें. मार्टिन यास कैद करून त्याची रवानगी त्यांनीं बटेविह्यास केली.

पृ. ३९१] तेथून तो पुढें परत बंगाल्यांत चंद्रनगरास ता० ९ फेब्रुवारी सन. १६९४ रोजी आला.

मार्टिनच्या या रोजनिशीचा शेवट पृ. ३९३ वर ता० १५ फेब्रुवारी स. १६९४ ला झाल्याचा उल्लेख आहे. ही फ्रेंच भाषेची रोजनिशी इ. स. १९३४ त छापून प्रसिद्ध झाली. त्यातील मराठ्यांसंबंधाच्या मजकुराचें इंग्रजी भाषांतर सर जडुनाथ सरकार यांनीं करून दिलें त्यावरून हें मराठी अवतरण बनविलें आहे. सेप्टेंबर सन १६९७ त रिव्हिकचा तह होऊन डच-फ्रेंचांचें युद्ध संपलें; आणि पुढें स. १६९९ च्या मार्चांत मार्टिन पुनः पांडिचेरी येथें अधिकारावर आला. स. १६९४ त झुल्लिकारखान तंजावरावर चालून गेला. स. १६९६ त राजारामाचे मदतीस महाराष्ट्रांतून दहा हजार स्वार आणखी आले, तेव्हां मोगल लष्कर व्हालडौरला निघून गेलें. स. १६९७ त पुनः झुल्लिकारखानानें मराठ्यांवर चढाई केली, पण राजारामाचें व त्याचें संगनमत होऊन राजाराम परत स्वदेशीं पोचला.

ऐ. सं. निबंध खंड ५

सूची

ह्या सूचीत व्यक्ति स्थलनामानांबरोबर विषय निर्देशक नामेहि कांहीं घेतलीं आहेत.
अनुस्वाराची स्वतंत्र बारासुडी असून पुढें जोडाक्षरें घेतलीं आहेत.

अगस्त्य १४

अचल ६०

अजयड वंश ६९

अदिती १०

अदिलशाहा-येदिलः ६१

अनुभवामृत ४१-४६

अफजलखान ६२, ६४

अभिनवगुप्त १५, १८; -टीकाकार ११,

अमरसिंह ७८

अमेरिका १६

अरिसिंह ८९

अली मदानखान ९९

अवन्ति वमां १५

असदखान ९७, १००

अहमदाबाद ७६

आडूर ७६

आदिनाथ ४६

आनंदराव पवार ८६

आनंदराव मुजुमदार १०१

आभीर शक ३५

आम्भुण १०

ऑरेल स्टाइन ७५

आर्यावर्तमर्यादा १७

इस्माइलखान मका ९८, ९९

ईश्वरशिव १४, १५

उजवेग ६९

उदयन चक्रवर्ती २३

उदयपूर ७९

उदेपूर ७८, ८६

उदेसिंह ८३, ८४

उडुंबर खंड उंबरखिंड ७०

उनाळी गांव ८४

उपतन्त्र १७

उपनिषदे (१३) ११

उपासना प्रकार ९

उमा-मालोजी पत्नी ५९

उमाजी-संभाजी पुत्र ६०

एकनाथ स्वामी ३९

एग्लिंग ८

एरण-नगर ३२, ३६

अंगिरामहर्षि १४

अंचल ५९

अंबा नदी ७०

आंचेनळीचा घाट ७०

इंघज-मद्रास ९१

इंद्रप्रस्थ ८५

उंबरखिंड ६९-७१

उंबरें ७०

कक्क ५९

कपिल १५

क-पूर्व सातदेश १७

कलचुरी शक ३५

कल्याण-भिवंडी ६९
 कल्याणवर्म १४
 काणे पां. वा. २
 काणे बालाजीपंत ७६
 काण्व साम्राज्य २७
 कानाखेडा ३३, ३४
 कामवक्ष ९६, ९७, ९९, १०१
 कारतलब ६८, ६९
 काललोक प्रकाश-जैनग्रंथ ३, ४
 काशी क्षेत्र ६६
 काश्मीर १४
 कुट्टी कवी ५४
 कुशाण राजवंश नाणें १३
 कृष्णभट उदीच्य ब्राह्मण ७६
 कृष्णाजी अनंत ९७, १०१
 कोकण ६३
 कोलांदे-दुभाण्या ९३
 कंबूज १६
 खानान ७०
 खुमाणसिंह ८५
 खेड-कोकण ७६
 गणेश विठल ७६
 गालिब ६८
 गुडिमल्लम् १३
 गुरु १७
 गुहागर-बहागर ७६
 गोपराज ३३, ३७
 गोवलकोंडा ९२, १०२
 गोविंदगुरु १५
 गोविंदरावजी पंडित ९०
 गौडपादाचार्य ८, १४, १५
 घटचक्र ४६
 घोसाळगड ६३

चकते ८७
 चापेकर ना गो १, ३
 चावणी-७०
 चिमणभट ७७
 चिमणाजी बलाल ८१, ८२
 चिरदुर्ग=मंडणगड ७१
 चंदावती चौल-७९
 चंद्रनगर १०२
 चम्पाप्रांत १७
 चौल चंपावती-६९
 छत्रपती व महाराजाधिराज ८१, ८२, ८३
 जगत्सिंह ८०-८३, ८७, ८९
 जयद्रथ-टीका १४
 जयद्रथ यामल १६
 जयवर्मा २ रा १६, १७
 जयसिंह ८०, ८१, ८२, ८८
 जयंति संभाजी पत्नी ६०, ६२
 जल्हण २२
 जसवंत ५९, ६६, ६७, ६९
 जाधवराव पुत्र ५९
 जावली ६४, ६५
 जिजाबाई जिजाऊ, जिजू ५९, ६६
 जिवाजी भोसले ६२
 जेधे कान्होजी ६५, ६९
 जैन व वैदिक ज्योतिष एकच ३
 जैनधर्म १२
 जोहरसिद्धी ६६, ६७
 जिंजी ६०
 जिंजी वेढा ९१-१०२
 ज्योतिषकरंडक-जैनग्रंथ पृ. २
 झुल्फिकारखान ९१, ९५-९८, १००
 टिळक बा. गं. १
 डच ९१, १०२

तलाव ७०
 तुकसई ७०
 तुनडूअंग चीन ७५
 तेवनापट्टण ९४
 तोतया ८९
 तोरमाण हूणराजा ३७
 तोटक १५
 तंजावर ९६, ९७
 तंत्र भेद १४, १७
 तुंग-तुंगारण्य ७१
 तुम्बरू १६
 त्रिपुरोपासना ७, १४, २४
 त्रैपुर उपासना २५, २६
 त्र्यंबकराज भोसले ६३
 दत्त जाधव ५९
 दत्ताजी ६३
 दमाजी गायकवाड ४०
 दफ्तरी-के. ल. ३
 दालिच ६८
 दिति १०
 दिनकर ८
 दिल्ली ८६
 दीपा-मालोजी पत्नी ५९
 दीक्षित शं. बा. १
 दुर्गा-शरीफजी पत्नी-६२
 दूरशेत ७०
 देवकरण पंचोली ८४
 देवजित् ८४
 देवभूति ३१
 देवीचंदजी पंचोली ८४
 दौलताबाद ६०-६१
 द्वारकाजी भोसले ६२
 धनाजी जाधव ९८, ९९
 धायभाऊ ८५
 धारागिरी ६०, ६१

नगराज ८६
 नगेंद्राहार ३४
 नन्दकाल १९
 नरवाहन दत्त २३, २४
 नरसिंह होयसळ ३०
 नागराजे १३
 नागानन्द १४
 नागेशभट्ट २९
 नागेश्वर-पुणें ७६
 नागोठणें ६९-खाडी ७०
 नादिरशहा ८६, ८७
 नारायण २८, २९
 नारायणतीर्थ २१
 नारायणराव बार्गळ ९०
 नारायण स्वामी ३४
 निजामशहा ६०, ६१
 नित्यानंददीपिका ४४, ४६
 नेताजी ६४-६६
 महानगड ६३
 नेरे-नापोसे ७०
 पद्मपाद १५
 पन्हाळा ६६, ६८
 परमानंद कवींद्र ६६
 परशुराम-कल्पसूत्र १४
 परसोजी भोसले ६०, ६२
 पवार-निंबाळकर ६२
 पागोडा ९४, ९५
 पारानन्द सूत्र ५ टीप
 पालिया ३६
 पाली=पल्लिवन ६६, ७१-९१
 पाळेंगार ९२
 पार्थें १६
 पुराणें १९
 पुरुषोत्तम २७
 पुरुषोत्तम भट्ट ७८

पुलिकत ९८
 पोर्टानोबो ९४
 पादिचरी ९१, ९३, ९४, ९७, १०१
 पिंगलमत १६, १७
 पिंगळे-उपाध्ये त्र्यंबकेश्वर ९९
 पिंगळे नृसिंह २१
 पेंढारी ९५
 प्रगल्भाचार्य १५
 प्रचंडपूर ६८
 प्रतापगड ६५
 प्रतापराव मोरे ६५
 प्रतापसिंह ७८, ८७, ८८, ८९
 प्रबळगड ६३
 प्रल्हाद निराजी ९२, ९३
 प्रवाल गड ६३
 फत्तेखान दिवाण ६०
 फरुखसियर ८१
 फाजलखान ६५
 फ्रेन्सिस मार्टिन ९१
 फ्रेंच ९१
 बटेव्हिया १०२
 बनूदा प्रगणा ९०
 बनेडे परगणा ८४
 बरवे ७७
 बहादुर ५९
 बाजी प्रभू ६७
 बाजीराव बळ्हाळ प्रधान ८०, ८२-८५
 बाणमठ २२, २३
 बापूजीपंत फडके ७६
 बाहिरिका पथक ३४
 बाळाजी-बलजित् भोसले ६२
 बिहारिदासजी पं.चोली ८०, ८१, ८२, ८४
 बीनानदी ३३
 बुद्धधर्म १२
 बुद्धभिक्षू ७५

बंगाल १०२
 ब्रह्मवामल १६
 भट्टजीवन ४०
 भाक्ति २०, २१, २२
 भानुगुप्त पृ. ३३
 भार्गवभट कोपरकर ७६
 भारत-१३
 भारतीय धर्म व त्याचे वैशिष्ट्य ६, ७
 भारद्वाज १४
 भारशिवराजे १३
 भिकाजी विठल ७६
 भीमसिंह सावंत ७८, ९०
 भीवगांव १३
 भूमित्र २८
 भोजराव बार्गळ ९०
 मकारु-संभाजी पत्नी ६०
 मत्स्येन्द्रनाथ १९
 मथुरा संग्रह १३
 मध्यदेश (आर्यावर्त) १७
 मयूर कवि २२
 मलयगिरी आचार्य ३
 महारराव होळकर ८५, ८६
 महारपंडित ८५, ८६
 महिकार्जुन १५
 मसूदखान ६७, ६८
 महमूद ६१
 माहाराष्ट्र शतक ४ थें ३७
 माणसांची विक्री ९७
 मातंग दिवाकर २२
 माधवराव शिंदे ९०
 मार्टिन ९४, १०२
 मालोजी भोसले माल ५८, ५९
 माहिप शतक ५३
 मित्रसेन ७१
 मुसेखान ६५

मूक कवि २२, २३
 मूर्तिपूजा २२
 मूकराजा-गुजराथ २६
 मेवाड ७८
 मोढवाणी ज्ञाती ४०
 मोरभट मराठे ७६
 मोरोपंत पिंगळे ५९
 मोरोया फडके ७७
 मोर्यसाम्राज्य २७
 मंडलें-योग ५०-५१
 मंदिर विध्वंस ९२, ९३
 मृतस्मारकें ३६
 यशवंतराव मोरे ६५
 यशवंतराव वाचळे ८९
 यष्टि ३५, ३६, ३७
 योग २०, ५१, ५२
 रत्नसिंह ८९
 राघव ५९
 राघो विश्वनाथ ४१
 राजगड ६६, ६८
 राजपूत ९६
 राजाराज ९१-१०२
 राजाराम ९१
 राजसिंहजी ७८, ८८, ८९
 राणोजी शिंदे ८६
 राणोदा किल्ला ९०
 राधाबाई ८२
 रामकृष्ण भट्ट ७९, ८०
 रामचंद्र गणेश (कानडे) ८९
 रामचंद्र बाबा शेणवी ८२
 रामदास ८
 रिस्विक १०२
 रूपजित भट्ट ७८, ७९, ८०
 लकुलीश १३
 लग्न-काल, पृ. १, नक्षत्र सापेक्ष पृ. २, ४

लघुपंचस्तवी २३
 लछमन नायक १०२
 लक्ष्मणय्य होयसळ ३०
 लक्ष्मीधर-टीकाकार ७
 लक्ष्मीनायक ९२, ९३, ९४, ९५
 लक्ष्मीराम ८०-८२
 लीग (= मैल २४), ९६
 लेणी ७५
 लोकहितवादी ८
 लोहगड ६२, ६९
 वक्र ५९
 पटपट्ट ४०
 वत्सराजा २३, २४
 वरखल कुंडोजी देशमुख ६५
 वराहमूर्ति ३७
 वलभी नगर २
 वसगुप्त १८
 वसुदेव-काण्व साम्राज्य संस्थापक २८
 २९, ३१
 वाई ६२, ६५
 वामकेश्वरीमतं १४
 विचारसागर ८
 विजयसिंह ८५
 विद्यारण्य १५
 विशाळगड ६६, ६७, ६८
 विष्णुबुवा ब्रह्मचारी ८
 विष्णुमहादेव ८९
 विष्णुशर्मा गृही १५
 वेण्वानदी ३४
 वेलोर ९२, ९६
 वैराट ६५
 वांछानाथ, वांचेश्वर ५५, ५६
 वांदिवाश १००, १०१
 व्यासवंश-उदेंपूर ७९
 शक्ति उपासना ८, ९

शक्तिसूत्रे १४

शक्ति-संज्ञार्थ ५

शरीफजी ६२

शहाजहान ६१

डॉ. शामशास्त्री ३

शास्ताखान ६६-६९

शाहू छत्रपती ८८

सिलोमकर ६५

शिवकल्याण ४४-४६

शिवकैवल्य १७

शिवकवच ६४

शिवपत्तन-शिवापूर की राजगड ६३

शिवाकांतभट्ट ८९

शिवाजी छत्रपती ७८, ६४, ९१

शिवापूर ६३

शिवोपासना ८, ९

सिसोदिया ७८

शूरसिंह ८८

शंकरराशी १४, १५

शंकराचार्य १५, २३

शिद्वणे ६९

शुंग साम्राज्य २७

शुंगारपूर ६६

शैव प्रकार २५

श्रीकराचार्य १०

श्रीधरवर्मा ३४

षट्चक्र ४९, ५०

सई-शिवाजीपत्नी ६२

सतीचा माळ ७०

सत्यनाग ३४, ३६

सदासीवजी ८४

सदाशिवपंडित ८०, ८५

सदाशिव बह्नाळ ८६

सवाई जयसिंह ८५, ८६

सद्याद्रि ६८

सिसारमा गांव ७९

सुरतसिंग-संभाजी पुत्र ६०

सुरेश्वराचार्य १५

सुवर्णदुर्ग ७६

सुशर्मा २८, २९

सूत्रे २२

सुरतसिंह ८०, ८१

सूर्यराव ६६, ६७

सोमशंभु १५

सोमानन्द १८

सोमेश्वर भट्ट ७८, दुसरा ७९

संग्रामसिंह ७८

संताजी घोरपडे ९९, १००, १०१, १०२

संभाजी-शहाजी पुत्र-भोसले ६०

संभाजी छत्रपती (कोल्हापूर) ८७

संभाजी छत्र. ९१

संस्कृती (१२) ५

सिंहगड ६२

सौंदर्यलहरी ७, २४

स्तुपी-२४

स्तोत्र २०

स्रोत १६

हरजीराजे महाडिक ९२

हरणई ७६

हरप्रसाद शास्त्री ८

हरिपंत तात्या फडके ७६

होश्वर ६३

हस्तामलक १५

हिरण्यदाम १७

हिरानन्द शास्त्री १३

हिंदु व धर्मरक्षण ९३, ९६

हिंदु साम्राज्य ७८

व्हालडौर १०२

व्हिलेनूर ९५, ९७

क्षत्रपकुल १३

क्षत्रप ३४, ३५

ज्ञानदेवी ३९, ४०

ज्ञानेश्वर-योग १८, १९

Gist of the Marathi Articles in this Issue

1. Shri. B. R. Kulkarni in 'The Lagna System of the Vedāṅga Jyotisha' says, "Anterior to certain period, the Hindu astronomy discloses no knowledge of the *Rasis*. Nakshatrās, the 27 or 28 divisions of ecliptic, are used for all purposes therein. Vedāṅga Jyotisha is an example of such work. Still there is a Lagna in the Vedāṅga Jyotisha. The nature of it can be determined by Jyotisha Karaṇḍaka verse No. 288 (2) It indicates that the Nakshatra rising on the east at the time of sunset was the Lagna for the whole day and it remained so for well over 13 days. It was always the 15th Nakshatra from the one in which the sun rose on the particular day."

2. Prof. H. B. Bhide in 'An outline of the History of Śakti-Upāsana in India,' traces very briefly the history of Śakti-Upāsana or Mother-cult and says that it was prevalent in all ancient civilizations, including India. Vedic culture as well as the non-Vedic (like the Indus culture) show clear signs of it. He also maintains that Śakti-Upāsana is closely connected with Rudra-Upāsana. He broadly divides the history of Śakti-Upāsana into three periods, viz (1) From the Vedic times to about 500 B. C., (2) 500 B. C. to 800 A. D., (3) The post-Śaṅkara period, and maintains that during the second period, Greater India was coming into existence, where also Śakti-Upāsana prevailed.

3. Shri. N. S. Rajpurohit in 'The Kāṇva Empire' has tried to show that the Kāṇvas were the Kāṇva brahmans and not the brahmans born in the Kāṇvāyana Gotra.

4. Prof. V. V. Mirashi in 'Eran Pillar Inscription of Śrīdharavarman' says, "This inscription was discovered in

1951. It is incised on a small stone pillar, afterwards converted into a Śiva-liṅga, at Eraṇ in the Saugor District of Madhya Pradesh. The record is much abraded. It is dated in the twenty-seventh regnal year of the *Rajan* and *Mahakshatrapa* Śrīdharavarman, son of Śaka Nanda. Its object is twofold viz., (i) to record that one Nārāyaṇasvāmin built a *ghāt* on the river at Eriṇa and (ii) to state that Satyanāga of Mahārāshṭra, the *Arakshika* and *Senapati* of Śrīdharavarman, erected a *yashti* (i. e. the pillar on which the inscription is incised) to commemorate a great battle fought at Eriṇa in which several Nāga soldiers lost their lives.

The inscription shows that Śrīdharavarman was ruling as an independent king in the Vidiśā-Eriṇa country in the fourth century A. D. It also gives the first epigraphic mention of Mahārāshṭra."

5. Prof. D. V. Potdar in 'A manuscript of Jñānadevī', says, "Written on old paper, in a clear bold hand and in black ink this manuscript of Jñānadevī bears the date Śaka 1660, Śrāvaṇa Vadya 1, Thursday, corresponding to 20th July 1738, However the grammatical forms occurring in the Ms are older still. One notable peculiarity is that the copyist Bhaṭṭa Jīvana describes himself as a Modī (a Bania Caste) hailing from Vaṭapadra or Baroda. The copy was meant for some royal person. Ovis 9471. Name of the Ms almost everywhere given as Jñānadevī. Refers to the efforts of Ekanātha, in terms slightly different from the usual. A reference to one Rāgho Viśvanātha Rāmadāsī is worth noting. Is accompanied by another Ms Jñāneśvarī Gūḍha Bhāshā dated Śaka 1694."

6. Shri. Kanole in 'Who arranged the chapters of Amṛtānubhava?' tries to establish the fact that it was Śiva-Kalyāṇa who arranged the ten different chapters of Amṛtānubhava.

7. Dr. R. G. Harshe in 'Ghaṭachakra : an unpublished work of the Nātha Saṁpradāya ' says, " *Ghaṭachakra* is a small treatise in Marathi prose on Rājayoga, belonging to the Nātha Saṁpradāya, and is based on a Sanskrit original of which it is supposed to be a commentary. The Ms. (No. 7937 of the Deccan College collection) bears no date; but it must be late eighteenth century. Its Marathi is as was spoken in Tanjore. It is a sort of a manual explaining the significance of the different Chakras, the presiding deities, the lights visible and the mantras to be repeated etc. and describes the spiritual path from the most elementary stage to the highest goal i. e. the realisation of Brahman. It is an important find in as much as very few prose works of the Peshwa period are available in Marathi. "

8. In 1948 R. S. G. V. Panse in his paper on Mahisha-Śataka discussed the merits and demerits of the twelve different manuscripts of the poem Mahisha-Śataka which he had collected from different sources. He maintained that the manuscript found at Tanjore should be accepted as the authentic one. This contention of Shri. Panse was not accepted by Shri Pingle of Gwalior who maintains that the copy of Mahisha-Śataka which he found in the Māṭṛibhūmi Kāryālaya at Gwalior, is the original one and should be accepted as the authentic one. But Sri. Panse still holds to his own conclusions and does not accept the view of Shri. Pingle.

9. Shri. Y. G. Phaphe in 'Discussion about some important historical points in Śhiva-Bhārata ' lays before the reader some of his doubts, defects in the translation and incorrect readings of the text. In the course of his article he suggests some new readings (many of which happily correspond with the original MS which he did not see), improves the translation and discusses at length some historical points which, in his opinion, are not satisfactorily dealt with by the writer of the preface.

10. Shri. Y. R. Gupte in 'The Thousand Buddha Caves in China and their paintings.' tries to briefly describe the Buddha-Caves and introduces the reader to thier date, antiquity, and where-about.

11. Shri. D. K. Deshpande in 'The early life of the impostor of Bāpūjī Phaḍake,' gives some interesting account of the imposter of Bāpūjī Phaḍake and the treatment he received

12. Shri. A. K. Vyas and Shri. G. H. Khare :—11 letters from the *Peshwas* and their *Sardars* to the *Maharanas* of Udaipur. These contain among others the following matters. Annual tributes from the Māhārānās; thanks-giving for the help given to Rādhābāī, the mother of Bājīrāo I in her pilgrimage; Bājīrāo I's plan for the conquest of the North; congratulations for the marriage invitation of Pratāpasimha; wish for cordial relations between Chhatrapatis and Māhārānās; decision of the Marāthās not to support the impostor of Ratnasimha.

13. R. B. Dr. G. S. Sardesai in 'Some extracts from the diary of Francis Martin' gives some important information about the condition of the Marāthās at the time of the siege of Jinji, the importance of Kṛishṇājī Ananta in the Mārathā affairs, the pitiable condition of the Mughals, the secret understanding between Rājārāma and Zu'l-fiqārkhān and the way the French tried to safeguard their interests.

मंडळ-वृत्त

पाक्षिक सभा

शक १८७४ मधील चैत्र ते भाद्रपद ह्या सहा महिन्यांत झालेल्या सभांतून वाचलेले निबंध पुढीलप्रमाणे—

पा. स.	लेखक	निबंध
१	शं. ना. जोशी	(१) गणेश लुण्ण गद्रे यांची कर्णाटकांकडील बातमपत्रें ७ (इ. १७९०-९१)
"	"	(२) पुरंदर कोळी दंगाप्रकरणी विसाजी केशव (साने) ह्यांचे (नारायण) राव यांस पत्र (इ. १७६४ नोवें. २८)
"	चिं. ग. कर्वे	(३) नारो आपाजीचे पंढरपूरचे घर
"	"	(४) भोपतगड
२	शं. ना. जोशी	(५) श्रीक्षेत्र परशराम येथील कागद-गणपुले
"	ग. ह. खरे	(५ अ) मोहोळची सफर
३	शं. ना. जोशी	(६) राघोबा दादांची पांच पत्रें
"	चिं. ग. कर्वे	(७) वैजापूरकर भालेराव बाळाजी बाबूराव
४	र. ल. पाटणकर	(८) सर्वज्ञ रघुनाथशास्त्री घाटे चरितम्
"	"	(९) पूर्वमीमांसासार कारिका
"	य. वा. खरे	(१०) सावनूर तालुक्याचा अजमास
"	मा. ल. परतुडकर	(११) अज्ञात कवि गणेश नंदन
"	य. रा. गुप्ते	(१२) दु० बाजीरावसोच्या लोभांतील परशुराम संडेरार राहतेकर
५	शं. ना. जोशी	(१३) शंकराजी नारायण सचीव त्यांची घाटपाडे यांजयद्वल पत्रें
"	"	(१४) शक १५८८ मधील ठोंबरे जोस-कुलकर्णी-सरपुडी-ह्यांचे खरेदीपत्र
"	चिं. ग. कर्वे	(१५) छत्र० शाहूची खेडसंबंधी राज शक ४९ मधील सनद

पा. स.	लेखक	निबंध
"	रु. वा. पुरंदरे	(१६) साहोब्याचें परदानपत्र
"	"	(१७) नारोशंकर सचीव ह्यांचें श. १६४४ मधील पत्र
"	र. रु. पाटणकर	(१८) शौनक कारिका
६	शं. ना. जोशी	(१९) श्रीवर्धनकर नानल ह्यांस देणगी
"	चिं. ग. कर्वे	(२०) संकीर्ण-कबूलकतबा, सासवडची रसवाली.
"	"	(२१) पूजकपण
"	ग. ह. सरे	(२२) मुद्रित वीरविनोदमधील काहीं मारवाडी पत्रे

पुणें नगर संशोधन-पाक्षिक सभा

शक १८७४ मध्ये चैत्र ते भाद्रपद ह्या सहा महिन्यांत झालेल्या पाक्षिक सभांतून वाचलेले निबंध पुढीलप्रमाणे—

पा. स.	लेखक	निबंध
१	वि. सि. चितळे	(१) आदितवार पेठेंतील हरिसिंग कोठारी यांचें दुकान.
"	"	(२) रविवार पेठेंतील ठाकूरद्वारची धर्मशाळा.
"	"	(३) मातचि गणपतीजवळील चिंतो विठल रायरीकर यांचें घर.
२	शं. ना. जोशी	(४) पेशवे सरकारवाड्यांतील हौदाकरतां मासे.
"	"	(५) शनिवार पेठेची गस्ती व चोरीची भरपाई.
"	चिं. ग. कर्वे	(६) नारो बाबाजी अभ्यंकर ह्यांचे दस्तक
"	"	(७) टिळेकर माळी
"	"	(८) माधवरावांचें महादाजी नीळकंठ यांस पत्र
३	कर्वे, जोशी, सरे, चितळे	मौजे औंध फिरती
४	रु. वा. पुरंदरे	(९) बुधवारांतील ढमढेरे वाडा व त्यास लागलेली आग
"	शं. ना. जोशी	(१०) चित्रावांच्या घराच्या जागेचें दानपत्र

मंडळ-वृत्त

पाक्षिक सभा

शक १८७४ मधील चैत्र ते भाद्रपद ह्या सहा महिन्यांत झालेल्या सभांतून वाचलेले निबंध पुढीलप्रमाणे—

पा. स.	लेखक	निबंध
१	शं. ना. जोशी	(१) गणेश लुण्ण गट्टे यांची कर्णाटकांडील बातमीपत्रें ७ (इ. १७९०-९१)
"	"	(२) पुरंदर कोळी दंगाप्रकरणी विसाजी केशव (साने) ह्यांचे (नारायण) राव यांस पत्र (इ. १७६४ नोवें. २८)
"	चिं. ग. कर्वे	(३) नारो आपाजीचे पंढरपूरचे घर
"	"	(४) भोपतगड
२	शं. ना. जोशी	(५) श्रीक्षेत्र परशुराम येथील कागद-गणपुले
"	ग. ह. सरे	(५ अ) मोहोळची सफर
३	शं. ना. जोशी	(६) राघोबा दादांची पांच पत्रें
"	चिं. ग. कर्वे	(७) वैजापूरकर भालेराव बाळाजी बाबूराव
४	र. ल. पाटणकर	(८) सर्वज्ञ रघुनाथशास्त्री घाटे चरितम्
"	"	(९) पूर्वमीमांसासार कारिका
"	य. वा. सरे	(१०) सावनूर तालुक्याचा अजमास
"	भा. ल. परतूडकर	(११) अज्ञात कवि गणेश नंदन
"	य. रा. गुप्ते	(१२) दु० बाजीरावसोच्या लोभांतील परशुराम संडेराव राहतेकर
५	शं. ना. जोशी	(१३) शंकराजी नारायण सचीव त्यांची घाटपांडे यांजयद्वल पत्रें
"	"	(१४) शक १५८८ मधील ठोंबरे जोस-कुलकर्णी-सरपुडी-ह्यांचे सरेदीपत्र
"	चिं. ग. कर्वे	(१५) छत्र० शाहूची खेडसंबंधी राज शक ४९ मधील सनद

पा. स.	लेखक	निबंध
"	रु. वा. पुरंदरे	(१६) साहोब्याचें परदानपत्र
"	"	(१७) नारोशंकर सचीव ह्यांचें श. १६४४ मधील पत्र
"	र. रु. पाटणकर	(१८) शौनक कारिका
६	शं. ना. जोशी	(१९) श्रीवर्धनकर नानल ह्यांस देणगी
"	चिं. ग. कर्वे	(२०) संकीर्ण-कबूलकतबा, सासवडची रसवाली.
"	"	(२१) पूजकपण
"	ग. ह. सरे	(२२) मुद्रित वीरविनोदमधील काहीं मारवाडी पत्रे

पुणें नगर संशोधन-पाक्षिक सभा

शक १८७४ मध्ये चैत्र ते भाद्रपद ह्या सहा महिन्यांत झालेल्या पाक्षिक सभांतून वाचलेले निबंध पुढीलप्रमाणे—

पा. स.	लेखक	निबंध
१	वि. सि. चितळे	(१) आदितवार पेठेंतील हरिसिंग कोठारी यांचें दुकान.
"	"	(२) रविवार पेठेंतील ठाकूरद्वारची धर्मशाळा.
"	"	(३) मातीचे गणपतीजवळील चितो विठल रायरीकर यांचें घर.
२	शं. ना. जोशी	(४) पेशवे सरकारवाड्यांतील होंदाकरतां मासे.
"	"	(५) शनिवार पेठेची गस्ती व चोरीची भरपाई.
"	चिं. ग. कर्वे	(६) नारो बाबाजी अभ्यंकर ह्यांचे दस्तक
"	"	(७) टिळेकर माळी
"	"	(८) माधवरावांचें महादाजी नीळकंठ यांस पत्र
३	कर्वे, जोशी, सरे, चितळे	मौजे ओंध फिरती
४	रु. वा. पुरंदरे	(९) बुधवारांतील हुमठेरें वाडा व त्यास लागलेली आग
"	शं. ना. जोशी	(१०) चित्रावांच्या घराच्या जागेचें दानपत्र

43
125
HEAD

ALPHABETICALLY BY NAME
BY NAME

RECEIVED


PLEASE DO NOT REMOVE
CARDS OR TIPS FROM THIS ROOM

RECEIVED BY THE LIBRARY

DATE

AC
125
M3A67


Aitihāsika sankirna
nibandha



PLEASE DO NOT REMOVE
CARDS OR SLIPS FROM THIS POCKET

UNIVERSITY OF TORONTO LIBRARY

UTL AT DOWNSVIEW



D RANGE BAY SHLF POS ITEM C
39 16 12 07 09 008 0